

عنائیں اور دوشیزاؤں کیلئے اپنی طرف کا پہلا مہنامہ

خواتین کا مجموعہ

جنوری 2020

www.pklibrary.com



شہ رگ،
چلی پیا کی حویلی،
94 ثمنہ فرحان
158 سحرش خان بھٹو



بکدھن،
سمیرا گل
64



زر خیز می،
اکم ہانی،
سال نو کا تحفہ،
بھولی ہوئی،
55 قرۃ العین خرم اٹھی
89 صبا شوکت
60 حمیرا شفیع
135 غنڈ لبب شاہانہ



غزل،
نظم،
238 سعود عثمانی
238 فاطمہ حبیب

سیر 10

ادار 11

نادر و خاتون 243



کیسا رویا چاند،
نسیم بنت سراج 16



میری ڈائری سے،
است اصبور 250



یہ سال بھی ادا اس رہا،
عینہ سید سے ملاقات،
18 ادار
27 شاہین رشید



تلی جیسا پیار،
رنگد ریز میکر،
حکالم،
34 راحت جبین
138 عفت سحر
212 تمزہ احمد

راحت جیں



اس گھر میں دو بھائی زیر اور سرمد اپنی بیویوں شمینہ اور ساجدہ کے ساتھ رہائش پذیر تھے۔ زیر اور ساجدہ کی دو بیٹیاں اور ایک بیٹا دانیال تھا۔ بیٹیوں کی شادی ہو چکی تھی جبکہ سرمد اور شمینہ کی دو بیٹیاں تھیں روشانہ اور زو بار یہ۔ روشانہ کی منگنی دانیال سے ہو چکی تھی۔

زو بار یہ پورے گھر کی لاڈلی میٹرک میں پڑھ رہی تھی۔ پڑوس میں رہنے والا صائم، فائقہ اور ابراہیم کی ایک نئی اولاد تھا۔ زمی اور صائم میں بچپن سے بہت دوستی تھی، دونوں لڑتے جھگڑتے بھی تھے۔ فائقہ کو زمی کی یوں چھت پھلانگ کر اپنے گھر آنا اور صائم سے بے تکلف ہونا برا لگتا تھا، ان کے خیال میں وہ اب بڑے ہو گئے تھے، اس لیے زمی کو خاص طور پر احتیاط کرنا چاہیے۔

صائم کالج کے دوستوں کی پارٹی میں زہی کو لے جاتا ہے۔ جہاں ایک دوست زہی سے فری ہوتا ہے پھر اس کا نمبر لے کر زہی سے بات کرتا ہے۔ زہی صائم کی غلط فہمی میں شہر سے بات کرتی ہے اور تحفے وصول کرتی ہے، پتا چلنے پر پریشان ہوتی ہے۔ صائم کا شہر سے جھڑا ہو جاتا ہے۔

زوباریہ کے کہنے پر صائم اپنا گناہ توڑ دیتا ہے۔ صائم اس سے معافی مانگتا ہے۔ زہی اس کے لیے اپنی پاکٹ منی سے گناہ خریدتی ہے۔ اور صائم کی بالکونی میں کارڈ کے ساتھ رکھ دیتی ہے۔ صائم جان لیتا ہے کہ یہ کس کا تحفہ ہے۔ صائم اور زہی چھت پر بارش میں بھیک رہے ہیں۔ فائقہ وہاں آ جاتی ہیں اور زہی کا ہاتھ پکڑ کر اس کے گھر لے جاتی ہیں اور اس کے گھر والوں خاص طور پر ثمنینہ کو کھری کھری سناتی ہیں۔ دانیال بھی وہاں آ جاتا ہے۔ فائقہ دانیال کو کہتی ہیں کہ اپنے گھر کی عزت سنبھالو۔ دانیال کہتا ہے کہ رانی ہے تو پہاڑ بنتا ہے۔ ثمنینہ زوباریہ کو زمانے کی ادنیٰ سچ سمجھاتی ہیں۔ گھر پہنچنے پر صائم فائقہ سے بحث کرتا ہے۔ ابراہیم بھی فائقہ پر ناراض ہوتے ہیں۔ صائم زوباریہ کے گھر معافی مانگتے جاتا ہے مگر ثمنینہ اسے سخت ستا کر دروازہ بند کر دیتی ہیں۔

روشانے کی شادی ہو رہی ہے زہی اس سے کہتا ہے کہ اس نے تو تمام پروگرام صائم کے ساتھ بنائے تھے۔ سب کے سونے کے بعد زہی کھانا پلیٹ میں لے کر چکے سے بالکونی میں جاتی ہے صائم وہاں موجود ہوتا ہے۔ فائقہ بھی ان کے پیچھے آتی ہیں اور سچ کر کے دانیال کو اوپر بلاتی ہیں، دانیال دونوں کو آ کر پھڑپھڑاتا ہے اور زہی کو لا کر روشانے کے کمرے میں اس کے سامنے پھیلتا ہے۔

صائم گھر چھوڑ کر چلا جاتا ہے۔ وہ اپنے دوست مراد کے گھر میں کباٹن اسٹڈی کے بہانے رہتا ہے۔ اس کے والد کو ہوا چل جاتا ہے۔ وہ مراد کا گھر چھوڑ دیتا ہے۔ ایک فون کال آتی ہے کہ صائم کو گولی لگی ہے۔ وہ ہسپتال جاتے ہیں تو پتا چلتا ہے گولی اس کے بازو کو چھو کر گزری ہے، وہ اسے گھر لے آتے ہیں۔ زہی کے لیے صائم کا رشتہ آتا ہے۔ وہ لوگ انکار کر دیتے ہیں۔ فائقہ کے اصرار پر زہی کو بلایا جاتا ہے۔ وہ انکار کر دیتی ہے۔ صائم دنگ رہ جاتا ہے۔ صائم فائقہ سے معافی مانگ کر کہتا ہے کہ وہ اب اپنی پڑھائی پر توجہ دے گا۔ لیکن کچھ ہی عرصے بعد وہ دونوں پھر ملنا شروع کر دیتے ہیں۔ تب فائقہ ان سے کہتی ہیں کہ وہ دونوں دو تین سال ایک دوسرے سے نہیں ملیں گے۔ پھر وہ ان کا ساتھ دیں گی۔

تیسری قسط

وہ کب سے دیوان پر بیٹھی جالی دار بند دروازے پر نظریں جمائے بیٹھی تھی۔ بلیک ٹائٹس پر گھٹنوں تک بلیک اور ریڈ ڈائٹس والی فرائیڈ پہنے اس بچی کی طرح، جس کا پسندیدہ کھلونا اس سے چھن گیا ہو..... اور وہ سب سے روٹھ کر یہاں آ بیٹھی ہو۔

سنہری دھوپ نے شرارتی بچی کی طرح جالی کے سوراخوں سے جھانکا اور مسکرا کر فرش پر آ بیٹھی.....

باہر کی طرف جاتی روشانے ٹھکی۔ غور سے زہی کی محویت کو دیکھا اور خاموشی سے آگے بڑھ گئی۔

خیال کی اب بھی ڈوریں سلجھاتے سلجھاتے ہو سکتا ہے۔ کوئی سرازہی کے ہاتھ لگ ہی جائے.....

زہی نے فرش پر بھرے دھوپ کے سنہری سکوں کو دیکھا تو نجانے کیا کچھ یاد آ گیا۔ وہ دونوں ہمیشہ اسی دروازے کے پاس کھیلا کرتے۔

اپنی گڑیا سینے سے لگائے، وہ ہمیشہ صائم کا انتظار کرتی۔ جو ماں سے چوری چھپے ٹیبلٹ اٹھا لاتا۔ پھر گڑیا لاوارثوں کی طرح جالی سے ٹیک لگائے انہیں پٹر پٹر دیکھے جاتی۔ وہ فرش پر اونڈھے لیٹے، ٹانگیں جھلاتے، ہتھیلیوں کے پیالے میں معصوم چہرے سجائے سامنے رکھے ٹیب بریسیوں نظمیں سنتے جاتے۔

وہ خاموشی سے سنہری دھوپ سے کھیلتی بچپن کو دیکھ رہی تھی۔ دھیان کی تلی دماغ کی بند مٹھی میں پر پھڑپھڑا رہی تھی۔ اس سے قبل کہ دم توڑ دیتی.... زمینی نے ہلکی سی سانس بھر کے مٹھی کھول دی۔ دھیان ہٹانے یا بھٹکانے سے حقیقت بدل تھوڑی جاتی۔
جدائی عارضی سمی مگر جان لیوا تھی۔

”یہ آپ کیا کہہ رہی ہیں.....“ صائم نے بے حد حیرت سے ماں سے سوال کیا تھا اور زمینی کا دل چاہا تھا، وہ صائم کا ہاتھ پکڑ کر وہاں سے بھاگ جائے، اس سے ملے بغیر، اسے دیکھے بغیر وہ سانس کیسے لے گی۔ اس کی سانس ابھی سے اٹکنے لگی تھی۔

فائقہ نے اس کی کیفیت کو دل پر محسوس کیا مگر خود کو سنہالے رکھا۔
”یہ وقتی جدائی تم دونوں کو ہمیشہ کے لیے ایک کر دے گی۔ ماں کی بات پر اعتبار کرو۔“
زمینی کو اعتبار نہیں تھا کیونکہ وہ اس کی ماں نہیں تھیں۔ صائم متذبذب تھا۔ اسے ماں پر اعتبار تھا مگر خود پر نہیں۔ وہ زمینی سے ملے بغیر کیسے رہ سکتا تھا۔

”اپنے بڑوں کو ضد نہیں دلاتے۔ صبر و ہمت سے آنے والے دن کا انتظار کر لو۔ اللہ کو حاضر ناظر جان کر کہتی ہوں، تم دونوں کا ساتھ دوں گی۔“ وہ زمینی سے مخاطب تھیں۔
زمینی نے صائم کو دیکھا۔ صائم نے تسلی آمیز انداز میں اپنا ہاتھ زمینی کے ہاتھ پر رکھا۔
”ٹھیک ہے ماما! اگر آپ ہمارا ساتھ دیں گی تو ہم تیار ہیں۔“
زمینی نے ہاتھ سمیٹ لیا۔ وہ اس فیصلے سے بالکل خوش نہیں تھی۔
فائقہ نے تھوڑا مطمئن ہو کر گہری سانس بھری۔

”شکریہ بچوں، یہ تھوڑا سا سمجھو تا تمہاری آنے والی زندگی کو آسان بنا دے گا۔ مجھے یقین ہے، تم دونوں مجھے دھوکا نہیں دو گے۔“ اس نے دھوپ کے بننے والے ردوں کو دیکھتے اس ساری گفتگو کو پھر سے دہرایا۔
”آئے ہائے زمینی! اس طرح کیوں بیٹھی ہو۔“ وہ تائی کی آواز پر چونکی۔ ایک ہی زاویے پر بیٹھے بیٹھے جسم اکڑ گیا تھا۔ اس نے سیدھے ہو کر پاؤں زمین پر رکھے۔

”طبیعت ٹھیک ہے بچے؟“ انہوں نے تشویش سے زمینی کا ماتھا چھوا۔
”ٹھیک ہے تائی امی! بس یوں ہی بیٹھ گئی تھی۔“ وہ کھڑی ہوئی بالوں کو سمیٹ کر پونی بنائی۔ بازو میں پہنا بینڈ بالوں میں چڑھایا اور دروازے سے باہر دیکھا۔ اس کی گڑیا کی طرح جالی کے دروازے سے لگی، سنہری دھوپ اب زرد ہو چلی تھی۔

☆☆☆

ساری بات بے حد خاموشی سے سننے کے بعد ابراہیم صاحب نے سنجیدگی سے پوچھا۔
”اور صائم کی طرف سے کوئی رد عمل نہیں آیا۔“
فائقہ نے تکیہ کمر کے پیچھے رکھ کر بیڈ کراؤن سے ٹیک لگائی۔ وہ آج بہت تھک گئی تھیں۔ آفس، گھر کے کام اور صائم کا قصہ.....

”اسی کے متوقع رد عمل کے سامنے بند بانہ رہا ہے۔“
ابراہیم صاحب کے لبوں پر طنزیہ مسکراہٹ بکھر گئی۔
”اور فائقہ بیگم آپ کو کیا کو لگتا ہے، انٹرنیٹ اور موبائل کے اس دور میں وہ دونوں تمہاری بات پر عمل کریں گے۔“

”تو آپ کے پاس کوئی اور حل ہے۔“ فائقہ ان کی مسکراہٹ پر چڑ گئیں۔
 ”صائم پھر سے گھر چھوڑ دیتا تو ہم کیا کرتے۔ اب کم از کم اس کے سامنے رکاوٹ تو ہے۔“
 ”کبھی رکاوٹ؟“ وہ چوہے۔

”انتظار کی۔ اس دوران وہ اپنی پڑھائی پر توجہ دے گا، کیریئر بنائے گا..... بعد کی بعد میں دیکھیں گے۔“
 ”ہوں.....“ وہ کسی سوچ میں ڈوبے۔ ”اور اگر اس سب کے بعد بھی وہ ذوباریہ پر ہی الکار ہا تو.....“
 ”تو ہمیں کوئی اعتراض نہیں ہونا چاہیے۔“
 ”بشرطیکہ ذوباریہ کے گھر والوں کو بھی کوئی اعتراض نہ ہو۔“
 ”جو بھی ہے..... اب بعد کی بعد میں دیکھیں گے۔ میں بہت تھک گئی ہوں ابراہیم! نیند آرہی ہے۔“ وہ
 کچھ بے زار ہو کر لیٹ گئیں۔

”ہاں سو جائیں..... ہماری نیندیں تو اس نئی نسل نے اڑادی ہیں جنہیں اور کچھ ہونہ ہو، محبت پیدا ہوتے ہی
 ہو جاتی ہے۔ لگتا ہے اب اس کی بھی دستبرد کھینچ کر دانا پڑے گی۔“
 نہ چاہتے ہوئے بھی فائقہ کے لیوں پر مسکراہٹ بکھر گئی۔

☆☆☆

ذوباریہ صائم سے روٹھ گئی تھی۔ بھلا کیا ضرورت تھی، ماں سے وعدہ کرنے کی۔ وہ ملیں گے نہیں، ایک
 دوسرے کو دیکھیں گے نہیں..... یہ ممکن ہے؟ وہ بچپن کی طرح اب بھی لڑتے ہوئے ناک چڑھالیتی تھی..... اور یہ
 تک چڑھی مومی گڑیا اسے بہت اچھی لگتی تھی جب وہ بالکونی کی ریلنگ سے لٹک کر اپنی آنکھیں پھیلانے اسے
 اپنے اسکول کی باتیں بتاتی تو وہ اس لمحے بھول جاتا تھا کہ اس کے دوست بیٹ پکڑے اس کے منتظر ہیں۔

فائقہ یوں بھی اسے دوسرے بچوں کے ساتھ کم ہی کھیلنے دیتیں۔ انہیں اطمینان رہتا کہ صائم ذوباریہ کے
 ساتھ گھر کے اندر ہی کھیلتا ہے۔ دونوں جھگڑا نہیں کرتے تھے، ایک دوسرے کا سر نہیں پھاڑتے تھے۔ انہیں لگتا جو
 اپنی زندگی میں بہن بھائی کی کمی محسوس کرتا ہے وہ کی ذوباریہ پوری کر رہی ہے۔

کبھی کبھار دانیال صائم کو ڈانٹ کر بھگادیتا اور ذوباریہ کو اٹھا کر لے جاتا۔ ذوباریہ تو آئس کریم کے لالچ
 میں بہل جاتی..... اور وہ کتنی دیر دعائیں مانگتا۔ کاش دانیال بھائی اسکول سے واپسی کا رستہ بھول جائیں یا کوئی
 فقیر انہیں اٹھا کر لے جائے..... اس کا بس نہ چلتا کہ خود کسی فقیر کو دانیال کا پتا دے دے۔

تب ہی ایک سنگٹل پر اس نے پوری سنجیدگی سے ایک فقیر سے پوچھ بھی لیا تھا۔

”کیا آپ بڑے بچے بھی اغوا کرتے ہیں؟“
 فائقہ نے حیران ہو کر گاڑی آگے بڑھائی تھی، مگر جب اس نے یہی بات زبانی سے کی تو وہ ناراض ہو گئی۔
 اسے تو دانیال بھائی ہی اتنے ہی پیارے لگتے تھے۔ جتنا کہ صائم.....
 صائم کا ننھا سادل بچھ گیا۔

اگر ذوباریہ اس کے لیے اتنی اسپیشل تھی تو اسے بھی ذوباریہ کے لیے سب سے اسپیشل ہونا چاہیے تھا مگر اب
 نہیں تھا۔ اسے ذوباریہ پر، اس مومی گڑیا پر یہ ثابت کرنا تھا کہ وہ زبانی کے لیے کچھ بھی کر سکتا تھا۔
 ”جانتی ہو، میں اس دن کم ہو گیا تھا۔“ اپنے کمرے کے نیم گرم آسودگی بھرے ماحول میں بیٹھا وہ دھیسے
 مہم لہجے میں ذوباریہ کو بتا رہا تھا۔ باہر دسمبر کی دبیز دھند کی چادر سردرات کو اپنی لپیٹ میں لے رہی تھی۔
 ”کیا مطلب؟ واقعی کم ہو گئے تھے۔“ ہاتھوں پر دستانے، سفید سویٹر اور سرخ ادنی ٹوپی میں کھلے بالوں کے

ساتھ کبل میں تھکی سردی میں ٹھہر رہی تھی۔ کمرے میں بیٹھ نہیں تھا، اس لیے سکون کا احساس صرف صائم کی باتوں سے ہو رہا تھا۔

”ہاں..... میں سارا دن کالونی کے درختوں پر تمہارے لیے چڑیا کے بچے ڈھونڈتا رہا تھا۔“ وہ ہولے سے ہنسا۔ جیسے ذرا سی ادبھی آواز سے وہ لمحہ چومک جائے گا جس کی گرفت میں وہ اس وقت خود کو محسوس کر رہا تھا۔

”چڑیا کے بچے۔“
”تم ہی نے کہا تھا چڑیا کے بچے دیکھنے ہیں۔“
”اچھا، تو ملے؟“ وہ ہنسی۔
”نہیں۔ البتہ میں نے گر کر بازو ضرور تڑوا لیا تھا۔“
”ہاؤ سوٹ۔“

”بازو ٹوٹنا سوٹ ہوتا ہے؟“ صائم برا مان گیا۔
”نہیں۔ کسی کے لیے درختوں پر چڑیا کے بچے ڈھونڈنا سوٹ ہے۔“ وہ کھلکھلائی۔ ”لیکن مجھے یہ تو پتا چل گیا کہ تم بچپن سے ہی رو مینٹک ہو اور مجھے موسم کی گڑیا کہتے تھے۔“
صائم خاموش رہا۔

”کیا ہوا؟ تم نے کچھ کہا نہیں؟“ زہبی بے چین ہو گئی۔
”کچھ نہیں۔ امی کی باتیں ذہن میں آنے لگی تھیں۔“
”تمہیں ان سے وعدہ نہیں کرنا چاہیے تھا۔ مجھے نہیں لگتا ہم یہ وعدہ نبھاسکیں گے..... ہے نا۔“ وہ جیسے صائم کو یہ وعدہ توڑنے پر افسوس رہی تھی۔ صائم ایک لمحے کو چپ سا ہو گیا۔
”کیا ہوا؟“

”یہ دقتی جدائی ہے زہبی!“ وہ یہ وعدہ نبھانا چاہتا تھا۔ زہبی کے اندر ناگواری سی گزری جو اس کے لیے بھری دوپہر میں چڑیا کے بچے ڈھونڈنے کے لیے بازو تڑوا سکتا تھا۔
کالج میں اشعر کا سر پھاڑ سکتا تھا۔

اپنا گھر، اپنے ماں باپ چھوڑ سکتا تھا۔ وہ ماں سے کیا ایک اسٹوڈنٹ سا وعدہ نہیں توڑ سکتا تھا۔ زہبی کے اندر ہلکی سی خود غرضی جنم لینے لگی تھی۔
”پریشان مت ہو زہبی! کبھی کوئی محبت کا رستہ روک سکا ہے، یہ تو ہوا کی طرح ہے۔ جہاں سے دل چاہا راستہ بنالیا۔“ صائم کی تسلی پر وہ پھر سے مغرور ہو گئی مگر وہ نہیں جانتا تھا کہ ان کا سب سے پہلا رستہ ہی مسدود ہو گیا تھا۔

فائقہ نے صائم کا سارا سامان نیچے والے کمرے میں شفٹ کر دیا تھا۔ صائم کا احتجاج بھی کام نہ آیا۔ وہ ان کی بالکونی کی ملاقاتوں کی گواہ تھی..... کسے مان جاتیں۔
”یعنی ہم بات بھی نہ کریں۔“ وہ بوکھلایا ہوا تھا۔

”صائم!“ انہوں نے پیار سے بیٹے کے ماتھے پر ہنکھڑے بال سیٹے۔ ”یہ تمہارا پہلا امتحان ہے اور تم اسی میں فیل ہو رہے ہو۔ فون ہے اس پر بات کر لو۔ مگر کوئی ملاقات نہیں ہوگی۔ خواہ مخواہ زہبی کے گھر والوں کو غصہ دلانے اور اپنے خلاف کرنے کی ضرورت نہیں۔“

”آپ بہت سنگ دل ہیں۔“

”یہی سمجھ لو۔ جو کر رہی ہوں، تمہارے بھلے کے لیے کر رہی ہوں۔“ انہوں نے تسلی دی۔



لان میں میٹرس بچائے خواتین ساگ کا گھڑ رکھے — کانٹے میں مصروف تھیں (زہی اب روشانے کو بھی خواتین کی فہرست میں شامل کرتی تھی) تینوں کی ہاتھوں کے ساتھ ساتھ زبان بھی رواں تھی۔ ذرا فاصلے پر زہی کرسی پر اس رخ پر بیٹھی تھی، جہاں صائم کے گھر کا ٹیرس نظروں کے سامنے تھا۔ اس نے صائم کو کئی میسج کیے تھے مگر وہ غالباً گھر پر نہیں تھا۔

”آج کتنے دن ہو گئے اسے دیکھے ہوئے۔“ زو بار یہ نے اگلیوں پر دن گئے اور جھنجلا گئی۔ کچھ دنوں سے وہ کال بھی کم ہی کرتا تھا۔

”یہ تو وہی بات ہو گئی، آنکھ اوجھل، پہاڑ اوجھل۔“ وہ مزید چڑ گئی۔ اسے پورا یقین تھا وہ دونوں فائقہ کی حال کا شکار ہو گئے ہیں۔ ایک اکتائی ہوئی نظر ٹیرس پر ڈال کر وہ کیاری کو دیکھنے لگی۔ ساری کیاریوں سے زرد و خشک تے جمع کر لیے گئے تھے، گویا کیاریاں نئی پیری لگنے کو تیار تھیں۔

”لڑکی! تم بھی کچھ ہاتھ ہلاؤ۔ اگر تمہارے سرال والے بھی ساگ کھانے کے شوقین ہوئے تو کیا کرو گی۔“ وہ ماں کی آواز پر چوٹی۔

”آپ بنا کر بھیج دیا کرنا، میں فریز کر لوں گی۔“ اس نے آسان حل دیا۔ برآمدے میں شرٹ کے بٹن بند کرنا دانیال آیا۔ وہ روشانے کو پکار رہا تھا۔

”جاؤ بھئی، اس لڑکے کا بھی تمہارے بغیر گزارا نہیں۔ اب نجانے کیا چاہیے ہو۔“ ساجدہ نے ہنستے ہوئے کہا تو روشانے شرما کر اٹھ گئی۔ زہی کی نظروں نے برآمدے تک روشانے کا تعاقب کیا۔ روشانے نے پاس جا کر ناراضی سے کچھ کہا۔ جواباً دانیال اس کا ہاتھ کھینچ کر لے گیا تھا۔

”کیا ہے مائی امی!“ زہی نروٹھے سین سے بولی۔ ”آپ نے تو ہماری لڑکی پر قبضہ ہی کر لیا ہے۔“

شمینہ نے ساجدہ سے چوری اسے آنکھیں نکالیں۔

”کیوں امی! لڑکیاں اپنے میکے رہنے نہیں آتیں۔ اب ایک ہی گھر میں رہنے کا یہ مطلب تھوڑی ہے کہ سارا حق دانیال بھائی کا ہی ہو گیا۔“

شمینہ کی آنکھیں، اشارے، گھوریاں کچھ کام نہ آیا۔ اس نے شکایتوں کی پٹاری کھول لی۔ ساجدہ نجانے کس سوچ میں ڈوب گئی تھیں۔ شمینہ کا آخری اشارہ اپنے جوتے کی طرف گیا تو زہی کی زبان رکی۔

”بات تو سچ ہے۔“ ذرا غور و خوض کے بعد ساجدہ سنجیدگی سے گویا ہوئیں۔

”اس بچی کی زندگی تو ایک ہی دائرے میں گھوم رہی ہے۔“

”یہی تو.....“ زہی جوش میں سیدھی ہوئی۔

”چلو ٹھیک ہے، آج سے روشانے ایک ہفتے کے لیے میکے جا رہی ہے۔“

”افوہ، یہ تو پاگل ہے اور آپ.....“ شمینہ نے کچھ کہنا چاہا۔

”پاگل نہیں۔ بہت سیانی ہے۔ اس نے جو کہا بالکل ٹھیک کہا۔“

زہی نے گردن اکڑائی اور روشانے نے اس بات کو اتنی سنجیدگی سے لیا کہ خوشی خوشی بیک پیک کرنا شروع کر دیا۔ دانیال ہکا بکا تھا۔

”یہ کیا مذاق ہے سزا!“

”مذاق نہیں، سزا میکے جا رہی ہے۔“ وہ مسکائی۔

”کتنے دنوں کے لیے؟“
 ”اگلی اتوار.....“ اس نے بیک کی زپ بند کی۔ زہی کی شرط تھی وہ پورا ہفتہ اپنے کمرے کی شکل نہیں دیکھے گی۔
 ”اور میرے کام کون کرے گا؟“ دانیال حواس باختہ ہوا۔
 ”گزارا کیجیے صاحب!“ وہ سیدھی ہوئی۔ ”گھر والی ہوں، کام والی نہیں۔“
 ”اور وہ محبت؟“

”کوئی بات نہیں بیٹا! کچھ دن ماں کی مستاپر گزارا کر لینا۔“
 دروازہ چوہٹ کھلا تھا۔ بے خیالی میں ساجدہ بھی اندر آ گئیں۔
 روشا نے سرخ ہوتی وہاں سے بھاگ لی۔
 دانیال نے خواہ مخواہ بیک اٹھالیا۔
 ”امی! میں چھوڑ آؤں۔“

”ہاں چھوڑ آؤ۔ اب ہر کام کے لیے اسے آواز نہ دینا۔ بچی کو کچھ دن سکون سے رہنے دو۔“ انہوں نے مسکراہٹ دباتے لٹاڑا۔ دانیال شرافت سے باہر نکل گیا۔

☆☆☆

زوباریہ دودھ پتی کے دو بڑے مگ کے ساتھ ڈرائی فروٹس لے کر کمرے میں آئی تو روشا نے مسکرا کر اسے دیکھنے لگی۔ وہ بہت ریلیکس انداز میں بیڈ پر نیم دراز تھی۔
 ”آج خوب ساری باتیں کر س گے۔“
 وہ ٹرے درمیان میں رکھ کر خود بھی آلتی پالتی مار کر بیٹھ گئی۔
 ”تم بھی بالکل پاگل ہو۔“

”یہی سمجھ لو۔ سارا دن کالج میں گزر جاتا ہے اور تمہاری شام دانیال بھائی کے ساتھ۔ اس کے بعد ساس کے ساتھ کچن۔ تمہارے پاس میرے لیے وقت تھا۔“ وہ لڑنے لگی۔
 ”اچھا بابا! تم ٹھیک کہہ رہی ہو۔“ روشا نے اپنا مگ اٹھایا۔ تب ہی پاس پڑا زہی کا موبائل بجنے لگا۔
 صائم کا نام دیکھ کر روشا نے چونک کر زہی کو دیکھا۔
 زہی نے کال کاٹ دی۔ پچھلے کچھ دنوں میں صائم نے اسے انور کیا تھا، اب اس کی باری تھی۔
 ”تمہاری صائم سے اب بھی بات ہوتی ہے۔“
 ”ہاں.....“ زہی نے اطمینان سے جواب دیا۔
 روشا نے کو اس کے اطمینان پر حیرت ہوئی۔ ”اور ملاقات؟“
 ”نہیں، اس پر تو پابندی ہے نہ۔ فالقہ آنٹی نے اس کا کبرا بھی چنچ کر دیا ہے۔“

”واقعی؟“ روشا نے کو خوشی ہوئی۔

”ہاں، تم تو خوش ہی ہوگی لیکن جناب! ایک بات بہت اچھی ہوئی ہے۔ فالقہ آنٹی نے ہمارا ساتھ دینے کا وعدہ کیا ہے۔“ اس نے دھیرے دھیرے ساری بات بتادی۔ ”اور ہم نے اچھے وقت کا انتظار شروع کر دیا ہے۔“
 ”یہ تو بہت اچھی بات ہے، شکر ہے..... شکر ہے کہ تمہیں بھی کچھ سمجھ میں آیا۔ اب بہت احتیاط کرنا۔ کبھی اس کے گھر جانا، نہ کہیں باہر ملنے کی کوشش کرنا۔“
 ”ایسا ہی ہوگا..... لیکن کبھی کبھی سوچتی ہوں کہیں فالقہ آنٹی ہمارے ساتھ کوئی گیم تو نہیں کھیل رہیں۔“

”ایسا نہیں ہوگا۔ انہوں نے بہت سمجھ داری سے کام لیا ہے۔ ان شاء اللہ، سب ٹھیک ہو جائے گا۔ بس تم اپنی پڑھائی پر دھیان دو۔ ابو کا خواب پورا کرو۔“

”اچھا ٹھیک ہے۔ تم سے نصیحتیں سننے کے لیے رات نہیں ٹھہرایا۔ خاموشی سے دودھ پتی پیو، اتنی سردی ہو رہی ہے۔“ زمبی نے دونوں ہاتھوں میں لگ لگ کر گرمائی محسوس کی۔

”ہاں، میں تو آج خوب سوؤں گی، ورنہ آدھی رات تک دانیال کی فرمائشیں ہی ختم نہیں ہوتیں۔“ روشا نے ہنسی۔ لیکن آدھی رات تک زو بار یہ کی باتیں ہی ختم نہیں ہوئی تھیں..... اور صبح دیر تک دونوں کی آنکھ نہیں کھلی تھی۔

☆☆☆

روشانے کو زو بار یہ کے ساتھ بازار جانا تھا۔ ٹمینہ کا خیال تھا کہ میکے آئی بیٹی کو شاپنگ کروائی جائے۔ روشا نے کارسہ اچانک سامنے آ کر دانیال نے روکا تھا۔

”بیوی! کہاں بھاگی جا رہی ہو۔“

”اب آپ کو چھوڑ کر کہاں بھاگوں گی۔“ اس نے مسکراہٹ دبائی۔

”یہ میکے میکے کا کھیل کب ختم ہوگا۔“

”سندے کو۔“ زو بار یہ نے بروقت انٹری ماری۔

”سارا تمہارا چلایا ہوا چکر ہے۔“ دانیال نے گھورا۔

”آپ نے ٹھیک اندازہ لگایا۔“ زو بار یہ نے گردن اکڑائی۔ ”چلیں، اب جلدی سے ہمیں ڈراپ کر دیں۔“

”سوری، میکے گئی بیوی کا ڈرائیور بننے کا مجھے کوئی شوق نہیں۔“ اس نے رکھائی سے دونوں ہاتھ کھڑے کر دیے۔

”آپ صرف روشا نے کے شو ہر نہیں، میرے بھائی بھی ہیں۔“

”یعنی چھری خربوزے پر گرے یا خربوزہ چھری پر، کتنا خربوزے کو ہی ہے۔“ دانیال بے بسی سے گویا ہوا۔

دونوں ایک دوسرے کو دیکھ کر ہنس پڑیں۔ اس دن دونوں نے خوب شاپنگ کی۔ اس نے صائم کے لیے ایک بہت خوب صورت گفٹ لیا تھا۔ سنہری گلر کا گٹار، بٹن دبانے سے سبز بکھیرنے لگتا۔ نیو ایر کا اس سے خوب صورت گفٹ کیا ہو سکتا تھا۔ روشا نے جان گئی تھی تحفہ کس کے لیے ہے، مگر نظر انداز کر گئی۔ فالقہ نے جو رکاوٹ کھڑی کی تھی، وہی کافی تھی۔ سی کو اتنا کھینچنا ضروری نہیں تھا کہ ٹوٹ جاتی۔

وہاں زمبی نے صائم کو دیکھا تو ٹھنک کر رک گئی۔

وہ یقیناً اس کے لیے گفٹ خریدنے آیا تھا۔

وہ روشا نے کو جیولری دیکھتا چھوڑ کر آگے ہوئی۔ کتنے دنوں سے اسے دیکھا نہیں تھا، روبرو بات نہیں کی تھی۔ جینز پر لیڈر جیکٹ پہنے وہ ہاتھ میں ٹیڈی بیئر لیے مڑا۔ زو بار یہ نے ہاتھ کھڑا کیا۔ مگر ہاتھ وہیں ساکت ہوا۔ صائم کی توجہ اس کی طرف نہیں، ساتھ کھڑی رد اپرکھی۔ جس نے اس کے ہاتھ سے ٹیڈی بیئر لے لیا تھا۔ پھر اس نے طوبی، اشعر اور علی کو دیکھا۔ وہ سب ایک دوسرے کے لیے گفٹ لے رہے تھے۔ زمبی کا دل بجھ سا گیا۔ وہ خاموشی سے واپس پلٹ آئی۔

☆☆☆

کبھی دیکھی ہے سرد سیر کی آخری رات کے اخیر پہر میں اترتی اوس.....
جو پوری کائنات کے ذرے ذرے کو اپنی لپیٹ میں لے لیتی ہے.....
میرا دل اس اوس میں بھیگا اکر گیا ہے.....

کون ہے جو اپنے دھتے لب اس پر رکھ دے.....
وہ اس کے سامنے کھڑا ادا سی سے کہہ رہا تھا۔ گھاس پر بیٹھی اس مومی گڑیا نے اس کا ذائقہ اپنے لبوں پر محسوس کیا اور ڈر گئی..... بدقت سراٹھا کر تاریک آسمان سے گرتی اس کو دیکھنا چاہا..... وہ اس نہیں، برف تھی۔
مومی گڑیا برف کے مجسمے میں ڈھلنے کو تھی۔

وہ اس پر جھکا۔

برف کے مجسمے کو لگا وہ اپنے حدت بھرے لب اس کی مانگ پر رکھے گا اور وہ پھر سے جی اٹھے گی۔ مگر اس نے بہت پیار سے اس کے چہرے پر بکھرے بالوں کو سمیٹ کر پیچھے کیا اور اسی خاموشی سے پلٹ گیا۔
وہ اسے پکارنا چاہتی تھی، مگر آواز اس کے نیلے ہونٹوں پر جم گئی۔

وہ خوف زدہ نظروں سے دبیز دھند میں معدوم ہوتے وجود کو دیکھے گئی۔ آتش بازی کی آواز پر وہ چلا کر اٹھی۔ اس کا پورا وجود پسینے پسینے اور دھڑکن بے ترتیب تھی۔

دل سینے سے باہر آنے کو بے قرار۔ اس نے کبل یوں خود سے الگ کیا کہ وہ زمین پر جا پڑا۔
”یہ کیسا خواب تھا۔“ پورا گلاس پانی کا چڑھا کر اس نے خود کو سنبھالنے کی سعی کی۔

وحشت زدہ ہو کر اس نے اپنا موبائل ڈھونڈا۔ روشانی چار دن بعد اپنے سرال جا چکی تھی۔ صائم جاگ رہا تھا اس نے فوراً کال ریسیو کی اور صائم کی آواز سنتے ہی اسے رونا آ گیا۔ وہ ہچکیوں کے ساتھ روئی۔ صائم کا بس نہیں چلتا تھا کہ وہ ساری دیواریں توڑ کر اس تک آ پہنچے۔

”تم مجھ سے بات کیوں نہیں کرتے۔“ اپنی جذباتی کیفیت پر قابو پاتے زبی بدقت بولی۔
”میں نے تو کئی بار کال کی تھی مگر تم ہی.....“

زبی کو اچانک یاد آیا، ایسی ٹیوڈ تو وہ دکھا رہی تھی۔
”تمہیں اتنے دنوں دیکھا نہیں تو میں گھبرا گئی تھی۔“

”یا گل ہو یا را!“

”مجھے ڈر لگتا ہے صائم! یہ وقتی جدائی ہمیشہ کے لیے ٹھہرنہ جائے۔“

”یہ ناممکن ہے۔ تمہارا وہم ہے۔“ اس نے دھیمے لہجے میں سارے خدشے سمیٹ لیے تھے۔ زبی نے عقب سے آتی آوازوں کو سنا۔

”تم کہاں ہو؟“

”علی کے گھر۔ نیوا پر پارٹی ہے۔“

”ردا اور طوبی! بھی آتی ہیں؟“

”نہیں، صرف بوا نر ہیں۔“

”اچھا۔“ زبی کو احساس ہوا، وہ پچھلے آدھے گھنٹے سے ساری پارٹی سے کٹ کر اس سے باتوں میں مگن تھا۔ ”انجوائے کرو، میں نے تمہیں بھی پریشان کر دیا۔“

”اب تو تم پریشان نہیں ہونا۔“

”نہیں۔ تمہارا نیوا ایرگٹ بالکونی میں رکھ دوں گی۔ موقع ملا تو اٹھا لیتا۔“

”نہ ملا تو نکال لوں گا مگر موقع گنواؤں گا نہیں۔“ صائم ہنسنا تو زبی نے ”پپی نیوا“ کہہ کر کال کاٹ دی تھی۔ صائم کی باتوں نے اسے ریلیکس کر دیا تھا۔

لیکن اس رات ایک بات طے ہو گئی تھی، انہیں ایک دوسرے سے ملنا تھا۔ وہ ایک دوسرے کو دیکھے بغیر نہیں رہ سکتے تھے۔ گویا فائدہ کے ساتھ وعدے کی پاس داری بس یہیں تک تھی۔

☆☆☆

لیکن یہ اتنا آسان کہاں تھا۔
 ثمنینہ کی بند آنکھیں کھل چکی تھیں۔ دس منٹ کے لیے بھی نظروں سے اوجھل ہوتی تو یکار نے لگتیں۔
 پڑھائی کی بہانے کمرے میں بند ہوتی تو دودھ، چائے یا پھل دینے کے بہانے چکر لگاتی رہتیں۔ پک اینڈ
 ڈراپ کی ذمہ داری دانیال کے سپرد تھی۔

لیکن چور رستوں کا ادراک ہو جائے تو چور رستہ مل ہی جاتا ہے۔
 دھوکا دینے کا سوچ لیا جائے، تو دھوکا دینے کی جرأت بھی مل جاتی ہے۔
 سرد صاحب کی طبیعت ٹھیک نہیں تھی۔ وہ وقت سے پہلے گھر آ گئے۔ زو بار یہ نے سوچا ماں کو اب کچھ دیر
 تک فرصت نہیں ملے گی۔

صائم نے اپنا پہلا گانا ریکارڈ کروایا تھا۔ یوٹیوب پر اپ لوڈ کرنے سے پہلے وہ یہ گانا زو بار یہ کو سنانا چاہتا تھا۔ تین
 منٹ کا گانا، تین منٹ آنے اور جانے کے۔ پندرہ منٹ کافی تھے دیدار یار کے لیے اور اتنا وقت تو نہانے میں ہی لگ
 جاتا۔ اس نے جانے سے پہلے اپنے حساب سے کیلیکولیٹ کیا تھا۔ بس ایک چیز شامل کرنا بھول گئی۔ ماں تو باپ کی
 حار داری میں مصروف تھی اور باپ..... باپ کا بیمار دل تو اپنی بیٹیوں کے ساتھ دھڑکتا تھا۔
 ابھی قدم گھر سے باہر نکلے ہی تھے کہ باپ نے یکار لیا۔

”ذرا سا بخار ہوتا ہے کہ شور مچا لیتے ہیں۔ اب بیٹیوں کو گھسنے سے لگا کر بیٹھ جائیں۔“
 ثمنینہ جڑ گئی تھی۔ روشا نے زو بار یہ کو بلانے بھاگی اور آن واحد میں جان لیا وہ گھر پر نہیں ہے۔ بیرونی
 دروازہ احتیاط سے بند تھا کہ باہر سے آسانی سے کھل جائے۔ روشا نے کے اندر طیش کی لہر اٹھی۔
 ”بس زسی اس سے زیادہ نہیں۔“ روشا نے نے ہاتھ مارا۔ ذیلی گیٹ آٹومیٹک لاکڈ ہو گیا تھا۔ اب وہ
 صرف اندر سے کھل سکتا تھا۔

ثمنینہ کچن میں چائے بنا رہی تھیں۔
 روشا نے لڑکھڑاتے قدموں سے کرسی پر بیٹھی اور پانی کا گلاس منہ کو لگا لیا۔
 ”کیا ہوا؟“ ثمنینہ نے حیرت سے اس کی عرق آلود پیشانی کو دیکھا۔
 ”ہوا نہیں، ہونے والا ہے۔“

”کیا؟“

”ابو سے کہہ کر آئی ہوں، نسل ہوئی تو دروازہ خود کھولے گا۔“
 ”کون آنے والا ہے؟ اور وہ کیوں دروازہ کھولیں گے؟“ ثمنینہ جھنجھلائی۔
 ”انہوں نے بھی مجھ سے یہی پوچھا تھا۔“ روشا نے بڑبڑائی۔
 ”میں نے کہا، ابو پردے ڈالنے کا وقت گزر گیا ہے۔ چھوٹے چھوٹے گناہ کسی بڑے عذاب میں نہ ڈھل

جائیں۔ اس لیے دروازہ خود ہی کھولے گا۔“
 ثمنینہ کے ہاتھ سے چائے کا کپ گرا۔
 خود انہوں نے سلیب کا سہارا لیا تھا۔



”مائی گاڈ صائم! یہ اتنا خوب صورت سوگ ہے۔ لگتا ہی نہیں کہ تم نے گایا ہے۔“ زمبی سن کر ہی نہال ہو گئی۔
”اُف کر دی مانیچکل لڑکیوں والی تعریف۔“ صائم نے لیپ ٹاپ بند کیا۔
”کیا مطلب؟“

”اُف زمبی، تمہاری کتنی اچھی تصویر آئی ہے۔ لگتا ہی نہیں یہ تم ہو۔“
صائم نے نقل اتاری تو زمبی کو ہنسی آ گئی۔

”اچھا بابا، یہ اتنا اچھا سوگ ہے کہ لگتا ہے تم نے گایا ہے۔“
”یوں کہو نا.....“ وہ کرسی سمیت اس کی طرف گھوما۔
”اب یہ کسی چینل کو دو گے..... وہ میز کے کنارے ٹک گئی۔
”چینل، کیا ہو گیا ہے۔ چینل والے ہم جیسوں کو کہاں پوچھتے ہیں۔“
”تو.....“

”تو یہ انٹرنیٹ اور سوشل میڈیا کا دور ہے۔ ہم اپنی ویڈیو اس پر ڈال دیں گے۔ پھر چینل والوں کی نظر پڑے گی اور.....“

”اور تم پاپولر ہو جاؤ گے۔“ زمبی نے اس کا جملہ مکمل کیا۔
”ان شاء اللہ..... پھر لڑکیاں میرے آگے پیچھے گھومیں گی۔ سیلفیز کے لیے منتیں کریں گی۔“ اس نے فخر سے جیکٹ کا کالر کھڑا کیا۔

”بہت شوق ہے لڑکیوں کے ساتھ سلفی لینے کا.....“ زمبی چڑ گئی۔
”یار اتنا تو میرا حق بنتا ہے۔“

”تو پھر تم بیٹھ کر یہ سہانے خواب دیکھو۔ میں چلتی ہوں۔“ وہ کھڑی ہوئی۔ صائم نے ہاتھ پکڑ کر روکا۔
”کیا مطلب، ناراض ہو کر جا رہی ہو۔“

”نہیں، سنڈریلا کے بارہ بج گئے ہیں..... زمبی نے ہاتھ چھڑایا۔
”یار تھوڑی دیر تو روکو۔ اتنے دنوں کے بعد تمہیں دیکھا ہے۔“ وہ مقابل کھڑا ہوا۔
”اچھا ویڈیو چیٹ پر کے دیکھا کرتے ہو۔“ زمبی اسے ہٹا کر آگے بڑھی۔
”مطلب لائیو اتنے دنوں بعد دیکھا ہے۔“

”تو یہ ہے صائم، تم ابھی سے اس لائیو اور ریکارڈنگ میں الجھ گئے۔“ زمبی کو ہنسی آ گئی۔
”ابو گھر پر ہیں..... پھر کسی دن.....“

”آؤ دروازے تک چھوڑ آؤں۔“ دونوں ساتھ ساتھ چلتے گیٹ تک آئے۔
”سنو گانا اچھا تھا؟“

”بہت اچھا تھا.....“

”لوگ پسند کریں گے.....“

”میں نے پسند کر لیا تو لوگ بھی کر لیں گے۔ ڈونٹ دری بہت پاپولر ہوگا۔“ پہلے صائم نے باہر جھانکا تھا پھر اسے گرین سگنل دیا۔
دو قدم کے فاصلے پر اس کے گھر کا گیٹ تھا۔

وہ کیٹ تک پہنچی تو صائم نے ہاتھ ہلا کر اپنا دروازہ بند کر لیا۔ بس ایک قدم کے بعد وہ اپنے گھر کے اندر ہوتی۔ مگر وہ ایک قدم خلا میں معلق رہ گیا تھا۔
گیٹ لا کڑ تھا۔

”یہ کیسے ممکن ہے۔ کون آیا ہوگا۔ دروازہ کسے بند ہو گیا۔“ لمحوں میں سینے سینے ہو گئی۔
ٹانگیں لرز نے لگیں۔ وہ واپسی کے لیے مڑی مگر کیا فائدہ بالکونی کا دروازہ بھی بند تھا۔ اب جائے تو جائے کہاں۔
روشانے کو کال کروں؟ اس نے ہاتھ اٹھایا۔ ”لیکن نہیں روشا نے کاموبائل کرے میں ہوگا اور وہ خود ابو کے پاس۔“
اب نکل دینے کے سوا کوئی چارہ نہ تھا۔ تائی امی وظیفوں میں مصروف ہوں گی۔ امی ابو کی خدمت میں لگی ہوں گی۔
دروازہ روشا نے ہی کھولے گی۔ اور روشا نے کورام کرنا مشکل نہ تھا۔ اپنے گمان پر یقین رکھتے اس نے نکل دے دی۔ آدمی نکل ہی ذیلی کیٹ کھل گیا تھا۔ وہ غراب سے اندر داخل ہوئی۔ ابھی روشا نے کورام کرنے کے لیے لفظ ترتیب بھی نہیں پائے تھے کہ سامنے کھڑے باپ پر نظر گئی۔

صرف ڈھلتی شام ہی پہلی نہیں پڑی تھی۔ سرد صاحب کارنگ اس شام سے زیادہ زرد تھا۔
رہی زو بار یہ سرد۔ تو آئینہ سامنے ہوتا تو اپنی صورت دیکھنے اور پہچاننے سے انکار کر دیتی۔
”کہاں سے آ رہی ہو۔“

”وہ کہاں سے آ رہی تھی۔۔۔۔۔“ زو بار یہ نے سوچا اور شرم سے زمین میں گڑ گئی۔
”اپنا موبائل دو۔۔۔۔۔“

کاش اس کے ہاتھ میں پکڑا موبائل غائب ہو جاتا۔ سرد نے موبائل اس کے ہاتھ سے لیا تھا۔
زو بار یہ نے دیکھا۔ کچھ بھی دیکھنے، کچھ بھی پڑھنے سے پہلے ہی ان کا ہاتھ کانپ رہا تھا۔
سرد نے میسجز کھولے۔

صرف چند میسجز پڑھ کر ہی انہیں اندازہ ہو گیا تھا۔ وہ صائم سے رابطے اور کس حد تک رابطے میں تھی۔
زو بار یہ کی نظریں باپ کے جوتوں پر جمی تھیں۔ اسے لگا باپ کی ٹانگیں کانپی ہیں۔ حالانکہ ان کی ٹانگیں نہیں دل کانا تھا۔ زمانے بھر کا تحیر ان کی آنکھوں میں اترا۔ (وہ آنکھیں جو آج سے پہلے کبھی اتنی بوڑھی نہیں لگی تھیں) وہ اپنی گڑیاسی بیٹی کو دیکھ رہے تھے۔

پھر انہوں نے گیلری کھولی اور پوری طرح ادب ہونے سے پہلے ہی موبائل ان کے ہاتھ سے چھوٹ کر فرش سے ٹکرایا اور بکھر گیا۔

ساتھ میں ان کا مان بھی۔

ان کے اندر طیش کی غضب ناک لہر اٹھی۔ وہ ایک زور کا تھپڑ اس کے چہرے پر مارنا چاہتے تھے۔ اسی گال پر جسے انہوں نے سینکڑوں نہیں ہزاروں بار چوما تھا۔
مگر کیسے؟

بیٹی خدا کی رحمت ہوتی ہے۔ انہوں نے اس رحمت کو سجدہ شکر ادا کر کے کلیجے سے لگایا تھا۔ مارنا تو ایک طرف کبھی سخت لفظ نہیں بولا تھا۔ وہ رب کی رحمت جو بھی۔

کہتے ہیں، بیٹیاں رزق ہوتی ہیں۔ ان پر جب بھی نظر ڈالو شکر کی ڈالو۔ مگر آج حلال رزق میں حرام کی آمیزش ہو گئی تھی۔

محبت پاکیزہ جذبہ ہے۔ جسے پاکیزہ رشتوں کے ساتھ باندھا گیا تھا۔ آج ہیرا بن گیا تھا۔ کسی ہنوں لکھنے

والے۔

محبت کے دیوانے شاعر یا نام نہاد لبرل کران کے منہ پر تھوک بھی دیں۔ تب بھی یہ ثابت نہیں کر سکتے کہ ایک لڑکا ایک لڑکی کے ساتھ یا ایک لڑکی کسی لڑکے کے گھر تنہائی میں ملاقاتیں، درست ہیں۔

”تمہارے درمیان تیسرا شیطان ہے تو یہ کن کے لیے کہا گیا تھا۔“ ان کے اندر آگ دکھ رہی تھی۔ مگر ان کے ہاتھ برف بنے پہلو میں گرے ہوئے تھے۔

☆☆☆

ابو کچھ کہہ دیتے تو زو بار یہ کو اتنی بے چینی نہ ہوتی۔ مگر وہ تو خاموشی سے کمرے میں چلے گئے تھے۔ روشانی کی آنکھوں میں زہی کے لیے اتنی بے گانگی تھی کہ زہی کو اس سے بات کرنے کی ہمت نہ ہوتی۔

روشانی پانی کا گلاس لے کر گئی تو ثمنینہ کا رو رو کر برا حال تھا۔ روشانی نے باپ کو دیکھا گو یا باپ نہیں پتھر کا مجسمہ تھا۔

”میں کیسے یقین کر لوں زو بار یہ ہمیں دھوکا دے رہی تھی۔ ہماری تربیت میں کہاں کی رہ گئی تھی۔ اور یہ سلسلہ کب سے چل رہا تھا؟ کم بخت اگر تمہیں پہلے پتا تھا تو پردے کیوں ڈالتی رہی۔۔۔۔۔“ وہ روشانی پر عی بریں پڑیں۔۔۔۔۔

”نہیں پتا تھا۔۔۔۔۔ جب پتا چلا تو بتا دیا۔ ابو! پانی لے لیں۔“

اس نے باپ کا کندھا ہلایا۔ تو وہ چونکے۔۔۔۔۔ ساتھ ہی احساس ہوا سانس لے رہے ہیں ورنہ وہ تو خود کو مرا ہوا سمجھ رہے تھے۔ انہوں نے دو گھونٹ بھر کے پانی کو دیکھا۔

”وہ رشتہ۔۔۔۔۔“ تھوک نکلا۔ ”اسی کی مرضی سے آیا تھا؟“

”جی۔۔۔۔۔“ روشانی کی آواز مدہم تھی۔

”تب ہی بتا دیتی تو دو بول پڑھوا کر اس فتنے کو گھر سے دفع کرتی۔“

سرمہ کھڑے ہو گئے اور چپل پہننے لگے۔

”کہاں جا رہے ہیں؟“

”پیاری بیٹی ہمارے منہ پر کالک ملنے کی تیاری کر رہی ہے۔ اسی کو دھونے کی کوشش کرنے جا رہا ہوں۔۔۔۔۔“ وہ آہستگی سے کہہ کر چلے گئے۔

☆☆☆

”میرا تو دل نہیں مانتا ہمارا خون اتنا باغی کیسے ہو سکتا ہے۔ گھر میں نظروں کے سپانے یہ بچیاں پلی بڑھی ہیں؟“ زبیر صاحب نے تاسف سے ہاتھ ملے۔ ساجدہ نے آہ بھر کے بیٹے کو دیکھا۔ تو وہ غمی سے گویا ہوا۔

”چلیں اچھا ہوا۔ چچا تک یہ بات خود ہی پہنچ گئی۔ کوئی اور کہتا تو شاید یقین ہی نہ کرتے۔“

”یہ نہیں کہاں غلطی ہو گئی۔“

”غلطی تو ہوئی ہے۔“ زبیر صاحب کی بات پر دانیال اور ساجدہ بیگم نے چونک کر انہیں دیکھا۔

”ایک غیر لڑکے کو اتنی آزادی سے گھر میں آنے جانے کی اجازت دی۔ ٹھیک ہے بچپن سے آتا جاتا تھا۔ مگر یہ بھول گئے کہ بچپن چلا گیا ہے۔ بچے جوان ہو گئے ہیں۔ اور اب یہ تعلق آگ اور تیل جیسا ہے۔“

”جب پابندیاں لگائیں تو یہی بچے ہمارے منہ کو آتے ہیں کہ ہم ان پر اعتبار نہیں کرتے۔“

”اعتبار کر لیں تو یہ گل کھلاتے ہیں۔۔۔۔۔“ ساجدہ تلخ ہوئیں۔

”ابو! اب کیا کرنا ہے۔“

”سرمہ کو فیصلہ کرنے دو۔ دیے وہ گیا ہے ابراہیم سے بات کرنے۔“

زیر کی بات پر دانیال چونک گیا۔

”ان سے کیا بات کریں گے.....“

زیر صاحب چپ ہو گئے۔

جب تو فائقہ اور ابراہیم بھی ہو گئے۔ بیٹی کا باپ سامنے بیٹھا سر جھکائے کہہ رہا تھا کہ وہ اپنی لڑکی کی شادی ان کے لڑکے سے کرنے کو تیار ہے۔

”اس دن ہم جذباتی ہو کر آپ کے پاس آئے تھے۔“ ابراہیم نے کھنکھار کر گلا صاف کیا۔

”آج آپ جذباتی ہو رہے ہیں۔“

”جذباتی نہیں، مجبور ہو گیا ہوں۔“ سرمہ کر لائے۔ فائقہ کو سخت غصہ آ رہا تھا۔ کس قدر جذباتی نسل ہے۔

”سچ پوچھیں تو اس عمر میں بیٹے کی شادی کا سوچ بھی نہیں سکتا۔ ابھی اسے زندگی میں بہت کچھ کرنا ہے۔

ابھی تو اپنے حیروں پر کھڑا نہیں ہوا اور ذرا سوچیں۔ آج جذباتی ہو کر دونوں کی شادی کر دیں۔ دو چار سال میں

اسے احساس ہو کہ اس سے تو غلطی ہو گئی تو آپ کی بیٹی کہاں کھڑی ہوگی۔“

سرمہ چپ کے چپ رہ گئے۔ ابراہیم نے سمجھوانا کر ہی کیا تھا۔ مگر وہ زو بار یہ کو اب گھر نہیں رکھ سکتے تھے۔ انہوں نے فیصلہ کر لیا تھا۔

☆☆☆

”مما! صرف دس منٹ کی بات تھی۔ میں اس کے ساتھ صرف سوئچ شیئر کرنا چاہتا تھا“ وہ برا فروختہ ہوا۔

اچھے خاصے حالات پھر سے بگاڑ کی طرف چلے گئے تھے۔

”جس کے ساتھ زندگی شیئر کرنا ہو۔ اسے اتنے چھوٹے چھوٹے امتحانوں میں نہیں ڈالتے۔ کہا تھا۔ سمجھایا

تھا۔ تم دونوں نے وعدہ بھی کیا تھا پھر یہ بے صبری کیوں؟“

وہ بری طرح چڑھ گئی تھیں۔

”انہوں نے زو بار یہ سے کیا کہا؟“ اسے فکر لاحق ہوئی۔

”پتا نہیں۔“

”نجانے اس کے ساتھ کیا سلوک کر رہے ہوں گے۔“ وہ مضطرب تھا۔

”کچھ بھی کر رہے ہوں۔ اس کے گھر والے ہیں۔“ فائقہ نے باور کروایا کہ وہ اس کا لگتا ہی کیا تھا۔ اور

زو بار یہ کا کالج جانا بند ہو گیا تھا۔ اس کا موبائل ٹوٹ چکا تھا۔

نیٹ چلانے کی اجازت نہیں تھی۔

”کانج جانا کیوں بند کر رہے ہیں۔ آئندہ نہیں کروں گی۔“

وہ روشانے کی منتیں کرنے لگی۔

”آئندہ کے وعدے بار بار کام نہیں آتے اور نہ ہی کسی کو اتنے چانس ملتے ہیں۔“ روشانے سارا غصہ آٹا

گوندھنے رنکا لئے لگی۔

”تو گھر رکھ کر کیا کریں گے۔“

”اچار ڈالیں گے۔“ ثمنینہ نے اندر آتے ہوئے اس کا جملہ سن لیا تھا سو پھٹ پڑیں۔

”جو تمہاری حرکتیں ہیں۔ باپ تمہاری شکل دیکھنے کا روادار نہیں۔ اور گھر میں رکھنا تو مجبوری ہے۔ دھکا

دے کر گھر سے نکال نہیں سکتے۔“

زوباریہ گردن جھکا گئی۔

”اب جاؤ یہاں سے سر پر کیوں سوار ہو۔“ ثمنہ نے غصے سے کہا تو اٹھتے آنسوؤں کو روکتے وہاں سے آگئی تھی۔
”کوئی بات نہیں۔ تھوڑے دن کا غصہ ہے ختم ہو جائے گا۔“ اس نے کمرے میں آ کر خود کو تسلی دی۔ مگر یہ تسلی چند روزہ ہی تھی کہ سرمد نے اس کے لیے رشتہ ڈھونڈ لیا تھا۔ زہبی نے سنتے ہی آسمان سر پر اٹھالیا۔ لحاظ، مروت سب ایک طرف..... کمرے میں ایک طوفان بدتمیزی پھا تھا۔ روشانے نے بھاگ کر کنڈی لگائی۔
”خدا کے لیے اپنی زبان قابو میں رکھو کسی نے یہ کہو اس سن لی تو قیامت آجائے گی۔“
”ابھی قیامت آئی ہے۔“ زوباریہ کی آواز پھٹ گئی۔
”جو کچھ میرے ساتھ کر رہے ہو وہ کسی قیامت سے کم ہے۔“
”ہم تمہارے دشمن تو نہیں ہیں۔“

”تو کیا ہو؟ کسی کو میری تکلیف کا احساس نہیں۔ خود اپنی محبت کو پالیا اور میرے لیے بس لہجہ تھیں رہ گئی ہیں۔“
وہ فرش پر بیٹھ کر رونے لگی۔

”خدا کے لیے زہبی یہ تماشے بند کر دو۔ تمہاری اپنی غلطی تمہارے گلے پڑ رہی ہے۔“
”مجھے میری غلطیوں کا احساس دلاتی رہو گی یا میرے لیے کچھ کر دو گی بھی۔“ زہبی مٹھیاں بھنج کر چلائی۔
”کیا کروں؟“

”ابو سے کہو میری شادی ہی کرنی ہے تو صائم سے کر دیں۔“
”خود گئے تھے۔ یہی کہنے کہ ان کی بیٹی کو اپنی بہو بنالیں۔ انہوں نے انکار کر دیا۔“ روشانے نے گویا اس کے سر پر بم پھوڑا تھا۔

”ہو ہی نہیں سکتا۔ جھوٹ بولتی ہو۔“
”نہ کرو یقین، مگر حقیقت یہی ہے۔“ روشانے زنج ہو کر جانے کو مڑی۔
”میری صائم سے بات کرواؤ۔“
”وہ جا چکا ہے۔“ روشانے کا ہاتھ لاک پر رک گیا تھا۔
”کہاں؟“

”اپنے نانا کے پاس۔“
”مجھے اس صورت حال میں تنہا چھوڑ کر۔“ وہ ششدر سی رہ گئی۔ روشانے نے جواب نہیں دیا۔ خاموشی سے باہر چلی گئی تھی۔ پیچھے زوباریہ ٹھنڈے فرش پر بیٹھی رہ گئی اس کے ارد گرد بیسیوں سوال اور سینکڑوں خدشے تھے۔ جونہی منے سنو لیوں کی طرح اسے ڈس رہے تھے۔

☆☆☆

کاروبار اور زندگی کے دیگر معاملات سے جیسے دل اچاٹ ہو گیا تھا۔ تبھی وہ آدھے دن کے بعد اٹھ جاتے۔
زبیر صاحب بھائی کی کیفیت کو سمجھتے تھے اس لیے خاموش رہتے تھے..... کمرے کی طرف جاتے جاتے وہ روشانے کی آواز پر رک گئے۔ وہاں کو سمجھا رہی تھی۔

”امی! وہ یہ زبردستی کی منگنی نہیں کرے گی۔ دیکھا نہیں مہمانوں کے سامنے اس کا رویہ کتنا عجیب تھا۔“
”اس کے اندر اتنی بغاوت کہاں سے آگئی روشانے۔“ ثمنہ کی آواز میں بے بسی نمایاں تھی۔ ”تم دیکھا نہیں۔ اس کی آنکھ میں کوئی شرم، کوئی حیا باقی نہیں رہی۔ ہم نے تو کوئی کسر نہیں چھوڑی تم لوگوں کی تربیت میں۔“
”روشانے اور زوباریہ دونوں ایک ہی ماحول میں پلی ہیں۔ جن کی فطرت میں نجی ہو۔ ان کا تربیت بھی

کچھ نہیں کر سکتی۔“ ساجدہ کی آواز بہت مدہم تھی۔ انہیں بامشکل لفظ سمجھ میں آئے۔
 ”امی! یہ وقت ان باتوں کا نہیں ہے۔“ روشانے کے لہجے میں جھنجلاہٹ نمایاں تھی۔
 ”اگر اس نے اپنے سرال والوں کے سامنے رنگ پہننے سے انکار کر دیا۔“
 ”تو میں اپنے ہاتھوں اس کا گلا دباؤں گی۔“

کچھ یہی خدشات بڑے بھائی نے بھی سامنے رکھے تھے۔
 ”سوچ لو سرمد! کیا ایک انگوٹھی اس کا راستہ روک سکے گی۔“

”تو ٹھیک ہے منگنی کی جگہ نکاح کر دیتا ہوں۔“ وہ اتنے حواس باختہ تھے کہ سمجھ میں نہیں آتا تھا کہ کریں تو کیا کریں۔
 ”اچانک نکاح پر لوگ سوال نہیں کریں گے۔“

”انگلیاں اٹھانے سے تو بہتر ہے سوال ہی کر لیں۔“ سرمد تلخ ہوئے۔ اپنے خیالوں سے چونک کے انہوں نے
 اندر کی آوازوں پر توجہ کی۔ پھر بے دلی سے ہٹ گئے۔

☆☆☆

فائقہ نے نانا کی بیماری کا بہانہ بنا کر صائم کو لاہور بھیج دیا تھا۔ نہ چاہتے ہوئے بھی صائم کو جانا پڑا۔ نانا سے
 پیار بھی تو بہت کرتا تھا۔

”اباجی کو سمجھا دیا تھا.....“ ابراہیم کی خود سمجھ میں نہیں آ رہا تھا۔ یہ اونٹ کس کروٹ بیٹھے گا۔
 ”بتا دیا تھا۔ اسے کچھ دن روک لیں گے۔“ فائقہ کا سر درد نہیں جاتا تھا۔ کہاں لا کھڑا کیا تھا اکلوتی اولاد
 نے۔ مستقبل، تعلیم، نیک نامی، سب کچھ داؤ پر لگا دیا تھا۔ اس کجخت محبت نے۔

”اس دوران زوہاریہ کی منگنی یا نکاح ہو جائے گا تو شاید یہ لوگ ہار مان لیں گے۔“
 ”اللہ کرے سب ٹھیک ہو جائے۔“ ابراہیم نے پیشانی سہلائی۔ حالانکہ اس بات پر پورا یقین انہیں بھی نہیں رہا تھا۔

☆☆☆

”یہ تمہاری ہونے والی سرال سے سامان آیا ہے۔“
 بیڈ پر بیٹھی زہبی نے سر اٹھا کر سامنے پڑی چیزوں کو دیکھا۔ منگنی کا جوڑا۔ جوتے، جیولری..... وہ خاموشی سے
 انہیں دیکھتی رہی۔ سارا احتجاج، بھوک ہڑتال بے کار گیا۔ اسے ایک زبردستی کی زندگی جینے پر مجبور کیا جا رہا تھا۔
 اس کے اندر نفرت کی لہر اٹھی۔

روشانے نے کچھ لمحے اس کے رد عمل کا انتظار کیا۔
 مگر وہ خاموش تھی۔ شاید اس نے حالات سے سمجھوتا کر لیا تھا۔ روشانے خوش گمان ہوئی۔
 ”زہبی، ابا نے تمہارے لیے بہت اچھا فیصلہ کیا ہے۔ لڑکا بہت اچھا ہے۔ سرال بھی زیادہ لمبا چوڑا نہیں۔
 گھر میں صرف ماں بیٹا ہیں۔ والد کی ڈسٹھ ہو گئی ہے۔ بہنیں شادی شدہ، روپے پیسے کی ریل پیل ہے۔ تم پر زیادہ
 ذمہ داریاں بھی نہیں ہوں گی۔

زہبی کے ہونٹوں پر گہری چپ تھی۔
 ”تم کچھ کہو گی نہیں۔“

”کیا کہوں؟“ زہبی کے لہجے میں شکستگی نہیں تھی کچھ اور تھا۔
 روشانے کی ریڑھ کی ہڈی میں سنسناہٹ ہوئی۔

”زہبی! اچھی لڑکیاں ماں باپ کے فیصلوں پر سر جھکا لیتی ہیں۔“ (اور میں اچھی لڑکی نہیں)
 اس نے لیٹ کر بازو آنکھوں پر رکھ لیا..... روشانے نے کچھ اور کہنے کو لب کھولے۔ مگر زہبی پہلے ہی بول اٹھی۔

”کیا تم مجھے کل تک کے لیے اکیلا چھوڑ سکتی ہوں۔“

اس کے ساٹ لہجے پر روشانی نے خاموشی سے کمرہ چھوڑ دیا۔ دروازہ بند کر کے پٹی تو سامنے کھڑے دانیال کو دیکھ کر چونک گئی۔

”آپ یہاں کیا کر رہے ہیں۔“ روشانی نے اس کے پاس آکھڑی ہوئی۔

”وہ ٹھیک تو ہے۔ مطلب کچھ گڑبڑ تو نہیں کرے گی۔“

”مجھے نہیں پتا دانیال۔“ روشانی نے بے زار ہو گئی۔ اچھی خاصی خوب صورت زندگی جیسے بد صورت کٹھن میں گزرنے لگی تھی۔

”کیا مطلب؟ تم اس کی بی بی بہن ہو۔“

”ہاں ہوں، لیکن اس کے ہر عمل کی ذمہ دار میں نہیں ہوں۔ دانیال!“ وہ چڑ کر یولی پھر جھنجھاکر وہاں سے چلی گئی۔ دانیال نے اٹھ کر اسے جاتے دیکھا۔ پھر کمرے کے بند دروازے کو۔ اس بند دروازے کے پیچھے چھناک بھر کی لڑکی کیا سوچ رہی تھی کیا کرنے والی تھی۔ کوئی نہیں جانتا تھا۔

☆☆☆

”زمینی نے کھانا کھالیا۔“

سب لوگ بہت خاموشی اور بے رغبتی سے کھا رہے تھے۔ سرمد کے سوال پر چونکے۔

”نہیں۔۔۔۔۔“ جواب ثمنہ نے دیا تھا۔

”پلیٹ بنا دو۔ میں لے کر جاتا ہوں۔“ سب نے پھر حیرت سے ایک دوسرے کو دیکھا مگر کوئی کچھ نہیں بولا

تھا۔ روشانی نے پلیٹ میں چاول بھرے۔ سلاڈ اور کٹلس رکھا اور ان کی طرف بڑھا دیا۔ وہ پلیٹ لے کر چلے گئے تھے۔ ثمنہ نے پیچ رکھ دیا۔ پتا نہیں اب باپ بیٹی میں کیا بات ہوگی۔

کمرے میں کرنے کو کچھ نہ تھا۔

بالکونی لاگدھی۔

وہ فرش پر بیٹھی اپنی اسکیج بک پر آڑی ترچھی لکیریں کھینچ رہی تھی۔ لکیریں جو باہم ملتی تو صائم کا نام لکھتی تھیں۔ زمینی نے آہٹ پر سر اٹھایا اور باپ کو دیکھ کر اسکیج بک بند کر دی۔ ان کا دل کبھی میں آگیا۔ یہ بھی رحمت اور رکھاڑی آنکھوں والی لڑکی ان کی زو بار یہ تھی۔

ایک لمحے کو دل چاہا۔ وہ جو کھیلنے کو چاند مانگ رہی ہے۔ وہ چاند لا کر اس کی ہتھیلی میں رکھ دیں۔

مگر پھر ابراہیم کا جواب.....

کم عمری کی قباحتیں اور ان کے ناہنہ جذبات..... زمانے کی باتیں..... عزت و غیرت کے فلسفے.....

وہ اس کے پاس نیچے ہی بیٹھ گئے۔ ایک پیچ چادلوں کا بھر کے اس کی سمت بڑھایا۔

زمینی نے خاموشی سے کھالیا۔

”لوگ بیٹوں کی خوشیاں مناتے ہیں۔ میں نے بیٹیوں کے پیدا ہونے پر منائی تھی۔ انہیں اپنا خیر بتایا۔ مگر

اس خیر کو منی میں ملایا بھی تو کس نے..... جس پر مجھے سب سے زیادہ مان تھا۔“

چاول زمینی کے حلق میں پھنس گئے۔

”اس خیر کو منی میں ملایا بھی تو کس نے۔ جس کے بارے میں، میں ہمیشہ کہتا تھا کہ یہ ہمارے خاندان کا نام

روشن کرے گی۔“

”ابو! میں.....“

”نہیں زو بار یہ! مجھے وضاحتیں نہیں فیصلہ چاہیے۔ میں تم سے تمہارا باپ ہونے کا حق مانگتا ہوں۔“ وہ ایک لمحے کو رکے۔

زہبی کو لگا اس کے گلے میں پھندا کسا جا رہا ہے۔
 ”میرا منصب نہیں کہ تمہاری منتیں کروں۔ تمہیں حکم دے سکتا ہوں۔ اس بات کی اجازت میرا مذہب، میرا معاشرہ مجھے دیتا ہے۔ پھر بھی فیصلہ تمہارے ہاتھ میں ہے۔

کس کا ساتھ دو گی؟ میرا یا اس لڑکے کا۔“

پھندا پوری طرح اس کی گردن میں کس گیا تھا۔

یہ پھندا تھا اطاعت کا۔ ماں باپ کی محبت ان کے مان کا۔

”ابو اس طرح مت کریں۔ میں آپ کی بیٹی ہوں۔ مجھ پر ظلم مت کریں۔“ وہ ہلک اٹھی۔

”ظلم.....“ انہوں نے تعجب سے دہرایا۔

”بیٹا! آپ نے نہ ظلم دیکھا ہے نہ ظالم باپ، ظلم وہ ہوتا ہے جب ایک باپ اپنی اولاد کو صرف بیٹی سمجھ کر منہ پھیر لے۔ یا بیٹے کی چاہ میں دوسری شادی کر کے بیٹیوں کو قاتل تو سامان کی طرح گھر کے کونے میں ڈال دے۔ اور وہ اپنی جائز ضرورتوں کے لیے بھی منتیں کرتی پھریں۔“

”ابو۔“

انہوں نے پلیٹ ایک طرف رکھ دی۔ اس کے سر پر ہاتھ رکھ کر اپنی طرف جھکایا اور پیشانی پر شفقت بھرا بوسہ دیا۔
 زو بار یہ ششدر رہ گئی۔

”فیصلہ کر لو۔ تمہاری پیشانی پر باپ کا یہ پیارا آخری تو نہیں۔“

وہ جا چکے تھے۔

اس کی پیشانی پر باپ کا آخری پیار سلگنے لگا تھا۔

☆☆☆

سرمد بیٹی کے کمرے سے نکلے تو قدم من من بھاری تھے۔ دو قدم اٹھاتے تو دو پر رک جاتے تھے۔ پوری مضبوطی کے ساتھ فیصلہ سنا کر آئے تھے تو دل کیوں کانپ رہا تھا۔ بیٹی کی بجھی آنکھیں، آنکھوں میں راکھ ہوتے خواب۔ ویران چہرہ، ہر فیصلے کو سیلاب کی طرح بہائے جا رہا تھا۔ وہ نڈھال سے ہو کر بیڈ پر سیدھے لیٹ گئے۔ ٹمینہ نے دیکھا تو سوال کرنے کی بھی ہمت نہ ہوئی۔ اور اسی بے ہمتی میں رات بچھ گئی اور دن روشن ہو گیا وہ ہڑبڑا کر اٹھے۔

”کیا ہوا؟“ ٹمینہ نے ان سے زیادہ گھبرا کر قرآن پاک بند کیا۔

”زہبی کے پاس۔“

”اتنی صبح، اب بجھی تو سورجی ہوگی۔“

”نہیں سوئی ہوگی۔ ساری رات نہیں سوئی ہوگی۔“ وہ بیڈ سے اترے۔

”آپ نے رات اس سے کیا کہا۔“

”جورات کہا وہ بھول گیا ہوں۔ میں زہبی کو اس سے زیادہ تکلیف نہیں دے سکتا۔“

”کیا مطلب؟“

”میں اسے وہی دوں گا جو وہ چاہتی ہے۔“ ٹمینہ کو لگا ان کے سامنے کوئی دیوانہ کھڑا ہے۔

”میں خود جا کر ابراہیم کی منت گریوں گا۔ ہم ان دونوں کی منتی کر دیں گے۔ پھر جو اس کے نصیب میں ہوگا

دیکھا جائے گا۔ ہم اپنے بچوں پر اتنا ظلم نہیں کر سکتے ٹمینہ..... وہ میری آنکھوں کی روشنی ہے۔ میں اسے بچتے نہیں

دیکھ سکتا۔ اب وہی ہوگا جو وہ چاہتی ہے۔

میں صائم کو اس کا بنا دوں گا۔ بھلے مجھے اس کے چہرے کی باتیں کرنی پڑیں۔ اگر ہارنا ہی ہے تو ہم ہار جاتے ہیں شمیم؟“

وہ بڑبڑاتے ہوئے ننگے پاؤں کمرے سے نکل گئے۔

شمیم نے ماؤف ہوتے ذہن کے ساتھ انہیں جاتے دیکھا۔ پھر آنکھوں سے نمی صاف کی۔ آج عزت و غیرت کے سارے فلسفے ہار گئے تھے۔ بس محبت کرنے والا باپ چھٹا تھا۔

”زمیمی! میری گڑیا۔ آؤ تمہاری پیشانی پر ایک بوسہ اور دوں کبھی باپ کا پیار بھی آخری ہوا ہے۔“

انہوں نے دیوانہ وار کمرے کا دروازہ کھولا۔ ہوا کا جھونکا اندر آیا اور سارے پردے اڑ گئے۔ زمیمی وہاں نہیں تھی۔ بیڈ پر ایک سفید کاغذ پڑا ہے۔

”آئی ایم سوری ابو۔۔۔۔۔۔“

ان کا آخری بوسہ ان لفظوں پر سر رکھے سسک رہا تھا۔

گھر میں اتنے سیل فون تھے تو یہ کیسے ممکن تھا کہ زمیمی کے ہاتھ ایک بھی نہ لگتا اور اس کا صائم سے رابطہ نہ ہوتا۔ ساری پچوٹن جان کر وہ ششدر رہ گیا تھا۔

”اب بتاؤ میں کیا کروں؟“ یہ اس دن کی بات تھی جب لڑکے والے اسے دیکھنے آ رہے تھے۔

”ہمارے پاس اس کے سوا اور کوئی راستہ نہیں کہ ہم نکاح کر لیں۔“

”یہ تم کیا کہہ رہے ہو۔“ اس انتہائی قدم کے بارے میں اس نے کبھی نہیں سوچا تھا۔

”گھر سے بھاگ کر۔۔۔۔۔۔“ زمیمی کی آواز حلق میں گھٹ گئی۔

”ہم نکاح کریں گے اور واپس آ جائیں گے۔ پھر ہماری فیملی کے پاس کوئی آپشن نہیں ہوگا۔ انہیں ہمارا

رشتہ قبول کرنا ہی ہوگا۔“ زندگی ان کے نزدیک تین گھنٹے کی فلم تھی جس کے بعد پھی اینڈنگ ہونا تھی۔

”پھر سب لوگ مان جائیں گے۔“ زمیمی تذبذب کا شکار ہوئی۔

”ظاہر ہے۔“ صائم کو زمیمی کے ساتھ ساتھ اپنے والدین پر بھی غصہ تھا۔ ان کی پلاننگ سامنے آگئی تھی۔ نانا

کی حالت اتنی خراب نہیں تھی۔ جتنی وہ ظاہر کر رہے تھے۔

”دانیال بھائی ہماری جان لے لیں گے۔“ وہ ڈر رہی تھی۔ صائم چڑ گیا۔

”اتنا آسان نہیں ہے۔ ہماری جان لیں گے تو خود جیل جائیں گے۔“

”مگر یہ سب ہوگا کیسے؟“ اس کے لہجے میں نیم رضامندی تھی۔

”نکاح کے لیے کیا چاہیے ہوتا ہے۔ لڑکا، لڑکی، قاضی اور دو گواہ، ہم یہاں سے نانا کے گھر جائیں گے۔

ٹرین کا سفر زیادہ محفوظ ہوگا۔“

”نانا ہمارا ساتھ دیں گے۔“

”وہ مجھ سے بہت پیار کرتے ہیں اور جس پچوٹن میں ہم ان کے پاس جائیں گے۔ ان کے پاس ہمارے

نکاح کے سوا کوئی اور راستہ نہیں ہوگا۔ پھر ہم گھر واپس آ جائیں گے تھوڑی ڈانٹ ڈھٹ، مار پیٹ لیکن وہ تو کب

سے ہو رہی ہے۔ اس کے بعد سب ٹھیک ہو جائے گا۔“

صائم نے جتنے یقین سے کہا تھا۔ زمیمی کو بھی لگا اس کے بعد سب ٹھیک ہو جائے گا۔ لیکن ایسا صرف اسے لگا تھا۔

☆☆

(باقی آئندہ ماہ ان شاء اللہ)

میں مسلسل نقصان پر نقصان اٹھا رہا ہوں۔ اب
مہربانی کرو اور اپنی چادر دیکھ کر پاؤں پھیلا کر دیکھو!
اشفاق نے سخت لہجے میں کہا تو فرحین غصے

سُتُزِیۃُ الْکُفَّۃِ اُمِّی

فرحین

”آخر تم چاہتی کیا ہو؟“ اشفاق نے فرحین
کے بگڑے مزاج کو دیکھ کر جھنجھلا کر پوچھا۔

”ہر بار میں کیوں بتاؤں؟“

فرحین نے رکھائی سے کہا تو اشفاق اپنے ابلتے
غصے پر بمشکل قابو پاتے ہوئے گویا ہوا۔

”دیکھو فرحین! پہلے ہی تمہاری بے جا ضدوں
اور دوسروں سے مقابلہ کرنے کی عادت کی وجہ سے



سے اسے گھورنے لگی۔

”ہاں ہاں امیں ہی غلط ہوں امیں یہ سب کس لیے کرتی ہوں۔ آپ کی عزت بنانے کے لیے۔ میرے سلیقے اور عقل مندی کی وجہ سے پورے خاندان اور محلے میں آپ کی شان و شوکت کے چرچے ہیں مگر آپ ہمیشہ مجھے ہی برا کہتے ہیں۔“

فرحین نے آنکھوں میں آنسو بھر کر کہا تو اشفاق کا دل نرم پڑ گیا۔

”میں کوشش کر رہا ہوں کہ نئے گھر کی خوشی میں ایک شان داری پارٹی کا بندوبست کر لوں مگر.....“

اشفاق کی پوری بات نے بغیر ہی فرحین بول اٹھی۔

”میں نے خاندان میں سب سے کہہ دیا ہے کہ ہم شان دار باربی کیو پارٹی کر رہے ہیں، تھوڑی بہت آتش بازی کر لیں گے اور کیا۔ ہم نے کون سا جینڈا باجا بجانا ہے جو کسی کو اعتراض ہوگا۔ سب مل بیٹھیں گے کتنا مزہ آئے گا ناں۔“

فرحین خیالوں ہی خیالوں میں سب حریفوں کو شکست کھاتے دیکھ کر خوشی سے ہوا میں اڑ رہی تھی۔

”مگر اس سب کی ضرورت ہی کیا ہے؟ پہلے تو کبھی ہم نے ایسا کچھ نہیں کیا؟“ اشفاق نے جھنجھلا کر کہا۔

”اس لیے کہ پہلے آپ کی والدہ محترمہ کا حکم چلتا تھا۔ وہ اپنی مرضی کے بغیر سانس بھی نہیں لینے دیتی تھیں۔“

فرحین نے منہ بنا کر کہا تو اشفاق جربز ہو کر رہ گیا۔

”اماں کو گزرے صرف ایک سال ہی ہوا ہے اور تم..... کچھ ادب لحاظ سے کام لیا کرو۔“ اشفاق نے ناگواری سے کہا۔

”یہ مت بھولیں کہ کئی سال میں نے آپ کی ماں کی خدمت بھی کی تھی۔“

فرحین نے فوراً احسان بتایا تو اشفاق گہری سانس لے کر رہ گیا۔ وہ چاہتے ہوئے بھی فرحین کو اس کا تلخ رویہ اور زبان درازی یاد نہیں کروا سکا جس کا دکھ اس کی ماں کو ہمیشہ رہا۔

”خدمت تو حسن بھائی اور امیر بھائی نے کی ہے۔ ہم نے تو بمشکل دو یا تین سال ہی ماں جی کو اپنے پاس رکھا تھا۔“

اشفاق نے سر جھکا کر کہا تو فرحین کو غصہ آ گیا۔

”ہاں تو کیا انھوں نے احسان کیا ہے؟ جب وہ لوگ دعیٰ میں تھے تو ہم نے ماں جی کی خدمت کی اور جب وہ واپس آ گئے تو ماں جی اپنی خوشی اور رضا سے ان کے پاس رہنے چلی گئیں۔ ہم نے تو کئی بار کہا تھا کہ کچھ دن ہمارے پاس بھی آ کر رہ لیں مگر آپ کے والدین کو صرف بڑے بیٹے سے محبت تھی۔“

”ماں جی کی تم سے جتنی نہیں تھی جبکہ امیر بھائی بھی سے تو وہ بہت خوش تھیں۔“

اشفاق نے ایک اور ملال کا ذکر کر کے فرحین کو آگ لگا دی۔

”اس لیے کہ تمہاری امیر بھائی انتہا درجے کی مکار اور میسنی عورت ہیں۔ میں ٹھہری ہمیشہ سے صاف گو اور منہ پھٹ.....!“

فرحین نے کہا تو اشفاق نے مزید بحث کرنے کے بجائے وہاں سے اٹھ جانے میں عافیت سمجھی۔

”باربی کیو پارٹی ڈن ہے ناں!“ فرحین نے جلدی سے پوچھا تو نہ چاہتے ہوئے بھی اشفاق نے اثبات میں سر ہلادیا۔

فرحین خوشی سے اچھل پڑی۔ وہ ہمیشہ ہی لڑ جھگڑ کر اپنی بات منوالیتی تھی۔

”اب آئے گا مزہ!“ فرحین نے چٹکی بجاتے ہوئے سینٹرل میز پر رکھا اپنا موبائل فون اٹھایا اور جلدی جلدی سبج ٹائپ کرنے لگی۔

☆☆☆

”تم نے کس سے اجازت لی ہے؟“

فرحین نے کڑے تیوروں سے اپنے بیٹے کو گھورا جو سامنے والے صوفے پر بیٹھا موبائل میں مگن تھا۔ ماں کے سوال پر چونک کر متوجہ ہوا۔

”کیا مطلب؟“ ہارون نے حیرت سے پوچھا۔

”میں پوچھ رہی ہوں کہ تم نے کس سے اجازت لے کر یہ پروگرام بنایا ہے؟“ فرحین نے سختی سے پوچھا۔

”مما! تایا ابو کے گھر جانے کے لیے پروگرام بنانے کی کیا ضرورت ہے؟ میں وہاں پہلے بھی جاتا رہا ہوں۔“

ہارون نے کندھے اچکا کر کہا۔

”پہلے وہاں تم اپنی دادی جان کے لیے جاتے تھے۔ اب وہاں جانا ضروری نہیں ہے۔“ فرحین نے دو ٹوک انداز میں کہا۔

”مگر کیوں؟ کیا میں وجہ جان سکتا ہوں؟“

ہارون نے سنجیدگی سے سوال کیا۔

”ماں سے سوال جواب کرتے ہوئے تمہیں شرم نہیں آتی؟“ فرحین نے جھنجھلا کر کہا۔

”اف ممما! آج آپ کو کیا ہو گیا ہے؟ کیا میں وجہ بھی نہیں جان سکتا؟“ ہارون نے چڑ کر کہا تو فرحین نے گہری سانس لی۔

”وجہ بتانے کی ضرورت ہے؟ بس مجھے تمہاری تائی کی عادتیں پسند نہیں ہیں۔“ فرحین نے منہ بنا کر کہا تو ہارون ہنس پڑا۔

”اچھا اب سمجھا، خاندانی سیاست۔۔۔ ویسے ممما! تائی بہت اچھی ہیں۔“ ہارون نے مسکراتے ہوئے کہا۔

”دیکھا۔ اسی وجہ سے میں کہتی ہوں کہ وہاں مت جایا کرو۔ تم ان کی طرف داری کرنے لگے ہو۔“ فرحین نے اصل مسئلہ بتایا تھا۔

”مما! اب یہ تو ممکن نہیں ہے کہ میں تایا ابو کے گھر جانا چھوڑ دوں۔ آپ بڑوں کے جو بھی مسئلے ہیں، ان سے ہم بچوں کا کیا لینا دینا ہے۔ ہم سب کزن میں اچھی دوستی اور دہنی ہم آہنگی ہے۔“

ہارون نے صاف جواب دیا اور وہاں سے اٹھ کر چلا گیا۔ اگلے دن اپنے بنائے پروگرام کے مطابق وہ تایا کے گھر ویک اینڈ گزارنے چلا گیا۔ جس پر فرحین کو بہت

غصہ آیا مگر وہ ضبط کر گئی۔ فرحین کو اندیشہ لاحق تھا کہ کہیں ہارون، حسن کی چھوٹی بیٹی ماریہ میں جھپٹی نہ لینے لگے۔ ماریہ میں بظاہر تو کوئی خامی یا کمی ایسی نہیں تھی کہ جسے بنیاد بنا کر کوئی بھی اس کے رشتے سے منع کرے مگر فرحین کو اصل مسئلہ اور حسد امیر سے تھا۔

زندگی میں بہت بار ایسا ہوتا ہے کہ جب ہم اپنے حریف کو اچھے اخلاق، کردار یا ظرفیت سے شکست نہیں دے سکتے تو پھر ہم دنیاوی چیزوں اور خوبیوں کا سہارا لینے لگتے ہیں جیسے دولت، رتبہ، رنگ، روپ وغیرہ۔

فرحین بھی جو ساری زندگی، امیر کو اچھے اخلاق، بہترین کردار اور اخلاقی طرفی میں شکست نہیں دے سکی، تو اپنے میسے اور رتے کے بل بوتے پر اسے نچا دکھانے کی کوشش کرنے لگی مگر مقابلے اور حسد کی دوڑ میں وہ ایک بات بھول گئی تھی کہ نچالے دکھایا جاتا ہے جو آپ کو اپنے مقابلے میں سمجھتا یاد پکڑ رہا ہو۔ جو شخص اپنے حریف اور کردار کی بلندی پر کھڑا ہو، وہ بھلا نیچے جھک کر کیوں دیکھے گا۔ یہ ہی امیر کا اس کے ساتھ رویہ تھا۔

☆☆☆

فرحین کی خواہش کے مطابق نئے گھر کی دعوت بہت شان دار ہوئی۔ میسہ پانی کی طرف بہا کر بھی فرحین مطمئن نہیں تھی کیونکہ وہ جو شکست اپنے خود ساختہ بنائے حریفوں کے چہروں پر دیکھتا چاہتی تھی، وہ تو معمول کے مطابق دعوت میں شامل ہوئے اور مسکراتے ہوئے ہی رخصت ہو گئے۔

”اونہہ! لوگ جل گئے ہیں۔“ رات کو سونے سے پہلے فرحین نے جلے دل سے شوہر کے سامنے تبصرہ کیا تو اشفاق گہری سانس لے کر رہ گیا۔

فرحین کو جواب دینے کا مطلب رات کے اس پہر نئی بحث چھیڑنا تھا اور ٹھکے ہارے اشفاق کا ایسا کوئی ارادہ نہیں تھا۔ اس لیے وہ خاموشی سے لیٹ گیا۔ فرحین بڑبڑاتے ہوئے صبح کا انتظار کرنے لگی کہ جب وہ فون کر کے اپنی گہری سہیلیوں کے

سامنے دل کا بوجھ ہلکا کرے گی۔

☆☆☆

”ماریہ کے لیے اچھے رشتے آئیں یا برے۔ ہمیں اس سے کیا لینا دینا؟“

فرحین نے ہن کر کہا۔ اشفاق آج گھر آیا تو کسی گہری سوچ میں گم تھا۔ رات کھانے کے بعد جب اس نے اپنی سوچ کی وجہ بتائی تو فرحین غصے میں آ گئی۔

”ماریہ میری بیٹی ہے۔ مجھے فرق پڑتا ہے۔“ اشفاق نے سخت لہجے میں کہا تو فرحین نے منہ بتالیا۔

”فرحین! تم میری بات سمجھنے کی کوشش تو کرو۔“ اشفاق نے کچھ دیر کی خاموشی کے بعد نرم لہجے میں کہا۔

”آپ ہمیشہ اپنے گھر والوں کے لیے مجھے انور کر دیتے ہیں۔“ فرحین نے ہمیشہ کی طرح جذباتی بلک میلنگ سے کام لیا۔

”تم یہ سب ڈرامے چھوڑو اور جو میں کہنے جا رہا ہوں، اسے غور سے سنو۔“ اشفاق نے جھنجھلا کر کہا تو فرحین سنبھل گئی۔ کیونکہ اشفاق جب ایسے موڈ میں ہو تو فرحین اپنی حد میں رہنا ہی مناسب سمجھتی تھی۔

”جی بولیں۔“ فرحین نے سنجیدگی سے کہا۔

”فرحین! دیکھو، میں چاہتا ہوں کہ اپنے اکلوتے بیٹے کے لیے ہم ماریہ کا ہاتھ مانگ لیں۔“

فرحین کو پوری بات سن کر کرنٹ ہی لگ گیا تھا۔

”کیا کہہ رہے ہیں؟“ فرحین نے پھٹی آنکھوں سے اس کی طرف دیکھا۔

”اس میں ایسا بھی غلط کیا ہے؟ مجھے تو لگتا ہے کہ ہارون بھی ماریہ کو پسند کرتا ہے۔“

اشفاق نے بر سوچ انداز میں کہا۔ فرحین غصے سے اپنی جگہ سے اٹھ کر کھڑی ہو گئی۔

”اپنے اندازے اپنے پاس ہی رکھیں۔ میرا بیٹا اتنا احسن ہرگز نہیں ہے۔ میں اپنی بہن کی بیٹی شفق کو اپنی بہو بناؤں گی۔ ذہین، خوب صورت اور

بامصلاحت لڑکی۔ یہ ماریہ کیا چیز ہے اس کے سامنے۔“ فرحین نے ناگواری سے کہا۔ اشفاق گہری سانس لے کر رہ گیا۔

”تم ہیرے اور پتھر کا موازنہ کر رہی ہو۔ ماریہ کے گھر کے طور طریقے دیکھو اور اپنی بہن کے گھر کے طور طریقے دیکھو، زمین اور آسمان کا فرق ہے۔“ اشفاق نے نرمی سے سمجھانا چاہا مگر فرحین کچھ بھی سننے بغیر وہاں سے چلی گئی۔ اشفاق گہری سانس لے کر رہ گیا۔

☆☆☆

فرحین نے ہارون کو بتائے بغیر اس کے رشتے کی بات اپنی بہن سے کی تو وہ خوشی سے کھل اٹھی کیونکہ ہارون جیسا رشتہ ملنا، آج کے دور میں بہت بڑی بات تھی۔ دونوں بہنوں میں سب معاملات فوراً طے ہو گئے۔ فرحین بہت خوش اور مطمئن تھی۔ وہ جلد از جلد ایک بڑے سے فنکشن میں ہارون اور شفق کا نکاح کر کے سب خاندان والوں کو سر پرانز دینا چاہتی تھی۔

ایک دن فرحین نے خوشی خوشی ہارون کو شفق کے ساتھ اس کے ہونے والے نکاح کے بارے میں بتایا تو ہارون سن کر حیران رہ گیا۔

”مجھے یقین نہیں آ رہا۔“ ہارون نے نفی میں سر ہلاتے ہوئے سر جھکا کر بیٹھے باپ کی طرف دیکھا تھا۔

”دیکھا، میرا بیٹا کتنا خوش ہوا ہے میرے انتخاب پر۔“ فرحین نے فخریہ انداز میں اشفاق کو دیکھا تو وہ گہری سانس لے کر رہ گیا۔

”واٹ ممما! کیا میں آپ کو خوش نظر آ رہا ہوں؟ میں تو اس بات پر حیران ہوں کہ پاپا نے آپ کو بتایا کیوں نہیں۔“ ہارون کے کہنے پر فرحین چونکی۔

”کیا مطلب؟“ فرحین نے حیرت سے پوچھا۔

”ممما! میں ماریہ کو پسند کرتا ہوں اور میں پاپا کو یہ بات بتا چکا ہوں۔“ ہارون نے دو ٹوک انداز میں

کہا تو فرحین غصے سے بھر گئی۔

”ان لوگوں کے پاس ہے ہی کیا جو وہ ہمارا مقابلہ کریں۔ تم اس گھر سے لڑکی لاؤ گے؟“ فرحین نے حقارت سے کہا تو ہارون نے افسوس بھری نگاہ ماں پر ڈالی۔

”مما! آپ کو ایسا کیوں لگتا ہے کہ رشتوں میں مقابلہ کرنا ضروری ہے؟“ فرحین نے حیرت سے بیٹے کی طرف دیکھا۔

”مما! بتایا اور تائی کے گھر میں کیا نہیں ہے؟ دنیا کی ہر سہولت، عزت، سکون، آپس میں سلوک، اعتماد، محبت، احساس.....“ ہارون نے ایک ہی سانس میں کہا۔

”مما! میں آپ کو کیا کیا بتاؤں اب۔ آپ نے کبھی غور کیوں نہیں کیا کہ میں اپنے گھر کے غیش و آرام چھوڑ کر وہاں کیوں جاتا ہوں۔ اس لیے مما کہ جو ان کے پاس ہے اسے آپ پیسے سے نہیں خرید سکتے ہیں، بے لوث محبت اور خلوص۔“

ہارون نے نرمی سے کہا۔ فرحین حیرت سے گنگ اسے سن رہی تھی۔

”مما! میں نے دیکھا ہے کہ انھوں نے دادی اماں کی خدمت کتنے خلوص اور محبت سے کی۔ ان کی بیماری اور تکلیف سے کبھی گھبرائے نہیں! مما! آپ ایسی فیملی سے رشتہ لینے سے انکاری ہیں جن کی مٹی میں اتنی وفا اور محبت ہے۔ کیا آپ کو اپنے گھر اور آنے والے کل کے لیے اس وفا کی ضرورت نہیں پڑنے گی! باقی آپ سوچ لیں۔ اگر اب بھی آپ کا انتخاب، آپ کی بھانجی ہے تو میں آپ کے فیصلے کا احترام کروں گا مگر آنے والے کل میں اس فیصلے کی ذمہ داری نہیں لوں گا۔“ ہارون نے سخت لہجے میں مستقبل کا ایک عکس دکھایا اور وہاں سے چلا گیا۔

اشفاق نے ہمدردی بھری نگاہ کم صم بیٹھی فرحین پر ڈالی تھی۔

درد

”میرے اکلوتے بیٹے کی شادی ہے، کسی چیز کی کمی نہ ہو۔“

پچھلے کئی مہینوں سے فرحین اسی بات کو بار بار دہراتی بازاروں اور گھر میں گھن چکر بنی ہوئی تھی۔ کام تھے کہ ختم ہی نہیں ہو رہے تھے۔ اللہ اللہ کر کے شادی کا دن آ گیا۔ سارے انتظامات بہترین تھے۔ شادی کی ساری رسمیں بہت خوشی سے نبھائی گئی تھیں۔ رخصتی کا وقت آیا تو سب کے دل ایک دم ہی موم میں تبدیل ہو گئے۔ رخصتی کے وقت، دہن جب روتے ہوئے اپنے والدین سے گلے ملی تو انھوں نے اس کے سر پر پیار دیا۔

”بیٹی! اپنے ساس سر کو اپنے والدین کی طرح ہی سمجھ کر دل سے خدمت کرنا اور اپنے والدین کی تربیت اور بھروسے کا مان رکھنا۔“

حسن نے نرمی سے بیٹی کے ماتھے پر پیار دیا تو اشفاق نے آگے بڑھ کر بھائی کو گلے سے لگالیا۔

”وہ ایک باپ سے دوسرے باپ کے گھر جا رہی ہے، فکر مت کرو۔“ اشفاق نے یقین دلایا اور فرحین کی طرف دیکھا جو اپنی بھیلی آنکھیں صاف کرتے ہوئے، امبر کو دلاسا دینے لگی۔

ماریہ کو پوری شان و شوکت کے ساتھ رخصت کر داکے اپنے گھر لے جاتے ہوئے، فرحین بہت مطمئن تھی۔ ہارون نے فیصلے کا اختیار اسے دے کر معتبر کر دیا تھا۔ اس دن فرحین کو ہارون کی کئی ایک بات اچھی طرح سمجھ میں آ گئی تھی کہ.....

”جس گھر میں بزرگوں اور بڑوں کا احترام اور خدمت کی جاتی ہے، اس زمین کی مٹی میں اتنی خیر ہوتی ہے کہ وہ آنے والی نسلوں کو سنوار دیتی ہے۔“ اور ہمیشہ کی طرح نفع نقصان کو دیکھنے والی فرحین نے، اپنے آنے والے کل کے لیے نفع کا سودا ہی کیا تھا۔



سال کی کاٹھنہ

طرف سوالیہ نظروں سے دیکھتے ہوئے گویا ہوئے۔
”تو پھر..... کوئی نئی خبر.....؟“

”وہ دراصل بڑی بھابھی صاحبہ کا فون آیا تھا۔
نئے سال کی خوشی میں اپنے گھر پارٹی رکھی ہے۔
خاندان بھر کی خواتین کو مدعو کیا ہے۔“ وہ دبے دبے
جوش سے بتانے لگیں۔

”کیا کہا..... نئے سال کی خوشی میں پارٹی.....
واہ بھئی! لگتا ہے، بھابھی صاحبہ کو بھی نئے زمانے کی
ہوا لگ گئی ہے.....“ وہ حیرت سے مسکرا کر بولے۔
”جی ہاں! میں بھی حیران ہوں کہ آپ کی
کفایت شعار بھابھی صاحبہ کو یہ کیا سوچیں۔“ (وہ
کفایت شعار کے بجائے کنجوس کہنا چاہ رہی تھیں مگر
شوہر کے سامنے خود کو باز رکھا)

”اب انہوں نے اتنے پیار سے بلایا ہے تو جانا
پڑے گا۔ وہ بھی تو اتنی مصروفیت کے باوجود ہر خوشی غمی
میں شریک ہوتی ہیں۔ پھر کوئی تحفہ وغیرہ بھی۔“
”دیکھو بیگم! کوئی خرچے والی بات نہ کرنا۔
آپ کو اچھی طرح سے معلوم ہے کہ مجھے ہر ماہ کی پانچ
تاریخ کے بعد تنخواہ ملتی ہے۔“ وہ ان کی بات کاٹ کر
تیزی سے بولے۔

”لیکن دعوت میں خالی ہاتھ کون جاتا ہے۔ کچھ
نہ کچھ تو دینا دلانا پڑتا ہے.....!“ وہ بھی الجھ گئیں۔
”مگر بیگم صاحبہ! کہا تو ہے کہ میری تنخواہ تو پانچ
تاریخ کے بعد.....“

”ارے بھاڑ میں جائے آپ کی تنخواہ.....
آپ کی تنخواہ کو کون پوچھ رہا ہے۔ مجھے معلوم ہے کہ
مہینے کے آخر میں آپ کتنے فلاح ہوتے ہیں۔ میں
نے کچھ اپنے ذالی پیسے جمع کر رکھے ہیں۔ آپ سے تو

”ذرا سنیے!“ بیگم نے چائے کی پیالی سائیڈ
ٹبل پر دھری اور نہایت شیریں لہجے میں اپنے
صاحب بہادر کو پکارا جو کہ بری طرح سے اپنے
موبائل میں غرق تھے۔ موصوف کے کان چونکہ ایک
چینے چلاتے اور اکڑ لہجے کے عادی تھے۔ اس لیے
اتنی نرم اور شہد آ گئیں آواز سن نہ پائے جس کا موع
شاذ و نادر ہی آتا تھا۔ وہ مسلسل موبائل میں ہی گم
رہے۔

ان کی اس قدر بے توجہی پر بیگم کے اندر غصے کا
لبال سا اٹھا اور جی چاہا کہ تمام لحاظ سمیٹ کر ایک
طرف رکھیں اور واپس اپنی جون میں لوٹ آئیں مگر
پھر بامشکل خود پر قابو پایا اور ایک دفعہ پھر میٹھے لہجے
میں پکارا۔

”ذرا بات تو سنیں! میں آپ سے کہہ رہی
ہوں۔“ ساتھ ہی ان کا شانہ بھی ہلایا۔ اب کی بار شوہر
صاحب نے بدقت موبائل سے نظریں اٹھائیں اور
کچھ اجنبی سے ہوی کو دیکھا۔ بیگم تو وہی پرانی والی
تھیں مگر لب و لہجہ یکسر بدلا بدلا سا تھا۔ دماغ میں کہیں
کھنٹی سی بجی۔ فوراً خود کو سنبھالا اور کچھ بارعب آواز
میں بولے۔

”کیا بات ہے؟ بیگم صاحبہ! خیریت ہے.....!“
”جی ہاں! اللہ تعالیٰ کا شکر ہے سب خیریت
ہے۔“ وہ ان کے سامنے صوفے پر بیٹھتے ہوئے مسکرا
کر بولیں۔

”آپ جانتے ہیں کہ دسمبر ختم ہونے میں بامشکل
ہفتہ رہ گیا ہے۔ خیر سے نئے سال کی آمد آمد ہے۔“ ان
کی عادت تھی کہ اصل بات بتانے سے پہلے لمبی تمہید
باندھتی تھیں۔ اس لیے وہ سیدھے ہو کر بیٹھے اور ان کی

صرف تحفے کے بارے میں مشورہ کرنا چاہ رہی تھی۔“
انہوں نے ہر قسم کی مروت کو بالائے طاق رکھا اور اپنی
اصلیت پر آتے ہوئے کھری کھری سنا دیں۔ پھر تن
فن کرتی ہوئی انھیں اور کچن میں جا کر سنگ میں پیچ
کر برتن رکھنے لگیں۔ تھوڑی دیر بعد شوہر صاحب بھی
شرمندہ شرمندہ سے اندر داخل ہوئے وہ بے نیاز بنی

کام میں مشغول رہیں۔
”سنو! یہ کچھ پیسے رکھ لو۔ اپنی بچت میں ملا
کر کوئی تحفہ خرید لیتا۔ مجھے بھلا عورتوں کی شاپنگ کا کیا
خاک پتا ہے۔“ انہوں نے ویلف پر پیسے دھرے
اور تیزی سے باہر نکل گئے۔ ان کے باہر جاتے ہی وہ
کھل کر مسکرا دیں۔ یہ ترکیب کارگر ثابت ہوئی تھی۔

اگر وہ براہ راست ان سے پیسے مانگتیں تو شاید ایک دھیلا بھی نصیب نہ ہوتا۔

☆☆☆

بڑی بھابھی صاحبہ بھی عجیب و غریب اور من موچی شخصیت کی مالک تھیں۔ کچھ کنجوس فطرت بھی کہا جاسکتا ہے۔ وہ تمام دیورائیاں سیل سے کئی جوڑے خریدتیں جبکہ وہ پوری قیمت پر ہی ہریزن کے فطر چار جوڑے بناتیں۔ دو گھر کے استعمال کے لیے اور دو کہیں آنے جانے کے واسطے..... جیولری کے نام پر بھی برسوں سے ایک ہی لاکٹ جھول رہا تھا گلے میں جو عالباب بھائی صاحب نے ہی انہیں منہ دکھائی میں دیا تھا۔

کھانے کا مینیو بھی عجب سادہ سا بناتیں۔ ہفتے میں چار دن سبزی، ایک دن کوئی سی دال اور جمعے کے جمعے گوشت وہ بھی شوربے والا۔ اس دوران اگر کوئی مہمان آٹھپکا تو کٹوری بھر کر بھنے گوشت کو الگ کر لیتیں اور باقی گھر والے بغیر چوں چرا کے شوربے سے ہی لطف اندوز ہوتے۔ اس قسم کی شخصیت کی طرف سے نئے سال کی خوشی میں دعوت تو اچھی خاصی حیران کن بات تھی سو بھی مگر تحفے کا انتخاب زیادہ بڑا مسئلہ تھا۔ کپڑوں جوتوں کی شوقین وہ نہیں۔ ہر قسم کا رسالہ، کتاب خود ان کے گھر میں آتی تھی۔ اب آخر ان کو کیا دیا جائے۔ بچن کا کوئی آئٹم یا پھر گھر کی سجاوٹ کی کوئی چیز..... وہ اسی ادھیڑ بن میں تھیں، ایسے میں صفیہ چلی آئی۔ وہ پچھلے تین دن سے غائب تھی۔ اسے دیکھ کر بے حد غصہ آیا۔

”ارے کہاں غائب تھیں تم.....؟ دیکھو ذرا! سارا گھر کتنا گندا ہو رہا ہے۔“ تحفے کے انتخاب کی ساری جھنجھلاہٹ اس پر اتاری۔

”بابی! بڑی پریشان ہوں..... ہفتے کے روز کمرے کی چھت گر گئی تھی۔ وہ تو خدا کا شکر ہے کہ میں کام پر تھی اور بچے اسکول گئے ہوئے تھے۔ اس لیے بچت ہو گئی۔ مگر اندر کا سارا سامان ٹوٹ پھوٹ گیا ہے۔ اب تین دن سے اتنی سردی میں برا آمدے میں پڑے ہیں۔ اس کی چھت بھی خستہ حال ہے۔“ وہ

روہا نسی ہو رہی تھی۔ ان کو بھی بہت دکھ ہوا۔
”مگر پرسوں تو تم کو گڈونے بڑی بھابھی کے ہاں دیکھا تھا۔ ہمارے ہاں تو نہیں آئی تھیں تم.....؟“
ان کو اچانک یاد آیا۔

”جی ہاں جی..... میں نے ان کا بھی کام نہیں کیا تھا۔ صرف بتانے گئی تھی۔ جلدی میں تھی۔ اس لیے آپ کے ہاں نہیں آ سکی۔ چھوٹے کو بھی بخار تھا۔“ وہ جلدی جلدی وضاحت دینے لگی۔ وہ کوئی پتھر دل تو تھیں نہیں ان کو بہت ترس آیا مگر کیا کرتیں۔ یہ کوئی دو چار سو کا معاملہ تو نہیں تھا کہ وہ فوراً اس کے ہاتھ میں تھما دیتیں۔ ہزاروں کا خرچا تھا۔ آج کل مہینے کے آخر میں ان کا اپنا بھی ہاتھ تنگ تھا۔ پھر اوپر سے اب یہ بھابھی صاحبہ کی دعوت اور تحفہ کا گھڑا کہ..... خیر انہوں نے صفیہ کو سلی دی کہ وہ کچھ دن تک تھوڑے بہت پیسوں کا انتظام کر دیں گی۔

صفیہ گئی تو چھوٹی دیورانی فائزہ چلی آئی۔ اسے دیکھ کر وہ بے حد خوش ہوئیں۔ ”ارے فائزہ! بہت اچھا ہوا جو تم خود ہی آ گئیں۔ میں تمہیں ہی فون کرنے والی تھی۔“

”کیوں.....؟ خیریت تھی بھابھی جان؟“ وہ صوفے پر بیٹھتے ہوئے بولی۔

”وہ دراصل بڑی بھابھی صاحبہ نے دعوت میں بلایا ہے۔ تمہیں بھی تو بلایا ہوگا۔ تحفے کے بارے میں مشورہ کرنا تھا۔ کیا سوچا ہے.....؟“ وہ اس کے سامنے دھری کرسی پر بیٹھتے ہوئے کچھ رازداری سے بولیں۔

”جی ہاں بھابھی جان نے بلایا تو ہے مگر تحفہ لینے پر تو وہ شاید رضامند نہیں ہیں۔“ فائزہ کے چہرے پر عجیب سے تاثرات تھے۔ وہ چونک گئیں اور کرسی کو مزید اس کے قریب سرکاتے ہوئے سرگوشی کی۔

”کیا مطلب ہے تمہارا.....؟ تحفہ لینے پر رضامند نہیں! وہ کیوں بھی؟“

”وہ دراصل بھابھی جان! آپ جانتی تو ہیں کہ میں اور عاتکہ (اس سے چھوٹی دیورانی) ان کے ساتھ والے پورشن میں رہتے ہیں۔ ہر وقت کا آنا جانا ہے۔

بے تکلفی بھی کافی ہے۔ اس لیے ہم نے براہ راست ان سے ہی پوچھ لیا تھا کہ وہ کیا پسند کریں گی۔ پہلے تو انہوں نے رکی سا انکار کیا پھر کہنے لگیں کہ اگر تم لوگ زیادہ پر جوش ہو تو نقد رقم دے دینا میں اپنے حساب کتاب سے خود لے لوں گی.....!“

”ہیں.....؟ کیا؟ یہ بھابھی جان نے کہا۔“ حیرت کی زیادتی سے ان کی آنکھیں پھیل گئیں۔ آواز بھی پھنسی پھنسی سی نکلی۔ ”کیا خود اپنے منہ سے پیسوں کا کہا.....؟“ ان سے تو فائزہ کی بات ہضم ہی نہیں ہو رہی تھی۔

”جی ہاں..... نہ صرف ہم سے کہا بلکہ شازیہ باجی اور ثمرین باجی (نندیں) سے بھی نقد رقم کا ہی کہہ دیا جو ان کو زبردستی مارکیٹ لے جانا چاہ رہی تھیں تاکہ وہ اپنی پسند سے اپنے لیے شاپنگ کر لیں۔“ ”تجھے کی جگہ نقد رقم کی فرمائش..... وہ بھی خود اپنے منہ سے۔“ ان کی تو حیرت ہی ختم نہیں ہو رہی تھی۔ ”بھابھی جیسی سنجیدہ مزاج خاتون سے اس بچکانہ رویے کی توقع نہ تھی۔“

”چھوڑیں بھابھی جان! ایک طرح سے انہوں نے اچھا ہی کیا۔ ہمیں مفت کی خواری سے بچا لیا۔ ہم جو خریدتے ہو سکتا ہے وہ ان کے کسی کام نہ آتا۔ اب وہ اپنی پسند سے اپنے لیے کوئی کارآمد چیز لے آئیں گی۔“ فائزہ نے انہیں افسوس اور حیرت کی اس کیفیت سے نکالا۔

☆☆☆

نئے جذبوں اور نئی امنگوں کے ساتھ یکم جنوری 2020ء کی صبح طلوع ہوئی۔ نماز فجر کے بعد انہوں نے گھر کے چھوٹے موٹے کام نمٹائے۔ پھر اپنا بہترین جوڑا زیب تن کیا۔ پیسوں کا لفافہ پرس میں ڈالا اور بھابھی صاحبہ کے گھر جا پہنچیں۔ خاندان بھر کی خواتین جمع تھیں۔ خوب رونق میلے کا سماں تھا۔ اشتہا انگیز کھانے کی خوشبو سارے میں چکراتی پھر رہی تھی۔ کسی خاتون کے ہاتھ میں گفٹ پیک نہ تھا۔ غالباً سب تک ان کا پیغام پہنچ گیا تھا۔ سب ان کی طرح

پرس میں لفافے رکھ کر لائے تھے۔

خوش گوار ماحول میں کھانا پینا ہوا۔ بھابھی صاحبہ نہایت پیار سے ملیں۔ انفرادی طور پر ہر ایک کا حال احوال پوچھا۔ محبت سے گلے لگایا۔ یونہی ہنستے کھیتے محفل اختتام پذیر ہوئی۔

کچھ دن کی غیر حاضری کے بعد صغیہ دوبارہ کام پر آئی تو انہوں نے اس کی پریشانی کے خیال سے زیادہ ڈانٹ ڈپٹ نہیں کی۔ جب وہ جانے لگی تو انہوں نے اسے کچھ رقم دینا چاہی تو وہ بولی۔

”بس باجی! رہنے دیں۔ میرا مسئلہ حل ہو گیا تھا۔ اللہ کے کسی نیک بندے نے کمرے کی چھت ڈلوادی تھی اور برآمدے کی چھت بھی مضبوط کر دادی تھی۔“ وہ خوش تھی۔

”کوئی بات نہیں۔ میں نے یہ پیسے تمہارے لیے سنبھال کر رکھے تھے۔ راشن وغیرہ خرید لیتا۔“ انہوں نے پیسے اس کی منٹھی میں دبا دیے۔

رات کو جب وہ دودھ کا گلاس لے کر کمرے میں داخل ہوئیں تو شوہر صاحب، بڑے بھائی جان سے فون پر بات کر رہے تھے۔

”بھائی جان! مہنگائی بہت ہو گئی ہے۔ ٹھیکیدار نے تو 50 ہزار تک تخمینہ لگایا تھا مگر 70 تک پہنچ گیا۔ 40 تک تو آپ کا منشی دے گیا تھا باقی 30 کا انتظام بھابھی صاحبہ نے کر دیا تھا۔ آج سارا ملے کلیئر ہو گیا ہے۔“

ان کے قدم دروازے پر ہی جم گئے۔ بھابھی صاحبہ کے نام پر وہ چونک گئیں۔ یقیناً بات صغیہ کے گھر کی ہو رہی تھی جو کہ سب کی مشترکہ ملازمہ تھی۔ پھر وہ آنا نانا سارا معاملہ سمجھ گئیں کہ بھابھی صاحبہ نے نقد رقم کا مطالبہ کیوں کیا تھا۔ بہر حال جو بھی تھا وہ بھی بھینا انجانے میں ایک نیکی کا حصہ بن چکی تھیں۔ یہ سوچ کر ایک خوب صورت مسکراہٹ ان کے چہرے پر آ گئی۔



ناولٹ

سورج سوانیزے سے چڑھ آیا تھا۔ گھر میں معمول کی چہل پھل اور گہما گہمی تھی۔ برآمدے میں اماں کا تخت بچھا تھا۔ بھادو جیس ابھی ناشتے سے فراغت کے بعد اپنے اپنے کمروں کا پھیلا واسیٹ رہی تھیں۔

چھوٹے بچوں کی ریں ریں جاری تھی۔ جو بچے کچھ بڑے تھے، وہ اسکول جا چکے تھے۔ کام والی ماسی نے آکر جھاڑواٹھائی تو زویا نے اپنے اور مہرود کے مشترکہ کمرے کا پھیلا واسیٹا شروع کر دیا تھا۔

مہرود نے بے دلی سے چادر کھسکائی۔
”کیا شور مچا رکھا ہے، آرام سے سونے بھی نہیں دیتے۔“

”میں تو بولی بھی نہیں۔“ وہ حیران ہوئی۔
”ہاں تو تمہارے جو جوتے کی ٹک ٹک ہے، کتنی بار کہا ہے اسے باہر اتار کر آیا کرو، دماغ میں اتھوڑے کی طرح بجتی ہے۔“

”آم آگئے ڈھائی سو کے تین کلو، ڈھائی سو کے تین کلو، میٹھے اور ریلے آم جو ایک بار کھائے وہ بار بار آئے۔“ باہر سے ریڑھی والا آواز لگا رہا تھا۔
”ایک تو اس کا ٹیپ ریکارڈر۔“ دانت پیستے ہوئے بالوں کو سمیٹ کر کچر لگایا۔
”جاؤ، ناشتہ بنا کر لاؤ۔“ اگلا حکم زویا کے لیے تھا۔
”ابھی سارے برتن سمیٹ کر کچن صاف کر

سمیرا عثمان گل



”ان کے لیے بڑی ہمدردیاں اُمردنی ہیں اور
میرے لیے ایک پرائٹا بتاتے ہوئے باتیں سناری
ہو۔“ حسب معمول اس نے منہ پھلایا تھا۔ زویا نے
چادروں میں رکھ دی۔

کے آئی ہوں۔“ وہ چادریں تہ کرنے لگی۔ مہرونے
اس کی پشت کو گھورا۔
”تم نے کیوں سمیٹا کچن، وہ مہارائیاں کیا کر
رتی تھیں۔“ اشارہ بھاؤ جوں کی سمت تھا۔
”بے ہیں ان کے چھوٹے اور صبح صبح تو بچوں
کے کام ہی ختم نہیں ہوتے۔“



”اچھا لاتی ہوں۔“ وہ کہہ کر کچن میں چلی گئی
مہرو نے وہیں بیٹھے بیٹھے دو، چار لمبی لمبی جمائیاں لیں
اور سیل فون نکال کر چیک کیا۔

عماد کا میج تھا ”گڈ مارننگ۔“

”اس بندے کو بھی نا ذرا رومالس جھاڑنا نہیں آتا،
اماں نے بھی کس زاہد خشک کے پلے باندھ دیا شمل و صورت
کا اچھا ہے مگر ذرا جو ہیر دوالی صفات پر پورا اترے۔“

وہاں سے ہٹ کر سوشل میڈیا کا چکر لگایا۔

دو، چار اونگی بونگی پوشیں جھاڑیں، اتنے میں
خستہ گرم پراٹھا، آلیٹ اور چائے آگئی۔

”اچھا زویا! کمرہ بعد میں سمیٹنا، پہلے ذرا وہ میرا
کیمبل براؤن سوٹ استری کر دو اور ذرا یہ فون چارج
پہ لگاتا۔“ وہ ایسی ہی تھی کامل، سست، کام چور۔

”بھی تو زویا کو غصہ آتا۔“ کبھی جڑ جاتی لیکن
پھر کیا کرتی۔ مہرو کے بغیر اس کا گزارا بھی تو نہیں تھا۔
”کال آرہی ہے۔“ زویا نے چارج لگاتے

ہوئے اطلاع دی۔

”رہنے دو، رات گیارہ بجے تک میرا دماغ کھایا ہے
اس بندے نے۔“ یہ خیال آرائی منگیتر کے لیے تھی۔

چند روز قبل ہی اس کی منگنی ہوئی تھی۔

دو ہی بھائی تھے۔ لڑکا باہر نیکی چلاتا تھا۔
شریف، خاندانی لوگ تھے۔ اماں نے رسی سا وقت
لے کر منگنی کر دی تھی۔

پھر لڑکے نے فون پہ بات کرنے کی درخواست
کی تو اماں نے کہہ دیا تھا۔

”کر لیا کرو بات، لڑکے کو قابو کر لو گی تو آگے
تمہارا ہی راج ہوگا۔“ اور اس نے گویا اماں کی بات
پلے سے باندھ لی تھی۔

”آج کالج چلیں گے فارم سب مٹ کروانے
ہیں۔“ وہ موبائل چارج پہ لگا کر اس کے پاس آ بیٹھی۔

”کیا ضرورت ہے کالج میں ایڈمشن لینے کی،
ادپن یونیورسٹی سے کرتے ہیں بی اے۔“

”مجھے بی ایس آنرز کرنا ہے اور یونیورسٹی سے
ہی کرنا ہے تمہیں شوق ہے تو کرو۔ بی اے، میں

تمہاری یہ بات کبھی نہیں مانوں گی۔“ وہ اٹھ کر اماں
کے پاس چلی گئی۔ دوسرا موبائل اماں کے پاس تھا
اسے اپنی سہیلی سے بات کرنی تھی۔

”اماں! اس نے کیا کرنا ہے کالج جا کر۔ سارا

دن لڑکیاں وہاں آوارہ گردی کرتی ہیں۔ جب گھر
بیٹھ کر پڑھ سکتے ہیں تو فضول میں ان خوار یوں میں
کیوں پڑیں۔“ وہ تبھی اس کے پیچھے ہی چلی آئی تھی

اور اب اماں کو خوب بھڑکار رہی تھی۔ زویا کو غصہ آ رہا تھا
بس نہیں چل رہا تھا کہ مہرو کا کیا حشر کر ڈالے۔ وہ
ہمیشہ اس کے ہر کام میں ٹانگ اڑاتی تھی۔

اسے منہ پر کوئی کریم نہیں لگانے دیتی تھی، پلچ
نہیں کرنے دیتی تھی، لب اسٹک نہیں لگانے دیتی
تھی۔ محلے میں سہیلیوں کے گھر نہیں جانے دیتی تھی
اور اب اسے کالج میں ایڈمشن لینا تھا تو یہاں بھی پھنڈا
ڈال کر بیٹھ گئی تھی۔

”اماں! مجھے جو مضمون پڑھنے ہیں۔ وہ گھر بیٹھ
کر نہیں پڑھ سکتی۔“

”اور بالفرض ہو گیا تو جاؤ گی کس کے ساتھ۔“

”وین میں جاؤں گی۔“

”دین تمہیں گھر سے لینے آئے گی۔“ مہرو نے طنز کیا۔

”میں وین کو اسٹاپ سے لے لوں گی۔“

”دیکھا اماں! یہ اکیلی اسٹاپ تک جایا کرے گی۔“

”زویا! مہرو ٹھیک کہہ رہی ہے بیٹا ہم نے کیا

کرنا ہے اتنی پڑھائیاں کر کے گھر بیٹھ کر ہی پڑھ لو۔“

اماں نے لب کشائی کی اور زویا نے رونا دھونا
شروع کر دیا۔

”آپ ہمیشہ اس کی سائیڈ لیتی آئی ہیں، وہی
آپ کی بیٹی ہے میں تو جیسے کچھ لگتی ہی نہیں، بچپن سے

ہی میرے ساتھ نا انصافیاں ہوتی آ رہی ہیں۔ ہمیشہ
اس کی اترن، کپڑے اور جوتے پہنائی تھیں آپ

مجھے۔ اب جو اس نے پڑھا ہے، وہی میں بھی
پڑھوں۔“ روٹھ کر اس نے کمرہ بند کر لیا تھا۔

”اے مہرو! جاؤ کروا دو اس کا کالج میں

داخلہ۔“ اماں کا دل بس اتنے میں ہی تسخیر کیا تھا۔

”میشہ آپ اس کی ایسوسئل بلیک میلنگ میں آجاتی ہیں۔“ مہر ذاتی جلدی ہارمانے والی نہیں تھی۔ خود تو اسے بڑھنے کا شوق تھا نہیں، پہلے بھی چار سال میٹرک میں لگا دیے تھے۔ ایف اے زویا کے ساتھ بیٹھ کر کر لیا۔ اب لی اے میں وہ راہیں الگ کر رہی تھی اور پھر اتنی اچھی ڈگری زویا کو کیوں ملتی بھلا۔ زویا نے اوپن یونیورسٹی کے فارم پھاڑ دیے دو چار روز وہ ہنگامہ مچا کہ الا اماں۔

لیکن زویا کے مزے ہو گئے تھے۔ اماں نے اجازت دے دی تھی۔ ایک دن کی بھوک ہڑتال کے بعد اب مزے سے اماں کے ہاتھ کا کھانا کھایا تھا۔ رات دیر تک سدرہ سے فون پہ بات کی تھی۔ کانوں میں ہینڈ فری لگا کر ریڈیو سنا تھا۔

اور مہر کو اس کی یہ ساری تپانے والی حرکتیں زہر لگ رہی تھیں۔ یہ پہلی بار تھا جب زویا نے اس سے بات نہیں کی تھی اور اگلے روز اسے خود زویا کی متیں کرنا پڑی تھیں۔

☆☆☆

ڈرائنگ روم میں حماد آیا بیٹھا تھا۔ ”چلو اٹھو ابھی۔“ وہ سر پہ کھڑی تھی زویا نے کانوں میں ہینڈ فری لگا رکھی تھی حالانکہ وہ سب سن رہی تھی۔ اماں اس وقت گھر پہ نہیں تھیں۔ بھابھیاں اپنے بچوں میں مصروف تھیں اور اسے حماد کو کہنی دینا پڑی تھی۔ ویسے بھی وہ اپنی ہونے والی بھابی سے ہی تو ملنے آیا تھا مگر اس کا مطالبہ سن کر مہر سوچ میں پڑ گئی تھی۔ اس کا زویا کو منہ لگانے کا کوئی ارادہ نہیں تھا لیکن اب.....

”اف کیسے رف سے لگ رہے ہیں ہاتھ۔“ جلدی سے پہلے ہاتھوں پہ پنج کی اور اب زویا کے روبرو کھڑی تھی۔

اور ارادہ زویا کا بھی اس کو منہ لگانے کا نہیں تھا۔ ”تم مہندی لگا رہی ہو کہ نہیں۔“ مہرونے اس کے ہینڈ فری کھینچے۔

”کیوں تمہیں آج مایوں بیٹھنا ہے۔“ ”وہ حماد آیا ہے۔“ منگنی تو ہوئی نہیں تھی۔ بس اس کی ماں آ کر انگوٹھی پہنا گئی۔ اب حماد کہہ رہا ہے کہ

اتوٹھی پہن کر اپنے ہاتھ کی تصویر بنا کر بھیجو۔ اس لیے اٹھو اور ڈرائنگ روم میں چل کر مجھے مہندی لگاؤ ذرا ہاتھ خوب صورت تو لگنا چاہیے نا۔“

اب وہ اسے ہاتھوں سے پکڑ کر کھینچ رہی تھی گویا زویا کا انکار اس کے لیے کوئی اہمیت نہیں رکھتا تھا۔ اب اسے مہندی لگوا کر تنی دم لیٹا تھا تو کیوں نہ زویا بھی اپنی بات منواتی۔ ”ایک شرط پر۔“

”کسی کاروبار میں شراکت نہیں کرنی جو تمہاری شرطیں مانوں۔“

”تو ٹھیک ہے پھر کسی اور سے لگو الو۔“ وہ ہاتھ چمڑا کر واپس بیٹھ گئی۔

”پھوٹو۔“ دانت پیستے ہوئے مہرونے گھورا۔ ”پیارے پوچھو۔“ اس کا انداز محکوظانہ تھا۔ ڈرائنگ روم میں بیٹھا حماد بلاوجہ مسکرایا تھا کیونکہ ڈرائنگ روم سے ملحقہ کمرے میں ہونے والی محاذ آرائی وہ باآسانی سماعت فرما رہا تھا۔

”تیری تو۔“ وہ نچے جھاز کر اس کے پیچھے لپکی۔ ”میرے ساتھ کالج چلو گی۔“

مہرونے اسے اتنا گھورا جتنا گھور سکتی تھی۔ ”اچھا یہیں لگو الو مہندی، وہاں حماد بیٹھا ہے۔“ اب کے وہ آواز دبا کر بولی۔

”تو اسے کہنی کون دے گا۔ اماں بھی گھر پہ نہیں اور بھابیوں کے بوتھے ہی سیدھے نہیں ہوتے اور وہ تمہیں کھا نہیں جائے گا، میں ہوں یا ساتھ۔“ اب کی بار مہر اسے کھینچنے میں کامیاب ہو گئی تھی۔

”یہ کیا محل مینارے بنا رہی ہو۔“ زویا نے ابھی ڈیزائن شروع ہی کیا تھا کہ وہ چلا اٹھی۔ ”تو اور کیا بتاؤں۔“

”ان چراغوں اور موم بتیوں کے سوا اور کچھ نہیں بنا سکتیں۔“ وہ اٹھ کر ہاتھ دھونے جا چکی تھی۔ زویا کا چہرہ خفت کے مارے سرخ ہو گیا۔ اسے اس بدتمیز کو مہندی لگانی ہی نہیں چاہیے تھی۔ اس پر حماد کی پرشوق نگاہیں تھیں جو مسلسل اسے پریشان کیے جا رہی تھیں۔

”ارے تم تو لڑکیوں کی طرح شرمارہے ہو۔“
وہ ہنسنے لگا تھا۔

”اچھا ای انتظار کر رہی ہوں گی، میں چلتا ہوں۔ شام میں ملیں گے۔“ وہ جان چھڑا کر اٹھ آیا۔
کیسی بے اختیاری حرکت اس سے سرزد ہوئی تھی۔

اب احمد میرے سیل فون کی جان نہیں چھوڑے گا۔

دو ہی راستے ہیں یا تصویر ڈیلیٹ کر دوں یا اسے بتا دوں۔

وہ شام تک فکر مند ہی رہا۔ اب کرے تو کیا کرے۔

”چلو عمار کو تصویریں سینڈ کرتا ہوں، وہ خوش ہوگا۔“ یہ سوچ کر سیل فون نکالا اور وہ چھم سے اسکرین میں اتر آئی تھی۔

اسے بے ساختہ وہ دن یاد آیا جب وہ لوگ عمار کے رشتے کے لیے مہر و بھابی کے گھر گئے تھے۔ عمار بھی ساتھ ہی آیا تھا لیکن وہ گاڑی میں تھا۔ اندر وہ، امی اور رشتے والے انکل ہی گئے تھے۔

صحن عبور کرتے ہی اس کی نگاہ برآمدے میں کھڑی ایک لڑکی سے ٹکرائی تھی جو گود میں چھوٹے بچے کو اٹھائے بہلانے کی کوشش کر رہی تھی اور بچہ تھا کہ خوب بھاں بھاں کر کے رو رہا تھا۔

حماد کو وہ اتنی پیاری، معصوم سی لگی کہ وہ بے ساختہ دل میں دعائیں مانگنے لگا کہ جس لڑکی کو دیکھنے آئے ہیں وہ یہ نہ ہو۔ کتنی ہی دیر گزر گئی تھی اور لڑکی آ نہیں رہی تھی اور اس کی جان سولی پہ لٹکی ہوئی تھی۔
اندر مہر و، اماں سے کہہ رہی تھی۔

”میں کیوں جاؤں ان کے سامنے، آپ میری تصویر لے جا کر دکھادیں۔“

”یہ کیا بے تکی ہانک رہی ہو۔“ اماں کو ہول اٹھنے لگے۔

”ہاں تو ہم لڑکیاں کیا شوکیں میں بچی گڑیا ہیں کہ لاٹ صاحب کو پسند آئیں گی تو ٹھیک ورنہ

”میرے پاس سیل فون ہے۔ آپ وہاں سے ڈیزائن گوگل کر لیں۔“ کہا تو اس نے زویا سے تھا مگر مہر و نے بچ سے ہی موبائل اچک لیا۔

”اتنی دیر سے کتنے مہینے بن کر کیوں بیٹھے تھے۔“ اف دیکھو تو کتنے زبردست ڈیزائن ہیں۔“ ایک ڈیزائن منتخب کر کے اس نے جونہی نشست سنبھالی زویا نے بچی آواز میں دانت پیسے۔

”اب اگر تم ہاتھ دھو کر آئیں تو دوبارہ نہیں لگاؤں گی۔“

”بیوٹی کیم سے پک لیتا۔“ اب کی بار اس کا مخاطب حماد تھا۔

”میں اپنے بھائی کو یہ دھوکا کیوں دوں۔“
”اچھا تو یہ دھوکا ہے؟ چلو خوب صورت دھوکا کھانے میں کوئی حرج بھی نہیں۔“ وہ کھلکھلا کر ہنسی۔
حماد اب اس کے ہاتھوں کی تصویریں لے رہا تھا اور ذرا سا کمرہ اوپر کر کے بڑے محتاط انداز میں اس نے زویا کی تصویر بھی لے لی تھی۔

☆☆☆

واپس گھر آتے ہوئے وہ بے حد خوش تھا۔ اتنے دنوں کی بے قراری کو کچھ قرار آیا تھا۔ راستے میں اس نے گاڑی روکی اور نہر کے ٹھنڈے پانی میں پاؤں ڈال کر بیٹھ گیا جب سے سیل فون نکالا۔
خوب صورت، معصوم، سادہ حسین چہرہ سامنے تھا۔

وہ اسے دیکھتا رہا اور لب خود بخود مسکراتے رہے۔

”خیال یار اتنا حسین ہے تو وصال یار کیا ہوگا۔“
کسی نے اس کے کاندھے پر دھپ رسید کی تھی۔ وہ احمد تھا اس کا اکلوتا دوست۔

حماد نے بوکھلاتے ہوئے جلدی سے موبائل پاکٹ میں رکھا۔

”کون ہے یہ مہ جبین۔“ اس نے حماد کے گرد بازو پھیلا دیا۔

”کوئی نہیں۔“ وہ جھینپ گیا۔

رجیکٹ، ادویہ آئے رجیکٹ کرنے والے۔

میں نے خود کھڑکی سے دیکھا ہے باہر گاڑی میں آئے بیٹھے ہیں دیکھنا ان کی اماں کسی بہانے سے ان کو بھی بلوائیں گی کہ آ کر لڑکی پسند کر لو۔ لڑکی نہ ہوگی کوئی تیل گائے ہوگئی۔

اصل میں اس نے لڑکے کو دیکھ لیا تھا اور لڑکا اسے پسند آ چکا تھا اب اگر وہ اسے پسند نہ آتی تو کیسی سکی ہوتی۔

”گائے تو سمجھ میں آرہی ہے لیکن تیل کیسے۔“
زویا کو شکوے سو جہرے تھے۔

”اتنی پیاری لڑکی کو بھی کوئی نا پسند کر سکتا ہے وہم نہ پالو اور آ جاؤ۔ وہ لوگ انتظار کر رہے ہیں۔“
بڑی بھائی نے پیار سے سمجھایا تو وہ اٹھ گئی تھی۔

لڑکی نے ڈرائنگ روم میں قدم رکھا اور حماد کی سائیس بحال ہوئیں۔ ایک ساتھ اس نے تین گلاس پانی کے چڑھا لیے تھے۔

حماد کو مہر و پسند تھی۔ ایک بیٹے بعد وہ واپس چلا گیا۔ امی نے جا کر انکو صبح پہنا دی تھی اور حماد اس روز سے دوبارہ جانے کے بہانے تلاش رہا تھا بہت سوچ و بچار کے بعد اسے یہی آئیڈیا ذہن میں آیا اور وہ چلا گیا تھا۔

اور اب اسے پسند نہیں آرہی تھی۔

کل انہیں کالج جانا تھا۔

☆☆☆

وہ فارم سب میٹ کروا کر باہر نکلی تو مہر کو ایک دم سے بھوک لگ گئی تھی۔ اصل میں وہ زویا کی ساری پاکٹ منی اپنے بچ میں اڑانا چاہ رہی تھی۔

زویا نے کسی ٹیلیسی کے انتظار میں ادھر ادھر دیکھا۔

”چھوڑ دیکسی کون۔ چنگ جی میں چلتے ہیں۔“

”کیوں۔“ زویا نے سر تاپا اسے گھورا۔

”زمانہ بہت خراب ہے اور دلے بھی وہ جس اسٹاپ پر کے گا اس کے سامنے نیا ہوٹل کھلا ہے اور مجھے سچ گھرنا ہے بہت بھوک لگ رہی ہے۔“ مسکین

صورت ہٹائی۔

”اور صبح دوپراٹھے ٹھوس کرائی ہو۔“

”وہ تو کب کے ختم ہو چکا۔“

”السلام علیکم۔“ وہ اپنی نئی باتوں میں ابھی

ہوئی تھیں جب ایک گاڑی ان کے قریب آ کر رکی

اور پھر چہرہ بھی نمودار ہو گیا۔

”حماد! تم یہاں کیا کر رہے ہو۔“ مہر کو دلی

مسرت ہوئی تھی۔

”بس گزر رہا تھا، اچانک آپ لوگوں پر نگاہ

پڑ گئی۔“ اب کیا بتاتا کہ وہ تو صبح سے خوار ہو رہا ہے۔

”آئیں۔ میں ڈراپ کر دیتا ہوں۔“ خلصانہ

سی آفر۔

”نہیں اس ادکے۔ ہم چلے جائیں گے۔“ یہ

زویا تھی۔

”اے کیسے چلے جائیں گے۔ بیٹھو گاڑی میں،

وہ کوئی غیر تھوڑی ہے۔“ یہ بھی نظروں سے زویا کو

گھورتے ہوئے اب وہ اس کا بھی ہاتھ کھینچ چکی تھی۔

اور حماد نے اس کے بیٹھے ہی بڑی مہارت سے

بیک ویو مرر اس پر سیٹ کر لیا تھا۔

کچھ دیر کے لیے گاڑی میں عجیب معنی خیزی

خاموشی چھا گئی مگر وہ جو بھی افلاطون جسے دعو تھا کہ

اڑتی چڑیا کے پر بھی گن لیتی ہوں۔

دونوں بازو داگلی سیٹ کی بیک پر تھمتے ہوئے

بولی۔

”مجھے کیوں لگ رہا ہے کہ دو دل مل رہے ہیں

مگر چکے چکے۔“ مہر جیسی منہ پھٹ سے یہی امید کی

جاسکتی تھی۔ حماد کھیانا سا ہو کر ہنس پڑا جبکہ زویا کا چہرہ

ایک دم سرخ ہوا تھا۔

”کیا بکواس کر رہی ہو۔“ وہ دبا دبا سا چہرہ

تھی۔

”خیر دیے مجھے کوئی اعتراض نہیں۔ اگر اچھا سا

لنچ کروادو تو۔“ وہ مزید پھیل رہی تھی۔ حماد کے تو دل

کی مراد برآ کی تھی۔

اس نے گاڑی ایک ریسٹورنٹ کے سامنے

پارک کی تھی۔

تمہارے لیے ایک سر براڑ ہے۔“
”کیا میرے لیے ڈائمنڈ رنگ لی ہے۔“ پر

اشتیاق لہجہ۔
”اچھا تمہیں کیا چاہیے۔ میں یا ڈائمنڈ رنگ؟“
وہ کھٹکا۔

”دونوں۔“ وہ بغیر سوچے بولی۔

”کوئی ایک بتاؤ۔“ وہ بھی بھند ہوا۔

”تم سے بڑھ کر اور کیا ہو سکتا ہے۔“ منہ کے
زاویے بگاڑتے ہوئے بے دلی سے کہا گیا۔ لیکن وہ
اس کے جملے پر ہی خوش ہو گیا تھا۔

”اچھا میں اگلے مہینے واپس آ رہا ہوں اور امی
آئیں گی شادی کی تاریخ لینے۔“
”اتنی جلدی۔“

”تمہارے لیے جلدی ہوگی، مجھے تو ایک ایک
دن گزارنا محال لگ رہا ہے۔“
”مگر تم تو کہہ رہے تھے۔ ابھی اس سال نہیں آ
سکتے۔“

”بس اچھا گا ہک مل گیا تھا۔ ٹیکسی بیچ دی۔ ایک
بندے کے ساتھ مل کر سپراسٹور کھولنے کا ارادہ ہے
ایک مہینے تک کام سیٹ ہو جائے گا تو دو ماہ کی چھٹی
لے کر آ جاؤں گا۔ میرے واپس آنے کے بعد پھر
اسے بھی اپنے ملک جانا ہے۔“ کچھ دیر مزید باتوں
کے بعد اس نے فون رکھ دیا تھا۔
لیکن مہرود کا چہرہ اتر چکا تھا۔

”اتنی جلدی شادی کی تیاری کیسے ہوگی۔“

☆☆☆

اگلے ہفتے اس کی والدہ آئیں اور ان کا مطالبہ
سن کر اماں کے تو ہاتھ پاؤں پھول گئے تھے۔

”بس بہن اللہ کا دیا ہوا سب کچھ ہے۔ میرا
کوئی بیٹی نہیں ہے۔ اب جو کچھ ہے، وہ میرے بیٹا کا۔
کا ہی تو ہے بس دو جوڑوں میں لڑکی کو دواغ کر دو۔“
”کیسی باتیں کر رہی ہیں آپ، ہم ایسے کوئی
کنگلے تھوڑی ہیں۔ خوب شان سے رخصت کریں گے
اپنی بچی کو۔“ اماں نے کچھ زیادہ ہی بڑھک ماردی تھی

زودیا کو اس پر خوب غصہ آ رہا تھا۔

”ویسے میں نے تو ہوا میں تیر چلایا تھا، اب کیا
معلوم تھا کہ نشانے پہ جا لگے گا۔ لڑکا برا نہیں،
اچھا خاصا ہینڈسم ہے۔“ مگر آ کر بھی وہ اس کے
کانوں میں ٹھکی ہوئی تھی۔

”بھول ہے تمہاری، ایسا کبھی نہیں ہوگا۔“
”کیوں نہیں ہوگا۔“ مہرود نے آنکھیں
مٹکائیں۔

”میری مرضی۔“ کیا شان بے نیازی تھی۔

☆☆☆

مہرود کا تو منہ بند کر دیا تھا لیکن خود پریشان ہو چکی
تھی۔ اس روز بھی حماد نے سیل فون سے اس کی تصویر
اتاری تھی۔ وہ اتنی بھی بے خبر نہیں تھی اور آج بھی
بیک دیویر اس پہ سیٹ کر رکھا تھا۔
اور سب سے بڑی بات مہرود کی نوک جھونک کو
اتنا انجوائے کیوں کر رہا تھا۔

ویسے دیکھا جاتا تو ہینڈسم تھا، پڑھ لکھا، بات
کرنے کا انداز، اٹھنا بیٹھنا، رکھ رکھاؤ، نمیز و تہذیب
کسی چیز کی کمی نہیں تھی۔ لیکن وہ مہرود کا دیور تھا۔ بس
یہی ایک کمی تھی۔

مہرود جیسی نیچر کے ساتھ رہنا مشکل تھا۔ بہنوں کا
اور حساب ہوتا ہے لیکن جب رشتے بدل جائیں تو ہر
چیز بدل جاتی ہے۔ وہ نہیں چاہتی تھی۔ نئی رشتے
دار یوں میں اس کا اور مہرود کا رشتہ خراب ہو اور دوسری
جانب مہرود بہت ایکسا یٹڈ ہو رہی تھی سارے جمع جوڑ،
ضرب تقسیم کر کے دیکھ لیے تھے۔ زودیا اگر اس کی
دیورانی بن جاتی تو بس پھر سسرال میں اس کا راج
ہوتا۔

عماد کی کال آئی تھی اور وہ بڑے خوش گوار موڈ
میں حماد کے دل کا وہ احوال جو ابھی حماد کے فرشتوں کو
بھی نہیں پتا ہوگا۔ عماد کو بتا رہی تھی وہ سن کر بس خاموش
ہو گیا تھا۔

”اچھا چھوڑو ان باتوں کو۔ میرے پاس

گو یا نہیں کھل کر اپنی فرمائش نوٹس کروانے کا موقع دے دیا تھا۔

”میرا کہنے کا مطلب تھا کہ ضرورت کی تو ہر شے گھر میں موجود ہے۔ جگہ کم اور سامان زیادہ کا کیا فائدہ، وہی آپ کوئی زیور وغیرہ ڈال دیں یا پھر گاڑی لے دیں۔ ویسے گاڑی ہو جائے تو دولہا کی پاراتیوں میں ٹوربین جائے گی۔“ اور اب ہکا بکا ہونے کی باری اماں کی تھی۔

☆☆☆

”لودیکھو ذرا، خود ہی منہ بھر کر گاڑی کی فرمائش کر دی۔“ ان کے جانے کے بعد اماں دوپٹہ بچھوئے سر پہ رکھے بیٹھی تھیں۔

زویا کو بھی برا لگا۔ وہ اماں کی ہم خیال تھی۔ جبکہ مہر کو اس میں کوئی حرج نظر نہیں آ رہا تھا۔

”ہاں تو کیا ساری جائیداد اپنے بیٹوں میں ہی بانٹ دو گی۔ ہمارا بھی کوئی حق بنتا ہے کہ نہیں۔ عمامہ کبہ رہا تھا، شادی کے بعد وہ مجھے بھی باہر لے جائے گا تو پھر جہیز بنانے کا کیا فائدہ، حماد جب بھی آتا ہے۔ اپنے دوست کی گاڑی مانگ کر لاتا ہے اپنی گاڑی ہو گی تو دونوں بہنوں کو سہولت رہے گی۔“

کن اکھیوں سے زویا کو دیکھتے ہوئے آخری جملہ کہا جس پر وہ آگ بگولہ ہو چکی تھی۔

”تم اکیلی کو یہ سہولت مبارک۔“ اس نے ہاتھ جوڑے۔

”یہ تو غلط بات ہے، اگر تم کو گاڑی دیں گے تو زویا کو بھی گاڑی دینا پڑے گی اور جو خاندان میں ایک غلط روایت پڑے گی وہ الگ۔“ یہ بڑی بھابی کا فرمان تھا۔

”زویا کی فکر چھوڑ دیں آپ، اس کی بعد میں دیکھی جائے گی، ابھی تو میں ہر صورت گاڑی لوں گی۔“

☆☆☆

چند دنوں بعد دونوں گھرانوں میں شادی کی تیاریاں شروع ہو گئی تھیں، بعد میں مہر و نے اماں کی

کچھ ایسی برین واشنگ کی تھی کہ وہ بھی نیم رضامند ہو گئی تھیں۔

دوسری جانب فرخندہ بیگم نے حماد کو کمک مک سے تیار بیڑھیاں اترتے دیکھا تو پوچھ بیٹھیں۔

”تمہاری کدھر کی تیاری ہے۔“

”کیوں آپ کو کوئی کام تھا۔“ وہ بیڑے ادب سے قریب آ بیٹھا۔

”ہاں۔ وہ میری پرانی ڈائری لاؤ اور عذرا کوکال ملاؤ۔ اس سے کچھ بات کرنی ہے۔“ انہوں نے اپنی رشتے کی بیٹی کا نام لیا تھا۔

”ان سے کیا کام ہے۔“

”شادی والا گھر ہے۔ سو کام ہیں۔ ابھی مہر کی بری بھی خریدنی ہے تو بلوانا ہے اسے۔“

”چلیں، اپنے لیے بلوانا ہے تو بلوالیس لیکن جہاں تک بری کا تعلق ہے۔ وہ تو عمامہ نے پیسے بچھوا دیے ہیں اور کہا ہے کہ مہر کو اس کی پسند کی شاپنگ کروادو، میں وہیں جا رہا تھا۔“ اس نے کہا اور فرخندہ بیگم کا منہ کھل گیا۔

”یہ بالاعنی بالاسارے فیصلے ہو گئے۔“

”امی! آپ کو کیا پتا، آج کل کیا فیشن ہے۔ اچھا ہے نا جس نے پہنے ہیں، وہ اپنی مرضی کے بنائے لیں۔“ حماد نے ان کے شانوں پہ ہاتھ رکھا لیکن انہوں نے جھجک دیا۔

”کیا تھا جو چار دن میری مرضی کا پھن لیتی۔“

بہو کی بری خریدنے کا ارمان ہی رہ گیا۔ زیوروں کے ڈبے بند کر کے رکھ دیے۔

بیٹا جا چکا تھا اور وہ افسردہ سی بیٹھی تھیں۔ دل ہی اچاٹ ہو گیا تھا۔

اتنے برسوں سے وہ بہو کی بری تیار کر رہی تھیں اپنی بیٹی تو کوئی تھی نہیں۔ سوچا تھا بہو بھی بیٹی کی جیسی ہی ہوگی۔

مگر اب تو کئی وہم اور اندیشے اندر ہی اندر سر ابھار رہے تھے۔ خوشی پر ایک خوف حاوی ہونے لگا تھا۔

اپنی راجدھانی کے چھن جانے کا خوف۔

”حماد کی تو سمجھ میں آتی ہے لیکن یہ حماد کیوں باؤلا ہوا پھر رہا ہے۔“ کچھ ہی بل گزرے تھے اور اب ایک اور خیال پریشان کرنے لگا تھا۔

☆☆☆

”اچھا تھوڑی لگے گا۔ ہم دو جوان جہان لڑکیاں ایک لڑکے کے ساتھ گھومتے ہوئے، امی کو یا بھائی کو ساتھ لے کر جاؤ۔“ زویا تو اس کی نئی فرمائش سننے ہی بدک اٹھی تھی۔

”امی اتنا گھوم پھر نہیں سکتیں اور بھابیوں کو لے جا کر نظر نہیں لگوانی مجھے۔“

وہ زبردستی اسے لے آئی تھی لیکن اس کا موڈ سخت بگڑا ہوا تھا۔ بھلا یہ کوئی تک ہے۔ مہر و ہمیشہ اس لیے ہی اپنی مرضی چلاتی تھی جو اسے سخت زہر لگتی تھی۔ کہ اس کے انکار کی کوئی اہمیت ہی نہیں تھی۔

اور شام تک جو تھکا یا مہر و نے، اسی لیے کوئی اس کے ساتھ نہیں آتا تھا۔ وہ ان چیزوں کو بھی نکلوا کر دیکھتی تھی جنہیں لینے کا اس کا دور دور تک کوئی تعلق واسطہ نہیں ہوتا تھا۔

”لڑکیاں تو شاپنگ پہ آ کر خوش ہوتی ہیں۔“ حماد نے اس کے تپے ہوئے روپ کو دلچسپی سے دیکھا تھا۔

”اگر اپنی مرضی سے آئیں تو۔“ اس نے مزید ایک بھی قدم چلنے سے انکار کر دیا تھا اور اب گاڑی کے بونٹ سے ٹیک لگائے کھڑی تھی۔ حماد بھی اس کے ساتھ رک گیا۔ مہر و دونوں کو موقع فراہم کرتی خود مال میں گھس گئی تھی۔

زویا کو حماد کے سامنے شرمندگی ہو رہی تھی اگر جو حماد بھائی نے کہہ دیا تھا کہ اپنی مرضی سے شاپنگ کر لو تو مہر و کو بھی تھوڑا خیال کرنا چاہیے تھا۔

ایک سے بڑھ کر ایک مہنگی اور براؤنڈ چیزیں بس لیے جارہی تھیں۔

”آپ نے اپنے لیے کچھ نہیں لیا۔“ وہ بات کرنے کا بہانا ڈھونڈ رہا تھا۔

”پہلے مہر و صاحبہ کا دل بھر جائے پھر میں بھی سوچ لوں گی۔“

”اگر میں آپ کے لیے کچھ لوں تو آپ کو برا تو نہیں لگے گا۔“ حماد نے اس کی سمت دیکھا۔

”بہت برا لگے گا۔“ تب ہی زویا نے بھی اس کو دیکھا تھا۔ گہری سیاہ محبت لٹائی نظریں۔

”آپ مجھے اچھی لگیں بہت پہلے۔ جب میں نے آپ کو پہلی بار دیکھا، اس روز میں اپنے بھائی کے لیے لڑکی دیکھنے آیا تھا اور جب میں نے آپ کو دیکھا تو پتا نہیں کیوں دعائیں مانگنے لگا کہ جس لڑکی کو دیکھنے آئے ہیں وہ آپ نہ ہوں۔“

پینٹ کی دونوں جیبوں میں ہاتھ ڈالے وہ گاڑی کے ساتھ ٹیک لگائے کھڑا تھا، رخ تھوڑا سا زویا کی سمت تھا اور ہوا سے اس کے بال ماتھے پہ بکھر رہے تھے، آنکھوں میں سچے جذبوں کا عکس تھا۔ زویا کے دل نے ایک بیٹ مس کی۔

اور اگلے ہی بل مہر و نے آ کر فسوں توڑ دیا تھا۔ پھر اس سے اگلے روز اور اس کے بعد آنے والے دو، چار روز تو زویا نے اس کے ساتھ نہ جانے کی قسم کھالی تھی۔

مجبوراً مہر و کو بڑی بھابھی کو ساتھ لے جانا پڑا تھا۔

آخری شاپنگ والے روز مہر و اس کے لیے بھی دوسوٹ لائی تھی۔ کمر اور ڈیزائن بہت خوب صورت تھے۔

”یہ بارات اور ویسے کا ڈریس ہے کسی نے خاص تاکید کی ہے۔“ دونوں سوٹوں کی سمت اشارہ کرتے ہوئے مہر و کا لہجہ خاصا معنی خیز ہو چکا تھا۔

اور پھر ڈھولک، مایوں، بارات اور ویسے میں مہر و رخصت ہو کر سسرال چلی گئی۔ زویا نے وہ ڈریس کسی بھی دن نہیں پہنے تھے۔

دینے والے کا چہرہ اتر گیا۔ ہر فنکشن میں وہ دو آنکھوں کے حصار میں رہی تھی۔

☆☆☆

شادی لیکن چند روز ہی گزرے تھے، جب فرخندہ بیگم کو کچھ کچھ مہر کی فطرت کا اندازہ ہو چکا تھا ہر کام اور بات میں وہ اپنی من مانی کر رہی تھی۔ انہیں تو آتے ہی جیسے دیوار کے ساتھ لگا دیا تھا۔

اور خود کھل کر سارے گھر میں دندناتی پھر رہی تھی۔ اور بیٹا تھا کہ اس کی زلفوں کا اسیر ہوا جا رہا تھا۔ دونوں تک سک سے تیار باہر نکلتے اور اجازت لینے کا تو اب شاید رواج ہی نہیں رہا تھا، بس اطلاع ہی دی جاتی تھی۔

رشتے داروں کے گھر اور دعوتوں میں ایک بار بھی انہیں ساتھ چلنے کو نہیں کہا تھا۔ وہ خود ہی اپنے آپ میں جل کڑھ رہی تھیں۔ دوسرا حماد کا دکھ تھا جو ختم ہونے میں نہیں آ رہا تھا۔

ایک دن بھی زویا نے اس کا دیا ہوا جوڑا نہیں پہنا تھا۔ وہ مین ہی مین اس سے کیا کیا امیدیں جوڑ بیٹھا تھا اور وہ بھی کہ ایک ذرا سا اس کی چاہت کا مان نہ رکھ سکی تھی۔

مہر کو اتنا غصہ آ رہا تھا۔ دوسوٹ استری کیے تھے اور لٹکانے کو جگہ نہیں مل رہی تھی۔

بیڈروم میں تھا ہی کیا۔ پرانی سی مسہری، دو کرسیاں اور ساس کے زمانے کی سیف الماری۔

”باتیں تو ایسے کر رہی تھیں جیسے نیا فرنیچر بنا کر رکھا ہوا ہے ضرورت کی ہر چیز ادنبہ۔۔۔ مجھے کیا پتا تھا۔۔۔ پرانا سامان میرے لیے رکھا ہے تو کبھی گاڑی نہ لگتی۔

جھینر نہ لے کر میں نے بہت بڑی غلطی کی ہے اپنی چیز بندہ حق سے استعمال کرتا ہے۔“

دو ہفتوں سے گزارہ کر رہی تھی مگر اب اپنی ہی جیولری، کپڑے سنبھالنے مشکل ہو رہے تھے تو عباد کی چیزوں کو کہاں رکھتی۔

وہ پرانا رواج بکسوں میں رکھو اور ٹرنگوں سے

ٹکالو۔ یہ 1970ء کی یادگاریں ہی رہ گئی تھیں۔ محک آ کر اس نے اماں کو فون کھڑکایا۔

اور وہ دھو کر فرمائش کر دی کہ بیڈروم کا سامان بھجوائیں ورنہ میں سب چھوڑ چھاڑ والیں آ جاؤں گی۔

اماں کے تو ہاتھ پاؤں پھول گئے تھے۔ زویا کالج سے آئی تو وہ بھی سن کر جھنجھلا گئی۔

”ابھی لاکھوں روپیہ اس کی شادی پہ خرچ کیا ہے۔“ بھائیوں نے سنا تو الگ سے منہ پھلائے۔ نصرت بیگم نے بینک کے پیسوں کا حساب کتاب لگایا اور اسے حماد کو فون کرنے کا کہا کہ وہ مارکیٹ میں ملے اور وہیں سے سامان لوڈ کروا کر لے جائے۔

اور زویا فون ہاتھ میں پکڑے سوچ رہی تھی کہ کیسے اس سے بات کرے گی۔ بہر حال اس نے نمبر ملا کر فون اماں کو تھا دیا تھا۔

☆☆☆

”عماد! میری بات سن رہے ہیں۔“ مہر و باہر سے تپتی ہوئی اندر آئی تھی۔

”کہو جان۔“ وہ ہمتن گوش ہوا۔

”میں نے بیڈروم کا سامان منگوایا ہے لیکن یہ کمرہ اتنا چھوٹا ہے۔ کیوں تاہم آنٹی والا کمرہ لے لیں اس گھر کا سب سے اچھا کمرہ وہی ہے۔ کھلا، روشن اور ہوادار، چاہے تو یہ تھا کہ سب سے اچھا کمرہ ہمیں ملتا لیکن یہ دفن کا ڈر بادے دیا اب یہ سالوں پرانا فرنیچر مجھے تو دیکھ کر ہی وحشت ہوتی ہے۔“

عماد نے کچھ لمحوں کے لیے سوچا پھر کہا۔

”تم نے گھر کیوں فون کیا، مجھے کہتیں۔“

”ہاں تاکہ آپ کی والدہ محترمہ عمر بھر جھینر نہ لانے کا طعنہ دیتی رہتیں۔“

”امی نے تم سے کچھ کہا۔“

”جو بات کہہ رہی ہوں، وہ مانیں۔“

”یار! ایسا نہیں ہو سکتا۔ پہلی بات وہ کمرہ دیں گی نہیں اور دوسری بات میں کیوں خواجواہ براہنوں۔“

”عماد۔“

”ان کے ڈائیلاگ جانتی ہو۔ کیا ہوں گے۔“
 ”بیوی نے جالی بھری اور تو آ گیا ماں کو
 سنانے۔ اب میرے گھر میں مجھے ہی بے دخل کیا
 جائے گا۔ ارے میرے محسوس بیٹے ایسی فرمائشوں پہ
 ان لادلیوں کو وہیں سیٹ کرنا پڑتا ہے۔ اسے جا کر
 کہو۔ جو ہے اسی میں گزارا کرے۔“
 اس نے کچھ ایسے نقل اتاری کہ مہرود کو نہ چاہتے
 ہوئے بھی ہنسی آ گئی تھی۔

”دیے میرے پاس تمہارے لیے ایک سر
 پرائز ہے کل بتاؤں گا بلکہ دکھاؤں گا۔“

☆☆☆

مطلوبہ شاپ پہنچ کر اس نے سامان لوڈ کروایا
 اور واپس آ گیا۔ وہ جمی تھی وہاں لیکن حماد نے بس
 اسے سرسری سائی دیکھا تھا۔ وہ اسے جتنا چاہ رہا تھا
 کہ وہ اس سے خفا ہے لیکن وہ اتنی کٹھور، بے رحم اور
 سنگ دل تھی کہ مجال ہے جو اسے سرسری سا بھی دیکھا
 ہو۔

گھر آ کر بھی اس کا موڈ خراب ہی رہا تھا۔
 گھر میں آج آلو پالک بنے تھے۔ مہرود نے
 سالن کا ڈونگا دیکھتے ہی برا سامنہ بنایا تھا۔ جتنے دن
 عذرا خاتون رہیں۔ اچھا کھانے کو مل جاتا تھا۔ کل
 سے وہ گئی تھیں اور آج خالی آلو پالک اور روٹیاں۔
 مہرود تو ویسے بھی کھانے میں بڑے نخرے کرتی
 تھی جب بھی زدیا اس کے لیے ٹرے میں کھانا لاتی۔
 اس کے اعتراضات شروع ہو جاتے۔

مسور کی دال کے ساتھ لیموں والی پیاز، اور
 سبزیوں کے ساتھ پلیٹ بھر کر سلا دینا ہی تھی اور پھر
 زدیا کے ہاتھ میں ذائقہ بھی بہت تھا۔ اس کے ہاتھ
 سے بچے آلو دالے چاول بھی بریانی کا لطف دیتے
 تھے۔

اور اب فرخندہ بیگم کہہ کر گئی تھیں کہ ”کل میٹھا بنا
 لینا اور برسوں سے کچن تمہارے حوالے۔“

”اف کیسے کروں گی یہ سارے کام، سب سے
 مشکل ہو گا اپنے ہاتھ کا بد مزہ کھانا کھانا، میں کیسے کھا

سکتی ہوں وہ ملغوبے جو مجھ سے بنتے ہیں۔“ سوچ کر
 اسے آلو پالک کا ذائقہ اور بھی بد مزہ لگ رہا تھا
 دونوں لے لیے اور تیسرا حلق میں اٹکنے لگا۔

”رہنے دو، مت کھاؤ یہ، میں تمہارے لیے کچھ
 لے آؤں گا۔“ حماد نے اس کے آگے رکھی پلیٹ
 اٹھالی تھی۔ خود وہ رغبت سے کھا رہا تھا۔ وہ باہر رہتا تھا
 اور اس کے لیے تو پکا پکا یا ملنا ہی غنیمت تھا۔

”لیکن آپ تو گاڑی اندر کر چکے ہیں۔“ اسے
 فکر ہوئی، رات کے دس بج رہے تھے۔

”ارے نہیں۔ میں پیدل چلا جاؤں گا، زیادہ
 دور نہیں ہے، بس جب تمہارے سیل فون پہ نکل دوں تو
 چپکے سے دروازہ کھول دیتا۔“ اس نے سارے برتن
 سمیٹے اور چلا گیا۔

مہرود اپنی سوچوں میں دوبارہ گم ہوئی۔
 ”بڑی چالاک ہیں یہ بڑی بی، اف ابھی تو
 شادی کو دو ہفتے ہوئے ہیں اور ابھی سے چولہا چوکی
 سنبھال لوں۔ کتنا ارمان تھا۔ مری، کاغان، ناران
 گھونسنے کا، لیکن یہ حماد بھی بس کنگھلا ہی ہو کر آیا ہے کہہ
 رہا تھا۔ سارے پیسے اسٹور میں لگا دیے ہیں۔

اگلے سال کا وعدہ کر لیا بس پھر تو جا چکے۔
 یوٹیوب سے کچھ خوب صورت نظاروں کی تصویریں
 ڈاؤن لوڈ کیں۔ اور فیس بک پہ اسٹیشن لگا دیا۔
 ”ہنی مون مناتے ہوئے۔“ ایسے تو پھر ایسے
 ہی سہی۔

کچھ دیر میں کنٹ آنا شروع ہو چکے تھے۔ وہ
 بھی تصور میں خود کو ہنی مون مناتے دیکھ کر خوش ہوتی
 رہی۔

سیل فون پہ نکل ہوئی تو اس نے چپکے سے جا کر
 دروازہ کھولا وہ اس کے لیے کباب، روٹی اور شورمالا لایا
 تھا۔

مہرود نے خوب مزے سے یہ خفیہ دعوت اڑائی۔
 اور جان بوجھ کر کاغذ باہر والے ڈسٹ بن میں ڈال
 دیا۔

”اب آئے گا مزہ۔“ دل کینگی سے مسکرایا تھا۔

”گھر میں ہے ہی کون جو تم اپنی بیگم کے لیے چھپا کر چیزیں لاتے ہو۔“ فرخندہ بیگم نے بھی جتا ہی دیا۔

”امی! اس سے آلو پا لک نہیں کھائی جا رہی تھی اور آپ سوچکی تھیں۔“
مگر کیا فائدہ۔ ان کا دل بدگمان ہو چکا تھا۔ وضاحتیں بے کار تھیں۔

☆☆☆

شام میں چہل قدمی کرتے ہوئے وہ گھر سے ذرا دور نکل آئے۔ عماد محض اس کا دل بہلانا چاہتا تھا جس کا دوپہر سے ہی چہرہ اتر ا ہوا تھا۔ اس نے آج کھیر بنائی تھی۔ اوپر سے فرخندہ بیگم سارا کچھ اس کے حوالے کر کے خود جیٹھانی کے گھر جا بیٹھی تھیں۔
ذرا سا دماغ لڑا کر جو اس نے بنایا وہ کھیر تو ہرگز نہیں تھی اور فرخندہ بیگم نے دو چار اسے سنا کر بڑے دھڑلے سے وہ محلے بھر میں بائی تھی ”اچھا ہے اس کے بھی ذرا جو ہر کھلیں۔“ مہر دو کو روٹا آ گیا تھا۔
زویا کو بتایا تو وہ الٹا خفا ہوئی تھی۔

”تھوڑا سا اور دماغ استعمال کرتیں تو یوٹیوب، گوگل سے ہی ترکیب دیکھ لیتیں یا پھر مجھے ہی کال کر لیتیں..... سب تمہارا ہی تصور ہے۔“

”چپ کر دو تم، اماں نے بھی کس ٹٹ پونچے خاندان میں بیاہ دیا ہے۔ میرے تو سارے خواب مٹی میں ردل دیے ہیں۔“ وہ اپنا تصور ماننے کے بجائے دوسروں کو الزام دے رہی تھی۔

”زویا! تم آ جاؤ یہاں۔ میں اکیلے نہیں سنبھال سکتی۔“ اور زویا نے فون ہی رکھ دیا تھا، تب سے وہ جیسے خود سے بھی خفا ہو گئی تھی۔ اب بڑی مشکل سے عماد اسے بہلا کر باہر لایا تھا۔

”اچھا اس دن میں نے تم سے ایک سر پرانز کی بات کی تھی۔“ وہ چلتے چلتے بہت دور نکل آئے تھے۔
”کیا۔“ مہر دو نے سر جھٹک کر جیسے خود کو پرسکون کیا تھا۔

”وہ سامنے پچیس مرلے کا پلاٹ دیکھ رہی

ہو۔“ عماد نے ایک نو تعمیر شدہ پلاٹ کی سمت اشارہ کیا۔ جس پہ خوب صورت گھر کا نقشہ بنا کر بنیادیں بھر دی گئی تھیں۔

”یہ ہمارا ہے۔ بس چند مہینوں کی بات ہے، پراسٹور کا کام سیٹ ہو جائے تو یہاں ایک خوب صورت گھر بناؤں گا پھر تم اس میں اپنی پسند کا کمرہ لیتا۔“

”واقعی!“ یہ مہر دو کے لیے بڑا خوش گوار سر پرانز تھا جسے سنتے ہی وہ خوش ہو گئی تھی۔

”لان اور گیراج تو ضرور ہوگا۔“

”ہاں یار! بھلا کیسے بھول سکتا ہوں تمہارے وہ فرمائشی نقشے، جو جیسا تمہیں پسند تھا، اسی کے مطابق نقشہ بنوایا تھا۔“ اب وہ اسے تفصیل سمجھا رہا تھا۔

”آپ تو بڑے چھپرے رستم نکلے۔“
”کیسے۔“

”آپ کو تو میری ہر بات یاد ہے۔“

”اچھا اب تم بھی میری باتیں یاد کر لو۔ گھر کے کاموں میں دلچسپی لو۔ اب امی کو بھی آہستہ آہستہ پہنی دینا شروع کرو۔ میں تو چند روز میں چلا جاؤں گا اور تم دونوں کو ساتھ رہنا ہے تو بہتر ہوگا تم ان کا مزاج سمجھ لو۔“

”دھت تیرے کی۔“ اس کی اگلی بات نے مہر دو کا سارا موڈ بگاڑ دیا تھا۔ ”دو ہفتوں کی دہکن سے بھی کوئی کام کروانا ہے۔“ حسب توقع اس نے ناک چڑھائی تو وہ کچھ سنجیدہ ہوا۔

”مہر دو! مجھے اپنا ہر رشتہ بہت عزیز ہے، میں نہیں چاہتا کہ ایسا وقت آئے کہ مجھے انتخاب کرنا پڑے تو ایک بات یاد رکھنا۔ میں اپنی ماں کے بغیر نہیں رہ سکتا۔“

اس کے ان جذباتی جملوں پہ بھی اس نے خاص کان نہیں دھرے تھے، بظاہر ہامی بھرتی تھی۔

اگلے روز گہری نیند میں اس کے دماغ پہ جیسے ڈزن ڈزن ہتھوڑے کی مانند برسا تھا پھر ذہن کچھ بے زار ہوا تو ساعتیں آواز کا تعاقب کرنے کے قابل

ہوئیں۔

”ارے دن چڑھ آیا ہے، نہ نماز نہ قرآن، گدھے گھوڑے بیچ کر سو رہے ہیں۔ رات کو بتایا بھی تھا کہ لی لی صبح اٹھ کر ناشتہ بنا لینا۔“ اسے آج پتا چلا تھا کہ صبح اتنی جلدی بھی ہوتی ہے۔ اٹھنا پڑا اور اٹھ کر کچن کے درشن بھی کرنے پڑے۔

روٹی گول کیا اسے جو کور بھی بنانی نہیں آتی تھی۔ بہر حال رات کا سالن گرم کیا۔ انڈا بنایا۔ چائے بنائی اور روٹی کے پیڑے بنا کر رکھ دیے، بعد میں باتیں سننے سے اچھا تھا ابھی سے جان چھڑا لے۔ ”امی! روٹی آپ خود بنا لیں کیونکہ مجھے روٹی بنانی نہیں آتی۔“ تمام لوازمات میز پر چھنے کے بعد وہ خود بھی کرسی سنبھال چکی تھی۔

فرخندہ بیگم کا منہ حیرت سے ایسا کھلا کہ حماد کی ہنسی نکل گئی۔ وہ بلا کا سحر خیز تھا اور ابھی باہر سے واک کر کے آیا تھا۔ وہ اور فرخندہ بیگم اسی وقت پہ ناشتہ کرتے تھے اور اب ذرا جو مہر دو کو کوئی شرمندگی ہو۔

وہ خود ہی کبھی جھکتی اٹھ کر کچن میں چلی گئیں اور مہر کو جو مزہ آیا، وہ الگ کہانی تھی۔ ”مجھے ابھی بھوک نہیں ہے۔ میں بعد میں عمار کے ساتھ ناشتہ کر لوں گی۔“

کہہ کر وہ پھر سے کمرے میں جانے والی تھی جب نصرت بیگم نے آواز دے کر روک لیا۔ ”کوئی ضرورت نہیں دوبارہ سو کر نخوست پھیلانے کی، ابھی نسرین آتی ہے۔ تو اس سے گھر کی صفائی کرواؤ اور بھی اسے تین گھروں کا کام کرنا ہوتا ہے اس لیے میں نے اسے یہی ٹائم دیا ہے۔“

”اف یہ خاتون میری سوچ سے زیادہ چالاک ہیں۔“ اس کی آنکھیں بند ہو رہی تھیں۔ وہ نسرین کے آنے تک صوفے پہ بیٹھی سو چکی تھی۔

☆☆☆

”باجی۔“ نسرین کی پاٹ دار آواز پہ دوبارہ اس کی آنکھ کھلی تو وہ ہڑبڑاتے ہوئے سیدھی ہوئی۔

”کیا بات ہے۔“ گھر میں کوئی اسے ایسے

چکا تا تو وہ اس کا منہ لوج لیتی۔ وہ تو جب سو رہی ہوئی تھی تو گھر کے بچے بھی شور کرنے سے پرہیز کرتے تھے اور یہاں ایک ملازمہ کی بھی کیا جرات تھی۔

”صفائی کروا لیں مجھ سے۔“ کیا البیلا انداز تھا۔

”کیا مطلب صفائی کروالوں تم سے، تم کس مرض کی دوا ہو۔“

”اللہ نہ کرے باجی! میں کیوں کسی مرض کی دوا بنوں۔ ابھی تو بس سترہ سال کی ہوں۔ اب ایسی بد دعائیں تو نہ دیں مجھے۔“ وہ تو رونے والی ہو چکی تھی۔ ”او، ایسوفنل ڈرامہ! وہ سامنے تین کمرے ہیں جاؤ پہلے وہ صاف کر کے آؤ۔“

”ایسے کیسے صاف کر کے آؤں، پہلے پھیلا دو تو سمیٹ کر دیں۔“ بڑی بڑی آنکھیں خوب پٹ پٹائیں۔

”کیوں پھیلاؤ میں کیوں سمیٹوں۔“ وہ بدک کر سیدھی ہوئی۔ ”کوئی قیمتی چیز ہو سکتی ہے۔ ابویں بعد میں چوری کا الزام لگا دیں گی اور پھر آپ کا گھر ہے، مجھے کیا پتا کس چیز کو کہاں رکھنا ہے۔“

”اوہ میرے خدا۔“ وہ اٹھ کر اس کے ساتھ آئی بس جھاڑو نسرین کے ہاتھ میں تھی۔ باقی مغز ماری اسے کرنی پڑ رہی تھی۔

حماد آج کل اس کے کمرے کے خوب چکر کاٹ رہا تھا۔ اسے مہر سے ضروری بات کرنا تھی اور فرخندہ بیگم کی آنکھوں نے دیور بھابی کی اس لکا چھپی کو خوب تاڑا تھا۔

جوا سے سنا ہی دیا تھا۔ ”حماد کے لیے میں نے اپنی بھانجی کو سوچ رکھا ہے۔ بس اس کا باپ باہر سے آجائے تو باقاعدہ رسم بھی ہو جائے گی۔“

وہ خاموش رہی۔ رات حماد اس سے کہہ رہا تھا۔ ”بھابی! کچھ کرونا۔“ ”کیا کروں۔“

”میری منگنی ہی کروادو۔“ وہ مسکینیت سے ہوئی۔

بولاً۔

”کس سے؟“

”اب یہ بھی میں بتاؤں۔“

”ظاہر ہے جب منگنی کے لیے دل چل رہا ہے تو کوئی لڑکی بھی ہوگی نظر میں۔“

”نظر اور دل میں تو کب سے ہے۔ بس اسے گھر میں لانے کا انتظام کرنا ہے۔“ اور اس سے قبل کہ وہ عماد سے بات کرتی یہ نئی کہانی کھل گئی تھی۔

☆☆☆

اس گھر میں وہ زویا کے علاوہ کسی اور کا تصور بھی نہیں کر سکتی تھی اور عماد سے بات کرنے کا کوئی فائدہ نہیں ہوا تھا۔ اس نے کہہ دیا تھا جب وقت آئے گا دیکھی جائے گی۔ پہلے وہ کچھ بن تو جائے۔ اس کا دماغ بہت الجھ رہا تھا۔

”ایک یہ زویا نکلی، ذرا جو حماد کو لفٹ کروادے اگر ان ماں، بیٹے نے مل کر اسے سمجھا دیا تو کیا پتا، وہ بھی یہ سوچ لے کہ کون سا لڑکی کے دل میں اس کے لیے محبت تھی، اب کیا کروں۔“ اسے کسی ہل چین نہیں تھا۔

تھک ہار کر زویا کا نمبر ملایا۔

”کیسی ہو مہرو۔“ وہ بڑے پیار سے بولی تھی۔

”تمہیں کیا میری پروا، تمہاری طرف سے جیوں

یا مردوں۔“ وہ پھٹ پڑی۔

”کیا ہوا ہے، ایسے کیوں بول رہی ہو۔“

دوسری طرف وہ پریشان ہوئی تھی۔

”مجھے اس بھاڑ میں جھونک کر خود کتنے سکون

میں ہو۔“

”مہرو تمہاری شادی ہوئی ہے اور وہ تمہارا گھر

ہے وہاں دل لگانے کی کوشش کرو۔ عماد اتنے اچھے

ہیں اپنی ساس کے پاس بیٹھا کرو۔ گھر کے کاموں

.....

”تمہارے بغیر میں کچھ نہیں کر سکتی، حماد اتنا اچھا

تو ہے پھر کیا مسئلہ ہے تمہارا۔“ پٹری بدل کر وہ جذباتی

”یہ معاملہ میں نے امی کو سونپ رکھا ہے۔ وہ جو بہتر سمجھیں گی۔ فیصلہ کریں گی۔“ بالآخر اس نے جان ہی چھڑائی تھی۔

”یعنی تمہیں کوئی اعتراض نہیں ہوگا اگر میں حماد کا رشتہ لے کر آؤں۔“ جوش میں وہ کرسی سے اٹھ کھڑی ہوئی۔

”اگر تمہاری ساس اور امی کو کوئی اعتراض نہ ہوا تو دیکھیں گے۔“ وہ جانتی تھی جس طرح کی مہر کی عادتیں ہیں، اسے دیکھتے ہوئے اس کی ساس بھی اس گھرانے کی دوسری لڑکی نہیں لائیں گی۔

ساس کے ذکر پہ مہر کا حلق تک کڑوا ہوا تھا۔ ”چلو، دیکھتے ہیں۔“ دے دے حماد کو پچھلے ایک ہفتے سے فیور ہوا ہے۔ تمہارا ہی جوگ لے کر بیٹھا ہوگا۔ غنیمتیں کر رہا تھا میری کہ زویا سے منگنی کروادو۔“

دو چار مزید باتوں کے بعد اس نے فون رکھ دیا سر سے کچھ بوجھ تو اتر تھا۔

”چلو ایک طرف تو بات بنی، امی کو میں منالوں گی۔“ اور اسے پتا تھا امی کو کیسے منانا تھا۔

پہلے اسے سسرال کا امیج ٹھیک کرنا پڑے گا۔ اگلے روز وہ خوب جج سنور کر مسکے پہنچ گئی۔

اور خوب دل کھول کر سسرالیوں کی تعریفوں کے بل باندھے۔

امی تو خوش ہوئیں کہ چلو شکر ہے، اس کا وہاں دل تو لگا مگر زویا کو اس کی مکاریاں خوب نظر آ رہی تھیں۔

”تمہارا سب سے بڑا ویک پوائنٹ یہی ہے کہ تم اس وبال جان کے دیور ہو۔“ دل ہی دل میں کڑھتے ہوئے وہ سوچ رہی تھی۔

”یہ حماد نے تمہارے لیے بھیجی ہیں۔“ دوسرخ گلاب کی گلیاں اس نے زویا کے بالوں میں لگائیں۔ زویا نے شکوہ کناں نظروں سے اسے دیکھا تھا۔

”اب یہاں سے دو سفید گلاب توڑ کر لے جاؤں گی تاکہ مریض عشق کو کچھ افاقہ ہو۔“

”مہرو! تم ایسا کچھ نہیں کرو گی۔“ وہ روہا نسی ہو کر اس کے پیچھے چلی مگر مہر کو اپنی من مانی کی عادت تھی۔

”ان پھولوں میں جو خوشبو ہے، وہ میری ہی محبت ہے۔“ سیل فون پر اس کا پیغام جھلملا رہا تھا۔

☆☆☆

وہ سفید گلاب اتنے خوب صورت تھے کہ حماد نے مٹی کے گلدان میں پانی بھر کر اس میں سجا دے۔ وہ روز انہیں دیکھتا اور بلاوجہ مسکراتا۔ فرخندہ بیگم کی نظروں سے یہ کھیل پوشیدہ نہ رہا۔ وہ لان سے کچھ تازہ گلاب توڑ لائیں۔

”میرے بیٹے کو لگتا ہے، پھول بہت پسند ہیں اس لیے میں تازہ پھول لائی ہوں۔“ انہوں نے یہ کہہ کر گلدان کے باسی پھول نکال دیے اور حماد کا دل اچھل کر حلق میں آ گیا۔

”نہیں۔“ وہ کچھ کہتے کہتے رکا۔

”کیا۔“ فرخندہ بیگم نے استغہامیہ نگاہوں سے اسے دیکھا۔ پھول لگاتے ہاتھ رک گئے۔

”ہاں۔ لگا دیں لیکن یہ پھول مجھے دے دیں۔ میں اپنی ڈائری میں رکھوں گا۔ کسی دوست نے گفٹ دیے تھے۔“

آگے بڑھ کر اس نے ماں کے ہاتھ سے پھول لے لیے اور دراز سے ڈائری نکال کر اس میں رکھ دیے۔ اب کچھ سانس بحال ہوئی تھی۔

”یہ کون سا دوست ہے جو تمہیں پھول دیتا ہے۔“ اچھے بھرا انداز۔ حماد ایک بل کو بوکھلایا پھر لیوں پہ بڑی دلفریب مسکراہٹ پھیلی۔

”بتا دوں گا۔ وقت آنے پہ آپ کو ہی بتاؤں گا۔“

”اچھا آ کر کھانا کھاؤ۔ تمہاری پسند کا مشن تو رومہ بتایا ہے۔“ وہ بات پلٹ گئیں، ضروری تھا سارے حجاب آج ہی اٹھ جاتے اور لحاظ بھی باقی نہ رہتا۔ ان کا شک اب یقین میں بدل چکا تھا۔

رات انہوں نے حماد کو اپنے کمرے میں

بلوایا۔

پیچھے مہر کو شکے لگے ہوئے تھے۔ اب جانے کیا کھول کر پانی ہیں، کچھ دیر تو وہ ٹینشن میں رہی پھر حماد کے کمرے میں چلی آئی۔

”آئیے بھابی! زہے نصیب۔“ وہ اسے دیکھ کر خوش ہوا۔

”حماد! زویا میری اکلوتی لاڈلی بہن ہے تم اس کے ساتھ سیر لیں بھی ہو یا محض وقت گزاری کر رہے ہو۔“

”یہ کیا کہہ رہی ہیں آپ۔“
”بالکل ٹھیک کہہ رہی ہوں۔ آنٹی اس روز مجھ سے کہہ رہی تھیں کہ وہ تمہارے لیے اپنی بھانجی لے کر آئیں گی اب حماد کو بلوایا ہے تم دیکھنا، کیا بات ہوگی پھر تم کیا کرو گے۔“

”امی نے آپ سے ایسا کہا۔“ وہ حیران ہوا۔
”بالکل۔“

دوسری طرف فرخندہ بیگم حماد سے کہہ رہی تھیں۔
”میں چاہتی ہوں۔ تم حماد کا ویزا الگواؤ اور اسے اپنے ساتھ ہی باہر لے جاؤ، نوکری تو اسے کوئی مل نہیں رہی۔ اچھا ہے کاروبار میں سیٹ ہو جائے۔ تمہیں بھی اسٹور کے لیے کسی مددگار کی ضرورت ہوگی تو اپنا بھائی کیوں نہیں۔“ اور حماد نے ہامی بھر لی تھی۔

☆☆☆

کچھ دنوں میں ویزا لگا اور دونوں بھائی باہر چلے گئے۔

جانے سے پہلے جو گڈنڈو مہر و نے اسے سنائی تھی۔ وہ ماں کے کھٹے تمام کر بیٹھ گیا۔

”اب میرے بعد آپ نے مہر کا خیال رکھنا ہے۔“ اور پوتے کی خواہش تو فرخندہ بیگم کو بھی تھی۔ اب تو وہ ملازمہ کو بھی اس کا خاص خیال رکھنے کی ہدایت کرنے لگی تھیں۔

☆☆☆

اور پھر ننھے حزمہ کی آمد نے گھر میں خوشی کی لہر دوڑا دی تھی۔ مہر کا اصرار تھا کہ زویا چند روز کے

لیے اس کے پاس آئے اور اماں نے اسے بھیج بھی دیا تھا۔

باہر حماد کا بس نہیں چل رہا تھا کہ کاش ان دنوں وہ گھر ہوتا۔

زویا بھی تو اسی لیے آئی تھی کہ حماد گھر میں نہیں تھا۔ ننھے بچے کے کام، اس کا سونا اٹھنا، جاگنا، وہ خوب انجوائے کر رہی تھی۔ بچے ویسے بھی ایسے بہت پسند تھے۔ بھابیاں اسی لیے اس سے خوش رہتی تھیں کہ وہ ان کے بچوں کے بھی بڑے لاڈ اٹھاتی تھی۔

فرخندہ بیگم گم صم تھیں۔ ایک طرف پوتے کی خوشی تھی تو دوسری طرف عماد کی فون کال نے پریشان کر رکھا تھا۔

”امی! حماد تو بالکل اٹل ہے کہ شادی کرے گا تو بس زویا سے۔“ عماد نے کہا تھا۔

”لیکن میں اس کے لیے اپنی بہن سے بات کرنے والی تھی۔“

”ابھی نہ ہی کریں تو اچھا ہے۔ وہ بالکل نہیں مان رہا۔ ایسے ہی بعد میں آپ دونوں بہنوں کا رشتہ خراب ہوگا۔“ بات تو اس کی بھی ٹھیک ہی تھی۔

”بات کرواد میری حماد سے۔“ انہوں نے ڈائریکٹ اس سے ہی بات کرنے کا سوچا تھا لیکن عماد نے فی الوقت ٹال دیا۔ رات اس نے خود فون کیا تھا۔ اور اس سے قبل کہ وہ ایموٹنل ہو یا انہوں نے خود ہی ایموٹنل بلیک میلنگ شروع کر دی تھی۔

”کیا تمہاری خوشیوں پر میرا اتنا بھی حق نہیں ہے۔“

”کیا ہو گیا ہے امی، زویا میری خوشی ہے اور آپ کا مکمل حق ہے اس پر۔“ اس نے ہلکے پھلکے انداز میں کہا۔

”میں مہر وکولا کر پھرتا رہی ہوں بس بیٹے کی وجہ سے خاموش ہوں ورنہ اے کوئی سکھ میں نہیں رکھا ہوا اس نے مجھے، اتنی پھوہڑ، گم عقل اور چالاک ہے، ہر کام بتانا اور سکھانا پڑتا ہے اور وہ کہنے پہ بھی نہیں کرتی اب ایک سے بھلی دو، تم کیوں میرا بڑھا پا خراب

کرنے پر تلے ہوئے ہو۔“

”امی! زویا اس سے بہت الگ ہے، ابھی وہ ہمارے گھر میں موجود ہے۔ آپ دیکھ لیں، پرکھ لیں پھر کوئی فیصلہ کریں۔“

وہ یہ بھی جانتا تھا کہ زویا میں کوئی کمی نہیں تھی لیکن وہ ماں کو بھی ناراض نہیں کرنا چاہتا تھا۔ سچ سچ وہ بہت ڈسٹرب ہو چکا تھا۔

”کلی ہو تم جو اس پیار والے جھنجھٹ میں نہیں پڑے اس لیے تو آرام سے سو رہے ہو اور میں..... کاش امی کو وہ پسند آجائے ورنہ ایک کپڑا مائز میرا منتظر ہوگا۔“ اس نے عماد پر نظر ڈالتے سوچا تھا۔

☆☆☆

”زویا! اٹھو۔“ ابھی اس کی آنکھ لگی ہی تھی کہ مہر وکے جھنجھوڑنے پر اٹھ گئی۔ ”کیا ہوا ہے؟“ ذہن غنودگی میں تھا۔

”مناکب سے رو رہا ہے۔“ اس کی اگلی پکار پر وہ ہڑبڑا کر اٹھی اور پھر چھوٹو کو اٹھا کر گود میں لیا۔

”مہر و! بھوکا ہے بے چارہ، فیڈ کروادو تو سو جائے گا۔“ اس نے نرمی سے مہر و کی گود میں لٹانا چاہا تو وہ بدک کر دور ہٹی۔

”جاؤ۔ فیڈر بنا لاؤ۔“

”تم نے دن رات اسے فیڈر پر رکھا ہوا ہے ایسے بیمار بھی پڑ سکتا ہے کل ہی تمہاری شکایت لگاؤں گی۔“

زویا کو اس پہ خوب غصہ آ رہا تھا۔ وہ اس قابل تھی پھر بھی اسے مڈ فیڈ نہیں کروا رہی تھی۔ مہر و کو پروا نہیں تھی۔ وہ بچے کو اس کے حوالے کر کے خود سو چکی تھی۔ زویا نے بڑبڑاتے ہوئے اسے فیڈر بنا کر دیا۔ آرام سے کیری میں لٹایا اور فرنگ سے پانی کی بوتل لینے باہر آئی تو فرخندہ بیگم وہیں لاؤنج میں صوفے پر غیر آرام دہ بیٹھی تھیں۔

رات کے دو بج رہے تھے۔

”آئی! آپ سوئیں نہیں۔“ وہ ان کے قریب چلی آئی۔

بیٹے نے جورام لیا سائی تھی، اس کے بعد بھلا نیند کہاں آئی۔

”بس سر میں درد ہے۔“ وہ چاہ کر بھی رکھائی نہ بدت سکے۔ زویا ان کے لیے پانی کا گلاس اور پین کمر لے آئی تھی۔

”یہ کھالیں پھر میں آپ کا سرد باتی ہوں۔“ وہ ان کے قریب ہی بیٹھ گئی تھی اور وہ کہہ نہیں سکے کہ سردی کی وجہ بھی تم ہی ہو۔

”آئی! آپ سے ایک بات کرنا تھی۔“ زویا نے جھجکتے ہوئے کہا۔

”کہو۔“ وہ حیران ہوئیں۔ ”مہر تو تھوڑی بے وقوف سی ہے اتنا سمجھا رہی ہے میں نے لیکن بالکل اثر نہیں ہو رہا۔ وہ بچے کو مسلسل ڈبے کا دودھ دے رہی ہے آپ خود سمجھائیں یا پھر عماد بھائی سے کہیں، وہ ذرا کلاس لیں اس کی۔ میری بات تو سنی ہی نہیں۔“

ایسا معصومیت بھرا انداز۔ وہ اپنی ہی بہن کی شکایت ان سے لگا رہی تھیں۔

شکل کی تو خوب صورت تھی ہی، ادا کا بھولا پین انہیں بھی بھا گیا تھا۔ ”اچھا۔ میں صبح ہی بات کرتی ہوں۔“

”آپ ایسا کرنا، وہ دودھ والا ڈبہ، ڈرینک کے پہلے کیمن میں رکھا ہے۔ وہاں سے اٹھا لیجئے گا۔“ اٹھنے سے پہلے پھر سے یاد دہانی کر دائی۔

”چلو جو ہو، دیکھا جائے گا لیکن مجھے بھی اپنی تعصب بھری نظروں کو ایک طرف رکھ کر حقیقت کا مشاہدہ کر لینا چاہیے۔ بٹا تو میرا ہی ہے۔ میری اجازت کے بغیر کوئی فیصلہ نہیں کرے گا۔“

وہ سوچ کر کچھ ہلکی ہلکی ہنسی ہوئیں۔

☆☆☆

”ویسے نسرین! ایک بات ہے، تم ناشتہ بہت مہرے کا بناتی ہو۔“ خستہ کراہہ پراٹھا اور ساتھ رایت کا ساکن اور چائے کا لگ۔ ”وہ ایسی ہی سادہ مزاج تھی۔ اس لیے اسے تو بہت مزہ آ رہا تھا۔ نسرین نے منہ پہ

ہاتھ رکھا اور لگی کھی کھی کرنے۔

”باجی! بڑی بی بی تو مجھے کچن میں کھنے بھی نہ دیں۔ کہاں میرے ہاتھ کا ناشتہ کریں گی۔“ وہ کمرے کی جھاڑو لگا کر جا چکی تو زویا نے عجیب سی نظروں سے مہر کو دیکھا۔

”ناشتہ آئی بناتی ہیں؟“ گویا اس سے تصدیق چاہی۔

”تو کون سا احسان کرتی ہیں اور ناشتہ تو دیکھو، پراٹھا اور رات کا بچا سالن نکال کر بھجوا دیا۔ اتنا نہ ہوا۔ ساتھ آلیٹ ہی بنا لیتیں، مہمان ہو چار دن کی لیکن دیکھا۔ کیسا سلوک ہو رہا ہے تمہارے ساتھ۔“

”مہر و! ان کی ہمت سے جو اتنا بھی کر رہی ہیں اور تمہارے لیے دلیہ بھی بنوا کر بھجوا رہی ہے۔ اس روز سے وہی تو گھر سنبھال رہی ہیں۔“ زویا کو اس کا انداز بے حد برا لگا تھا۔

”اب تم نہ نکل پڑنا ان کی چاکری کرنے۔“ لیکن زویا کو اب چین نہیں تھا۔ اسے گھر میں بھی کام کرنے کی عادت تھی، برتن اٹھا کر کچن میں رکھے۔ ان کے ساتھ بیٹھ کر سبزی بنوائی اور دوپہر کا کھانا بھی اس نے ہی تیار کیا تھا۔

فرخندہ بیگم منع کرتی رہیں لیکن اس نے ان کی بھی ایک نہیں چلنے دی تھی۔

اگلے روز خود نسرین کے ساتھ مل کر ساری ڈسٹنگ کی۔ باہر صحن کے کچلے پودوں سمیت خوب دھو کر پینٹ کر کے رکھے۔

مہر کی طرح اسے الگ تھلک رہنے کی عادت نہیں تھی۔ جب بھی مہر و اور منا سو جاتے۔ وہ اٹھ کر ان کے پاس آ جاتی تھی۔

فرخندہ بیگم کو وہ اچھی تو لگنے لگی تھی لیکن دل ڈرتا تھا کہ کہیں یہ دکھاوا ہی نہ ہو، مہر و نے بھی تھوڑی ڈھیل دے دی کہ اچھا ہی ہے اس طرح ہی سہی بڑی بی مانیں گی تو سہی۔

بعد کی بعد میں دیکھی جائے گی۔

☆☆☆

آٹھ دن گزار کر وہ گھر آ گئی تھی۔ فرخندہ بیگم نے آتے ہوئے کہا تھا۔

”اب آتی جاتی رہتا۔ تم سے عجیب انسیت سی ہو گئی ہے۔“ مہرود کے دل پہ یہ الفاظ بر چھئی کی طرح لگے تھے۔

”اونہہ! انسیت، میں جو سال بھر سے یہاں رہ رہی ہوں۔ مجھے تو کبھی نرم نگاہوں سے بھی نہیں دیکھا اور اس کے ساتھ انسیت، یہ زویا کی بچی جانے کیا گھول کر پلا گئی ہے، میرا تو جینا محال کر دے گی اب یہ۔“ اور یہ سچ بھی تھا۔ بعد میں وہ ہر کام میں اسے جتاتی رہیں۔

”تمہاری بہن تم سے بالکل الگ ہے۔ اتنی سلجھی ہوئی، سکھڑ، سلیقہ مند، اگر تمہاری بہن نہ ہوتی تو میں.....“ باقی کی بات اندر ہی دبالی۔

حماد نے بہت دنوں کے بعد فون کیا تھا ادھر ادھر کی باتوں کے بعد بات پھر وہیں آ کر رک گئی تھی۔

”امی! اگر آپ دل سے رضامند نہ ہوئیں تو میں آپ کو مجبور نہیں کروں گا۔“

بیٹے کی بات نے ان کا مان بڑھا دیا تھا اور ساری بات اس مان کی ہی تو ہوتی ہے جو ہمیں اپنے سے وابستہ رشتوں پہ ہوتا ہے۔

”میں سچ کہوں تو تجھے بالکل وہ اپنی بیٹی جیسی لگی جسے میری کوئی بچی سہلی ہو۔ میرے بالوں میں تیل کی مالش کرتی تھی۔ کبھی فریج سے کوئی فروٹ کاٹ کر لے آتی۔ کبھی میرے ساتھ مل کر کپاریوں میں لگی سبزیوں کی گوڈی کرتی، میرے سارے گلوں کو نارنگ بھی کیا اس نے اور کیا کیا بتاؤں، اتنی عادت ہو گئی مجھے ان دنوں میں اس کی کہ اب اس کے بغیر اپنا ہی گھر سونا سونا سا لگ رہا ہے۔“

فرخندہ بیگم کی باتوں میں اس کے لیے محبت ہی محبت تھی۔ ان کی کوئی بیٹی نہیں تھی اور زویا نے جسے انہیں مان اور پیار دیا تھا۔ وہ خود کو اس سے محبت کرنے سے روک نہیں پائی تھیں۔

ایسی من موہنی صورت، سادہ اور پر خلوص وہ بھلا کیسے اس کے لیے انکار کرتیں۔ لیکن دل ڈرتا بھی تھا کہ کہیں بعد میں وہ بھی مہرود جیسی ثابت نہ ہو۔ حماد کا دل چاہ رہا تھا وہ خوشی سے ناچے گائے۔

یہ تو اسے بھی نہیں پتا تھا کہ وہ پیاری سی لڑکی دل کی بھی اتنی خوب صورت ہوگی۔

”آپ اپنے دل سے سارے خدشے نکال دیں۔ میں آپ کو یقین دلاتا ہوں کہ وہ آپ کی سوچوں کے برعکس کبھی نہیں ہوگی۔“ اور فرخندہ بیگم مان گئی تھیں۔ حماد اگلی ہی سیٹ سے واپس آ گیا تھا۔ عماد کیسے چچھے رہتا۔ اسے بھی اپنے بیٹے کو دیکھنے کی جلدی تھی۔

سوچٹ مکنی پٹ بیاہ والا معاملہ ہی ہوا تھا۔

☆☆☆

شادی کی تاریخ طے ہوئی تو عماد نے سارے پیسے مہرود کو تھما دیے کہ جو خریداری کرنی ہے کر لو، لیکن زویا نے ساتھ جانے سے انکار کر دیا تھا۔ ”جو آئی میرے لیے پسند کریں گی، وہی ٹھیک ہے۔“

”کیا بے وقوفی کی باتیں کر رہی ہو۔ انہیں کیا پتا آج کل فیشن میں کیا ان ہے۔“ مہرود نے آنکھیں دکھائیں۔

”ان، آؤٹ جو بھی ہوگا۔ میں پہن لوں گی۔ ان کے بھی ارمان ہیں کہ وہ اپنی بہو کی شاپنگ خود کریں۔“

اور فرخندہ بیگم تو یہ بات سنتے ہی نہال ہو گئی تھیں لگتا تھا۔ کسی نے ان میں چابی بھردی ہو۔ بڑی چاہت اور ارمانوں سے انہوں نے زویا کی بری خریدی تھی۔ مہرود جو سوچ رہی تھی۔

”دیکھتی ہوں، کیا خرید کر لاتی ہیں تک چڑھی شہزادی کے لیے بعد میں ان کپڑوں کو دیکھ کر خود ہی روئے گی۔“ اور اب اس کی حیرت کی انتہا نہ رہی تھی جب ایک سے بڑھ کر ایک دیدہ زیب ملبوسات اور

زیورات میں ان کے خاندانی گلو بند اور نگین سب کچھ
زویا کو چھایا جا رہا تھا۔

وہ تو سوچ رہی تھی کہ ایک ان چاہی بیہوساس
کے متھے لگا رہی ہے لیکن یہاں تو کایا ہی پلٹ گئی۔

ہر کام اتنے چاؤ اور چاہت سے ہو رہا تھا کہ
اب دن رات سوائے جلنے کڑھنے کے اسے اور کچھ
سوچ نہیں رہا تھا۔

”ایک بار یہ شادی ہو جائے، ان کے یہ
چونچلے تو میں اتاروں گی۔“ وہ روزگئی ارادے باندھتی
اور گھٹنوں کڑھتی رہتی۔

فرخندہ بیگم جہاں دیدہ خاتون تھیں۔ ان کی سمجھ
میں مہر کی نفسیات آچکی تھی پھر کسی پر خلوص بندے
نے مشورہ دیا تھا کہ دونوں کو توڑنے کا ایک ہی حل
ہے کہ چھوٹی کو زیادہ پیار اور اہمیت دوگی تو بڑی کے
قدم خود ہی رک جائیں گے۔

اس لیے زویا کا پر تپاک استقبال ہوا تھا۔
سرخ عروسی لباس میں اس کا مسکور کن حسن اور
حماد کی وارفتہ نگاہیں، مہر کو تو جیسے کچھ بھی اچھا نہیں
لگ رہا تھا۔

”شاید میں نے کچھ غلط کر دیا ہے۔“ اس کی
خواہش یہ دونوں کا رشتہ ہوا تھا اور اب وہ خود ہی
حاسدانہ نظروں سے انہیں دیکھ رہی تھی۔

☆☆☆

عماد شادی کے ایک ہفتے بعد واپس چلا گیا تھا
اس کے اپنے مسئلے تھے۔ پیچھے اسٹور کا کام رکھا ہوا تھا۔
انہیں دعوت پر جانا تھا۔ زویا بھاری کام والا
جوڑا اپنے تیار تھی۔

”تم یہ سوٹ پہن کر جاؤ گی؟“ مہر نے دیکھتے
ہی اعتراض کیا۔

”ہاں۔ آنٹی نے کہا تھا تو.....“
”تم کیا کوئی بچی ہو جو ہر کام آنٹی کے کہنے پہ
کرو گی۔“ وہ اس کی بات کاٹ کر غصے سے بولی۔

”اب انہوں نے میرے لیے بنوائے ہیں تو
ان کا دل چاہتا ہے۔ میں انہیں پہن کر دکھاؤں پھر کیا

فرق پڑ جائے گا اگر چار دن ان کی مرضی سے پہن لوں
گی۔ آنٹی ایم کمنر نیمل۔“

حالانکہ اتنے بھاری بھر کم پلیوسات اور زیور خود
پہ چھاکر وہ بالکل ایزی نہیں ہوتی تھی۔

لیکن ہر ساس کو یہ ارمان ہوتا ہے کہ اس کی بہو
بری کا جوڑا اپنے تو چار دن پہن لینے سے کوئی حرج
نہیں ہو جاتا۔ زویا کو بھی ان کے چہرے کی مسکراہٹ
بھلی لگ رہی تھی جیسے وہ اس کی تیاری سے مطمئن
ہوں اور بس یہی نہیں زویا ان کی ہر پسندیدہ بات کو
اختیار کر رہی تھی۔

صبح وہ جلدی اٹھ کر کمرے سے باہر آ جاتی تھی
نماز، قرآن ان کے ساتھ ہی پڑھتی تھی۔ مہر آج کل
خوب گھن چکر بنی ہوئی تھی۔ حمزہ کے ساتھ اسے گھر
بھی دیکھنا پڑ رہا تھا۔

نہ نیند پوری ہو رہی تھی نہ کوئی کام ڈھنگ سے
ہو رہا تھا۔

اس پر زویا کی سچ دھج ہی الگ تھی۔ ساس کی ناز
برداریاں اور حماد کی نظریں، سب اس کی برداشت
سے باہر ہو رہا تھا۔

وہ اپنا میلا حلیہ دیکھتی، حمزہ کا رونا دھونا، اور
کاموں کا انبار..... عماد بھی اس بار اس سے روٹھا روٹھا
سیاہی رہا تھا۔ وہ اسے بھی مکمل وقت نہیں دے پائی
تھی۔

اور اب یہ نیا نویلا جوڑا اور ان کی شوخ کھلتی
ہنسی، اس کے جذبوں میں انگارے بھر جاتے تھے۔

صبح ناشتے کے دوران روتے ہوئے حمزہ کو اس
نے زویا کو پکڑا نا چاہا تو فرخندہ بیگم فوراً بول اٹھی تھیں۔

”لاؤ مجھے دو، زویا کو ڈھنگ سے ناشتہ بھی نہیں
کرنے دے گا۔“ حمزہ کو اٹھاتے ہوئے انہوں نے

بڑے لاڈ سے زویا کو دیکھا تھا۔
وہ کچن میں آ کر برتن چٹخنے لگی۔

”خود دیکھ لو، اتنا سا کام بھی ڈھنگ سے نہیں کر
پاتی۔“

فرخندہ بیگم نے زویا سے کہا تو وہ خواخواہ نظریں

چراگنی اور ایسا تو ہر بار ہوتا تھا۔ مہر کی حرکتیں اسے کوفت میں مبتلا کر دیتی تھیں۔

اب بھی برتن پہنچ کر وہ سب کو یہ تاثر دے رہی تھی کہ جیسے بڑی بیزاری اور بے دلی سے وہ ناشتہ بنا رہی ہے اور زویا تو یہ کام منٹوں میں کر لیتی تھی۔

اگلے روز سے اس نے نیا حربہ ڈھونڈ لیا تھا جب بھی حماد باہر سے گھر آتا۔ وہ حمزہ کو اٹھا کر زویا کو دے آتی اور خود نہ جانے کن نادیدہ کاموں میں اس قدر مصروف ہوتی کہ دو دو گھنٹے گزر جاتے۔ اسے بچے کی پروا ہی نہیں ہوتی تھی۔

حماد کو بھی وہ بچہ بہت عزیز تھا لیکن ان دنوں اسے بس زویا عزیز تھی۔ وہ اس کے ساتھ وقت گزارنا چاہتا تھا اور اگلا ایک ہفتہ بھی نہیں گزرا تھا کہ مہر نے اس سے کہہ دیا تھا۔

”زویا! کچھ میٹھا بنا لو اور اپنا گھر سنھالو۔“ اور اس معاملے میں وہ فرخندہ بیگم کے انکار کو بھی خاطر میں نہیں لاتی تھی۔

زویا نے میٹھے میں زردہ بنایا تھا، اتنا لذیذ اور مزیدار۔ ایک ایک دانہ نکھرا ہوا، بڑے نخر سے سارے محلے میں بانٹا۔

”مہر نے جو کھیر بنائی تھی، اسے بانٹتے ہوئے تو مجھے دانتوں پسینہ آ گیا تھا اور آج تعریفیں سمیٹ سمیٹ کر اتنی خوشی ہو رہی ہے کہ میں خود دو پلیٹیں کھا گئی ہوں۔“

زویا کی تعریف کے ساتھ اسے انعام میں ہزار روپے بھی دیے تھے۔

اور یہ سارا منظر نامہ مہر نے اپنی آنکھوں سے دیکھا تھا۔

”تم یہاں کیا میری بے عزتی کروانے آئی ہو۔“ اس نے زویا کو بالکونی میں جالیا۔ مارے غصے کے چہرہ لال بھبھوکا ہو رہا تھا۔

”میں تمہاری بے عزتی کروا رہی ہوں یا تم ہر بات میں مجھے شرمندہ کروا رہی ہو۔“ زویا کو پہلے ہی اس پر بہت غصہ تھا۔ اس کی ساری حرکتیں کوئی ڈھکی

چھپی نہیں تھیں۔

”کسی اونچی اڑان میں مت رہنا۔ ساری بڑھیا کی جال بازیاں ہیں جو ابھی تمہاری سمجھ میں نہیں آئیں گی۔“

”مہر! ذرا تمیز ہی سیکھ لو..... کیسے بات کر رہی ہو۔“

”تمہیں سمجھانے کا کوئی فائدہ نہیں، اب امی ہی تم سے بات کریں گی۔“ وہ کہہ کر بڑبڑاتے ہوئے کمرے میں چلی آئی اور نصرت بیگم کو ایک کی دس لگائیں۔

رات کو اس کے سیل فون پر ان کی کال آ رہی تھی۔

حماد بھی پاس تھا۔ وہ جانتی تھی کیا ٹاپک ہوگا سو اس نے سیل فون ہی آف کر دیا۔ اس عجیب صورت حال پر اس کے سر میں درد ہونے لگا تھا۔

”جناب کا موڈ کیوں خراب ہے۔“ وہ کب سے اسے ہی دیکھ رہا تھا۔

”نہیں تو۔“ وہ بدقت مسکرائی۔

”چلو، تمہیں باہر گھمانے لے کر جاتا ہوں۔“ حماد نے اس کا ہاتھ پکڑ لیا جیسے ابھی کھینچ کر لے جانا چاہتا ہو۔

”مجھے تیار تو ہونے دیں۔“

”بھلا اس سے زیادہ کیا تیار ہوگی۔“ میرون سوٹ پہ گہری میرون لپ اسٹک میں وہ کس قدر فوج رہی تھی، یہ کوئی حماد سے پوچھتا۔

”یہ تو عام سا جوڑا ہے اور ایسے ہی لپ اسٹک لگائی تھی۔“

”مجھے تو عام جوڑے میں بھی سب سے خاص لگ رہی ہو۔“ حماد نے کہا تو وہ مسکرا پڑی۔

”لیکن لوگوں کی نظریں آپ جیسی نہیں ہوں گی۔“

”لوگوں کی نظروں کو ہم نے خود یہ لگوانا بھی نہیں۔“ وہ چابی اٹھا کر نکل گیا۔ زویا کو بھی تھلید کرنا پڑی۔

راستے میں مہر وکھڑی تھی۔
 ”تم کہاں جا رہی ہو۔ اچھا۔ ایک کپ چائے
 تو بنا دو۔ سر میں اتنا درد ہو رہا ہے۔“
 ”جاؤ تم۔ حماد باہر انتظار کر رہا ہے اور تم ایک
 کپ چائے میرے لیے بھی بنا لیتا۔“
 زویا کو باہر بھیج کر فرخندہ بیگم نے اگلا حکم مہر کو
 دیا تھا وہ بیچ و تاب نہ کھاتی تو کیا کر لی۔

☆☆☆

چند روز گزرے تھے۔ مہر کی طبیعت پھر سے
 خراب رہنے لگی تھی۔ دل خراب، مسمی، چکر چیک کیا تو
 رپورٹ پازینٹ تھی۔

خوش ہونے کے بجائے اس نے تو نیا سیا پاڈال
 دیا تھا۔

”اتنی جلدی۔ ابھی تو حمزہ سات ماہ کا ہے۔“ وہ
 رونے بیٹھ گئی تھی۔

”یار! ایسے ناشکری نہ کرو۔ میں ہوں نا۔ تم
 کیوں فکر کرتی ہو۔ میں پال لوں گی اسے، بس یہ رونا
 دھونا بند کر دو۔“

وہ مہر کا داویلا نصرت بیگم سے چھپانا چاہ رہی
 تھی ورنہ خواہ مخواہ گھر کا ماحول خراب ہوتا اور اس کے
 بعد سے تو مہر و نے گویا ہاتھ پاؤں ہی ہلانے چھوڑ
 دیے تھے۔ ہر کام زویا کے سپرد کر کے وہ سارا دن
 پلنگ توڑتی تھی۔ سارے آرڈر وہیں بے پاس کیے
 جاتے۔

جب کاموں سے تھک کر کمرے میں آتی تو وہ
 حمزہ کو اس کی گود میں ڈال جاتی کہ ”بہت تنگ کر رہا
 ہے۔ ساری رات بھی سونے نہیں دیا اور مجھے بہت
 نیند آرہی ہے۔“

فرخندہ بیگم کچھ کہتیں تو شکایتوں بھرے فون
 اماں کو کھڑکائے جاتے تھے اور اماں اس کی خوب ہی
 کلاس لیتیں۔

”زویا تمہیں بہن کا خیال کرنا چاہیے۔ چھوٹا بچہ
 ہے اور اوپر سے حالت بھی ایسی تو کیا ہو جائے گا اگر تم
 ہی کام کر دیا کرو اور اپنی ساس کو بھی سمجھاؤ کہ ہر وقت

اس کے ہی پیچھے نہ پڑی رہا کرے، میرے بھی گھر
 میں بہویں ہیں۔ عیش کر رہی ہیں۔ بس میری بیٹی کو ہی
 سکھ نہیں۔“ سارا مہر و کی لگائی بجھائی کا اثر تھا جو اماں
 اس کی اتنی طرف داری کر رہی تھیں۔

”وہ بھی عیش ہی کر رہی ہے۔ آپ کو پتا نہیں کیا
 کچھ سنا دیتی ہے۔ آپ کو اس کے مزاج کا پتا.....“

”پھر بہن کی خامیاں کھنگال رہی ہو، ارے
 میسے اور سسرال میں فرق ہوتا ہے۔ وہاں اس کی
 ہر خامی پر تمہیں ہی پردہ ڈالنا ہے اور۔“ زویا نے خود
 ہی فون بند کر دیا۔

”چاہے اس کے لیے خود بری بن جاؤ۔“ وہ
 خاموشی سے باہر سیڑھیوں پر آ کر بیٹھ گئی۔ حماد الگ
 اس سے خفا تھا۔ کہتا کچھ نہیں تھا لیکن اس کے انداز
 بتاتے تھے کہ وہ اس کی روٹین سے سخت بیزار ہو رہا تھا،
 گنتی کے چند روزہ گئے تھے پھر اسے چلے ہی جانا تھا
 اور ابھی تک تو ان کی باتیں ہی پوری نہیں ہوئی تھیں۔

اتنا کچھ تھا جو کہنا تھا، سنا تھا اور فرصت.....
 مہر و جتنا لطف ٹائم انہیں دے سکتی، دے رہی
 تھی۔

”حماد! کچھ دنوں کے لیے اسے کہیں باہر لے
 جاؤ۔ بھلا ایسی ہوتی ہیں نئی نوٹیلی دلہنیں..... سونی
 کلائیوں بے رنگ ہاتھ اور سادہ کپڑے۔ چند ہی
 دنوں میں مرجھا کر رہ گئی ہے زویا۔“

فرخندہ بیگم نے خود ہی حماد کو بلا کر کہا تھا اور وہ
 شمالی علاقہ جات کے ٹکٹ لے آیا تھا۔

”زویا! تم میری طرف ہو یا ان کی طرف ہو۔“
 وہ اپنی پکینگ کر رہی تھی جب مہر و بہت اکھڑی سی اس
 کے پاس آئی تھی۔

”اب کیا ہوا۔“
 ”تمہیں پتا بھی ہے، میری حالت کیسی ہے پھر
 بھی تم نے جانے کا پروگرام بنا لیا۔ منع بھی تو کر سکتی
 تھیں۔“

”چند دنوں کی بات ہے پھر حماد کو چلے ہی جانا
 ہے۔ میں اس کو خفا نہیں کر سکتی۔“

بتا نہیں پارہی تھی کہ اس نے بھی شکر ادا کیا تھا جو اس کی جان چھوٹ رہی تھی ورنہ تو ایسا ماحول بنا ہوا تھا کہ وہ تنگ ہی آگئی تھی۔

”اور بہن کو خفا کر سکتی ہو۔“

”نہیں۔“ اس نے کہہ کر جان چھڑائی۔

”تو پھر مت جاؤ۔“

”یہ میرے اختیار میں نہیں ہے۔“

”ٹھیک ہے پھر میں بھی جارہی ہوں جب تم واپس آؤ گی تو میں بھی آ جاؤں گی۔“ زویا سے پہلے ہی وہ اپنا بیگ تیار کر کے میسے چلی گئی تھی۔

”کوئی بات نہیں۔ میں رکھ لوں گی اپنا خیال۔ تم لوگ جاؤ۔“ فرخندہ بیگم نے بہت سی دعائیں اور تسلیاں دلا سے دے کر رخصت کیا تھا۔

پہلی بار حماد کے دل میں مہر و کے لیے گرہ لگی تھی۔

☆☆☆

”تم بھی کبھی مہر و جیسی تو نہیں ہو جاؤ گی۔ میرا دل ڈرتا ہے کہ کسی دن تم بھی میری امی کی پروا کرنا چھوڑ دو گی یا پھر ان کے خلاف میرے کان بھر دو گی۔“ آخری جملہ شرارت سے بھر پور تھا۔

وہ پہلے تو خفا ہوئی پھر مسکرا دی۔

”شوہر کو گھر والوں سے الگ کرنے کے چکر میں محض آپسی تعلق ہی خراب ہوتا ہے اور کبھی کبھار ٹوٹ بھی جاتا ہے اور میں تو یہی چاہتی ہوں سب مل جل کر رہیں۔ مہر و کی عادت ہے، وہ جلد بدگمان ہو جاتی ہے۔“

”پھر تم اس کی بہن ہو۔ اب اس کی مخالفت تو نہیں کرو گی۔“

”ایسی نوبت ہی نہیں آئے گی۔“ زویا نے اسے تسلی دی کہ وہ سب سنبھال لے گی۔

☆☆☆

دو ہفتے گزار کر وہ لوگ آگئے تو مہر و بھی گھر آگئی تھی۔ اس سے تین روز بعد حماد کی فلائیٹ تھی۔ وہ بھی چلا گیا تھا۔ کچھ روز ادا سی کی نذر ہوئے فرخندہ بیگم نے

اس سے کہا تھا۔

”میرے کمرے میں سو جایا کرو۔“ اس نے بھی پامی بھر لی حالانکہ آدمی رات کے بعد حماد کی کال آتی تھی اور اسے جتنی بھی نیند آئے، وہ جان نہیں چھوڑتا تھا جانے اسے کہاں سے اتنی باتیں آتی تھیں۔

اس کی آنکھیں بند ہو جاتیں اور کبھی تو فون کان سے لگا ہوتا اور وہ سو جاتی تو حماد کال ڈس کنیکٹ کر کے دوبارہ ملاتا تو وہ ہڑبڑا کر اٹھتی تھی۔

دوسری جانب وہ قہقہہ لگا کر ہنستا تھا۔

”دیکھ لو، دور رہ کر بھی مجھے تمہیں جگانا آتا ہے۔“

”میں سوئی کب تھی۔“ وہ صاف مکر جاتی۔

”یار! میرا بالکل دل نہیں لگ رہا۔ میں کیسے رہوں تمہارے بغیر۔“ بس آج کل یہ اس کا من پسند جملہ تھا۔

”رہنا تو پڑے گا۔“ وہ جان کر چھیڑتے۔

”ایویں، ایک تو اتنی مشکل سے تمہیں پایا ہے تو کیا ساری زندگی ان دوریوں، جدائیوں میں ہی کٹ جائے گی۔ کبھی نہیں۔ میں تم سے دور نہیں رہ سکتا ایک دو جگہ اپلائی کیا ہے جہاں سے بھی مثبت جواب ملا۔ میں نے آ جانا ہے۔“

”یہ کیا تم نے فوراً ہاں کر دی، میں تم سے کہنے والی تھی کہ تم میرے بیڈروم میں سویا کرو، پتا بھی ہے حمزہ کتنا تنگ کرتا ہے۔“ فرخندہ بیگم کے اٹھتے ہی مہر و نے حشکی سے اسے دیکھا۔

”اب تو میں نے بول دیا ہے۔“ اسے لگتا تھا وہ ان ساس، بہو کے بیچ بالکل پنڈولم بن گئی ہے۔

دونوں ایک دوسرے کی مخالفت میں اس قدر کچی تھیں کہ وہ بے چاری کرے تو کیا۔

”تو کیا ہوا۔ اب منع کر دو۔“ اس کے لیے کوئی مسئلہ ہی نہیں تھا۔

”اچھا ایک دو روز میں دیکھوں گی۔“ اس نے ٹرخانا چاہا۔

”نہیں۔ تم ابھی بول کر آؤ۔“ یہ اچھی زبردستی

تھی۔
 ”جب حمزہ تنگ کرے تو تم مجھے بلا لینا۔ میں
 آ جاؤں گی۔“ اس نے بیچ کی راہ نکالی لیکن مہرو نے
 گھورنا بند نہیں کیا تھا۔

☆☆☆

”بڑی آئی ساس کی چچی، اپنی بہن کو چھوڑ کر
 اس کی طرف داری کرتی ہے۔“ سارا غصہ اس نے
 حمزہ کو پھڑپھڑا کر نکالا تھا۔
 ”زویا نے آگے بڑھ کر بچے کو اٹھالیا۔
 ”یہ کیا طریقہ ہے۔ اس پہ کیوں غصہ اتار رہی
 ہو۔“

”تم جاؤ، ان بڑی بی کے پاؤں دباؤ۔ اتنا اچھا
 موقع میں تمہاری وجہ سے ضائع نہیں کر سکتی۔“
 ”کیا ہو گیا ہے تمہیں۔ ان کے بیٹوں کی کمائی
 ہے جہاں چاہیں خرچ کریں۔“
 ”ستر ہزار کم نہیں ہوتے۔“
 ”بھانجی کی شادی پہ دیے ہیں۔“

”یہ تو آج میں نے دیکھ لیا ورنہ جانے کتنا لٹاتی
 رہی ہیں۔ پردیس میں رہ کر ایسے تو نہیں پیسہ کما لیا جاتا
 میں نے عماد سے کہہ دیا ہے کہ وہ پیسے میرے اکاؤنٹ
 میں بھجوا کرے، اب سے گھر کا خرچ میں ہی چلاؤں
 گی۔“

”مہرو! یہ.....“ ابھی بات اس کے منہ میں تھی
 جب فرخندہ بیگم بھی آ گئیں۔
 ”تم کون ہوتی ہو میرے گھر کے فیصلے کرنے
 والی۔“

”جتنا یہ گھر آپ کا ہے۔ اتنا میرا بھی ہے۔“
 اسے یہ شہ عماد نے ہی دی تھی، اسے اگلے بندے کا
 دماغ گھمانا آتا تھا۔ اسے جانے کیا کچھ سنایا تھا کہ وہ
 سچ پا ہو گیا تھا۔

”میں یہاں پردیس کاٹ رہا ہوں۔ بیوی
 بچوں سے دور، اور امی ایسے میری کمائی لٹا رہی ہیں۔“
 ”یہ گھر بھی میرا ہے اور عماد بھی میرا ہی بیٹا
 ہے۔“

”اور اب آپ کا وہ بیٹا میرا شوہر ہے۔“ اس
 نے استہزائیہ کہا۔

”مہرو۔“ زویا نے تنبیہی نگاہوں سے اسے
 دیکھا مگر۔

”دیکھ رہی ہو اس کی زبان۔“ اب کی بار
 مخاطب زویا تھی۔

”نہیں امی! آپ اس گھر کی بڑی ہیں۔ آپ
 کے ہوتے ہوئے یہ کیوں کرے گی گھر کے فیصلے جو
 جیسا آپ چاہیں گی۔ ویسا ہی ہوگا۔“ زویا نے انہیں
 کول ٹھنڈا کرنے کی کوشش کی مگر دونوں ساس بیہوش
 آج ایک دوسرے کو سنانے میں کسر نہیں چھوڑی تھی۔

اس کی بات نہ کوئی مان رہا تھا نہ سن رہا تھا۔
 وہاں باہر حماد بھی عماد سے الجھ پڑا تھا کہ تمہاری
 بیوی کی یہ مجال..... اور عماد کو خود بھی اندازہ نہیں تھا کہ
 اس کی غصے میں کی بات کا مہر و اتنا بنگلہ بنائے گی۔

اس نے مہرو سے بات کی، وہ اپنے مطالبے سے
 ٹس سے مس نہیں ہو رہی تھی۔ غصے میں اس نے کہہ دیا۔
 ”جاؤ اپنی ماں کے گھر جا کر اپنے یہ چونچلے
 پورے کرو۔“

اس نے بھی اٹھایا بچہ اور چلی گئی۔
 وہاں جا کر جانے کیا داستان سنائی تھی کہ زویا کو
 بھی گھر سے فون آنے لگے تھے کہ..... ”جب اسے
 نکال دیا تو تم وہاں کیا کر رہی ہو تم بھی گھر آ جاؤ۔“
 اور وہ حیران پریشان..... بھلا اس کا کیا قصور
 تھا۔ اس نے جانے سے صاف انکار کر دیا تھا۔

عماد جھگڑا نبھانے گھر آ گیا۔ مہرو کو بھی لے آیا
 لیکن فرخندہ بیگم نے زویا سے کہہ دیا تھا۔

”کل سے میرا کھانا الگ بنانا مجھے عماد کی کمائی
 نہیں چاہیے۔“ عماد نے بہت منایا پھر سوچا، چند روز
 میں غصہ اتر جائے گا تو خود ہی مان جائیں گی۔ نئے
 گھر کی تعمیر شروع ہو چکی تھی۔

آدھا کام وہ کروا کر گیا تھا آدھا اب ٹھیکے پہ
 دے کر خود واپس چلا گیا تھا ان ہی دنوں مہرو کا دوسرا
 بیٹا پیدا ہوا تھا۔

☆☆☆

زویا نے کچن کو دو حصوں میں الگ الگ بانٹ دیا تھا۔ مہرود کچھ کر دیر تک بڑبڑاتی رہی۔

”تم میری طرف ہو یا اس بڑھیا کی طرف۔“

”دونوں۔“ اس نے مسکین صورت بنالی۔

”تو پھر آج تمہیں کسی ایک کو چننا ہوگا۔“

”میرے پاس چوائس کا اختیار ہی کہاں ہے جب حماد اپنی ماں کے ساتھ رہے گا تو میں بھی ان کے ساتھ ہی رہوں گی نا۔“

”اتنی بھی بے چاری نہیں ہو تم۔“ کہہ کر وہ اس کے مزید قریب ہوئی۔

”یہی موقع ہے زویا! جب انہوں نے خود ہی کہہ دیا ہے تو تم میرے ساتھ رہو۔ کتنے دن اکیلی رہیں گی۔ خود ہی دماغ درست ہو جائے گا پھر اس گھر پہ ہماری ہی حکومت ہوگی۔“

”دفع ہو تم۔“ وہ اس کے پاس سے ہی اٹھ گئی تھی۔ لیکن اگلے روز سے اس کا مزید امتحان شروع ہو چکا تھا۔

مہرود کا کبھی لبس ختم ہو جاتا۔ کبھی چینی تو کبھی گھی، اور وہ زویا سے مانگتی تھی وہ کبھی فرخندہ بیگم کے سامنے۔

”کچھ دینے کی ضرورت نہیں۔ دکان دور نہیں ہے۔ خود جا کر لائے۔“ پھر کیا تھا وہ بچے اس کے حوالے خود نکل جاتی۔

محلے میں دوستیاں بھی گانٹھ لیں۔ دس منٹ کا کہہ کر جاتی اور دو دو گھنٹے لگا کر آتی تھی۔

ہانڈی بنانے کچن میں آتی تو کسی نہ کسی بچے کا بابا اشارت ہو جاتا۔ سارا کام اس کے حوالے کر کے وہ جو غائب ہوتی تو زویا کے کچن کیمپنے پر ہی واپس آتی تھی۔

☆☆☆

حماد کو ایک ملٹی نیشنل کمپنی میں اچھی جاب مل گئی تھی۔ زویا کے رخساروں کی سرخیاں لوٹ آئیں۔ حماد بھی لوٹ آیا تھا۔

فرخندہ بیگم آج کل اٹھے بیٹھتے بس ایک ہی دعا کرتی تھیں کہ اللہ زویا کی گود بھی بھر دے۔

مہرود سوچ کر استہزائیہ ہنستی۔

”اگر زویا کے بچے ہو گئے تو میرے بچے کون سنبھالے گا۔ اس لیے ابھی دو چار سال تو نہیں ہونے دوں گی۔“

حماد جب بھی باہر سے آتا۔ شام کی چائے مہرود بناتی تھی۔ بس یہ ایک کام تھا جو وہ بڑی مستعدی اور جانفشانی سے کرتی تھی۔

☆☆☆

وہ دونوں باہر مچن میں بیٹھے تھے۔ جزہ اور دلی اس کے پاس ہی کھیل رہے تھے۔ حماد پانی لینے کچن میں گیا تھا اور دروازے سے پلٹ کر ڈرائنگ روم میں چلا گیا۔ کچھ تھا جس نے اسے چونکا دیا تھا۔

اور کھٹک تو وہ بہت دنوں سے رہا تھا لیکن آج وہ جان بوجھ کر اس کے تعاقب میں آیا تھا۔ بعد میں اس نے وہ گولی نکالی۔

تو اس کے سامنے زمین و آسمان گھوم گئے۔

وہ زویا کو مانع حمل گولیاں دیتی تھی۔ وہ روز حیران ہوتا تھا کہ مہرود جو سارا دن بہانے بہانے سے اپنے کام زویا کے نام لگاتی رہتی تھی۔ شام کی چائے میں اس قدر اہتمام کیوں کرتی تھی۔

اس کے بعد گھر میں ایسا طوفان اٹھا تھا کہ اتنے قریبی رشتے ایک دوسرے سے نظریں ملانے کے قابل نہیں رہے تھے۔

زویا نے تو اس کی سمت اب دیکھنا بھی چھوڑ دیا تھا۔ عماد کا باہر کسی سے جھگڑا ہوا تھا۔ لڑائی اس قدر بڑھی کہ پولیس تھانے کی نوبت آ گئی۔ وہ سب چھوڑ چھاڑ محض اپنی جان بچا کر آیا تھا اور آگے یہ تماشا اس کا منتظر تھا۔

اس نے مہرود کو ایک بار پھر گھر سے نکال دیا تھا۔ اس عورت کی باتوں میں آ کر اس نے ماں کو ناراض کیا تھا۔ بھائی سے جھگڑا کیا اور آج دیوالیہ ہو کر گھر بیٹھا تھا۔ اس نے کہہ دیا تھا۔

”جو اپنی بہن کی سگی نہ بنی، وہ میری کیا بنے گی۔“

☆☆☆

اور مہرود کو یقین تھا۔ زویا اسے اس گھر سے

جانے نہیں دے گی اور پھر اب وہی تھی جو اس کا گھر بچا
سکتی تھی۔ اسے ڈھونڈتے ہوئے وہ اوپر چھت پہ آئی
تھی۔ زویا نے اسے دیکھ کر منہ پھیر لیا تھا۔

”پلیز زویا! مجھے معاف کر دو، جب سے تم
ناراض ہو، مجھے ایک بل بھی سکون نہیں ملا۔“

”سکون انسان کی نیت میں ہوتا ہے اگر ہم
صرف اپنی نیت شفاف کر لیں تو کوئی بات کبھی ہمیں
بے چین نہ کرے۔“

”میری اور آنٹی فرخندہ کی نیت ایک دوسرے کے
لیے شفاف تھی۔ انہوں نے بیٹی کہا تو میں نے بھی ماں ہی
سمجھا۔ انہوں نے مجھ سے پیار کیا تو میں نے بھی ہمیشہ ان کا
مان رکھا۔ کبھی جو انہوں نے ڈانٹ دیا تو میں نے مسکرا کر
ٹال دیا بس اتنی سی بات نے میری زندگی کو پرسکون بنا دیا۔
اور تم سب جانے کی چاہ میں آج خالی ہاتھ بیٹھی ہو۔“

تم مجھے اس گھر میں بیاہ کر لائیں تو اپنے
مطلب، اپنے مفاد کے لیے، مجھے اپنے ساتھ ملا کر تم
فرخندہ آنٹی کو نیچا دکھانا چاہتی تھیں۔

جس کے لیے تم نے اتنی سازشیں کیں کہ تمہارا
دماغ ہر وقت نیکیٹو ہی رہا اور منفی چیزیں، منفی سوچ، منفی
جذبات انسان کو کبھی پرسکون نہیں ہونے دیتے۔

پھر تمہارے دماغ کو اس بات نے پریشان کیا
کہ ساری کمائی تو تمہارے میاں کی خرچ ہو رہی ہے تو
تم نے الگ ہونے کا فیصلہ کر لیا۔ آج دیکھو، الگ
ہونے کا کیا فائدہ ہوا۔

رشتے دکھ سکھ میں ساتھ نبھانے کے لیے ہوتے
ہیں۔ منفی جذبات اور انتقام کی بھیجٹ چڑھانے کے
لیے نہیں۔ میں نے تمہارے بچوں کو راتوں کو جاگ کر
سنجالا اور تم مجھے مانع حمل گولیاں دیتی رہیں۔“

”زویا۔“ مہرونے بے چین ہو کر اسے دیکھا۔

”میں مانتی ہوں۔ میری غلطی تھی، میں آنٹی
سے بھی معافی مانگ لوں گی ہم۔ سب اس گھر میں مل
کر رہیں گے۔“

”کون سا گھر؟“ پہلی بار وہ استہزائیہ ہنسی۔
”وہ نیا گھر عماد بھائی نے فروخت کرنے کا فیصلہ

کر لیا ہے۔ انہیں اپنے کاروبار کے لیے رقم چاہیے۔
اور حماد کو کمپنی کی طرف سے فرنشڈ گھر مل چکا ہے
ہم سب وہیں شفٹ ہو رہے ہیں اور رہا یہ گھر تو یہ
تمہیں ہی مبارک ہو، وہ بھی اگر تمہیں ملا تو۔“

”زویا۔“ مہرونے پکارا لیکن وہ وہاں سے اٹھ آئی تھی۔
عماد تو اس کی سمت دیکھنے کا بھی روادار نہیں تھا۔
”بزرگوں کا وجود گھر میں باعث برکت ہوتا
ہے شاید تمہیں جومل رہا تھا۔ وہ میری ماں کے نصیب
اور دعاؤں سے تھا اور میں نے تم سے کہا بھی تھا کہ
مجھے انتخاب کے دوراے پر لا کر کھڑا کیا گیا تو میں اپنی
ماں کو نہیں چھوڑوں گا۔“ یہ عماد کے الفاظ تھے۔

وہ بچوں کو لے کر مسکے آ گئی تھی۔ یہاں بھی کوئی
سیدھے منہ اس سے بات نہیں کر رہا تھا۔ بھاوجیں تو
پہلے ہی اس سے تنگ تھیں۔ ایک ماں کا وجود تھا تو اس
بار اس نے بھی چپ سادھ لی تھی۔

وہ اکیلی ہی روٹی تڑپتی رہی۔

دو مہینے گزر گئے تھے اور اسے کوئی لینے نہیں آیا
تھا۔ زویا مسکے نہیں آئی تھی تو نصرت بیگم ایک دن خود
ہی چلی آئی تھیں۔

زویا کے سامنے ہاتھ جوڑے کہ تم معاف کر دو تو سب
معاف کر دیں گے۔ وہ ماں کے ہاتھ تھام کر رو پڑی۔

”آپ کو آج بھی اس کا ہی دکھ نظر آتا ہے۔“

”معاف کرنے کا بڑا اجر ہے زویا! کیا پتا
تمہاری یہی نیکی تمہارے آنگن میں پھول کھلا
دے۔“ وہ خاموش رہی۔ دل تو نہیں مان رہا تھا لیکن
اس نے ہی عماد بھائی کی منت کی تھی۔

اور وہ جا کر اسے گھر واپس لے آئے تھے اور
مہرون کی نگاہیں مزید جھک گئی تھیں۔ کیا کچھ کھودیا تھا اس
کے مان، اعتبار، رشتے۔

رشتوں کی قدر اور اہمیت اسے بڑی دیر سے سمجھ
میں آئی تھی۔ شاید وہ بھی اپنی نیت کو شفاف کر لے تو
سب ایک بار پھر سے پہلے جیسا ہو جائے۔

صبا شوکت

ام ہانی

ام ہانی کوئی بری بچی نہیں تھی۔ اس کے ہونے یا نہ ہونے سے میری اہمیت میں کوئی کمی نہیں آئی تھی۔ وہ کم گو تھی اور چونکہ میں کچھ مغرور قسم کا تھا تو اس کی کم گوئی مجھے زہر لگا کرتی تھی۔ اس لیے مجھے وہ بچپن سے ہی بری لگتی تھی۔

ام ہانی میری کزن تھی، میری خالہ زاد۔ مجھے ٹھیک سے یاد نہیں پڑتا کہ وہ کب ہمارے گھر آئی تھی، شاید اپنی پیدائش کے چند دن بعد جب اس کے لہماں، ببا ایک حادثے میں چل بے اور میری والدہ جو کسی مدرٹیریا سے کم نہیں، ان کی محبت نے جوش مارا اور لے آئیں بچی کو ہمارے گھر۔ بہر حال!

میری زندگی میں تو ایسا ہو نہیں سکا کیونکہ میں ہونے نہیں دوں گی، اور میرے مرنے کے بعد بھی تم ایسا نہ سوچنا۔“ اس ساری تقریر کے دوران میں ضبط سے ان کا چہرہ دیکھتا رہا۔

”اف! تو بہ ہے آپ سے امی۔“ میں نے دانت پیس کر ایک نظر ام ہانی پر ڈالی وہ سر جھکائے کھانا کھا رہی تھی۔

”ان محترمہ کے لیے رشتہ بھیجنا چاہتا ہے وہ۔“ اس دفعہ اس نے چونک کر سر اٹھایا۔

”کیا واقعی؟“ امی فوراً..... پر جوش ہو گئیں۔ میں اسے بے چین کر چکا تھا اب اطمینان سے اپنی پلیٹ پر جھک گیا۔ اچانک ہی وہ کرسی تھسٹ کر کھڑی ہو گئی۔

”آپ کوئی رشتہ کروانے والی آئی نہیں ہیں ہادی بھائی! اس لیے یہ ڈیپارٹمنٹ ان ہی کے لیے چھوڑ دیں۔“ وہ دھپ دھپ کرتی چلی گئی، میں نے کھیا کر امی کی طرف دیکھا۔ وہ مسکراہٹ دبائے مجھے ہی دیکھ رہی تھیں۔

”ہونہہ! احمق.....“ میں نے غصے سے سر جھٹکا۔

”تم خود کیوں نہیں کر لیتے اس سے شادی عبد الہادی! کیا کمی ہے اپنی ہانی میں؟“ امی نے سرسری انداز میں کہا۔ کیونکہ وہ بچوں کی مرضی کے خلاف ان پر زبردستی رشتے تھوپنے کی قائل نہیں تھیں۔

”خدا کے واسطے امی! میرا ابھی تین چار سال تک شادی کا کوئی ارادہ نہیں، اگر آپ تب تک اسے میرے انتظار میں بٹھا سکتی ہیں تو مجھے کوئی اعتراض نہیں۔“ میں نے اطمینان سے اپنا نقطہ نظر بیان کیا کیونکہ جانتا تھا کہ امی اتنا انتظار بہر حال نہیں کریں گی۔

”میرا دماغ خراب نہیں ہے جو ایسا کروں، ابھی وہ چھبیس کی ہے، تین سال بعد انیس کی

وہ شکل و صورت کی بری نہیں تھی اور ذہن تو بلا کی تھی۔ میں چونکہ کچھ زیادہ ہی خوش شکل تھا تو میرے لیے یہ معاملہ گھر کی مرغی دال برابر والا ہی تھا۔ اس نے ماسٹرز کے بعد ایم فل کر لیا اور اس کی اچھی خاصی نوکری مجھ سے پہلے ہو گئی۔ (میں کوئی نکلا نہیں تھا بس اس میسنی کا وقت ان دنوں اچھا چل رہا تھا) نوکری کے بعد تو وہ مجھے کچھ زیادہ ہی زہر کھنے لگی۔ خیر میرے قدموں میں تو پہلے بھی نہیں بچھی رہتی تھی لیکن اب تو میری طرف دیکھنے سے بھی گریز برتنے لگی۔ میرا نام تو اس کے لیے حجر ممنوعہ ہو گیا۔ میرے نام میں کوئی برائی نہیں تھی بس وہ ہی خود کو کوئی اعلا شے سمجھتی تھی۔ بھلا ”عبدالہادی“ بھی کوئی ایسا نام ہے جسے لے کر کوئی خود کو گناہ گار سمجھنے لگے؟

خیر! مجھے اس بات سے کوئی ایسا خاص فرق بھی نہیں پڑتا تھا کہ وہ مجھے اہمیت دیتی ہے یا نہیں لیکن اگر اس قدر خوب اور اسمارٹ (اللہ اللہ) لڑکے کو اس کی کزن ہی گھاس نہ ڈالے تو یہ بات تشویش ناک تو تھی نا؟

اس دن بھی وہ ڈنر کے وقت عادتاً اپنی پلیٹ پر جھکی تھی۔ (ایک تو اس بندی کے میز پر مجھے تپائے رکھتے تھے) میں نے ایک نظر اس پر اور دوسری امی پر ڈال کر لہجہ کو سرسری بناتے ہوئے کہا۔

”امی! سرمد اپنا رشتہ بھیجنا چاہتا ہے۔“ انہوں نے چونک کر مجھے دیکھا۔

”کیوں؟“ اس معصومیت نے مجھے سخت تپا دیا۔

”میرے لیے، مجھ سے شادی کرنا چاہتا ہے وہ۔“ اپنی طرف سے میں نے جل کر جواب دیا مگر امی تو ہنسنے سے اکھڑ گئیں۔

”ہائے..... دماغ خراب ہو گیا ہے کیا اس کا؟ ساری دنیا کی لڑکیاں مرکب گئی ہیں جو وہ تم سے شادی کرنا چاہتا ہے؟ لیکن تم کان کھول کر سن لو ہادی!

بس ایک مل کے لیے بے چینی ٹھہری پھر وہ چلی گئی۔
 میں نے اطمینان سے کرسی پر بیٹھ کر آنکھیں موند لیں،
 یہ احساس ہی کتنا فرحت آمیز تھا کہ میری وہ عجیب سی
 کزن مجھ پر بہت پہلے سے عاشق تھی، بس خواہ مخواہ
 نخرے دکھائی تھی یا شاید توجہ حاصل کرنے کے
 بہانے۔

☆☆☆

اور پھر ام ہانی کو کوئی اعتراض نہیں رہا تھا۔
 جب امی نے مجھے آکر بتایا کہ وہ اس رشتے پر
 راضی ہے تو پہلے میں حیران ہوا تھا کہ وہ اتنی
 جلدی مان گئی۔ پھر مجھے شدید غصہ آ گیا کہ وہ مجھ
 سے کیسی دو آنے کی محبت کرتی تھی کہ فوراً ہی
 سرینڈر کر دیا، ذرا بھی اسٹینڈ نہیں لیا۔ میں مطمئن
 ہو گیا کہ بلا ٹلی۔

وہ خاموشی سے سرمہ کے ساتھ رخصت
 ہو کر چلی گئی۔ جاتے وقت وہ امی کے گلے لگ
 کر رو رہی تھی۔ میں جانتا تھا کہ وہ میری طرف
 دیکھے گی بھی نہیں، اس لیے میں خود آگے بڑھا
 اسے امی سے الگ کر کے اپنے ساتھ لگایا پھر اپنا
 ہاتھ اس کے سر پر رکھ دیا، گویا تسلی دی۔ پھر
 آہستہ سے سرگوشی کی۔

”سرمہ بہت اچھا انسان ہے ام ہانی! تم اس
 کے ساتھ بہت خوش رہو گی۔“

ہو جائے گی اور پھر تم میں ایسے ہیرے بھی نہیں جڑے
 کہ تمہارے انتظار میں اسے بٹھائے رکھوں۔“ امی
 نے سر جھٹکتے ہوئے مجھے دو کوڑی کا کر دیا۔ میں نے
 بے چینی سے پہلو بدلا۔

”ویسے سرمہ کے رشتے میں کوئی برائی نہیں
 ہے۔“ کن اکھیوں سے ان کے تاثرات جانچے،
 کہیں پھر سے کوئی پھلجھڑی نہ چھوڑ دیں۔

”ہمم! دیکھتی ہوں۔“ انہوں نے برتن سمیٹتے
 ہوئے کہا تو میری باپچیں پوری کی پوری پھیل گئیں۔

☆☆☆

”مجھے آپ سے بات کرنی ہے ہادی بھائی!“
 میں جو فائلز میں سر دیئے بیٹھا تھا، سرسری نظر اس پر
 ڈالی۔ اس گھر میں گزارے چھبیس سالوں میں
 میرے کمرے میں وہ بمشکل چھ بار آئی ہوگی۔ لیکن
 آج مجھے یقین تھا کہ وہ ضرور میرے کمرے میں
 آئے گی اور وہ آگئی تھی۔ یوں اس کی اتنے لمبے
 عرصے بعد میرے کمرے میں موجودگی اس کی شدید
 بے چینی کا پتا دے رہی تھی۔ اس کی بے چینی کا سوچ
 کر میرے دل میں ٹھنڈ پڑ گئی۔ میں خواہ مخواہ مسکرا
 دیا۔

”میں متوجہ ہوں!“ میں نے سرد و بارہ فائل پر
 جھکا دیا۔

”آپ خالہ امی کو اس رشتے سے انکار
 کر دیں۔“ وہ بلا تمہید بولی۔

”وجہ.....؟“ اس کے نڈر انداز نے مجھے بری

طرح چڑا دیا تھا۔ میں کرسی تھکیٹ کر اٹھا اور اس کے
 سامنے آن رکا۔ وہ چند لمحے مجھے دیکھتی رہی پھر
 بولی۔


”وجہ آپ ہیں عبد الہادی سکندر!“ میں وجہ
 جان کر تفاخر سے مسکرایا۔

”بہر حال! اگر تمہیں اس رشتے پر کوئی
 اعتراض ہے تو خود جا کر امی سے کہو۔“ میں نے
 لاپرواہی سے ہوا میں ہاتھ لہرایا۔ اس کی آنکھوں میں

ادارہ خواتین اور بچوں کی طرف سے بہنوں کے لیے خوب صورت ناول

سلطانِ دل

افشاں آفریدی



بسلطانِ دل

تھی عجیب شے

قیمت 400/- روپے

منگلوانے کا پتہ:

مکتبہ عمران ڈائجسٹ: 37 - انداز بازار، کراچی - فون نمبر: 32735021

اس نے میری بات پر کتنے کان دھرے، میں نہیں جانتا البتہ وہ خاموشی سے چلی گئی۔ (وہ کان دھرنے والی لگتی تو نہیں تھی، خیر.....!) اس کے جانے کے بعد امی بہت اداس ہو گئیں اور تھوڑا بہت اداس تو میں بھی ہو گیا تھا۔ بے شک وہ عجیب کی بھی اور مجھے زہر بھی بہت لگتی تھی اور بولتا تو اس نے بھی سیکھا ہی نہیں تھا۔

(کئی دفعہ تو مجھے شک گزرنے لگتا کہ وہ گونگی ہے) لیکن اس سب کے باوجود میں نے اس کے ساتھ اس گھر میں چھبیس سال گزارے تھے۔ اس لیے اس کے وجود کی عادت سی ہو گئی تھی اور عادتیں اتنی جلدی تھوڑی بدلتی ہیں، کچھ وقت تو لگتا ہے۔

☆☆☆

اس دن جب میں گھر آیا تو چوکھٹ پر قدم دھرتے ہی کسی کے فلک شکاف قہقہے نے میرے قدم روک دیے۔ مجھے حیرت ہوئی کیونکہ امی اس طرح نہیں ہنستی تھیں۔ جہاں تک مجھے یاد پڑتا تھا تو میرے رشتہ داروں میں بھی کوئی اتنا اونچا اور بے ساختہ نہیں ہنستا تھا۔ ہنسی بے شک اونچی تھی لیکن نا خوش گوار ہرگز نہیں تھی، جیسے مندر کی گھنٹیاں بجتی ہیں نا بالکل ویسی یا شاید اس سے بھی زیادہ خوب صورت۔ میں خوش گوار حیرت میں گھرا اندر آیا اور گویا پتھر ہو گیا، میری نظروں کے بالکل سامنے ام ہانی اپنے سرخ چہرے کے ساتھ ہنسی روکنے میں بے حال ہوئی جا رہی تھی۔ میں نے اسے آج سے پہلے کبھی اس طرح ہنسنے نہیں دیکھا تھا، بلکہ اس طرح تو کیا میں نے تو اسے مسکراتے بھی بہت کم دیکھا تھا اور جتنی دفعہ دیکھا تھا مجھے اگلیوں پر یاد ہے۔ تو کیا سرد واقعی اتنا اچھا انسان تھا کہ اس نے ام ہانی کو ہنستا سکھا دیا تھا؟

میں چند لمحے یونہی احمقوں کی طرح آنکھیں پھاڑے اسے دیکھتا رہا اور پھر میری ہنسی تن گئیں۔

میرے تصور میں تو روتی بلکتی ام ہانی تھی جو مجھے دیکھتے ہی آہیں بھرنے لگتی لیکن یہاں تو سارا کا سارا معاملہ ہی الٹا پڑ گیا تھا اور تب ہی ام ہانی کی نظر مجھ پر پڑی، وہ ہنستا بھول کر سنجیدہ ہو گئی۔ پھر اٹھ کر مجھ تک آئی اور پورے اعتماد سے میری آنکھوں میں آنکھیں ڈال کر بولی۔

”آپ نے بالکل ٹھیک کہا تھا ہادی ”بھائی“! سرد واقعی بہت اچھے انسان ہیں اور انہوں نے مجھے بہت خوش رکھا ہوا ہے۔ آپ کا بہت شکریہ کہ آپ نے مجھے اتنے پیارے انسان سے ملایا۔“ (بھائی؟) میرا میٹر گھوم گیا۔ وہ موٹا آلو اور چند سرد اسے پیارا انسان لگ رہا تھا اور میری دفعہ چھبیس سالوں تک آنکھوں پر پٹی بندھی رہی۔

”اور وہ تمہاری محبت کیا ہوئی جس کے دعوے کرتی تھیں؟“ میں نے بہت جلدی بھنے انداز میں کہا۔ وہ ایک لمحے کے لیے حیران رہ گئی پھر بہت رसान سے بولی۔

”آپ غلط ہماری مت کریں ہادی بھائی! میں نے محبت کے دعوے کبھی بھی نہیں کیے تھے آپ کے ساتھ۔ ہاں! چھبیس سال آپ کے ساتھ گزارنے سے تھوڑی بہت انسیت ہو گئی تھی آپ سے۔ لیکن محبت تو مجھے صرف سرد سے ہے۔“ آخر میں وہ شرمائی اور میرا بس نہیں چلا کہ اس ہنستی ہوئی چڑیل کی گردن ہی مروڑ ڈالتا۔ مجھ جیسے شاندار بندے پر ترجیح دی بھی تو اس موٹے آلو کو؟

مجھ سے انسیت اور اس گدھے سرد سے محبت؟ مجھے نہیں چاہیے یہ انسیت، آئی بڑی وہاں سے..... ہونہیہ! میری حالت اس وقت بالکل اس غبارے جیسی تھی جو بہت پھولا ہوا ہواؤں میں اڑتا پھر رہا ہو اور اچانک ہی کوئی اس میں سوئی مار کر ساری ہوا نکال دے۔ میں نے زور سے دانت پیسے، پیر پٹنے اور اندر آ گیا کہ اب اس کے علاوہ کوئی چارہ بھی نہیں تھا، افسوس.....!

مکمل ناول

کی بڑے بڑے دائروں کی شکل میں بنی سڑکوں پر بابا اس کا اشارہ دھکلتے چلے آئیں گے۔

اسے سائیکل چلانا سکھاتے، بیس بول کی پریکٹس کرواتے میرے بابا کو کبھی فکر بھی نہیں ہوئی کہ ان کا اپنا بیٹا کب کہاں سائیکل چلاتے کسی پتھر سے ٹکرا کر اپنی زخمی ہتھیلی لیے بیٹھا ہے۔ ان کے لیے سب کچھ پر نما ہی تھی حالانکہ اس سے چھوٹی عاشری بھی تھی لیکن ان کا سارا التفات پر نما سے شروع ہو کر پر نما ہی پر ختم ہو جایا کرتا تھا۔

”تایا ابو کی چمچی۔“ یہ میں نہیں اس کی اپنی بہنیں

میں اکثر سوچتا ہوں اگر پر نما نہ ہوتی تو میری زندگی کتنی مختلف، کتنی پرسکون ہوتی۔۔۔۔۔ نہ صرف میری اپنے گھر میں زیادہ اہمیت ہوتی بلکہ یہ جو چار سالوں پہ محیط کشت میں نے کاٹا ہے وہ بھی نہ کاٹنا پڑتا بلکہ یہ جو آج میں ایئر پورٹ پہ لاوارثوں کی طرح ٹیکسی کا انتظار کر رہا ہوں۔ یہ بھی اس کی بدولت ہے ورنہ یہاں سے وہاں دکتے چہروں کے ساتھ میرا استقبال کرنے والوں کا ایک ہجوم ہوا کرتا تھا۔

میں تو دانستہ اپنے ماضی پہ مٹی ڈالے رہتا ہوں ابھی اگر ذرا سی گرد بھی جھاڑوں تو آج بھی کسی پارک

شمیتہ فرحان



اسے کہا کرتی تھیں جبکہ میرے خیال میں اس میں
چھوٹی والی بھی کوئی خصوصیت نہیں تھی نہ تو اس میں کبھی
کسی کی شکایت لگانے کی ہمت ہوئی نہ کسی سے جھگڑا
کرنے کی۔

”ویسے اسے شوق کس چیز کا تھا؟“

اپنے بھاری سوٹ کیس کو ٹیکسی کی ڈکی میں فٹ
کر کے فرنٹ سیٹ پر بیٹھ کر دھیان سے سوچنے پر بھی
مجھے اس کا ایک بھی شوق یاد نہ آیا دوسری لڑکیوں کی
طرح نہ تو اسے باتیں کرنے کی ریز تھا نہ ہی شائنگ کا
جنوں..... اشاریٹ سے نکل کر گاڑی شارع قیصل
پر آ گئی۔

”کچھ بھی نہیں بدلا۔“ اپنے سامنے دھوپ
سے چمکتی سڑک کے ایک طرف بنے چائے کے
چھوٹے چھوٹے ہوٹل، دھلے کپڑوں سے لدی
درمیانے درجے کے فلیٹوں کی بالکونیاں دیکھتے۔
میرے منہ سے بے اختیار نکلا۔

”جو ملک کو بدل سکتے ہیں، وہ تو ملک
چھوڑ جاتے ہیں۔“

ادھر عمر ٹیکسی ڈرائیور مجھے اپنی طرح زخم کھایا ہوا
کوئی قسمت کا مارا لگا۔

”کتنے عرصے بعد آئے ہیں میاں؟“
اچانک کل جسم کے بڑے میاں نے شاید میری آنکھوں
میں تیرتی تیشی محسوس کر لی تھی۔

”چار سال بعد۔“ میں سیدھا ہو کے بیٹھ گیا
میرے جواب پر اس کی آنکھوں کے اطراف پر پتلی
گہری موٹی جھریاں مزید نمایاں ہو گئیں مجھے اندازہ
تھا، میرا جواب اسے مطمئن نہ کر سکے گا۔

میں اپنے موبائل سے پو کے کی سم نکال کے
پاکستان کی ڈالنے لگا کاش زندگی کے کچھ سال بھی
موبائل کی طرح نکال کے پھینکے جاسکتے۔ یا کم از کم
ان کی ہسٹری ہی ڈیلیٹ کی جاسکتی۔ چار سال
چار صدیاں اور نجانے کتنی زندگیاں اور سب کچھ اس
بے وقوف لڑکی کی وجہ سے ہوا تھا۔

کوئی انسان بیک وقت ذہین اور بے وقوف
کیسے ہو سکتا ہے؟

☆☆☆

سب لوگوں کو میرے بارے میں غلط فہمی تھی کہ
میں بہت ذہین ہوں..... نہ میں ذہین تھی نہ جینکس
میں صرف محنتی تھی، وہ بھی نہ ہوتی اگر اس دن بابا
رپورٹ کارڈ پہ سائن کرنے سے انکار نہ کر دیتے۔

”جاؤ اپنے تایا ابو سے جا کے سائن
کر واؤ۔“ ماما کے اس قدر درشتی سے کہنے پر مجھے لگا
کہ کہیں میں فیل تو نہیں ہو گئی؟

میل جیسا مہلک لفظ تیسری جماعت کی بچی کے
ذہن پہ بھی ویسی ہی کاری ضرب لگاتا ہے جو بڑے
بڑے پروفیسروں پر.....
”سائن تو کر دیے ہیں وقار نے۔“

تایا ابو کی بات پہ مجھے جھٹکا لگا تھا..... ہائے
کہیں میں غلطی سے ردا کی رپورٹ کارڈ تو نہیں لے
آئی..... بچوں کے بل اچکتے رائیٹنگ میبل پہ دھرے
اپنے عامہ اعمال کو آنکھیں پھاڑ پھاڑ کر دیکھتے جہاں
تصدیق کے بعد سلی ہونی چاہیے تھی وہیں پچیسویں
پوزیشن پہ نگاہ پڑتے ہی اقبال جرم کی سی کیفیت لیے
میرا منہ لنگ گیا۔

”کیا ہوا؟“ تایا ابو نے میرے چہرے پہ
نظر ڈال کر کہا پاس تو ہو گئی ہو۔“

”لیکن فرسٹ سیکنڈ تو نہیں آئی ناں۔“
”تو کیا ہوا۔“ تایا ابو رسائیت سے بولے۔
”اصل چیز تو محنت ہوتی ہے جو تم نے کی اور جو نظر بھی
آ رہی ہے۔ چیتا لیس بچوں میں سے تم نے بیس
بچوں سے بہتر پرفارم کیا ہے اس طرح محنت کرتی رہو
گی تو اگلی مرتبہ اور اچھے نمبر آ جائیں گے۔“

بس اس دن محنت کرنے والی بات دل میں بیٹھ
گئی بلکہ یہ سمجھ لیں کہ محنت کرنے کی تکنیک سمجھ میں آ
گئی۔

محنت کرنا کوئی راکٹ سائنس نہیں ہے بس

اے آپ کو ایک شیڈیول کے مطابق مستقل مزاجی سے عمل کرانا ہوتا ہے۔ چھپوئیں پوزیشن سے اگلے ہی سال میں پانچویں پوزیشن پر پہنچ چکی تھی اور ایف ایس سی میں اے ون گریڈ لینے پر تو تیار ابوسمیت گھر کے تمام افراد میری تیسری کلاس کی چھپوئیں پوزیشن یکسر بھلا چکے تھے۔

لیکن حقیقت کیا تھی اگر میں اپنے بارے میں سچ کہوں تو میں بہت ذہین نہیں تھی۔ مجھے دوسروں کی نسبت بات ذرا دیر سے سمجھ میں آتی تھی مثال کے طور پر شرات کو انجوائے بھی کرتے ہیں اور انہیں شرات کرنے کا پتا بھی ہوتا ہے۔

اول تو مجھے لگتا تھا، مجھے پتا ہی نہیں تھا کہ شرات کیسے کی جاتی ہے اور جو کبھی کسی شرات کا بھولے بسرے خیال آ بھی جاتا تو یہ جو دونوں گھروں میں میری معصومیت، شرافت اور لیاقت وغیرہ کے دن رات ڈنکے پیٹے جاتے تھے۔ وہ مجھے کوئی شرات کرنے دیتے بھلا۔

اب سوچتی ہوں تو اندازہ ہوتا ہے کہ ان دو خاندانوں نے مل کر میرے بچپن کا کتنا ستیاناس مار کے رکھ دیا تھا.....

پری گندے بچوں میں نہیں کھلتی۔

پری یہ تو پری وہ..... ارے یار میں بھی انسان تھی اس فرشتہ بنانے کی مہم میں نہ ہی میں کسی درخت پر کبھی چڑھی..... چڑھتی کیا خاک، اس بچارے عالی گواہ ایک دفعہ درخت پر چڑھتے ہوئے گر کے اپنی کہنی زخمی کر لینے پہ تائی امی نے اتنا ڈانٹا کہ اس کا تو مجھے نہیں پتا البتہ میں کافی دیر تک تھر تھر کانپتی رہی تھی پھر میں نے خاک چڑھنا تھا درخت پر..... اس نام و نہاد اچھی بچی کے لیبل کو بچاتے کتنی آرزوؤں کا گلا کھونٹا پڑا تھا مجھے..... نہ کبھی بارش میں نہائی نہ ہی کپڑے گندے ہوئے۔ ممانخر سے کہتیں۔

”پری کا یونیفارم کبھی گندا نہیں ہوتا نہ کوئی داغ

نہ دھبہ..... اور یہ ردا کتنا گندا یونیفارم کر کے لاتی ہے۔“

میں کھلتی تو یونیفارم گندہ ہوتا ناں۔ بریک میں کوئی بچہ مجھے اپنے ساتھ کھلاتا ہی نہیں تھا، اتنا برا جو کھلتی تھی..... جس ٹیم میں شامل ہوتی۔ وہ ہار جاتی۔ پوری بریک لنچ باکس سنبھالے سیڑھیوں پہ بیٹھے دوسرے بچوں کو کھوکھو اور باسکٹ بال کھیلا دیکھتی رہتی۔ میری دوستی بھی زندگی بھر اپنے ہی جیسے کتابی کپڑوں سے ہوتی رہی تھی۔

مجھے ابھی بھی یاد ہے جس وقت ماما میری شان دار کامیابی کے اعزاز میں دیے جانے والے ڈنکے تیار یوں میں مصروف تھیں۔ مجھے عازمہ کی فکر گھلائے دے رہی تھی۔

عازمہ، زارا آپ کی نندا اور ستارہ پھوپھی کی لاڈلی اکلوتی بیٹی..... اس سے بڑا ارسل میرے ہی کالج میں پڑھتا تھا اگرچہ وہ عمر بھائی کی طرح لائق فائق تو نہیں تھا پر پھر بھی بغیر نفل ہوئے بی کام تک پہنچ ہی گیا تھا لیکن عازمہ۔ اس نے شاید تیسری مرتبہ

خواتین ڈائجسٹ

کی طرف سے بہنوں کے لیے ایک اور ناول

حنا

علامہ خاتون



قیمت --- - 550/- روپے

منگوانے کا پتہ

مکتبہ عمران ڈائجسٹ 37- اردو بازار، کراچی۔

اثر کے پھر دیے تھے اور ان چار سالوں میں اس اللہ کی بندی نے مجال ہے جو کبھی بھولے سے ہی کوئی پاکستانی یا انڈین فلم چھوڑی ہو..... کوئی نیا گانا ہی ریلیز ہونے کے بعد اس کے ہیڈ فون سے محروم رہ گیا ہو۔ باقی رہ گئے انشا گرام فیس بک نیٹ چینک اور موبائل گیمز وغیرہ..... تو ان میں تو دیے ہی ان کا اپنا ایک الگ مقام تھا۔

اتوار کو ڈنر تھا اور ہفتے کی شام عازمہ کو فل میک اپ جیولری سمیت ایک دم ٹپ ٹاپ دیکھ کر میں تو ہکا بکا ہی رہ گئی۔

سونے پہ سہاگہ یہ کہ وہ لاؤنج میں چوڑی مارے ہر ایک کو یہ باور کرانے پہ تلی ہوئی تھی..... کہ بالکل بغیر پڑھے دیے تھے سارے پیرز، ایک ورڈ بھی نہیں پڑھا تھا پھر بھی نجانے کیسے سی گریڈ آ گیا۔ تھوڑا سا اور پڑھ لیتی تو آرام سے ٹاپ کر لیتی۔

اس دن مجھے یقین ہو گیا یا کہ عالی شان بالکل صحیح کہتا ہے عازمہ کے بارے میں کہ، ایک تو بے وقوف اور اوپر سے اپنی بے وقوفیوں پہ نازاں، ان دنوں عالی بھی چھٹیوں پہ آیا ہوا تھا ویسے تو مجھ سے زیادہ ردا کی عازمہ سے دوستی تھی لیکن ردا صاحبہ کی کیوں کہ ڈیڑھ مہینے بعد شادی تھی تو اپنی شادی کے سلسلے کی شاپنگ وغیرہ کی گونا گوں مصروفیات کے باعث انہیں جو بچا کھا وقت میسر آتا۔ وہ حسن کی نگہداشت اور نکھار گئے ٹوٹکوں پہ عمل پیرا ہوتے ہوئے صرف ہو جایا کرتا تھا۔

اور ایسے میں عازمہ کی اعلا درجے کی فضولیات مجھ ہی کو برداشت کرنا پڑتیں اور عازمہ صاحبہ تو عام حالات میں کبھی پٹری پر چلنے کی قائل نہ تھیں مجھ جیسی صابر سامع کی موجودگی میں تو کچھ زیادہ ہی آپے سے باہر ہو جایا کرتیں۔ بیٹھے بٹھائے اسے لگتا کہ جامنی رنگ اسے بہت سوٹ کرتا ہے۔ یا فلائی لب اسٹک کا شیڈ لگانے تو وہ کیا سے کیا بن جاتی ہے اور اگر اس کی کوئی دوست اسے کسی سلیمرنی کسی ایکسٹریس سے ملا دیتی۔ پھر تو قیامت ہی آ جاتی..... میری تو یہ سمجھ میں

نہیں آتا تھا کہ اس کے دماغ میں یہ نادر خیالات آتے کہاں سے ہیں۔

”اس دن تو حد ہی ہو گئی لان میں آئے ہمیں مشکل سے پانچ منٹ گزرے ہوں گے کہ اسے لگا کہ عالی شان اس کے چکر میں بار بار لان کا چکر لگا رہا ہے حالانکہ کہ وہ بابا سے ردا کی مہندی کے فنکشن کی آرگنٹ وغیرہ ڈسکس کر رہا تھا۔“

”سنو، کل مووی کا پروگرام بنائیں..... عالی سے بھی پوچھ لیتے ہیں۔“

مجھے اندازہ ہو گیا کہ یہ آٹا فانا مووی کا پروگرام اسی بندے کی وجہ سے بنایا جا رہا ہے جو بابا کے ساتھ میز کرسیوں کے معاملات میں الجھا ہوا ہے لیکن مزے کی بات یہ ہوئی کہ وہ گیا ہی نہیں۔ اجازت تو خیر مجھے بھی بڑی مشکل سے ملی تھی اور زندگی میں پہلی مرتبہ مجھے ڈانٹ بھی پڑی یعنی کہ میں..... جسے کبھی کسی نے پھولوں کی چھڑی سے بھی نہ چھوا ہو اور تاپا ابو جیسے لوگوں نے تو دیے ہی مجھے ہتھیلی کا چھالا بنا کر رکھا ہوا تھا۔

کتنی دیر تک تو میری سمجھ میں ہی نہ آیا کہ مجھے کیا کرنا چاہیے۔ عالی شان نے ہی گیٹ کھولا تھا اسے دیکھ کر ارسل اور ان دونوں کا کزن ارحم جو ہمارے ساتھ ہی گیا تھا۔ گاڑی سے باہر نکل کے اس سے ملنے لگے۔ ان تینوں کو باتوں میں مصروف دیکھ کر میں عاشی اور فیضی کا ہاتھ پکڑے گیٹ سے اندر داخل ہو گئی۔

”ایک منٹ رکو تم لوگ۔“

روکا تو اس نے غالباً ہم سب کو تھا۔ لیکن عاشی اور فیضی مجھ سے کہیں چھوٹے ہونے کے باوجود نہ صرف اس کے لہجے سے جھلکتے غصہ کو بھانپ چکے تھے بلکہ میرا ہاتھ چھڑا کے اندر کی طرف دوڑ بھی لگا چکے تھے۔

”عازمہ تو خیر ہے ہی بے وقوف مجھے تم نے یہ امید نہیں تھی..... بابا اور چچا جان نے اگر اجازت دے بھی دی تھی تو کیا تم خود بالکل ہی عقل سے پیدل

ہو جو یوں منہ اٹھائے آوارہ گردی کرنے چل دیں۔“
میں تو نہ جانے کب تک آنکھیں پھاڑے منہ
میں کھٹکھٹیاں ڈالے بڑے اہتمام سے اس کی بکواس
سنی رہتی کہ عازمہ نے کوئی دس منٹ بعد انٹری دے
کے نہ صرف اس مفت کے گیان کا ڈراپ سین کیا۔
بلکہ اسے بھی خوب لٹاڑا۔

”بس کرو بھی۔ تم بھی نا بس بے بھاؤ کی سنانا
شروع ہو جاتے ہو..... اب اگر وہ مروت کی ماری
چپ ہے تو تم ہی بس کر دو۔“
وہ میرا بازو دیکھتے ہوئے آگے بڑھتی چلتے چلتے
پھر مڑی۔

”اور ہاں ہم نے بہت انجوائے کیا۔ مودی
کے بعد ہم سی دیو بھی گئے تھے..... اور دوبارہ بھی
جائیں گے۔ تم کر لو جو کرنا ہے ادنیہ.....“
عازمہ تو اپنا غصہ اتار کے لاؤنج میں ہی
ڈھیر ہو گئی جبکہ میں نے بھاگتے سیڑھیاں چڑھنے ہی
میں عافیت سمجھی۔ ایک کھٹے بعد نہادھو کے نماز پڑھ
کے جب میں نیچے آئی تو عازمہ اسی طرح گلیے
پانچوں والی جینز میں پاؤں پھارے کسی گرم بحث
میں الجھی ہوئی تھی۔

قصہ کچھ یوں تھا کہ ردا کی ساس اور تندوں
کو شادی میں پہناؤنیوں کے طور پر جو مانے کپڑے
دینے تھے۔ وہ ردا صاحبہ کے اسٹینڈرڈ کے مطابق نہ
آئے تھے۔

”تو کیا ہوا ماما! آپ دوسرے کپڑے لے
لیں۔“ میں نے اپنی طرف سے مسئلے کا آسان ساحل
پیش کیا۔

”ہاں۔ پیسے درختوں پر لگے ہیں ناں.....
پینتالیس ہزار کے آئے ہیں یہ من جوڑے.....“ ماما
نے صوفے پہ اپنے اور تائی امی کے بچے رکھے کپڑوں
کے ڈھیر پہ ہاتھ مارتے ہوئے بتایا۔

”تو میں کہہ تو رہی ہوں..... ماما یہ آپ کسی
اور کو دے دیں ناں۔ عباد کی پھوپھی یا خالہ وغیرہ
کو..... بہنوں اور امی کے لیے تو کسی اچھے برینڈ کے

کپڑے ہی ہونے چاہئیں ناں۔“
”بس تم خرچا ہی کرانا۔“ عالی شان نے
ردا کو چھیڑا۔

جوابا اس نے بھی دانت پیستے ہوئے کچھ کہا
جو مجھے سنائی نہ دیا۔ میرے سامنے ہی وہ دونوں
صوفے کے برابر کارپٹ پہ گودوں میں کشنز لیے
بیٹھے تھے۔

”ماما کیا عباد بھائی کی طرف سے ہمیں بھی
شادی میں کپڑے ملیں گے؟“
میرے اشتیاق بھرے انداز پہ ماما کا تو منہ بن
گیا جب کہ تائی امی ہنس پڑیں۔

”ارے نہیں بھئی..... یہ لڑکی والوں کو ہی
دینے ہوتے ہیں۔“ زرق برق کپڑوں کو تہہ کرتے
ماما کا موڈ مزید آف ہو گیا۔

”کیوں..... وہ لوگ کیوں نہیں دیں گے
ہمیں..... جب ہم انہیں دے رہے ہیں تو؟“ میں
نے صرف اپنی جنرل نانج کے لیے یہ سوال کیا تھا۔
”تم فکر نہیں کرو۔ تمہاری دفعہ لڑکے والے بھی
تم لوگوں کو کپڑے دیں گے۔“

”ہیں.....؟“ تائی امی کی بات پہ بغیر سوچے
سمجھے جتنی بے ساختگی سے میرے منہ سے لکھتا تھا اگلے
ہی لمحے سب کے چہروں پہ امنڈنی شرارت آمیز
مسکراہٹ مجھے شرمندگی میں جھلا کر گئی۔

عجیب سی خجالت کا شکار ہوتے اپنے سامنے
عالی شان کی برشوق نظروں سے نکا ہیں چراتے مجھے
تھوڑی دیر پہلے والا اس کا غصہ بھی یاد آ گیا۔ اب پتا
نہیں میرے نکا چہرے پہ کچھ ایسے تاثرات تھے یا
ٹپلی پٹپٹ کی کی قسم کہ اسے بھی وہی یاد آیا۔

”چچی جان! آپ کو پتا ہے ان لوگوں نے فل
آوارہ گردن کی ہے آج..... اور یہ لوگ سی دیو بھی
گئے تھے؟“ لیکن اس وقت وہ غصہ میں نہیں تھا۔

”ہاں ناں، اتنا مزا آیا..... لیکن دیکھو۔“
عازمہ اٹھلاتے ہوئے اپنے بازو دیکھنے لگی۔ ”ہم
لوگ کتنے ٹین ہو گئے ہیں نا؟“

ہے۔“ اپنے دفاع میں اب کچھ تو کہنا ہی تھا۔
”بے وقوف لڑکی! تم تو میڈیکل میں ایڈمیشن
لے سکتی تھیں نا۔“

”میں نے تو لیتا تھا میڈیکل میں ایڈمیشن لیکن
سب نے کہا کہ اتنی مشکل فیلڈ ہے۔“

”یہ مشکل و مشکل کیا ہوتا ہے بھئی، یہ سب چیلنجز
انسانوں کے لیے ہی ہوتے ہیں۔“ اسے غصے کے
ساتھ ساتھ میری سوچ پہ بھی شاید افسوس ہوا تھا۔

”تو پہلے بتاتے نا تو میں انٹری ٹیسٹ ہی دے
دیتی۔“ ایسی شدید عزت افزائی کے بعد میں
چھتاوے کے سمندر میں غوطے کھانے لگی تھی۔

”کیا مطلب؟“ وہ دھاڑا تم نے انٹری ٹیسٹ
ہی نہیں دیا؟ حد ہے تم سے بڑی بے وقوف میں نے
آج تک نہیں دیکھی۔ کچھ اپنے بارے میں سوچا بھی
ہے تم نے کہ آگے کیا کرنا ہے۔ کیا کرو گی بی ایس سی
کر کے۔“

”ایم ایس سی یا جو بھی تاپا ابو کہیں۔“ میری مری
مری سی آواز نکلی۔

”کیوں؟“ اس نے چبھتے ہوئے انداز میں
کہا۔ ”زارا آپی اور ردا کی طرح شادی نہیں کرو گی؟“
میرا دل چاہا۔ میں اس کا سر پھاڑ دوں۔

☆☆☆

میرا خیال ہے۔ دوسری مرتبہ وہ اپنے فائل
سمسٹر سے فارغ ہو کر ہی آیا تھا ان دنوں ردا بھی
شادی کے بعد پہلی مرتبہ پاکستان آئی ہوئی تھی اور اس
کی بے تحاشا شاپنگ دیکھ دیکھ کر وہ اکثر اسے
چھیڑتا کہ دو سال پہلے والے کپڑے کیا ہوئے.....
کبھی کہتا۔ تم چچا چچی سے ملنے نہیں صرف شاپنگ
کرنے پاکستان آئی ہو لیکن سب سے زیادہ کام بھی
ردا کے وہی آ رہا تھا۔

ایک دن جب وہ لوگ کسی شاپنگ مال وغیرہ
سے واپسی پہ سامان سے لیدے پھندے واپس آئے
تو عازمہ بھی ان کے ساتھ تھی۔ ردا تو آتے کے ساتھ
ہی اپنے چھوٹو کے میپر اور فیڈر کے جھنجٹ میں

”یہ تو نہیں ہوئی۔“ وہ میری طرف جملہ اچھال
کے اٹھ کھڑا ہوا۔ ”اور آئندہ پرنا کونہ لے کے جانا
اپنے ساتھ۔“ کہتے وہ ٹیبل پہ رکھے جگ سے گلاس
میں پانی اٹھیلنے لگا۔

”کیوں.....؟ پری تو ضرور جائے گی ہمارے
ساتھ۔“

”خبردار۔“ انگلی اٹھا کے تنبیہ کرتے اس نے
گلاس منہ کو لگالیا۔

”ایک دفعہ نہیں ہزار ہزار بار جائے گی، ہے نا
پری؟“

اب میں اس فضول سی بحث میں کس کا ساتھ
دیتی۔

”مجھے نہیں پتا۔“

میں خود جھنجھلا گئی۔ اس کے ساتھ ہی ایک جان
دار سا قہقہہ گونجا۔ میں نے منہ اٹھا کے دیکھا تو وہ
لاؤنج سے نکل رہا تھا۔

☆☆☆

ردا کی شادی پہ عازمہ کی تیاریاں اپنے عروج
پہ تھیں۔ مہندی والے دن عازمہ اور عالی شان کا ایک
ڈانس بھی تھا تو اندھا کیا چاہے دو آنکھیں والا حال
تھا۔ مہندی پر میں نے کوئل اور علی کو بھی انوائٹ کیا
تھا۔ میرے بے چارے دوست بھی میری ہی طرح
بور تھے۔ عازمہ اور دوسری کزنز کے ناچ گانے پہ
بڑے بوڑھوں کی طرح کھڑے تالیاں بجاتے
رہے۔ عازمہ کے خیال کے مطابق اس دن وہ شمع
محفل قسم کی کوئی چیز لگ رہی تھی۔

دوسری مرتبہ مجھے اس سے ڈانٹ بی ایس سی
میں ایڈمیشن لینے کے بعد ڈانٹ پڑی۔

”بی ایس سی ہی میں ایڈمیشن لیتا تھا تو اتنی محنت
کر کے اے دن گریڈ لانے کی کیا ضرورت تھی۔“ وہ
غصہ سے بھڑک رہا تھا۔ ”بڑا تیر مار لو گی نا تم بی ایس
سی گز کے؟ اس کو شاید اسی دن خبر ملی تھی۔ میں نے شکر
کیا کہ وہ پاکستان میں نہیں تھا۔“

”کیوں زارا اپنی اور ردا نے بھی تو بی ایس سی کیا

مصروف ہو گئی اور عازمہ میرے ساتھ ادھر آ گئی۔
 ”عالی کتنا چمنج ہو گیا ہے نا؟“ وہ بڑے اچھے
 موڈ میں بستر پر ڈھیر ہوتے ہوئے بولی۔
 ”اچھا!“ میں چونکہ پورا دن نوٹس بناتی رہی تھی
 تو بیڈ پہ کتابیں اور نوٹ بکس پھیلی پڑی تھیں میں انہیں
 سمیٹنے میں لگ گئی۔

”ذرا اکھڑا اکھڑا سا رہتا تھا ناں پہلے۔ اصل
 میں وہاں انگلینڈ میں پھکی خلیج جیسی لڑکیاں دیکھ دیکھ
 کر اب اسے قدر آئی ہے مشرقی حسن کی۔“
 یا الہی میں تو سنائے میں آ گئی۔

اور کیا؟“ وہ نجانے کس زعم میں بنے لگی۔“ وہ
 گوریاں ہماری طرح اتنی پرکشش تو نہیں ہوتیں۔

ایک ادا سے اپنے تراشیدہ بالوں میں ہاتھ
 پھیرتے مجھے تو خیر وہ مضحکہ خیز ہی لگی۔ فائوڈیشن کی
 موٹی تہوں سے لے عام سے دبے دبے نقوش۔
 سینے اور ٹھکن کے باعث اصل رنگت کی چغلیاں
 نکھاتے جگہ جگہ پڑتے شکاف..... عازمہ تو اس پر
 دل و جان سے فدا تھی لیکن میرا نہیں خیال کہ عالی
 شان اسے کچھ خاص پسند بھی کرتا تھا۔ میری نظر
 عازمہ کے چہرے سے ہوتی اس کے پیچھے ڈرینگ
 ٹیل کے آئینے میں نظر آتے اپنے عکس پہ بڑی بے
 داغ اجلی، دکتی رنگت بیچ کی مانگ نکالے گھر تک
 آتے رہتے چمکیلے بال..... آف وائٹ بیڈ کراؤن
 سے ٹیک لگائے آپ مجھے اپنا آپ کی شہزادی سے کم
 نہ لگا..... پتا نہیں کیوں مجھے خیال آیا کہ جس طرح وہ
 عازمہ کو انور کرتا ہے۔ کیا مجھے جھی انور کر سکتا ہے۔

☆☆☆

اس سے اگلے دن کی بات ہے میں اور عازمہ
 نانا میں بیٹھے چائے پی رہے تھے جب عازمہ نے
 مجھے اشارہ کیا کہ ہیرا آ رہا ہے۔

”تمہارے تایا ابو جان فرما رہے ہیں کہ جاؤ
 دیکھو، کہیں ہماری پری ہوا میں تو نہیں اڑ گئی..... اسے
 پکڑ کر لاؤ۔“

بڑے اچھے موڈ میں کہتے ہوئے وہ کرسی

گھسیٹ کر ہمارے ساتھ ہی بیٹھ گیا۔ عازمہ تو اسے
 دیکھتے ہی شروع ہو گئی۔

”پار اتنا بور ہو رہے ہیں۔ چلو کہیں باہر نکلتے
 ہیں۔ کافی پی کر آتے ہیں۔“
 ”کہاں جانا ہے؟“ میری طرف دیکھتے اس
 نے پوچھا۔

”آپ لوگ جائیں۔ میں ذرا تایا ابو کے پاس
 سے ہواؤں۔“
 ”بیٹھ جاؤ لڑکی! ابھی تو بابا آفس سے بھی نہیں
 آئے۔“

اس نے مجھ سے کہا اور پھر وہ جب تک بیٹھا رہا
 مجھے لگا جیسے مجھ ہی سے باتیں کرتا رہا تھا۔ مغرب کی
 اذان پہ جب میں اٹھی تو وہ پھر بولا۔

”بیٹھو نا، تم کہاں جا رہی ہو۔“
 ”نہیں، وہ نماز کا ٹائم نہ نکل جائے۔“ میں
 دوپٹا دوپٹا ٹھیک کرنے لگی۔

”چلو، پھر ہم بھی نماز پڑھ لیتے ہیں۔“ کہتا ہوا
 وہ بھی اٹھ گیا۔

☆☆☆

عازمہ تقریباً ایک ہفتہ رہی تھی ہمارے گھر
 جس دن عازمہ نے جانا تھا۔ اس دن تایا ابو کے
 کمرے کا دروازہ بند کرتے مجھے وہ سامنے سے آتا
 دکھائی دیا۔

”چلو جلدی سے نیچے آ جاؤ۔ عازمہ کو چھوڑنے
 جانا ہے۔“ وہ مجھ سے کہتا تیزی سے سڑھیاں اتر
 گیا۔ میں فوراً اپنے کمرے کی طرف بھاگی۔ جلدی
 جلدی بالوں میں برش کیا اور سڑھیاں پھلانگتے نیچے
 اتر رہی تھی کہ آخری سیڑھی پہ پڑتا پاؤں ہوا میں معلق
 ہی رہ گیا..... ردا کسی تھانے دار کی طرح راستہ روکے
 کھڑی تھی۔

”یہ اتنی تیار شیار ہو کر کہاں جا رہی ہو۔“ اس کی
 عقابی نگاہوں سے میری لائٹ پنک کلر کی لپ اسٹک
 بھی نہ چھپ سکی تھی۔

”عازمہ کو چھوڑنے میرے ساتھ جا رہی ہے۔“

چلو رنما جلدی....." وہ عجلت بھرے انداز میں کہہ کر باہر نکلنے لگا۔

"تو عازمہ کو چھوڑنے تم جاؤ..... اس کا کیا کام۔ ویسے بھی مجھے پری سے کچھ کام ہے۔"

"صوفیہ یہ پڑے شاپنگ بیگز کو بڑے مصروف سے انداز میں الٹ پلٹ کرتے اس نے کہا۔

"اتنے دنوں سے تو تمہیں اس سے کوئی کام نہیں پڑا۔ آج اچانک کون سا کام یاد آ گیا؟ چلو پری۔ آدھے گھنٹے میں واپس آ جائیں گے۔"

"تم اوپر چلو۔ تمہیں ماما بلا رہی ہیں۔"

ردا نے مجھے گھورا اور عالی شان نے ردا کو..... اس کو یوں غصے میں جھنجھلاتے دیکھ کر مجھے ہنسی آنے لگی جسے میں مشکل سے کنٹرول کر رہی تھی۔

"تمہیں بڑی ہنسی آرہی ہے۔" اس کو نہ جانے کس بات پر اتنا غصہ آیا اور میں ویسے ہی ہنستی..... بھاگتی ہوئی اوپر آ گئی۔ امی نماز پڑھ رہی تھیں بلکہ شاید پڑھ چکی تھیں میں عادتاً ان کی جائے نماز کے پاس بیٹھنے کے آگے کو جھک گئی جس وقت ماما مجھ پر پھونک رہی تھیں۔ دھڑ سے دروازہ کھول کے ردا اندر آئی۔

"ماما! یہ جو بڑی معصوم بنی پھرتی ہے نا بڑی گھنی میسنی ہے یہ..... آپ آرام سے بلکہ اطمینان سے مائی امی کو ہاں کر دیں۔"

اور میرے تو فرشتوں کو بھی علم نہیں تھا کہ کوئی اس قسم کی بات چل رہی ہے، مجھے ہمیشہ لگتا تھا کہ وہ جتنا خود سر اور خود پسند ہے۔ اپنے لیے بھی ایسی ہی لڑکی پسند کرے گا یا شاید پسند بھی کر چکا ہو گا ویسے تو انکار کی کوئی وجہ بھی نہ تھی لیکن اتنی جلدی یہ سب ہو جائے گا یہ میں نے بھی سوچا نہ تھا۔

اول تو مجھے فضول میں ادائیں دکھانے والی لڑکیاں ویسے ہی توجہ کی ماری لگتی تھیں۔

جس طرح سے سلسلہ چل رہا تھا بات کی ہونے کے بعد بھی اسی طرح چلتا رہا البتہ کبھی کبھی کوئی

اڑتی پڑتی خبر مجھ تک پہنچ جاتی جیسے کہ عالی شان کہتا ہے منگنی لان کے بجائے کسی ہوٹل میں ہونی چاہیے یا منگنی کے بجائے ڈائریکٹ نکاح ہونا چاہیے۔ وغیرہ وغیرہ۔

ردا تو ویسے ہی آئی ہوئی تھی اور منگنی میں شرکت کے لیے زارا آئی بھی اس دن شام کی فلائٹ سے اسلام آباد سے پہنچ رہی تھیں۔

میں لان میں ہرگز قدم نہ رکھتی اگر مجھے اندازہ ہوتا کہ وہ صاحب یہاں موجود ہیں..... گیٹ کی جانب نے تلے قدموں سے بڑھتے شخص کو دیکھ کر میرا دل چاہا، میں بھاگ کر جاؤں اور اس کا ہاتھ پکڑ کے اس کے گرد گول گول بچوں کی طرح گھوم کر اسے چونکا دوں۔ اپنی ہی سوچوں پہ ہنستے، نئے نئے بلیے جذبوں کا لطیف سا بوجھ اٹھائے میں لان کے پچھلی طرف نکل گئی۔

پتلی سی گیلری کے سرے پر رشیدہ بوا کپڑے دھونے کے بعد گیلے کپڑے سے واشنگ مشین کو چکا رہی تھیں، میں ادھر ہی بیٹھ رہیوں پہ بیٹھ گئی۔ ابھی تک عازمہ سے میری کوئی بات نہیں ہوئی تھی۔ اتنی جلدی یہ سب ہوا تھا کہ مجھے اپنے اور عالی شان کے بارے میں ہی سوچنے کا وقت نہ ملا تھا۔ میں عازمہ کے بارے میں کیا سوچتی شاید عازمہ جیسے لوگوں کی قسمت میں ایسے ہی حقیقت کا آئینہ دیکھنا لکھا ہوتا ہے

بیٹھ رہیوں کے ساتھ بنی کیاری کی گھاس توڑتے میرے سوچوں پر عازمہ سوار ہو گئی ویسے تو اس کو خود اپنے بارے میں اندازہ ہونا چاہیے تھا۔ اب اگر وہ عالی شان کی کھلم کھلا برہمی کو بھی محبوب کی ادا سمجھے تو اس میں میرا کیا قصور..... اور ویسے بھی میں کہہ دوں گی، مائی امی نے رشتہ مانگا۔ مجھے تو خود بعد میں چلا۔

"پر نما!" کیاری کی ساری گھاس اکھڑتے پہلے میرے ہاتھ جھٹکے سے رکے پھر میں ہڑبڑا کے گھڑی ہوئی۔

"کوئی پریشانی ہے تمہیں؟" وہ بہت سنجیدگی

سے پوچھ رہا تھا جسے میں نے ابھی ایک منٹ پہلے خود اپنی آنکھوں سے اپنی نئی گاڑی میں گیٹ سے باہر نکلتے دیکھا تھا، کہیں مجھے ہر جگہ عالی تو نہیں نظر آنے لگ گیا۔“

”کیا ہوا؟“ اس نے پریشان ہوتے میری پھٹی آنکھوں والی ہونٹ شکل کو دیکھا۔
”کک، کچھ نہیں۔“

”چلو پھر زارا آپنی کو ایر پورٹ لینے جا رہا ہوں۔ تم بھی آ جاؤ۔“

اتنے سرسری سے انداز میں اپنے ساتھ لے جانے کی فراخ دلانہ پیش کش پہ میں اگر کسی ناگہانی آفت کی طرح نازل ہوئی ڈھیروں شرم پہ قابو پا بھی لیتی تو ردا کے طعنوں سے پھر بھی ماری جاتی۔

”اصل میں مجھے، مجھے کافی کام ہے گھر پہ.....“
دفعتا اس کی نگاہوں کی زد میں میرے منہ سے بھرے دونوں ہاتھ آ گئے جنہیں میں مارے خفت کے جھاڑ بھی نہ سکی اور پھر کچھ کہے سے بغیر ہمیشہ کی طرح ناک کی سیدھ میں چلتے ہوئے اندر لاؤنج کی سیڑھیوں کی ریلنگ کو تھام کر ہی میں نے دم لیا کچھ مزید منٹ دل کے دھڑ دھڑاتے شور کے کم ہونے میں لگے تب کہیں میں سیڑھیاں چڑھنے کے قابل ہوئی اور بے شمار پچھتاؤں کی فہرست میں جو یاسیت کا دورہ پڑنے پہ کوڑے مارنے آ جاتے ہیں۔ اس دن کا انکار بھی شامل ہے۔

☆☆☆

جب امی جان نے پر نما کے بارے میں پوچھا تو نہ جانے کتنے دن تو میرا سر چکراتا رہا تھا..... اتنا مشکل فیصلہ تو نہیں ہونا چاہیے تھا۔ میرے ذہن میں اپنے لیے ہمیشہ ایک سبھی ہوئی، پر اعتماد اور میچور لڑکی کا خاکہ ابھرتا تھا جو مشکل پڑنے پہ رونے دھونے کے بجائے دوستوں کی طرح مسئلے کو حل کرنے کی کوشش کرے جس کے ساتھ وقت گزرنے کا پتا نہ چلے کچھ ڈسکس کرو تو مزہ آ جائے..... صم بکم قسم کی لڑکیاں ہو سکتا ہے اور مردوں کو اپیل کرتی ہوں مجھے نہیں۔

مجھے پتا تھا۔ میں پر نما کے ساتھ خوش نہیں رہ پاؤں گا جس لڑکی کے پاس دو باتوں کے بعد کوئی تیسری بات نہ ہو کرنے کے لیے..... پتا نہیں اتنی کتابیں جو وہ پڑھتی تھی، دماغ کے بجائے شاید اس کی آنتوں میں چلی جاتی تھیں؟

لیکن سب سے منحوس بات یہ ہوئی کہ..... مجھ سے انکار ہی نہیں ہو پا رہا تھا۔ اور اس سے بھی گھٹیا یہ بات کہ میں چھپھوروں کی طرح اس کے آگے پیچھے پھرنے لگا تھا۔ شاید صارم ٹھیک ہی کہتا تھا کہ خوب صورتی اور بے وقوفی ایک جان لیوا امتزاج ہے۔ معصومیت حسن کو دو آتشہ کر دیتی ہے..... اس پہ طرہ یہ کہ اس کی لا تعلقی اور بیگانگی میں رنی برابر بھی فرق نہ آیا تھا۔

جس شان نیازی سے وہ بابا کے بیڈ پہ جڑھ کے کوئی کتاب پڑھتی یا لوڈو وغیرہ کھیلتی تھی، وہ سب اسی طرح جاری و ساری تھا۔

ایک دن تو ردا نے اسے ٹوک بھی دیا۔ میں اور ردا بابا سے کچھ پوچھنے ایک ساتھ کمرے میں داخل ہوئے تھے۔ بابا آئی پیڈ پہ خبریں کھولے بیڈ پہ بیٹھے تھے اور وہ سامنے کی دیوار پہ لگی بک فیلف میں سے شاید کوئی کتاب ڈھونڈ رہی تھی۔ جب ردا نے اس سے کہا۔

”اب تم کم کم یہاں آیا کرو کیوں کہ کچھ عرصے بعد تو تمہیں ہمیشہ کے لیے ہی یہاں آ جانا ہے۔“

اس بات پر بجائے شرمانے یا کچھ کہنے کے وہ کتابیں اٹھائے بالکنی میں نکل گئی۔

بابا کی طرح بابا کے کمرے کی بالکنی بھی اس کی پرارنی میں شامل تھی اور نجانے کیوں اس وقت مجھے اس کی وہ لا تعلقی اور دھونس مجھے بری نہ لگی۔

میں جانتا تھا کہ وہ بالکنی میں موجود اپنی مخصوص جگہ پہ کرسی پہ دونوں پاؤں رکھے کتابیں کھنگالے گی۔ کیا اب بھی وہ اتنی ہی دھونس سے ہمارے پورشن میں آتی ہوگی۔ ٹیکسی سفید گیٹ کے آگے رک چکی تھی اور گیٹ کے اوپر سے نظر آتی بابا کے کمرے کی

وہی بالکنی میری نظروں کے سامنے تھی۔

”اسی بات کا ہے تو ڈر ہے ڈیر مام! شادی کر کے میں اپنے ہی گھر میں گھر داماد نہ بن جاؤں.....“

کمرے کی دیواریں جیسے چیخ چیخ کر اگلنے لگی تھیں۔ گاڑی سے نکلتی پر نما پر نظر پڑتے ہی جیسے دل کسی نے مٹھی میں لے لیا۔ اس بے وقوف لڑکی نے میری زندگی تو برباد کی ہی تھی۔ اپنی زندگی کو بھی تماشا بنایا ہوا تھا۔ میرے جانے کے بعد یہ اس کی تیسری جگہ بات چل رہی تھی اور ابھی تک شادی کے کوئی آثار نظر نہیں آرہے تھے۔

چار سال پہلے میں اپنی اسی چمچاتی نئی گاڑی میں زارا آپی کو ایئر پورٹ لگنے گیا تھا۔ ان کو لے کر گھر آ رہا تھا کہ آدھے راستے میں انہیں پہلے اپنے سرال جانے کا خیال آیا۔ وہاں ستارہ پھپھو کے گھر جا کے پتا چلا۔ ارسل بھی دبئی سے رات ہی پہنچا ہے۔ زارا آپی تو ڈرائیونگ روم ہی میں اپنے تحفے تحائف کھول کر بیٹھ گئیں۔ میں چائے کا کپ اٹھائے ارسل کے ساتھ اس کے کمرے میں آ گیا۔

”خوش ہو.....؟“ ارسل نے مجھ سے پوچھا۔

”ظاہر ہے۔“ میں ہنسا۔

”اور برنما.....؟“

”پہلے کسی کو اس کی سمجھ آئی ہے جواب آئے گی؟“ بات مذاق میں اڑاتے میں نے راکنگ چیئر پہ جھولنا شروع کر دیا۔

”تم پر نما کو پسند کرتے ہو؟“

”نا پسند کرنے کی کوئی وجہ نہیں۔“ میں جھولتا رہا۔

”اور وہ..... کیا وہ تمہیں پسند کرتی ہے؟“

”کر لے گی۔“ ان دنوں میں بات بات پہ ہنستا تھا۔

”تم سے ایک بات کروں، تم انگلینڈ سے پڑھ کے آئے ہو روشن خیال ہو۔ تمہاری جگہ کوئی اور ہوتا تو میں شاید کبھی یہ بات نہ کرتا۔ تمہیں معلوم ہے نا۔ پر نما نے میرے ہی کالج سے پڑھا ہے۔ اس کی اپنی کلاس

میرے پاس آنے پہ جو سر پرانز ملتا تھا وہ چار مہینے پہلے میرے آنے پہ سب کو مل چکا تھا۔ ممد ایرنگ گلے لگائے روئی رہیں۔ چچا چچی تو پہلے بھی ناراض نہیں تھے۔ ہلکی سی اجنبیت جو مجھے ملتے ہوئے محسوس ہوئی تھی۔ وہ لمحوں میں ہوا ہو گئی۔ ناراض تو صرف عاشق تھی۔ جو مجھے ہزار مرتبہ سنا بھی چکی تھی کہ میں آپ سے کبھی بات نہیں کروں گی اور سب سے زیادہ باتیں بھی وہی کر رہی تھی۔

جب تک میں بابا کے پاس بیٹھا رہا۔ چائے، کافی، سینڈویچز کچھ نہ کچھ بنا کر لاتی رہی۔ بابا سوچے تھے۔ میں بھی آرام کرنے کی غرض سے اٹھ گیا کمرے سے نکلنے سے پہلے کھڑکیوں کے پردے برابر کرتے میری نظر گیٹ سے داخل ہوتی بلیک ہنڈا کٹی پہ پڑی۔ کچھ چیزیں قسمت میں شامل ہوتے ہوئے بھی ساتھ نہیں نبھاتیں۔

جس طرح بابا باپ ہوتے ہوئے بھی میرا ساتھ نہ دے سکے تھے۔ ان کی دی ہوئی گاڑی بھی میرے استعمال میں نہیں آسکی تھی ویسے تو آج تک مجھے یہ بات بھی سمجھ میں نہیں آئی تھی کہ بابا نے گاڑی مجھے کیمبرج سے کمپیوٹر انجینئرنگ کی ڈگری لینے پر دی تھی یا..... پر نما کے لیے رضامند ہونے پر.....؟

کیونکہ میرے پاس ہونے سے زیادہ تو وہ اپنی بچہ جی کے لیے میرے رضامند ہونے پر خوش ہوئے تھے۔ اپنی گیلی آنکھوں کو صاف کرتے مجھے بار بار گلے لگاتے۔

”بابا! آپ ایسے ہی اتنا خوش ہو رہے ہیں۔ پہلے چچا جان سے تو پوچھ لیں کیا پتا وہ ہی انکار نہ کر دیں۔“ اس ایموشنل فیز سے نکالنے کی خاطر میں نے انہیں چھیڑا۔

”ارے اس احمق کو کیا پتا۔ میری بیٹی تمہارے ساتھ کتنا خوش رہے گی۔“

”صحیح کہہ رہے ہیں تمہارے ابا۔ وقار بھائی سے زیادہ تو وہ تمہارے بابا کی بیٹی ہے۔“

کے ایک لڑکے سے دوستی تھی بلکہ شاید ابھی بھی ہو۔“
”تو اس سے کیا فرق پڑتا ہے؟“ راکنگ چیئر
رک گئی۔

”ہاں تم صحیح کہہ رہے ہو..... لیکن ایک ایسی
لڑکی جو کسی سے بھی زیادہ فری نہ ہوا اتنی ریزروڈ سی
ہو..... میں اس کا کزن تھا اور چار سالوں میں اس
نے پورے چار جملے تک مجھ سے نہ بولے تھے۔ ایسی
لڑکی کا کسی لڑکے سے فری ہونا کچھ عجیب سا لگتا ہے۔
دوستی بھی اتنی کہ میڈیکل کالج میں ایڈمیشن ہو جانے
کے بعد بھی وہ پر نما سے ملنے ہمارے کالج آتا تھا۔“
”ایسی بات تھی تو وہ راضی کیوں ہوئی؟“ میں
غصہ ضبط کرتا کھڑا ہو گیا۔

راضی تو وہ بڑے ماموں کے کہنے پر بی ایس سی
میں ایڈمیشن لینے پر بھی ہو گئی تھی۔

تم زارا بھابی سے پوچھو پھر بعد میں کتنے
مہینوں تک پچھتاتی رہی تھی لیکن یہ میڈیکل میں
ایڈمیشن نہیں عالی..... پوری زندگی کا مسئلہ ہے۔“

”تو تم کیا چاہتے ہو۔“ میرا دماغ گھوم گیا تھا۔

”میں نے اسی لیے تم سے یہ بات شیئر کی ہے

عالی! تم خود پر نما سے بات کرو۔ دوستوں کی طرح وہ

بہت معصوم لڑکی ہے۔ اسے ایک موقع دو اپنا ہم

سفر منتخب کرنے کا۔ کیا پتا وہ بڑے ماموں کے احترام

میں کچھ بول ہی نہ سکی ہو..... تمہیں پتا ہے، بڑے

ماموں کسی کی نہیں سنتے۔ ہر ایک پر اپنی مرضی ٹھونس

دیتے ہیں۔ زارا بھابی اور عمر بھائی کی دفعہ انہوں

نے امی اور وقار چاچا سے رائے نہیں لی تھی۔ انہیں حکم

دیا تھا۔ بڑی ممائی تو امی سے یہ بھی کہہ رہی تھیں کہ

اگر عالی پر نما سے شادی سے انکار کر دیتا تو قیامت

آ جاتی..... اصل میں بڑے ماموں، وقار ماموں کی

ساری بیٹیوں کو اپنی ذمہ داری سمجھتے ہیں اور اوپر سے

یہ بھی چاہتے ہیں کہ پورا خاندان جڑ کر رہے۔“

پانچ یا دس منٹ کی بات چیت میرا سارا سکون

غارت کر چکی تھی۔ ابھی شاید پچھلے مہینے کی بات تھی

جب بابا نے مجھ سے کہا کہ پر نما کو ڈاؤ میڈیکل کالج

چھوڑ آؤ اس کو کوئی سیمینار اینڈ کرنا ہے۔

ایک دفعہ عاشی نے بھی بتایا تھا کہ آئی نے کالج

کی چھٹیوں میں سول ہسپتال کے کسی فری کمپ میں

بطور والیونٹیر کام کیا ہے۔ میں اور میری سوچیں

نجانے کتنے کتنے سڑکوں پہ ماری ماری پھرتی رہیں۔

اگلے دن بڑی مشکل سے میں نے اپنے آپ

کو اس سے بات کرنے کے لیے آمادہ کیا۔ بابا ٹیبل

پہ کمپیوٹر کھولے اپنے آفس کا کوئی کوئی کام کر رہے

تھے۔ میرے کمرے میں داخل ہوتے ہی کافی کاگ

ہاتھ میں پکڑے بابا کو بڑے جوش و خروش سے کچھ

سناتے سناتے وہ ایک دم سے چپ ہوئی۔

”آپ کی لاڈلی سے کچھ بات کر سکتا ہوں۔“

میری اتنی سنجیدہ سی بات پر بابا کے چہرے پہ بے

ساختہ مسکراہٹ پھیل گئی۔

”نہیں بھئی۔ کوئی ڈیل کرو۔ تب ہماری بیٹی

کے چند قیمتی لمحے مل سکیں گے۔ بتاؤ آج پی سی میں ڈنر

کراتے ہو؟“

میں نے شاذ و نادر ہی بابا کو اتنی ترنگ میں

دیکھا تھا۔ بابا کا وہ شرارتی سا موڈ میرے ضمیر پہ کسی

پہاڑ جتنا وزن ڈالے آج بھی مجھے بے چین کر دیتا

ہے۔

ان چند لمحوں کی گفتگو میں وہ جو بیڈ پہ چڑھ کے

بیٹھی تھی اور شاید کسی فیصلے کی منتظر بھی تھی۔ اس نے بابا

کو حیرت سے تنکے کے سوا کچھ نہیں کیا تھا۔

”جاؤ گڑیا، دیکھو کیا کہہ رہا ہے۔ پی سی سے کم

پر راضی نہ ہونا۔“

اور حکم ملتے ہی کسی چابی سے چلنے والی گڑیا کی

مانند وہ کافی کاگ ہاتھ میں تھامے بیڈ سے اتر کے

میرے ساتھ چلنے لگی۔

”بیٹھو، مجھے تم سے کچھ ضروری بات کرنی

ہے۔“

مجھے خود اپنی آواز عجیب سی لگی۔ میرے اور اس

کے درمیان جو ہمیشہ سے ایک اجنبیت تھی۔ وہ مجھے

پہلی مرتبہ کچھ زیادہ ہی محسوس ہوئی۔ اپنا کپ میز پہ

رکھ کے وہ ٹوسیدہ صوفے پر بیٹھ گئی۔

”پر نما! تم مجھ سے شادی کے لیے خود اپنی خوشی سے راضی ہوئی ہو یا بابا کے کہنے پر تم نے ہاں کی ہے؟“

کمرے کی کھڑکی سے باہر دیکھتے بڑے بچے تلے انداز میں کسی تمہید کے بغیر میں نے اس سے سوال کیا۔

”آپ یہ کیوں پوچھ رہے ہیں؟“ میرے سوال پر شاید وہ پریشان ہوئی تھی۔

”اس لیے پر نما کہ نہ تمہیں لڑکوں کی کمی ہے نہ مجھے لڑکیوں کی اور میرا خیال ہے کہ اگر تمہاری رضا مندی اس رشتے میں شامل نہیں ہے اور تم نے کسی پریش میں آ کر ہاں کی ہے تو میں تمہیں بتانا چاہتا ہوں کہ اس صورت میں میرے لیے اس رشتے کو ختم کر دینا نبھانے سے زیادہ آسان ہے۔“

”آپ نے اس رشتے کے لیے کیوں ہاں کی.....؟ میں بھی تو کہہ سکتی ہوں کہ آپ تایا ابو کی خوشی کی خاطر رضا مند ہوئے ہیں۔ تو پھر.....؟“

”لہجے میں مجھے ہلکی سی جھین محسوس ہوئی۔“

”ہاں، تو اس میں غلط کچھ بھی نہیں ہے میں بابا کو خوش دیکھنا چاہتا تھا۔ میرے لیے بابا نے تمہیں پسند کیا۔ اس پر مجھے کوئی اعتراض نہیں۔ لیکن مجھے یہ جاننے کا بھی حق ہے کہ کہیں میرے ہونے والی بیوی کسی اور کو تو پسند نہیں کرتی اور اگر ایسا ہے تو میں فوراً اس رشتے کو ختم کرنا چاہتا ہوں۔“

”آپ میری بات کیوں کر رہے ہیں..... اگر آپ کو یہ رشتہ پسند نہیں تھا تو آپ نے تایا ابو کی خاطر کیوں ہاں کی؟“ وہ غصے میں کھڑی ہو گئی۔

”میں تو برداشت کر لوں گی۔ کیا تایا، ابو، ماما، بابا..... وہ لوگ برداشت کر پائیں گے۔ آپ کو یہ بات پہلے کرنی چاہیے تھی۔“

”کیوں اب کیوں نہیں یہ بات کر سکتا۔ ابھی صرف بات طے ہوئی ہے کوئی شادی تو نہیں ہوئی۔“

”کیا چاہتے ہیں آپ، آپ چاہتے ہیں کہ

میں اس رشتے سے انکار کر دوں اور آپ کا راستہ آسان ہو جائے اور آپ اپنی پسند کی شادی کر لیں۔ آپ خود تایا ابو کو انکار نہیں سکے۔ کیونکہ انکار میں کروں یا آپ۔ دکھ تو تایا ابو کو ہی ہو گا ناں۔“

وہ روئی ہوئی کمرے سے نکل گئی۔ مجھے اندازہ نہیں تھا کہ وہ ایک سیدھی اور صحیح بات پہ ملکہ جذبات بن کے رونے لگ جائے گی بابا کے بے جالا ڈ پیار نے اسے بالکل چھوٹی موٹی بنا کے رکھ دیا تھا اس میں نہ اپنے لیے فیصلہ کرنے کی ہمت تھی نہ دماغ۔

وہ صرف خوب صورت تھی اپنے نام کی طرح..... بغیر ذہانت کے خوب صورتی جیسے پھول بغیر خوشبو کے۔ اتنے لو آئی کیوں لڑکی کے ساتھ میرا گزارا دیے بھی نہیں ہو سکتا تھا اور ٹھیک دس منٹ بعد میں ماما کو بیٹھا منار ہا تھا۔

”امی میں نے بہت سوچا ہے پر نما اور میں..... ہم دونوں بہت ڈفرنٹ ہیں..... بہت الگ ہیں ایک دوسرے سے، میں اس کے ساتھ خوش نہیں رہ سکتا، آپ پلیز بابا سے بات کریں۔ بات سنبھال لیں۔“

میرے منہ میں جو آیا میں بولتا چلا گیا۔

بابا نے ہمیشہ کی طرح نہ مجھ سے کچھ کہا نہ مجھے اپنی صفائی میں کچھ کہنے کا موقع دیا..... اس کے بعد کے دو دن پورے گھرنے سوگ کے عالم میں اور میں نے مجرموں کی طرح کاٹے تھے۔ انگلینڈ میں سیٹل ہونا میرے لیے مسئلہ نہ تھا۔ جاب کی آفرز تو مجھے لاسٹ سمسٹر میں ہی آنا شروع ہو گئی تھیں۔ مجھے دکھ صرف اس بات کا تھا کہ بابا نے مجھے ایک مرتبہ بھی نہیں روکا..... ڈیپارچر لاؤنج میں بیٹھا میں اپنی قسمت کو رو رہا تھا تو ارسل کی کال آئی۔

”یار! تم عجیب انسان ہو میں نے تمہیں پر نما سے بات کرنے کے لیے کہا تھا نہ کہ رشتے ہی سے انکار کرنے کے لیے۔“

اس کے یوں خواہ مخواہ برسنے پر میں شاید فون ہی کاٹ دیتا لیکن اس کی اگلی بات سن کر کہ بابا نے ستارہ پھوپھو سے اب پر نما کے لیے اس کی بات کی

ہے۔ میرا دل چاہا کہ میں اپنا سر پیٹ لوں۔

”میں نے تمہیں بتایا بھی تھا کہ بڑے ماموں وقار ماموں کی ان چاروں صاحبزادیوں کو اپنی ہی ذمہ داری سمجھتے ہیں۔ اوپر سے وہ یہ بھی چاہتے ہیں کہ یہ چاروں لڑکیاں خاندان ہی میں کہیں فٹ ہو جائیں میں تو پہلے ہی ردا سے بال بال بچا تھا کہ وہ آٹھ مہینے بڑی تھی۔ ان کا تو بس نہیں چلتا ورنہ وہ تو شاید آٹھ سال چھوٹی عاشری سے میری بات پکی کر دیں۔ اوپر سے تم نے انکار کر کے ان کے حساب سے پر نما کو تو پرفیکٹ میچ ہی بنا دیا۔۔۔۔۔ یار ایک تو میں فی الحال شادی کرنا نہیں چاہتا اور میں، میں آل ریڈی کمینڈ ہوں یار! مجھے پھنسا کے خود تو تم مزے سے اس جنجال پورہ سے نکل گئے۔“

”دیکھو ارسل! میں نے جو صحیح سمجھا وہ کیا۔ تمہیں جو ٹھیک لگے۔ تم وہ کرو۔“

اس کی کہیں اور بات طے ہوئی اور ایک سال کے اندر اندر ختم بھی ہو گئی پھر دو ڈھائی سال تک مکمل خاموش رہی۔ سننے میں آیا کہ اس نے دوبارہ سے پڑھائی شروع کر دی ہے۔

تین سال بعد جب اس کی دوسری جگہ بھی بات نہ بن پائی اور امی نے مجھے دوبارہ سے پر نما کے لیے راضی کرنا چاہا تو میں صحیح معنوں میں غصے سے پاگل ہو گیا اور مجھے یہ بات بھی سمجھ میں آ گئی تھی کہ جب تک پر نما زندہ ہے یا کسی ٹھکانے پہ لگ نہیں جاتی میرے لیے پاکستان جانا خطرے سے خالی نہیں۔

لیکن نہ تو قسمت کے آگے کسی کی چلی ہے اور نہ ہی خونی رشتوں میں ناراضیاں تاحیات رہتی ہیں۔

اس بات کے دو ہفتے بعد ہی بابا کے ہارٹ ایک کی خبر سن کے میں بھاگم بھاگ پاکستان پہنچا۔ ان کے بستر کی پٹی سے لگا بیٹھا خود کو ملامت کر رہا تھا۔ میں جو سمجھتا تھا کہ اپنے گھر والوں سے جدا ہو کر صرف میں ہی خسارے میں رہا ہوں کیونکہ وہ اولاد جو آنکھوں کی ٹھنڈک اور دل کا سکون ہوتی ہے وہ تو ان کے پاس بھی لیکن بابا کو دیکھ کر میرا دل کٹ کے رہ

گیا۔

وہ برسوں کے بیمار اور اپنی عمر سے کہیں زیادہ بوڑھے لگ رہے تھے۔ ہسپتال سے گھر آ کر بھی شاید دوائیوں کے زیر اثر تھے یا کمزوری کا اتنا غلبہ تھا کہ بغیر سہارے کے بیٹھنا بھی ان کے لیے ناممکن تھا میرے اتنے ایکٹیو، اتنے ہنڈسم با با وقت سے پہلے ڈھل چکے تھے۔

صرف چار سالوں میں ان کا وہ رعب، وہ دم ختم سب ختم ہو گیا تھا۔ تب ہی میں نے مستقل طور پہ پاکستان آنے کا فیصلہ کر لیا۔ اس وقت تو مجھ میں بابا کی کوئی بات رد کرنے کی ہمت ہی نہیں تھی بلکہ شاید ان کے کہنے سے پہلے ہی میں پر نما کے لیے خود ہی راضی بھی ہو جاتا اگر جو اس دن اس کی وہ فضول بکواس نہ سن لیتا۔

میں باتھ روم سے نکل رہا تھا جب مجھے لگا پر نما بابا کے پاس بیٹھی ہے۔ اسے شاید میرے وہاں ہونے کا علم نہیں تھا۔

”بابا! میری بات ہوئی ہے عالی شان سے۔۔۔۔۔ وہ دوبارہ سے مجھ سے رشتہ جوڑ چاہتا ہے۔“

یا الہی میں سناٹے میں آ گیا۔

”لیکن اتنا سب کچھ ہو جانے کے بعد مجھے نہیں لگتا کہ ہم دونوں ایک دوسرے کو وہ عزت وہ مقام دے سکیں گے، ہمیں بہت ٹائم لگے گا ایڈ جسٹ کرنے میں، میں اگر اس رشتے کے لیے ہاں کروں گی تو صرف آپ کی خاطر۔“

کس قسم کی لڑکی تھی، جھوٹ۔ جھوٹ بولے جا رہی تھی۔ میرا دل چاہا باتھ روم سے نکل کے اس کا گلا دبا دوں۔

”بابا! آپ عالی شان سے پلیز میرے بارے میں کوئی بات نہیں کیجیے گا۔ میں عالی شان کے ساتھ خوش نہیں رہ پاؤں گی۔“

کاش یہ سب کہنے سے پہلے وہ مجھ سے ڈائریکٹ بات کرنے کی ہمت پیدا کر لیتی۔ میرا دل چاہا کہ اس لڑکی کو سمجھاؤں کہ جھوٹ کے پتھروں پہ

اور پہلی مرتبہ عازمہ کی مبالغہ آرائی مجھے بری نہ لگی۔

”دیکھنا اللہ میاں تمہارے لیے کتنا اچھا کریں گے۔“

مجھے تسلیاں دینا بھی اللہ نے اس کی قسمت میں رکھا تھا جسے کل تک میں حقیقت کا آئینہ دکھانے سے رہ گئی تھی۔

☆☆☆

گھپ اندھیرے میں عازمہ کی برسکون گہری نیند میں ایک تسلسل سے چلتی سانسوں کی موسیقی تھی اور انچوں کے فاصلے پہ میری بے چین تڑپتی سوچوں کا شور۔

”اے اپنی شکل کا کچھ تو اندازہ ہونا چاہیے۔ عالی پاگل ہے جو اسے لفٹ کرائے۔“

لیکن میں نے تو یہ سب صرف دل میں سوچا تھا۔ میں نے تو عازمہ کو کبھی اس کی معمولی شکل کا طعنہ تک نہ دیا تھا۔ صرف دل میں سوچنے سے بھی؟ تو اللہ کو تو پتا چل گیا تھا نا۔ وہ تو شہ رگ سے بھی زیادہ قریب ہے میں ڈر گئی آدھی رات کو اٹھ کے بیٹھ گئی، جیسے اللہ میاں یہیں کہیں میرے آس پاس ہوں۔

میری ایک ایک حرکت کو نوٹ کرتے مجھے اللہ سے بہت شدید ڈر لگا..... کیا اللہ میاں نے مجھے سزا دی ہے۔ کیا صرف سوچ کی بھی سزا ہوتی ہے۔ ایسی غلط سوچ تو نہیں تھی میری ہاں..... لیکن میں نے کسی کو کمتر سمجھا تھا۔ اپنے سے کمتر، حالانکہ وہ بھی پھر بھی اللہ کو برا لگا کیوں؟ کیونکہ اللہ اپنے بندوں سے بہت پیار کرتا ہے..... چاہے وہ قابل ہوں نہ ہوں۔ چاہے وہ خوب صورت ہوں نہ ہوں۔ چاہے وہ نیک ہوں نہ ہوں۔ تین دن بعد میں روئی تھی دھاڑیں مار مار کے عالی شان کے لیے نہیں اللہ کی ناراضی سے ڈر کے.....

میرا دل یا تو عبادت میں لگتا یا فضول بے تکی سوچوں میں گم رہتی۔ میں نے بہت معافیاں مانگی تھیں۔ لیکن یہ سمجھ میں نہ آتا تھا کہ اللہ میاں نے مجھے

قدم رکھ کے منزل تک نہیں پہنچا جاتا..... اپنے اوپر بھروسہ کر دو۔ یوکی ڈمپ کر ل۔

کوفت زدہ ہوتے ہوئے کھڑکی کے پردے برابر کر کے میں پلٹا تو وہ سامنے کھڑی تھی۔

”السلام وعلیکم..... کیسے ہیں آپ؟“ اس نے مشینی انداز میں ہاتھ میں پکڑا دو ایسوں والا لفافہ سائڈ ٹیبل کے دراز میں رکھا اور ٹیبل پہ موجود گل دان میں اپنے ساتھ لائے ہوئے ٹیوب روزز لگانے لگی۔

☆☆☆

مجھے غم نہیں شاک لگا تھا۔ مجھے لگا جیسے قدرت نے مجھے آزما یا ہو اور میں بری طرح فیل ہو گئی ہوں۔ جیسے وہ عازمہ کو انور کرتا ہے کیا وہ مجھے انور کر سکتا ہے؟ انور؟ اس نے ٹھوکر مار کے مجھے نیچے گرا دیا تھا دھڑام سے.....

کھٹکنی سے صرف دو دن پہلے وہ مجھے ریجیکٹ کر کے جا چکا تھا اسی شام عازمہ بھی آئی تھی۔

”تم خود ہی تو کہتی ہو کہ اللہ میاں جو کرتے ہیں اس میں کوئی نہ کوئی مصلحت ہوتی ہے۔“ میرا ہاتھ پکڑے میرے برابر سیڑھیوں پہ بیٹھے۔ اسی کیاری کے پاس جس میں میرے ہاتھوں کا اکھیرا ہوا زرد سوکھی گھاس کا ڈھیرا بھی تک پڑا ہوا تھا، میری سوچوں کا گواہ..... ”ہی لوزی اور نوٹ“ کی ٹینشن میں توڑی ہوئی پھولوں کی پتیاں سیڑھیوں پہ بکھری ہوئی تھیں۔

”چلو اٹھو یہاں سے اندھیرا ہو رہا ہے۔ ممانی جان بتا رہی تھیں تم نے صبح سے کچھ نہیں کھایا..... اور تم اتنا دل پر کیوں لے رہی ہو یار.....؟“

مجھے اپنے ساتھ کھینٹتے تیز تیز چلتے وہ جھٹکے سے رکی۔

”سچ کہوں تو وہ تمہارے قابل ہی نہیں تھا۔ تم اتنی سویٹ اتنی معصوم ہو اور وہ، بس ذرا شکل ہی ڈھنگ کی تھی جس پہ وہ اتنا اترا تا تھا۔ ورنہ تو تمہیں معلوم ہے وہ کس قدر بد دماغ انسان ہے۔ سچ کہہ رہی ہوں تمہاری اور اس کی جوڑی بالکل پری اور جن کی جوڑی لگتی.....“

معاف کر دیا ہے کہ نہیں..... کیا اب اللہ میاں مجھ سے راضی ہو گئے ہیں؟ میں دن رات سوچتی رہتی۔ جب کچھ سمجھ نہ آیا تو ہمیشہ کی طرح تایا ابو کے پاس دوڑی۔ ”ہمیں کیسے معلوم ہوگا کہ اللہ میاں ہم سے ناراض نہیں؟“

”تمہیں انسانوں کا کیسے معلوم ہوتا ہے۔ کیا میں، تمہاری امی، تمہارے بابا تمہیں روز بتاتے ہیں کہ وہ تم سے خوش ہیں کہ ناراض؟ اگر تم ہمارا کہنا مانو گی تو ظاہر ہے، ہم کیسے تم سے ناراض رہ سکتے ہیں..... اچھا وہ لے کر آؤ۔“

انہوں نے بک شلف میں رکھے قرآن مجید کی طرف اشارہ کیا۔

”اس میں اللہ میاں نے وہ سب کام بتا دیے ہیں جو وہ ہم سے چاہتے ہیں جو اپنے رب کا کہنا مانے گا، اس سے وہ مہربان رب کیوں ناراض ہوگا۔“

میرے ہاتھوں میں موجود قرآن پاک پہ انہوں نے اپنا ہاتھ رکھتے ہوئے کہا۔

میں جو روزامی اور تائی امی کی طرح صبح فجر کے بعد دل کے سکون کے لیے سورہ یاسین اور عشاء کی نماز کے بعد سورہ ملک پڑھ کے سوتی تھی۔

قرآن پاک کو ترجمہ سے پڑھ کے اپنے ذمے کے کام سمجھنے لگی۔

وقت گزرتا گیا لیکن زندگی کے دھوبی پٹے ابھی باقی تھے۔ عالی شان کے جانے کے تین ماہ بعد میری ایک جگہ رشتے کی بات چلی۔ مجھے لگا جیسے وقت سفر کرنے لگا ہے لیکن میں وہیں کہیں پیچھے رہ گئی ہوں۔ وہیں لان کے کسی کونے میں ابجنوں میں گھری گھاس توڑتی..... لیکن پورا سال کاٹ کے نکاح سے دو ہفتے پہلے جب میری بات ختم ہوئی تو مجھے ہٹا چلا کہ وقت بھی قسمت کے زور پہ ہی چلیا ہے۔

مجھے تو خیر خوشی اور غم کے سمجھنوں سے آزاد ہوئے ایک زمانہ ہو چکا تھا لیکن باقی اہل خانہ کے انداز و اطوار میں بھی کوئی خاص فرق نہ آیا۔

تائی امی کی عام طور پر بے تاثر نگاہوں میں

پہلے کی طرح کبھی کبھی ہمدردی بھر جاتی تو کبھی شکوہ اُبھر آتا۔

ادھر ادھر مہما کے ساتھ دو چار باتیں کرتے یا سبزیاں کاٹنے کوئی فضول سا ڈراما بھی گزر جاتا، تایا ابو اور بابا کی وہی آفس سے گھر اور گھر میں ملکی اور غیر ملکی خبروں کی روٹیں..... فیضان اور عائشہ موبائل اور لپ ٹاپ کی بدولت اپنے اپنے کمروں میں بند کسی اور ہی دنیا میں کھوئے ہوتے بھی اتفاق سے ہی گھر کے سارے افراد کھانے پہ اکٹھے ہو پاتے۔ زارا آبی سال بعد گرمیوں کی چھٹیوں میں کراچی کا ایک چکر لگایا کرتی تھیں۔ اس مرتبہ تو وہ بھی روا کے پاس دہلی چلی گئیں۔

عرصہ ہوا چائے کافی کی رونقیں ختم، محفلیں برخواست..... ہیلٹھ سائنسز میں ماسٹرز کرتے ہوئے بھی میرے معمولات زندگی وہی رہے تھے۔ اپنی پڑھائی اور تایا ابو کے کمرے کے دو چار چکر..... یا بدروحوں کی طرح رابدار یوں اور لان میں بھٹکتے رہتا۔ اس دن بھی میں کسی لاوارث چارج کی تلاش میں سارے کمروں میں تاکتی جھانکتی پھر رہی تھی۔ کبھی کبھی فیضی، عالی شان کے کمرے میں رات گئے تک جاگ کے پڑھتا تھا۔ شاید ڈیڑھ سال بعد میں نے اس کے کمرے میں قدم رکھا تھا۔ شیشے کی الماریوں میں بے نیازی سے گردن اکڑائے کھڑی ٹرافیوں پہ گرم جم چکی تھی۔

اسی کمرے کی درازوں میں سے کبھی سال بھر پرانا کوئی سٹیفلیٹ تایا ابو کے اچانک ہاتھ لگ جایا کرتا تھا۔ یہ کب بلا تھا؟ کب حصہ لیا تھا؟ وہ پوچھتے رہ جاتے۔ کبھی کسی تقریری مقابلے کے سرٹیفکیٹ کے نقل سے عنوان پہ نظر پڑتے ہی تایا ابو جھنجھلا اٹھتے۔

”مجھے بتاتے، مجھ سے مدد لیتے۔“ اور پھر پہلی پوزیشن پر نظر پڑتے ہی ان کی بات کہیں منہ ہی میں گم ہو جاتی اور سینہ پھول جاتا۔ وہ ایسا ہی تھا بچے نیاز۔

کبھی ڈھنڈورا نہیں پیٹا۔ کب کہاں کس کالج میں، کس مقابلے میں کیا جیت کے آیا، کیا ساتھ لایا۔

سریٹفلیٹس، ٹرافیاں، کپ..... اعزازات ہاتھ
باندھے اس کی راہ نکلتے اور ٹمٹمے اس کے گلے کا ہار
بننے کو بے تاب.....
حد تو یہ ہے کہ کبھی کسی نے اسے کسی مقابلے کے
لیے پریکٹس کرتے دیکھنا تو درکنار..... کبھی بھولے
سے اس کے منہ سے اپنی کسی کامیابی کا تذکرہ تک نہ
سنا تھا۔

دراز میں بکھری الم غلم چیزوں پر ہاتھ مارتے
ایک نرم سا بنڈل میرے ہاتھ میں آ گیا۔ شاپنگ
بیگ کے اندر بہت احتیاط سے ٹشو پیپر میں لپیٹ کر
رکھے دس ہندو سگریٹ..... یا خدایا۔ میرا ہاتھ کپکپا
گیا۔ عالی کو کبھی سگریٹ پیتے نہ دیکھا تھا اور وہ بھی
ایسے چھپا کے اور فیضان..... فیضی تو نویں جماعت کا
مخصوص سا، چھوٹا سا بچہ تھا..... لیکن یہاں رات گئے
تک وہی پڑھتا تھا۔

اف میرے اللہ..... میرا ہاتھ تو اسی وقت ٹھنک
جانا چاہیے تھا، جب تائی امی نے اس کے اسکول سے
موصول ہونی شکایتوں سے پریشان ہو کے کہا تھا کہ
اب تو اسکول بدلنا ہی واحد حل رہ گیا ہے، پچھلے مہینے
والے منتھلی ٹیسٹ میں بھی وہ فیل تھا۔

وہ تایا ابو جنہیں میری نصیاتی اور غیر نصیاتی
سرگرمیوں میں انتہائی دلچسپی رہا کرتی تھی، اپنے بیٹے
کی دفعہ وقت سے پہلے بوڑھے ہو چکے تھے یا شاید وہ
اس قابل ہی نہیں رہے تھے۔ ابھی چند ماہ پہلے علی ہی
کے ہاتھوں تایا ابو کے ڈپریشن کے مرض کی تشخیص
ہوئی تھی، جب سے اس کا سائیکا ٹرسٹ سے علاج
چل رہا تھا۔ ویسے بھی تایا ابو میں اب وہ پہلے والی ہمت
نہیں رہی تھی یا شاید وہ فیضان کو عالی شان سمجھ بیٹھے
تھے۔ وہ عالی شاہ جس کا اچانک کوئی سریٹفلیٹ ہاتھ
لگ کے خوشی سے ہم کنار گردیا کرتا تھا۔ وہ ایسے ہی
چونکایا کرتا تھا اور وہ اس کے چونکانے کے منتظر
رہتے۔

چونکایا تو فیضی نے بھی تھا.....

سمجھ میں نہیں آ رہا تھا کہ میں اب کس کی مدد

لوں۔ بابا کا ایک تو غصہ بہت تیز تھا۔ دوسرا ان کے
پاس کسی مسئلے کو سمجھنے یا سمجھانے کا کبھی وقت ہی نہیں
رہا تھا۔ امی اور تائی امی پریشان ہونے کے علاوہ کر
بھی کیا سکتی تھیں۔ کچھ دن پہلے میرے سامنے عاشی کو
بھی آدھی آدھی رات تک جاگ کے چیئنگ کرنے
پہ مہما سے ٹھیک ٹھاک ڈانٹ پڑی تھی۔ انہیں شک تھا
کہ کہیں کسی لڑکے کا چکر نہ ہو۔

میں سر پکڑ کے بیٹھ گئی۔ گھنٹہ بھر جی بھر کے
پریشان ہونے کے بعد میں نے وہی کیا جس کی
عادت تھی۔ شیڈول مرتب کیا، گھنٹوں، دنوں، ہفتوں
کے حساب سے اور ہاں اس سے پہلے رشیدہ بوا کی بہو
کے ساتھ مل کر صفائی کروائی۔ چادریں بدلوائیں۔
درازوں کو پاک کیا۔ کمرے کی صفائی کے ساتھ ساتھ
دماغ کی صفائی کا بھی وقت آ گیا تھا۔ اول تو جالے
لگنے ہی نہیں دینے چاہیے تھے۔

پہلا ہفتہ توقع کے مطابق بہت دشوار گزرا۔
فیضی صبح فجر پہ اٹھائے جانے پہ بہت واویلا مچاتا۔
کبھی کبھی تو انتہائی زہریلا ہو جاتا۔ عاشی اتوار کے
دن خواہ مخواہ ہی حلوہ پوری بنانے کی مہم پہ گھسٹتے جانے
پہ بدک بدک جاتی۔ دونوں میں سے کوئی کبھی بستر
چھوڑنے کو تیار نہ ہوتا۔

دوسرا مرحلہ بڑے بوڑھوں کو پکڑ پکڑ کر لانے کا
تھا کیونکہ کوئی صرف چائے ہی پہ گزارا کرتا تھا تو کوئی
صرف خبروں پہ..... اور تائی امی لاڈلے بیٹے کے فون
پہ..... کیا پکنا ہے..... کیا نہیں۔ ان کی بلا جانے۔ وہ
پردیس میں بیٹھے بیٹے سے چکن بریانی کو دم لگوا کر ہی
دم لیتیں۔

ایسے میں کبھی اس کا وہاں ہاتھ جل جاتا تو
یہاں ان کا کلیجہ منہ کو آ جاتا۔ تین گھنٹے کی مشقت کے
بعد اس کی بھیجی ہوئی تصویروں سے ادھر ان کا پیٹ
بھی بھر جاتا۔

روزانہ پانچ بجے ٹن ٹن کر کے نازل ہوتا چائے
کا وقت کمپیوٹر اور موبائل میں جتے لوگوں کو اپنا دشمن ہی
لگتا۔ میں ناگواریاں سہتی، آلو کاٹنے لگ جاتی۔ رفتہ

رفتہ فریج فرائز کی خوشبو کی اور چائے کے ساتھ
پکوڑوں کی عادت پڑی گئی۔

عالی شان کے کمرے میں ایک اور میز لگائی
گئی۔ اب عاشی اور فیضی کو لازمی تین گھنٹے ادھر ہی
پڑھنا تھا۔ میں بیڈ پر اپنی کتابیں لے کے بیٹھ جاتی۔
بیچ میں وقفہ بھی لیا جاتا۔ کبھی چائے سے، کبھی باتوں
سے تو کبھی قصے کہانیوں سے..... کسی فرشتے نے
آسمان سے نہیں اتریا تھا، نہ ہی کسی پری نے جادو کی
کوئی چھڑی گھمانی تھی۔ جالوں کو صاف کرنے والا
بائس مجھے ہی پکڑتا تھا اور اتنی مہلت ہی نہیں دینی تھی
کہ کہیں زنگ لگے یا جالے چٹیں۔ ہمیں خوش
گواریت کے ساتھ زندہ رہنے کی آرزو نہیں،
ضرورت تھی۔

کومل صحیح کہتی تھی..... بس پہلا قدم ہی مشکل
ہوتا ہے، انسان آہستہ آہستہ چلتا کب دوڑ پڑے، پتا
ہی نہیں چلتا۔ اس دن کتنے عرصے بعد میں کومل اور علی
سے ملی تھی۔

سول ہسپتال کے کچا کھج بھرے کیفے ٹیریا میں
دو گھنٹے جھک مارنے کے بعد دنیا کے سارے معزز
مخصوص ہائی اسکوپ والے پروفیشنلز کو چھوڑ کے جب
میں نے علی کے ہاسپٹل میں نرسنگ منیجر کی ویکینٹ
پوزیشن کے حوالے سے سنجیدگی ظاہر کی تو علی اور کومل تو
خیر اپنے ہی تھے۔ ماما اور بابا تو گرتے گرتے ہی بچے
تھے۔ تایا ابو کو تو ویسے ہی اب کوئی چیز چونکا یا نہیں کرتی
تھی۔ سوانہوں نے سہولت سے میرے حق میں فیصلہ
دے دیا اور میں جو پورے راستے ایک لمبی چوڑی
تقریر جوڑتے توڑتے رہی رہی ہوئی آئی تھی، وہ
دھری کی دھری رہ گئی۔ میں نے سوچا تھا کہ..... کہوں
گی، یہ کیا تایا ابو آپ خود ہی تو کہتے ہیں کہ ہر پیشہ
قابل احترام ہے اگر پوری دیانت داری سے نبھایا
جائے اور یہ کہ کام کرنا عبادت ہے اور ساتھ ہی میں
نے آج صبح ہی علی کی دی ہوئی معلومات کی پیوند کاری
کا بھی خوب سوچ رکھا تھا۔

”آپ کو پتا ہے ہسپتال کے وارڈ کا سارا نظام

نرسیں ہی چلاتی ہیں۔“

لیکن کہتے ہیں ماما کہ ہر چیز کا ایک وقت ہوتا
ہے، وہ ساری تقریر اگلے دن فون پر زارا آپلی اور ردا
کے حصے میں آئی۔

اپنے آپ سے بولتے بولتے مجھے پتا ہی نہ
چلا، میں کب دوسروں سے بولنے بلکہ سنانے لگ
گئی۔ ایسے میں سب سے زیادہ شامت عائشہ اور
فیضان کی آیا کرتی، وہی بے چارے تختہ مشق بنے
تھے۔ جمعہ جمعہ آٹھ دن ہوئے نہیں تھے مجھے قرآن
پاک کو سمجھ کے پڑھتے ہوئے کہ میں نے ان کے ٹائم
ٹیمپل میں قرآن پاک کو ترجمہ سے پڑھنے کے لیے
آدھے گھنٹے کا اضافہ کر دیا۔ امی اور تائی امی جو
صدیوں سے سو سو بیچ اور گنی جتنی سورتیں پڑھ کے اپنا
فرض پورا کرتی چلی آرہی تھیں۔ اس آدھے گھنٹے کی
کلاس کی ایکٹیو ممبر بن گئیں۔

مجھے نرسوں سے میٹنگ کرنا، مریضوں سے
باتیں کرنا، سب اچھا لگتا تھا، گو کہ میرا اپنا الگ ایک
آفس تھا لیکن اگر نہ بھی ہوتا تب بھی مجھے کوئی فرق
نہیں پڑتا۔ میرا مقصد کلام کرنا تھا جس کے لیے مجھے
گدی نہیں، اپنی سرس دیکھنی تھی اور ایمان داری سے
فراہم بھی کرتی تھی اور اب جب حالات تھوڑا قابو میں
آنے لگے اور زندگی بوجھ کے علاوہ بھی کوئی معنی رکھنے
لگی تو تایا ابو کو انجانا کا ایک ہو گیا۔

اس وقت تک میرے تین جگہ رشتے جڑ کے
ٹوٹ چکے تھے جس میں سے دو تو باقاعدہ طور پر کی
گئیں منگنیاں تھیں اور ایک بے قاعدہ..... کیونکہ عالی
صاحب تو منگنی سے پہلے ہی رنو چکر ہو گئے تھے۔
بچپن میں بابا کے منہ سے سنی ہوئی ایک کہادت مجھے
اکثر یاد آتی، دراصل بیٹیوں کی اس قدر فراوانی کے
باعث بابا کے محاورے اور کہاوٹیں بھی بیٹیوں کی
بہتات یا ان کی شادی کے گرد ہی گھومتے تھے۔ بابا کہا
کرتے تھے کہ بادشاہ کی بیٹی کی شادی فقیر کی بیٹی کی
شادی سے زیادہ مشکل ہوتی ہے۔

مجھے لگتا تھا میں اس بادشاہ کی بیٹی بن چکی

ہوں۔ پائلٹ اور نرسنگ نیجر کی جوڑی جتنی سننے میں
مضحکہ خیز لگتی ہے، حقیقت میں بھی کچھ خاص نہیں جیتی
لیکن اب تک قسمت نے جتنے بھی تیر چلائے تھے، وہ
کون سا نشانے پہ لگے تھے؟ تو..... ”میںوں کی فرق
پیدا اے“ کے تحت جس خانہ بری کے لیے اہل خانہ کو
”ہاں“ درکار تھی وہ میں کر چکی تھی۔ بصورت دیگر گھر
کے چار بوڑھوں کی نیند کی گولی کو اضافی ڈوز کے
ساتھ جاری رکھوانے کا نہ میرا حوصلہ تھا نہ میرے
پروفیشن کا تقاضا۔ ویسے بھی میری طرف سے تو آج
تک کسی رشتے میں نہ ہوئی ہی نہیں تھی۔

یہ تو پائلٹ صاحب نے ہی عقل مندی دکھائی۔
یا ہو سکتا ہے میری سنگینوں کے ٹوٹنے کی اتنی عظیم
الشان ہسٹری نے ہی ان کو کچھ سوچنے پر مجبور کیا ہو۔
بہر حال ان کو کچھ مہلت درکار تھی۔ یوں تو پائلٹ
صاحب اکثر ہی ہواؤں میں اڑ رہے ہوتے تھے لیکن
میرے سامنے پر بھی نہیں مار سکتے تھے۔ مصطفیٰ اور مجھ
میں بہت سی باتوں کے علاوہ یہ بات بھی مشترک تھی
کہ ہم دونوں ہی اپنی اپنی جگہ پچھتاتے تھے کہ کاش
ہم چار پانچ سال پہلے ملے ہوتے۔

بیتے زمانوں کے رنگ دونوں ہی پہ چڑھے
ہوئے تھے۔ کورے کاغذ جیسا من ہوتا تو کیا ہی اچھا
ہوتا۔ بات کی تفصیل میں جانے سے پہلے گھر آ چکا
تھا۔

مجھے یہ تو معلوم تھا کہ آج خیر سے لوٹ کے
بدھو گھر کو آ رہے تھے لیکن گھر آتے کے ساتھ ہی ان
سے گمراہ ہو جائے گا۔ اس کا اندازہ نہ تھا اور اس بات
کی تو بالکل بھی امید نہیں تھی کہ وہ اتنی بے مرونی سے
اپنی گاڑی کا مطالبہ بھی کر دے گا۔ عین اس وقت
جب میں اسے گاڑی کی چابی پکڑ رہی تھی، مجھے خیال
آیا کہ میری ڈائری ڈیش بورڈ میں پڑی رہ گئی ہے،
شٹ.....

☆☆☆

سنو! پھر ساتھ چلتے ہیں
سنو! پھر لوٹ آتے ہیں

اندھیرے راستوں میں
تم میرا ہاتھ تھام کے رکھنا
میں اکثر ڈر جو جاتی ہوں
ان پتھروں پہ چلنے کی میری ہمت نہیں رہی
میں اب ڈگمگاتی ہوں
سنو! پھر ساتھ چلتے ہیں
سنو! پھر لوٹ آتے ہیں
انہی پتھروں پہ جن کے نیچے پانی بہتا تھا
انہی پتھروں پہ دو گھڑی ہم بیٹھ جاتے ہیں
پر نما..... وقار
اف..... مجھ سے مزید پڑھا نہ گیا۔ اتنی بے
زار، مایوس کن، منہ بسورنی شاعری اسی کی ہو سکتی تھی۔
”فیضی اٹھو، فجر کا ٹائم ہو گیا۔ جلدی اٹھو.....
وضو کرو۔“

”یا خدایا! یہ آدھی رات کے وقت کیوں چیخ
رہی ہے یہاں۔ ایک تو پہلے ان لوگوں نے میرے
کمرے کا حلیہ بگاڑ کے رکھ دیا تھا۔ دودو بڑی بڑی
ٹیبیلو اور دودو کتابوں کی الماریاں..... بیڈ روم نہ ہو
کوئی لائبریری ہو جیسے۔ فیضی نجانے کب تک جاگ
کے پڑھتا رہا پھر عاشی بھی آ گئی۔ میں تنگ آ کے فیضی
کے کمرے میں آ کے لیٹ گیا۔ اب یہ مصیبت یہاں
آ گئی۔“

”ارے ابھی تک نہیں اٹھے۔“

الہی میں کہاں پھنس گیا۔ دو منٹ بعد وہ دوبارہ
میرے سر پہ کھڑی چیخ رہی تھی۔
”فجر کا ٹائم نکل رہا ہے فیضی! اٹھو، جلدی کرو۔
میں نے کالی رکھ دی ہے ٹیبل پہ..... لی لینا اچھا.....
اور دوبارہ سونا نہیں۔ بیٹھ کے پڑھائی کرنا اچھا؟ اور
سنو! وہ میری ڈائری نا..... عالی شان کی گاڑی کے
ڈیش بورڈ میں رہ گئی ہے۔ تم نکال کے اپنے پاس رکھ
لینا ٹھیک ہے؟“

میں نے ایک ہاتھ سے سینے سے چپکی ڈائری
دبوجی اور دوسرے سے کمرے سے کھینچ رہی تھی۔
اس دن کے بعد میں نے کبھی فیضی کے کمرے میں

ہیں۔ میں تو سوچ رہا ہوں، آپ ہی سے پڑھ لیا کروں۔“

”کیوں؟ وہ تمہارے انگریز بھائی جان کیا صرف بستر توڑنے کے لیے تشریف لائے ہیں، ان سے پڑھو نا۔“

بہت ہی بد دماغ اور بد تمیز ہو چکی تھی پر نما۔ میں جا کے دوبارہ کرسی پر بیٹھ گیا لیکن یہ اس کی اتنی لمبی زبان میرے پیٹھ پیچھے ہی چلا کرتی تھی۔ میرے سامنے تو وہ ابھی بھی جھکی ہوئی بن کے ادھر ادھر ہو جایا کرتی تھی۔

☆☆☆

اس دن جمعہ کا دن تھا شاید..... میں ذرا جلدی اٹھ گیا تو سوجا سب گھر والوں کے ساتھ ناشتا کر لوں، میز پر صرف تین خواتین موجود تھیں۔ چچا جان اور فیضی ناشتا کر کے نکل چکے تھے غالباً، میں اس کے سامنے والی کرسی کھیٹ کر بیٹھ گیا۔ اتنے میں سڑھیوں سے دم دم کر کے بھاگتی دوڑتی عاشری آ پہنچی۔

”آپی! شکر ہے، آپ ہاسپٹل نہیں گئیں۔ مجھے آپ سے بہت ضروری بات کرنی ہے۔“

پھولی سانسوں کے درمیان تیز تیز بولتے ہوئے وہ میرے برابر بیٹھ کر اپنی پلیٹ بھرنے لگی۔

”ارے بیٹا آج نمبرہ سے بھی ضرور بات کر لیتا۔“ امی کو بھی اچانک یاد آیا۔

”اوہ تاکی امی! میں آپ کو بتانا بھول گئی۔ میری کل بات ہو گئی تھی نمبرہ سے۔“ قابل رشک اسپید سے منہ میں نوالے ٹھوستی ہوئی وہ بولی۔

”وہ اس جمعرات کو میرے ساتھ ہی آ جائے گی۔ اصل میں اگلے پورے ہفتے اس کی چھٹی ہے نا۔“

تو اچھا ہے وہ یہاں ہمارے ساتھ ہی پورا ہفتہ گزار لے گی۔“

”یہ تو تم نے بیٹا بہت ہی اچھا کام کیا۔“ جس وقت امی اس کی اتنی ممنون ہو رہی تھیں،

مجھے اچانک سے جھٹکا لگا۔ یہ تو وہ بھی، عازمہ کی نند۔

”ہاں بھئی جو بھی کام وقت پہ ہو جائے وہی اچھا۔“ چچی جان کے پر خلوص مشورے پہ میرا دل چاہا اپنا سر پیٹ لوں۔ جوائنٹ فیمیلی سسٹم کے نقصانات کھل کے سامنے آرہے تھے، یعنی کہ جس کے مرضی سامنے تبصرہ کر لو جس سے مرضی چاہے، جس بھی قسم کی خدمات حاصل کر لو۔ پرائیویسی، ذاتیات، شرم، لحاظ جیسی چیزوں کا نہ کوئی وجود تھا نہ تصور اور نہ ہی کوئی عمل دخل یا مجھ ہی کو ان سے مستثنیٰ قرار دیا جا چکا تھا۔

”میری بات تو بیچ میں ہی رہ گئی۔“ میرے سامنے رکھے آٹھ دس پرائیویسیوں میں سے عاشری کو اپنے لیے سب سے نیچے والا کمر پرائیویسی چاہیے تھا۔

”آپی! آج ارسلان آئے گا، آپ کے آفس کچھ ڈسکس کرنے۔“

عاشری اور فیضی کے لیے تو موبائل کھانے کی میز پر لانے تک یہ پابندی تھی اور خود محترمہ کی پلیٹ سے زیادہ موبائل پہ نظر تھی۔

”میری فون پہ بات ہو گئی ہے ارسلان سے۔“ وہ موبائل پہ کچھ ٹائپ کرتے ہوئے بولی۔ ”وہ لوگ مہندی کا فنکشن اپنے ماموں کے گھر کرنا چاہ رہے ہیں۔ اس کے ماموں کا گھر کے لان کافی بڑا ہے شاید اس لیے۔“

”تو آپ کیوں مانیں، آپ نے کہنا تھا نا کہ کوئی ہال بک گرائیں۔ لوگ مہندی کے لیے بھی تو ہال بک کراتے ہیں۔“

”تو جب ان کے پاس سہولت موجود ہے تو ہال پہ پیسہ ضائع کرنے کا کیا فائدہ۔“ اس نے تعجب سے عاشری کو دیکھا۔

”اور جو سب لوگ یہ سمجھیں گے کہ ہا نہیں لڑ کے کا گھر کتنا چھوٹا ہے جو ماموں کے گھر مہندی رکھی ہے وہ؟“

”لڑ کے کا صرف گھر ہی نہیں چھوٹا بلکہ.....“ وہ موبائل بند کر کے بیک میں ڈالتے ہوئے کھڑی ہو گئی۔ ”اس کی ہونے والی بیوی کا دماغ بھی بہت چھوٹا ہے۔“

”آئی.....!“ عاشری نے پاؤں زمین پہ مارے۔ ”ابھی ایک سال پڑا ہے شادی میں، ابھی سے کیوں ٹینشن لے رہی ہو۔ اوکے اللہ حافظ۔“

وہ چھوٹی بہن کو ٹینشن دے کر خود ہنستی مسکراتی بیک کاندھے سے لٹکائے باہر نکل گئی۔ عاشری کا یوں اتر اہوا منہ دیکھ کر مجھے اس پر بہت ہی ترس آیا لیکن یہاں تو سب ہی پر نما کے حامی تھے اور مجھ اکیلے کے سر پر وہ بے چاری اپنی بات کیا منوائی۔

ایک تو مجھے چچا، چچی کی سمجھ میں نہیں آتی تھی جنہوں نے سارے اختیارات اس کو سونپ دیے تھے جو آج تک اپنے لیے کوئی ڈھنگ کا فیصلہ کرنے کی۔

”دیکھیں ذرا آپ کی کو، ان لوگوں کے خرچے کی کتنی فکر ہے اور جو ماما آپ ان کے پورے خاندان کو جوڑے دے رہی ہیں، کیا ہم خرچہ نہیں کر رہے، ہونہ.....“ عاشری کا موڈ سخت آف ہو چکا تھا۔

”جوڑے کیا..... ان لوگوں میں تو ساس کو سونے کے کڑے بھی ڈالے جاتے ہیں۔“ چچی جان نے ایک اور خرچہ گنوا دیا۔

”کپڑوں کی تو فکر نہیں کرنا شائستہ! میرے پاس آٹھ دس جوڑے رکھے ہیں، تم دیکھ لینا اگر پہنائیوں کے طور پر ارسلان کے گھر والوں کو دیتا چاہو تو، آخر کو جہاں کا جو دستور ہے وہ تو کرنا ہی پڑے گا ناں۔ دیکھا نہیں تھا ستارہ نے عازمہ کی ساس کو سونے کا پورا سیٹ ڈالا تھا۔“

”ہاں ماما.....!“ عاشری کو پھر سے جوش آیا۔ ”نمرہ کو بھی ستارہ پھپھو نے پینڈینٹ سیٹ دیا تھا عازمہ کی شادی پہ۔“

عورتوں کی خالص گھریلو گفتگو شروع ہو چکی تھی، میں اپنی چائے لے کے صوفے پہ آ گیا۔

”ستارہ کی تو ایک اکلوتی بیٹی تھی اور نند جی ایک ہی اکلوتی نمرہ..... اب چار چار بیٹیوں کی ساسوں کو تو میں سونے کے سیٹ نہیں ڈال سکتی اور ادھر تو ارسلان کی بہنیں بھی تین ہیں۔ میں تو بس جوڑے ہی دوں گی۔“

”تو آپ سے کس نے کہا ہے کہ آپ سونے کے سیٹ دیں؟ ہمارے گھر میں تو خوشی کے موقع پر بھی مصیبت ہی بڑ جاتی ہے۔“

برتن چننے کی آواز کے ساتھ عاشری کی غصے میں جھلاتی ہوئی آواز یہ میرا دل برا ہو گیا۔ کتنی خوش خوش چہکتی ہوئی آئی تھی ناشتا کرنے۔ چچی جان کو یوں اپنی فکرؤں کا تذکرہ کر کے اس کا دل نہیں توڑنا چاہیے تھا۔ اس وقت تو میں کچھ نہیں بولا لیکن میں نے سوچ لیا تھا کہ میں امی سے اکیلے میں بات کروں گا کہ وہ میری طرف چچی سے بات کریں کہ عاشری کی ساس یا نندوں کو جو بھی دینا دلانا ہے، اس میں خرچے کی فکر کرنے کی ضرورت نہیں۔ اگر یہ عزت کا مسئلہ ہے تو اس میں کسی بھی قسم کی کوئی کسر نہیں دینی چاہیے۔

”امی! آپ نے پر نما سے کیوں کہا کہ وہ نمرہ کو گھر لے کر آئے۔“

صبح سے کیڑے کی طرح کاٹتے اس خیال کا میں نے کچن کا دروازہ پکڑے بے حد برا مانتے ہوئے اٹھار کیا۔

”لو تو اور کس سے کہتی؟ تم سے تو کہہ کہہ کر تھک گئی ہوں کہ جاؤ اس کے ہاسپٹل یا ہاسٹل جا کے اس سے مل لو۔ پر نما کے ہاسپٹل میں ہی ہاؤس جاب کر رہی ہے، پہلے اکثر پر نما ہی کے ساتھ آتی جاتی رہی ہے۔ اب آجائے گی تو کون سی نئی بات ہوگی؟“ کہہ کے امی دوبارہ سے اپنی ہانڈیوں کا معائنہ کرنے لگ گئیں۔

”پر نما کو پتا ہے کہ آپ اس سے میری شادی کا سوچ رہی ہیں۔“

دروازے کے ہینڈل کو گھما گھما کے بغور معائنہ کرتے میں نے اصل بات پوچھی۔

”تمہیں بری سے کیا لینا دینا؟ جہاں بھی تمہاری شادی ہوگی کیا اسے پتا نہیں چلے گا۔ ویسے بھی وہ بہت کھلے ذہن کی لڑکی ہے۔ اب کیا تم اس کے ڈر سے شادی ہی نہیں کرو گے؟“

”لاحول ولا قوۃ میں کیوں اس سے ڈرنے

☆☆☆

اب پتا نہیں کہ امی کے اس دن کے لیکچر کا اثر
تھا یا نمرہ کی اپنی شخصیت ہی آج کل کی عام لڑکیوں
سے ذرا مختلف تھی کہ مجھے اس سے بات چیت کرنا
مسئلہ نہیں لگا۔ ویسے بھی عاشی کی موجودگی میں
ہمارے گھر کے اہم ترین موضوعات ارسلان،
ارسلان کے ابا، ارسلان کے ماموں اور شادی مایوں
مہندی کے گرد ہی گھومتے تھے۔

نمرہ فطرتاً بہت ایکٹو اور پریکٹیکل لڑکی تھی۔
ادھر عاشی صرف نام لیتی تو وہ لسٹ تیار کرنے لگ
جاتی۔ مجھ سے کسی سیاسی شخصیت پہ تبصرہ کرتے وہ
عاشی کی پسند کے عین مطابق ڈیزائن بھی منٹوں میں
کیٹلاگ سے برآمد کر دیتی اور عاشی کو ہفتوں سر
کھانے کے بعد اس کا چکیوں میں ڈھونڈا ہوا
ڈیزائن ہی گوہر مقصود لگتا۔ بقول عاشی کے نمرہ میں
دماغ کی جگہ کمپیوٹر فٹ تھا۔ ادھر سوال ڈالو، ادھر
جواب حاضر۔ چچی جان کو مایوں والے دن میلاد
ضرور کروانا تھا۔ امی کو میلاد سے زیادہ درس میں
دلچسپی تھی جبکہ عاشی کی خواہش تھی کہ اس کا نکاح شہر کی
سب سے بڑی مسجد میں ہو۔

نمرہ نے منٹوں سیکنڈوں میں ایک ہی دن میں
ایک ہائمنگ سیٹ کر کے دیے کہ سب خوش ہو گئے۔
سب سے پہلے نکاح پھر گھر آ کے ریفر۔ شمنٹ اس
کے بعد میلاد اور پھر ایک گھنٹے کا درس، اس کے بعد
مایوں کی رسمیں اور پھر ڈنر اور اگلے دن مہندی.....

اور اب وہ آج کا پورا دن بازاروں میں
پھرنے کے بعد بھی ہشاش بشاشی عاشی کے ساتھ
سر جوڑے مہندی کے فنکشن میں ڈانس وغیرہ کے
لیے کوئی برائے زمانے کی مصیبت کے مطابق پرانے
گائے منتخب کر رہی تھیں۔

آج صبح آفس جاتے ہوئے میں اپنا کریڈٹ
کارڈ امی کو دے گیا تھا کہ جو بھی زیورات وغیرہ کی
شناچنگ کرنی ہے۔ وہ آرام سے کر لیں۔

☆☆☆

”سیکسٹیز کے پرانے فیشن کے کپڑے کہاں
سے آئیں گے۔“

یونیٹ کھولے انیس سو ساٹھ کی فلموں کے
مشہور گانوں کو سلیکٹ کرتے نمرہ کو اچانک خیال
آیا۔

”سب ہو جائے گا عاشی! ڈونٹ وری۔ تمہیں
معلوم ہے، کرائے پہ بھی کپڑے ملتے ہیں، ان
پرانے فیشن کے کپڑوں پہ پیسہ ضائع کرنے کی
ضرورت نہیں ہے۔“

اس لڑکی کے دماغ میں واقعی میں کمپیوٹر کی کوئی
سرچنگ سائٹ فٹ تھی۔ ان کے سامنے والے
صوفے پہ شاچنگ لسٹ کے آئٹمز پہ نظریں دوڑاتے
میں نے سوچا۔

امی اور چچی بھی ادھر ہی لاؤنج ہی میں تھیں اور
عرصے بعد خاندان کی کسی شادی میں میری دلچسپی
دیکھ کے دونوں ہی بہت خوش تھیں۔ خوشی کی ایک وجہ
آج کے خریدے گئے زیورات بھی تھے، جن کے
سرخ پتلی ڈبوں کو کھولتے بند کرتے، ساتھ ساتھ
تبصرے بھی جاری تھے۔

”اور پری آپنی سے بھی تو پوچھنا ہے، وہی نہ
کوئی مسئلہ کھڑا کر دیں۔“ عاشی کو ایک اور خیال نے
ستایا۔

”ارے بیٹا! تمہاری مگنی کے سارے
انتظامات اس نے کیے تھے۔ وہ کیوں کوئی مسئلہ کھڑا
کرے گی بھلا، میں تو کہہ رہی ہوں۔“ امی نے کسی
زیور کے ڈبے کی طرف اشارہ کیا۔ ”یہ جو عاشی کی
ساس کے لیے جڑاؤ کنگن لیے ہیں، پری کو بھی دکھا دو
اگر اسے پسند آ جائیں تو اسی ڈیزائن کے پری کے
لیے بھی بنوا لیتے ہیں۔“

”تمہیں ٹینشن لینے کی یا کسی سے ڈرنے کی کوئی
ضرورت نہیں۔ تم جیسے چاہو گی ویسے ہی ہوگا۔“ عاشی
کے ہراساں سے چہرے کو دیکھتے میں نے اسے تسلی
دی۔

عاشی مجھے بہنوں کی طرح عزیز تھی اور اگر اپنی عمر کی دوسری لڑکیوں کی طرح وہ چاہتی تھی کہ اس کی شادی بھی دھوم دھام سے ہو تو اس میں ہر ایک کی کیا کمی۔ اپنے سے چھوٹوں پہ خواہ مخواہ کی دہشت پھیلا کے پر نما پتا نہیں اپنی کون سی محرومیوں کا بدلہ لے رہی تھی یا یہ سب سے اس ڈھیل کا نتیجہ تھا جو میری غیر موجودگی میں اس نے کچھ زیادہ ہی کھینچ لی تھی۔

خیر اب میں واپس آ چکا تھا اور چوہوں کو اپنے بل میں واپسی کا رستہ دیکھنا تھا۔ اسی وقت میرا فون آیا تو میں شاپنگ لسٹ جیب میں ڈالتا ڈرائنگ روم میں آ کے فون سننے لگا۔ فون سننے کے بعد واپس لاؤنج میں داخل ہوتے ہوئے مجھے لگا پر نما ہاسپٹل سے آ چکی ہے۔

”دیے میں سچ کہوں تو یہ شادی یہ لڑکی والوں کی طرف سے ساس نندوں اور لڑکے کے دوسرے رشتے داروں کو کپڑے اور زیور وغیرہ دینا ہی غلط ہے۔“

”مجھے تو پہلے ہی پتا تھا، یہ ضرور کوئی رخنہ ڈالے گی۔“

”ارے بیٹا ان سب سے لڑکی کی ذرا سسرال میں عزت بن جانی ہے۔“ اس سے پہلے کہ میں کچھ کہتا، چچی اسے سمجھانے لگیں۔

”امی! عزت صرف اللہ کے ہاتھوں میں ہے، اگر ان چیزوں سے لڑکی کی سسرال میں عزت ہوتی تو ہمارا رب ہمیں اس کام کا ضرور حکم دیتا۔“

اس کی بات پہ میرے لاؤنج کی طرف بڑھتے قدم رک گئے۔ میرے سامنے اس کی پشت تھی وہ اسی صوفے پر بیٹھی تھی جس پر کچھ دیر پہلے میں بیٹھا ہوا تھا۔

”وہ تو ٹھیک ہے بیٹا! لیکن ہمارے پاس کوئی کمی نہیں، جب ہم دے سکتے ہیں تو.....؟“

”یہی تو مسئلہ ہے مائی امی! ان رواجوں کی پیٹ میں ایک دوسرے کی دیکھا دیکھی پھر سب ہی

آ جاتے ہیں، جن کے پاس پیسا ہے، ان کے لیے خرچا کرنا کوئی مسئلہ نہیں۔ جن کے پاس پیسا نہیں ہے اپنی عزت کی خاطر وہ بھی ان رسموں کو پورا کرتے ہیں تاکہ کوئی یہ نہ سمجھے کہ وہ یہ سب نہیں دے سکتے۔ چاہے انہیں قرض ہی کیوں نہ لینا پڑے۔ ہماری ان ہی رسموں اور رواجوں نے بیٹیوں کو بوجھ بنا دیا ہے ورنہ ہمارے رب نے تو انہیں رحمت بنا کے بھیجا ہے اور ماما! یہ جو آپ لوگ برکت کے لیے میلاد اور درس قرآن کرارہے ہیں، اللہ کے بتائے ہوئے راستوں پر چلیں گے تو ہر کام میں برکت ہوگی۔ اول تو مجھے اس پروگرام ہی کی سمجھ میں نہیں آ رہی۔“ وہ نمرہ کا بتایا ہوا مایوں کے فنکشن کے پرفیکٹ ٹائمنگ والا صفحہ ہاتھ میں پکڑے بولی۔

”پہلے آپ لوگ میلاد اور درس میں مرد اور عورتوں کا الگ الگ انتظام رکھ رہے ہیں، پھر اگلے دن اسی جگہ مہندی میں کنبائیں گیدرنگ ہوگی۔ خود سوچیں، مطلب جب تمیز سے خواتین دوپٹہ اوڑھے درس سن رہی ہوں گی تب تو مرد عورتوں کا الگ الگ انتظام ہوگا اور مہندی کے دن ڈانس کرتی، اچھلتی کودتی لڑکیوں کو جو مرضی دیکھے..... عاشی اگر تمہاری دوستوں کا ڈانس کرنا اتنا ہی ضروری ہے تو کم از کم مرد اور عورتوں کا الگ الگ انتظام تو ہونا چاہیے۔“

”لیکن پری..... مہندی میں تو کنبائیں گیدرنگ ہی ہوتی ہے۔ سب لوگ ایسے ہی کرتے ہیں۔“

اس کی باتوں سے نمرہ تو بالکل ہی پریشان ہو گئی۔

”ضروری تو نہیں جو سب کریں، وہ ٹھیک بھی ہونمرہ!“ کہتے ہوئے وہ اٹھ کھڑی ہوئی۔

”اور ویسے بھی ابھی تو پورا سال پڑا ہے شادی میں اور میرے خیال میں یہ ساری باتیں بابا اور نایا ابو سے بھی ڈسکس کر لینی چاہئیں۔“

وہ جیسے ہی مڑی، میں جو اس کے صوفے کے عین پیچھے دم بخود کھڑا تھا، کھڑا کا کھڑا ہی رہ گیا اور مجھے لگا جیسے میرے چہرے پہ عجیب ہونق قسم کے

تاثرات تھے۔ جب وہ ایک نظر مجھ پہ ڈالتے ہوئے آگے بڑھی اور اس ایک سیکنڈ کی نظر میں بھی ایسی کاٹ تھی جیسے کہ اس سب میں سارا قصور میرا ہی ہو۔
 ”دیئے کہہ تو وہ صبح رہی ہے۔ ہم لوگوں نے بھی شادی کو بالکل فنی ڈریس شوئی بنا دیا ہے۔“
 سڑمیاں چڑھتے میں نے اپنی پیچھے سے نمرہ کی آواز سنی۔ عاشری کا اس بارے میں کیا خیال تھا، یہ مجھے نہیں پتا چلا۔

☆☆☆

اگلے دیک ایڈ پہ پمک کا پروگرام غالباً عاشری نے نمرہ سے پوچھ کر یا مشورہ کر کے ہی رکھا تھا۔ آفس سے گھر پہنچا تو مجھے آرام تک کرنے کی بھی اجازت نہ تھی۔

”کل چھٹی تھی، تم لوگ کل صبح چلے جاتے۔ اب تو شام ہو رہی ہے۔ تایا ابو کو بہت جلدی ٹھنڈ لگ جاتی ہے۔“ پانی کی بوتلیں چائے کا سامان بھاگتے دوڑتے گاڑی میں رکھتی عاشری کو وہ مین ڈور پہ روکے کھڑی تھی۔

”صبح کون جاتا ہے یار! اور دیے بھی ہم لوگ سن سیٹ دیکھنے جا رہے ہیں۔“

راہداری کے شیشے میں تیاریوں کے آخری مرحلے سے نمٹتے ہوئے نمرہ نے میری برش عاشری سے لے کر دو عدد منرل واٹر کی بوتلیں بھی اپنے ہینڈ بیگ میں ٹھونسیں۔

”تو بابا نہ جائیں پھر..... ہم لوگ دو گھنٹے تک آ ہی جائیں گے۔“ بابا کی بیماری کا رسک لینا بھی ٹھیک نہ تھا۔ اس لیے مجھے بیچ میں بولنا پڑا۔

”لو..... اتنا خوش ہو جاتے ہیں تایا ابوسی دیو جا کے۔“ میرے بجائے عاشری کو دیکھتے ہوئے اس نے میری بات کا جواب دیا۔

”چلو دیکھتی ہوں، چلو.....“ کہتے ہوئے وہ سڑمیاں چڑھ گئی۔

ایک تو یہ لڑکی نہ کسی سے اجازت لیتی ہے، نہ خود اپنا دماغ استعمال کرتی ہے۔

دو گھنٹوں کی انجوائے منٹ کے چکر میں اگلے دن بابا کی کھانسی کافی بڑھ گئی تھی۔ دل تو چاہا جا کے اس کو گھری گھری سناؤں۔ مجھے بابا کے کمرے میں داخل ہوتے دیکھ کے وہ بھاپ والی مشین کا سوچ آن کر کے باہر نکل گئی۔ بابا کو نیبولائز کروا کے آدھے گھنٹے بعد جب میں نیچے آیا تو وہ لاؤنج میں سینٹرل ٹیبل پہ لیپ ٹاپ کھولے اپنا کوئی کام کر رہی تھی۔
 ”دیئے بابا کے لیے اچھا نہیں ہوا۔ کھانسی بڑھ گئی ہے ان کی۔ اس سے اچھا تھا نہ ہی جاتے۔“
 سامنے صوفے پر بیٹھتے ہوئے میں نے اسے احساس دلایا۔

”نیبولائز کروا کے بہتر ہو جائیں گے۔“ مجھے دیکھے بغیر بڑے منہک انداز میں ٹائپ کرتے اس نے ایسے کہا جیسے بابا کو لے جانے میں اس کا کوئی قصور ہی نہ ہو۔

میں حیرت سے اس کی ڈھٹائی دیکھتا رہ گیا۔ میں نے پہلی دفعہ نوٹ کیا کہ وہ اب گھر میں بھی ہر وقت سر پر دوپٹا اوڑھے رکھتی تھی۔ کل جب ہم سی دیو گئے تب بھی اس نے سرمئی رنگ کا کوئی کوٹ یا عبایا ٹائپ کچھ پہنا ہوا تھا۔

میری نظروں کے سامنے آسانی رنگ کا دوپٹہ اوڑھے مسکراتے ہوئے پیپر کپ سے چائے پیتے اس کا کل والا روپ آ گیا۔

یہ بدلاؤ اس میں اب آیا تھا، پہلے تو یہ ایسی نہیں تھی۔

کچھ دن پہلے میں آفس کے کام کے سلسلے میں دو تین دن کے لیے اسلام آباد گیا تھا۔ زارا آپی تو ولے ہی تھیں۔ اسٹائلش اور اسمارٹ سی، ان میں تو کوئی چیخ نہیں آیا تھا۔ پھر یہ کیوں اتنی بدل گئی ہے۔ دوپٹے کی اوٹ سے اس کا صرف آدھے سے تھوڑا زیادہ چہرہ نظر آ رہا تھا۔ لیپ ٹاپ کی اسکرین پر جھکی پیشانی اور وہی مڑی ہوئی پلکیں۔

”آنٹی بتا رہی تھیں کہ تم نے ایف ایس سی میں کالج میں ٹاپ کیا تھا تو یار تم اپنی ذہین تھیں تو تم ڈاکٹر

ہتی ناں۔“

نمرہ کی آواز پر میں چونکا۔

”ذہن لوگوں کی تو ہر شعبے میں ضرورت ہوتی ہے۔“ اگر کچھ نہیں بدلاتھا اتنے سالوں میں تو وہ اس کی بے نیازی تھی۔

”چلو دیے یہ نرسنگ فیجر کی جاب بھی اچھی ہے۔ باہر کے ملکوں میں تو پیرامیڈیکل اسٹاف کی بہت ڈیمانڈ ہے۔“

”وہاں ڈیمانڈ ہے لیکن ضرورت یہاں ہے۔“ وہ آہستہ سے کہہ کے اپنے کام میں مصروف ہو گئی۔

”لگتا ہے تمہیں امریکا، کینیڈا وغیرہ جانے کا کوئی خاص شوق نہیں۔ اصل میں تم نے تو اتنے پاپڑ نہیں بیلے نا ہماری طرح۔ بس ماسٹرز کر کے جاب شروع کر دی۔ تمہیں پتا ہے ہم لوگ ڈبل فیس دیتے ہیں، لوکل اسٹوڈنٹس کے مقابلے میں اور وہ بھی لاکھوں میں۔ ہمارے لیے تو یہی اچھا ہے کہ بعد میں امریکا، کینیڈا یا انگلینڈ چلے جائیں، کسی باہر کے ملک میں تو ڈالرز میں کما کر ہی ہمارا حساب پورا ہو سکتا ہے۔ اصل میں پاکستان میں پیسے تو شاید بن جائیں لیکن کوالٹی آف لائف نہیں ہے یہاں؟

اپنی بات کے اختتام پر نمرہ نے میری طرف تائیدی انداز میں دیکھا۔

”اصل مسئلہ سسٹم کا ہے یہاں..... دیے تو اب اوئیرنیز آر ہی ہے لوگوں میں۔“ میری بات پہ اس کے سپاٹ تاثرات میں کوئی فرق نہ آیا۔

”کم از کم ہم اپنی زندگی میں تو یہاں کا سسٹم بہتر ہوتے ہیں دیکھ سکتے۔“ نمرہ نے سرد آہ بھرتے کہا۔ ”ایسا نہیں ہے کہ میں اپنے لوگوں کی مدد نہیں کرنا چاہتی، میرے بھائی امریکا میں کارڈیولوجسٹ ہیں۔ وہ ہر سال رمضان میں ساری زکوٰۃ یہیں پر بھیجتے ہیں۔ میں سمجھتی ہوں کہ یہاں پر دھکے کھانے سے بہتر ہے، آپ باہر جائیں۔ ڈالرز میں کمائیں، اپنی بھی لائف انجوائے کریں اور اپنے ملک میں پیسے بھیج کر غریبوں کی بھی مدد کریں۔“

”ہاں لیکن سسٹم پیسوں سے ٹھیک نہیں ہوتا

ناں۔“ بڑے لا پرواہ انداز میں لیپ ٹاپ پر کچھ ٹائپ کرتے ہوئے اس نے کہا۔ ”پڑھے لکھے لوگوں اور ان کی سوچوں سے سسٹم بنتے ہیں۔“

”تم طنز کر رہی ہو؟“ وہ ہنسی۔ ”نہیں..... اپنی سی کوشش کر رہی ہوں کہ ایک قابل ڈاکٹر کو گھیر لوں کہ وہ ملک چھوڑ کے نہ جائے۔“

مجھے پتا نہیں کیوں اس کی پھٹکی سی ہنسی اپنے دل پہ محسوس ہوئی۔

”دیے باہر کے ملکوں میں رہنے کا ایک نقصان بھی ہے، وہاں بنگ جزیشن بے راہ روی کا شکار ہو جاتی ہے۔“ ڈسکشن ہو ہی رہی تھی تو میں نے بھی اپنا ملک چھوڑ کے باہر جانے کا ایک نقصان گنوا دیا۔

”صحیح کہہ رہے ہیں عالی شان!“ نمرہ میری بات پر فوراً متفق ہو گئی۔ ”ہم لوگ تو پھر بھی مڈل ایسٹ سے آئے ہیں۔ ہمارے رشتے داروں کے جو بچے امریکا، کینیڈا میں رہتے ہیں، ان کا تو وہ حال ہے کہ کچھ نہ پوچھو۔ دیے میرے خیال میں بیسٹ یہ ہے کہ جب بچے چھوٹے ہوں تو اپنے ہی ملک میں رہا جائے۔ بچوں کو تھوڑا مذہب کے بارے میں پتا چل جائے، تب انسان کہیں موو کرے، کیا خیال ہے۔“

”ناٹ آئیڈ آئیڈیا۔“ میں نے کہا۔ ”اکثر لوگ اب یہی کرتے ہیں، بچوں کی پرورش ایسے کرنی چاہیے کہ وہ دنیا کے کسی بھی کونے میں جائیں، اپنے مذہب اپنی ویلیوز کو نہ بھولیں بلکہ اصل امتحان تو آزمائش میں ہے۔ ایسے سوچنا کہ اس عمر میں ادھر آ جائیں، بچے ذرا بڑے ہو جائیں تو واپس چلے جائیں کہ خطرہ کل گیا ہے۔ یہ ٹھیک ہیں، خطرے صرف ایمان کی مضبوطی سے ٹلا کرتے ہیں جگہوں کے بدلنے سے نہیں۔“

کہتے ہوئے اس نے لیپ ٹاپ بند کر دیا۔ ”ابھی تو تم خود کہہ رہی تھیں کہ پاکستان میں

رہنا چاہیے۔“ نمرہ نے حیرت سے اسے دیکھا۔
 ”ہاں لیکن یہ بتانا بھول گئی تھی کہ ہر کام، ہر فیصلے کا دار و مدار نیت پر ہوتا ہے۔۔۔۔۔ اگر اللہ نے موقع دے ہی دیا ہے، باہر جانے کا تو وہاں رہ کر اسلامی تعلیمات پہ عمل کرنا ہی اصل چیلنج ہے۔ اس کو بھی قبول کر دتا کہ تمہارے ذریعے لوگوں کو اسلام کے بارے میں پتا چلے اور تمہارے اچھے عمل سے وہاں اسلام کا نام روشن ہو، بہت زیادہ آسانیاں ڈھونڈنا۔“
 ”ارے دیکھو کڑی بنی رکھی ہے، کسی ڈبے میں ڈال دو نمرہ کے لیے اور کہاب بھی نکال کے تل دو۔ یہ باتیں تو ہوتی رہیں گی تم لوگوں کی۔“
 چچی نے اون میں کھم گتھا سلاخیاں روک کے، اصل میں اپنی دختر عزیز کے بے دریغ فلسفے کو روکا تھا کہ کہیں مستقبل کی بہو کو کوئی بات گراں نہ گزر جائے۔

☆☆☆

میرا خیال تھا نمرہ صبح پر نما کے ساتھ اپنے ہاسپٹل جا چکی ہوگی۔
 آفس سے آیا تو وہ اپنا سامان تیار کیے میرے ساتھ ہاسپٹل جانے کے انتظار میں بیٹھی ہوئی تھی۔
 ”آج اسٹرائیک ہے۔ مجھے بھی عیاشی نے بتایا، ورنہ میں خود ہی چلی جاتی۔“
 وہ ٹیبل پہ رکھا اپنا ہینڈ بیگ اٹھاتے کھڑی ہو گئی۔

”مجھے تو پری آپ کی فکر ہو رہی ہے، کیسے آئیں گی وہ۔ آج گاڑی نہیں لے کر گئیں نا۔۔۔۔۔ عالی بھائی آپ واپسی پر آپ کی کو لے آئے گا نا؟“
 پریشانی کے عالم میں عیاشی ہمارے پیچھے چلتی پورج تک آ گئی۔

”اس کو فون کر کے کہہ دو کہ دس منٹ میں گیٹ تک آ جائے، میں زیادہ دیر نہیں رکوں گا۔“
 بیٹھے بیٹھے ہاتھ بڑھا کے نمرہ کے لیے فرنٹ سیٹ کا دروازہ کھولتے میں نے پاس کھڑی اضطرابی انداز میں اگلیاں چٹائی عیاشی سے کہا۔

”عجیب لڑکی ہے۔ گاڑی خراب تھی تو کسی کو بولتی، ٹھیک کرا آئے۔ مجھے آج تک یہ سمجھ میں نہیں آئے گی۔“ عیاشی کا اس سے کانٹیکٹ نہیں ہو رہا تھا۔
 ”اب کیا کریں۔“ ہاسپٹل کے گیٹ پر کھڑی نمرہ سے میں کہہ رہا تھا، پھر نمرہ کے ہی کہنے پر میں فرسٹ فلور اور اس کے آفس تک بھی گیا کہ محترمہ کو واپس لے جاؤں، وہاں سے معلوم ہوا کہ وہ تو کافی پہلے نکل چکی ہیں۔ نمرہ بھی چلی گئی، مجھے کچھ سمجھ میں نہیں آیا کہ کیا کروں۔

دوبارہ عیاشی کو فون کیا تو معلوم ہوا کہ وہ ابھی تک گھر نہیں پہنچی۔ اب میں کیا کروں۔ عجیب کو فٹ سوار ہو گئی، تنگ آ کے میں نے عیاشی سے نمبر لے کر خود فون کرنا شروع کر دیے۔ پہلے نکل جاتی رہی پھر فون بند ہو گیا۔

آفس سے تھکا ہارا نمرہ کو چھوڑنے آیا۔ اب پر نما کا پتا نہیں چل رہا تھا۔ ادھر سے عیاشی بار بار فون کے دماغ الگ خراب کرنے لگی۔ اس کا اس پاگل سے کوئی کانٹیکٹ ہی نہیں ہو رہا تھا۔

”آج سے پہلے بھی اتنی لیٹ ہوئی ہے؟“
 میں بار بار یہی سوال پوچھتا۔

دس چکر اس کے آفس اور پارکنگ کے لگا لگا کے حشر الگ خراب ہو گیا۔ فون کیوں نہیں اٹھارہی۔ پتا نہیں ہسپتال کے کن راستوں سے گزر رہا تھا کہ نمرہ نے مجھے دیکھ لیا۔

”ارے عالی شان! آپ ابھی تک ہیں یہاں؟“ وہ تیز تیز قدم اٹھاتی نزدیک آئی۔

”پر نما کا پتا ہی نہیں چل رہا، فون ہی نہیں اٹھارہی۔ میں نے سوچا ادھر ہی دیکھوں، شاید کہیں نظر آ جائے۔۔۔۔۔ اور کیا کروں۔ اتنی دیر ہو گئی۔“

میرے یوں بے تکا بولتے چلے جانے پر نمرہ نے بریک لگا دیا۔

”سر! یہ عالی شان ہیں، پر نما کے کزن۔ احسن انکل کے بیٹے۔“

”ادہ۔۔۔۔۔ کب آئے الگینڈ سے؟ پر نما نے بتایا

ہی نہیں، آپ کے آنے کا۔ کیسے ہیں آپ؟“
سفید کوٹ پہنے گلے میں اسٹیکتھسکوپ لٹکائے
ڈاکٹر کا اس قدر پر جوش انداز مجھے کچھ عجیب سا لگا تھا،
وہ بھی اس وقت جب میں خود پر نما کی وجہ سے
پریشان اسے ڈھونڈتا پھر رہا تھا۔

”پر نما کو ڈھونڈ رہے ہیں۔ وہ تو اسٹاف دین
سے گھر کے لیے نکل چکی ہے، میرے سامنے ہی
اسٹاف دین میں بیٹھی تھی، آپ بے فکر رہیں۔“
اسی وقت میرا دماغ گھوما۔ ردا کی مہندی کی
مودی میں اس ڈاکٹر کو سو بار دیکھ چکا تھا۔ مجھے نہیں
پتا، میں نے کیا کہہ کے..... کیا بنا کر رخصت کی۔ وہ
لڑکا ڈی ایم سی میں پڑھتا ہے۔ میڈیکل کالج میں
ایڈمیشن ہونے کے بعد بھی پر نما سے ملنے کالج آتا
ہے۔“ ارسل کا سالوں پہلے والا شکلی سا لہجہ ”یہ ڈاکٹر علی
ہیں اور سر یہ پر نما کے کزن۔“

آج میں کیسے اس کے لیے پریشان ہوا تھا، وہ
نہیں ملے گی تو جیسے دم نکل جائے گا۔ اس کی پریشانی
میں ہسپتال میں مارے مارے پھرتے اپنے وجود پر
مجھے رونا آ رہا تھا..... اور اس وقت وہ اس ڈاکٹر کے
ساتھ بیٹھی گپیں لگا رہی تھی میں گھر پہنچا تو وہ آچکی
تھی۔ پھر میں ہفتوں اس کی شکل نہ دیکھتا۔ بات تو
پہلے بھی اس سے نہیں کرتا تھا۔ تب بھی وہ میرے
اعصاب پر سوار رہتی۔ تنگ آ کر میں نے امی سے
نمرہ کے لیے بات کرنے کا فیصلہ کر لیا۔

☆☆☆

”کاش کہ تمہیں پہلے پتا چل جاتا پر نما.....!“
”کس بات کا؟“ گرم گرم چائے کیوں میں
انڈیلے میں نے اس پاگل سے پوچھا تو فریج کھولے
جائے سے پہلے آلو بخارے سے اپنے دانت کھٹے
کر رہی تھی۔

”بسکٹ نکالوں؟“ سامنے کینٹ میں جھانکتے
میں نے اس سے پوچھا۔
”نہیں۔“ اس نے آلو بخارے کی گٹھلی منہ
سے نکال کے ڈسٹ بن میں پھینکی۔

”کاش کہ تمہیں پہلے پتا چل جاتا؟“
”کس بات کا کوئل؟“ چائے کی ٹرے ہاتھوں
میں اٹھائے میں نے جھنجھلاتے ہوئے پوچھا اور اسے
سامنے ٹیس کے جاٹی کے دروازے کو کھولنے کا اشارہ
کیا۔

”یہی کہ تمہیں.....“ اس نے دوسرا آلو بخارا
منہ میں ڈالا۔ ”کہ تمہیں عالی شان سے محبت تھی۔“
”کوئل! دیوانی تو نہیں ہو گئی ہو؟“ میں نے
بوکھلاتے ہوئے تیزی سے ادھر ادھر احتیاطاً دیکھا۔
”پاگل ہو گئی ہو، یوں ہی منہ کھول کے اس کا
نام لے رہی ہو۔“ شکر تھا کہ کہوں سے چائے نہیں
چھلکی تھی۔

”تو کیا اب میں نام لینے سے پہلے اس کی
شان میں قصیدہ گوئی کروں۔“

”اچھا بس اب چپ ہو جاؤ، دیواروں کے بھی
کان ہوتے ہیں۔“ میں نے چائے کی ٹرے ٹیس کی
چھوٹی سی میز پر رکھتے اسے ذرا تختی سے ڈپٹا۔
”کان ہی ہوتے ہیں منہ تو نہیں، جو یہ بکو اس
کر سکیں۔ آلو بخارے کھاؤ گی؟“

چڑ کر کہتے اس نے میرے سامنے سیاہ آلو
بخاروں سے بھرا باؤل کیا۔

”مجھے نہیں شوق چائے سے پہلے دانت کھٹے
کرنے کا۔“ میں نے اس سے بھی زیادہ چڑ کے کہا۔
”ہاں بس تم انسانوں ہی سے دل کھٹا کیا کرو“
”کب کی فلائٹ ہے تمہاری؟“ میں نے

موضوع بدلنے کی خاطر اس سے پوچھا، ویسے بھی اس
سے زیادہ میں، اس پر غصہ کر بھی نہیں سکتی تھی۔ پہلے
ہی وہ تین مہینے بعد لاہور سے آئی تھی اور اگلے ہفتے
اس نے پھر سال بھر کے لیے آسٹریلیا چلے جانے تھا،
کسی ریسرچ پروگرام کے سلسلے میں۔

”ویسے تم کچھ دن ریٹ کر لیتیں، ابھی تو آئی
تھیں لاہور سے۔ ابھی تو کورس کی تھکن بھی نہیں
اتری ہو گی۔“

”تھکن اتار کے کرنا بھی کیا ہے۔ اچھا ہے نا

کام کا موٹو مقرر ہے۔“

وہ ایسی ہی تھی، عجیب و غریب سی۔ آلو بخاروں کے بعد اب مزے سے چائے پی رہی تھی۔

”تمہاری گاڑی کہاں ہے؟“ وہ اپنی پہ کیراج میں اپنی گاڑی کی طرف بڑھتے اس نے مجھ سے پوچھا۔

”وہ میری گاڑی ہی کب تھی۔“

”ہیں..... پھر..... کس کی گاڑی تھی..... اور تم یہ بلا وجہ کی اداسی کا دورہ کیوں پڑ گیا۔“ مجھے تعجب سے دیکھتے اس کی نظر گہری ہو گئی۔

”کوئل..... ادھر آس پاس اینٹ یا پتھر بھی نہیں ہیں۔ میں نے ہیلمٹ بھی نہیں پہنا ہوا لیکن پھر بھی تم اپنے دونوں ہاتھ مجھے پکڑا دو۔ وہ اصل میں تادہ آیا ہوا ہے آج کل۔“

”کون..... مصطفیٰ؟“ اس نے الجھن زدہ نظروں سے مجھے دیکھا۔

”نہیں وہ جسے تم الو کہتی تھیں۔“ میں نے اس کے دونوں ہاتھ تھامے ڈرتے ڈرتے کہا۔

”الو کون..... آ آ..... الو..... عالی..... عالی شان.....“ وہ دبی دبی آواز میں چیخی۔

”کب..... کب..... آیا وہ؟“ تجسس کے ساتھ ساتھ میرے ہاتھوں پہ اس کی گرفت بھی سخت ہو گئی۔

”یہی دو تین مہینے ہوئے ہیں۔“ میں نے شرمندگی سے جیسے کسی جرم کا اعتراف کیا۔

”اور تم مجھے اب بتا رہی ہو۔“ اس نے غصے سے میرے دونوں ہاتھ جھٹکے۔

”تمہاری ان ہی حرکتوں کی وجہ سے مجھے لگتا ہے کہ تم اسے چاہتی تھیں۔“

”اور تمہاری ان ہی حرکتوں کی وجہ سے میں تمہیں کچھ نہیں بتاتی..... اچھا سنو تو.....“ میں اس کے پیچھے بھاگی۔ ”کل تو آ رہی ہونا ہاسپٹل۔ تایا ابو سے ملنے؟“

اسے روٹھے روٹھے گاڑی اشارت کرتے دیکھ

کر میں نے رسانیت سے پوچھا۔

”اچھا اب سمجھی..... کل اس کے سامنے کہیں تمہارا پول نہ کھل جائے اس لیے آج تین مہینوں بعد..... اب بتایا جا رہا ہے؟“ اسٹیرنگ پر کہنی ٹکا کے اس نے تھیکھی نظروں سے مجھے گھورا۔

”افوہ کوئل! تم تو ایسے غصہ کر رہی ہو جیسے اس کے آنے پہ نہ جانے تم نے کون سا گجرے اور پھولوں کے ہار اسے پہنانے تھے۔“

”پھولوں کے تو نہیں، البتہ آرڈر پر جوتوں کے ہار ضرور بنوانے تھے۔“ اس نے گاڑی ریورس کرتے ہوئے شیشہ اوپر چڑھایا اور میں اس کی عیسیٰ نظروں کے جواب میں اپنی مسکراہٹ دبائے اسے ہاتھ ہلانے لگی۔

اسے رخصت کر کے نے بھی ایک منٹ ضائع کے بغیر دوبارہ اپنے لیے ایک اسٹراٹک سی جائے بنائی۔ کل میری ڈیپارٹمنٹل میٹنگ بھی اور انفلکشن کنٹرول ٹیم کی پریزنٹیشن ہونے کے ناتے مجھے کل کی میٹنگ میں ڈسکس کیے جانے والے اہم پوائنٹس آج ہر صورت میں دوسرے ممبرز کو ای میل کرنا تھے، دراصل کچھ دنوں سے اتنی زیادہ مصروفیت رہی تھی کہ اس کام کو آج کل پرٹالتے ہوئے یہ دن آ پہنچا تھا۔

لیپ ٹاپ اور رجسٹر بغل میں دبائے چائے کا کپ اٹھائے، میں نے فیضی کولڈ ڈرنک میں پلے اسٹیشن لگائے کھیتے دیکھا تو اپنے کمرے میں جانے کا ارادہ ترک کر کے وہیں لائونج کی سنٹرل ٹیبل پہ لیپ ٹاپ کھول کے نیچے قالین پہ بیٹھ گئی۔

کوئل کو تو میں نے چپ کرادیا تھا لیکن اپنی سوچوں پہ کون سے تالے لگائی، کون سے بند باندھتی جو پتا ہی نہ چلتا۔ کب گھوم پھر کے اس شخص کے گرد جال بنا شروع کر دیتیں اور نہ ہی مجھے اس شخص کی کبھی سمجھ میں آئی تھی، جس نے پتا نہیں اتنے ایوارڈز، تمغے اور یہ ڈگریاں کس بل بوتے پہ حاصل کی تھیں؟ عقل تو نام کو نہیں تھی۔

پہلے تو تین مہینے خواہ مخواہ ہی اداسی اور بے

چارگی کی تصویر بنے پھر تارہا، جیسے میں نے ہی اسے اس کے گھر سے دھکے دے کر نکالا ہو اور اب تقریباً پچھلے دو تین ہفتوں سے عجیب سی خوں خوار نظروں سے گھورتا نجانے کس کو دہلانے کی ادور ایکٹنگ کیے جا رہا تھا۔

ارے بھی ایسی کیا قیامت آگئی آپ پر؟ مجھ سے تو خیر ہمیشہ ہی پردہ داری رہی ہے، میں تو کبھی اس قابل ہی نہ بھی گئی کہ کبھی منہ سے دو بول ہی پھوٹ دیے جائیں لیکن آپ لاوارث تو نہیں..... آپ پہ جان چھڑکتی آپ کی اماں ہیں۔ آپ کا دم بھرتی، آپ کی چیتا عاتق ہے۔ آپ کے ناز اٹھانی آپ کی اکلوتی چچی جان ہیں۔ کسی سے تو بات کرو، یہ منہ بنائے بھرم کس کو دکھا رہے ہو؟ اور کچھ نہیں تو جن کے لیے وہاں کی رنگینیاں چھوڑ کے آئے ہو۔ کم از کم اپنا ہی کا کچھ خیال کر لو..... بس چار دن کی چاندنی تھی۔ پہلے تو رات دن جب دیکھو صاحب زادے ابا کے بستر کی پٹی سے لگے بیٹھے نظر آتے تھے پھر وہ وقت بھی آیا کہ آفس ہی کے ہو کے رہ گئے۔

ماں باپ کا موڈ کے حساب سے تو خیال نہیں رکھا جاتا۔ تایا ابو کی طبیعت دن بہ دن خراب ہوتی جا رہی تھی۔ پہلے کھانسی ہوئی پھر بخار نے آلیا۔ وہ تو شکر ہوا کہ ہسپتال کے لیے نکلنے سے پہلے میں ان کو ایک نظر دیکھنے ان کے کمرے میں چلی گئی۔ اب کیا سانس اکھڑتی دیکھ کر میں پہلے ان صاحب سے اجازت نامہ سائن کراتی پھر انہیں ہسپتال لے کر جاتی اور گزشتہ سالوں سے میں یہی تو کرتی آرہی ہوں۔

افسوس تو مجھے اس شرمندگی کا ہے جو مجھے علی کی موجودگی میں اٹھانی پڑی۔ ایک تو وہ بے چارا اپنا مارننگ راؤنڈ چھوڑ کے تایا ابو کو دیکھنے ایمرجنسی میں آیا۔ بعد میں شاید اس نے اپنے کنسلٹنٹ سے جھاڑ بھی سنی ہوگی اور یہ شخص بجائے اس کا شکر گزار ہونے کے اسے ایسے ایسی ٹیوڈ دکھا رہا تھا، جیسے علی ہسپتال کا ڈاکٹر نہیں۔ اس کے باب کا نوکر ہو۔

بس تائی امی سے غلطی ہوگئی جو انہوں نے اس

جامل کو بتایا کہ میں اور علی ایف ایس سی میں کلاس فیلو رہ چکے ہیں۔ اصل میں اسے علی سے نہیں اسے مجھ سے دشمنی ہے، تب ہی علی سے اتنی خار کھاتا ہے۔ کل مصطفیٰ بھی تایا ابو کو دیکھنے ہسپتال آیا تھا اس سے تو بالکل ٹھیک طرح سے بات کر رہا تھا۔ علی بے چارے کو پتا نہیں کیا سمجھ کے اتنا بھرم دکھاتا ہے۔ یہ گھٹیا انسان،

ایک تو میں اس علی سے بھی تنگ آگئی ہوں اسے کس نے کہا ہے کہ دن میں دس دس چکر تایا ابو کے کمرے کے لگائے؟ ٹھیک ہے تم ان کی بہت عزت کرتے ہو لیکن جب ان کے صاحبزادے تمہیں ذرا بھی گھاس نہیں ڈالتے تو الٹی کھوپڑی کے آدمی تم ہی کچھ عقل کر لو۔ عزت نفس بھی کوئی چیز ہوتی ہے کہ نہیں.....؟

اتنا تو میکے والے بھی تک چڑھے دامادوں کو برداشت نہیں کرتے جتنا تم اس کے آگے پیچھے پھرتے ہو۔ اچھا ہے میں تو کہتی ہوں اچھا ہے۔ اس علی کی بھی ذرا عقل ٹھکانے لگے جو بلاوجہ اس کی دکالت کرتا رہتا تھا اچھا ہے خود ہی اپنی آنکھوں سے کا اس کا اصل چہرہ دیکھ لے۔

تایا ابو کی معمولی سی کھانسی چیسٹ انفیکشن کی صورت میں سامنے آئی تھی۔ ایک ہفتہ ہو چکا تھا۔ ان کو ہسپتال میں ایڈمٹ ہوئے۔ اس دوران میرا ایک پاؤں ہسپتال میں تو دوسرا بھی ہسپتال ہی میں رہا۔ آج بڑی مشکل سے چھٹی لے کر آئی تھی جس میں سے آدمی تو کول کی غیر متوقع آمد کی نذر ہوگئی اور اب میں آدھے گھنٹے سے میٹنگ میں ڈسکس ہونے والے اہم نکات کے بجائے کس غیر اہم شخص کے گھٹیا اوصاف پہ مغز ماری کر رہی تھی۔ اسی وقت گاڑی کے مخصوص ہارن کی آواز پہ میں شیطان کا نام لو شیطان حاضر۔ کے تحت اپنی چیزیں سنبھالتی اٹھنے کے لیے پر تو لنگھ گئی تھی کہ کسی چاق و چوبند جنگی فوجی کی پوزیشن سنبھالے دشمن پہ تابڑ توڑ حملے کرتے فیضی نے پلے اسٹیشن کو پوز کر کے مجھے دیکھا۔

”عالی بھائی آگئے۔“ اور خبردار کرنے کا انداز ہی نہیں بلے اسٹیشن کار میوٹ دونوں ہاتھوں میں تھامے وہ گردن موڑے میرے اٹھنے کا بھی منتظر تھا یعنی کہ اب کل کے بچے بھی میرے چوہوں کی طرح مل میں جانے کا نوٹس لینے لگے تھے۔ میں نے چار جردوبارہ سے لپٹاپ اسے منسلک کر دیا۔

”یار تم کھیل کھیل کے بور نہیں ہو جاتے.....؟“

ویسے تو مجھے ایک فیصد بھی اس کے یہاں بیٹھنے کی امید نہیں تھی۔ ہاتھیں کیوں تک گیا تھا اپنی نظروں کو کوشش کے باوجود بھی میں اپنے سے انچوں کے فاصلے پر چپکتے کالے جوتوں پر پڑنے سے روک نہ سکی۔

”تو اور ہے ہی کیا کو میرے پاس کرنے کے لیے..... آپ کو پتا ہے میری کلاس کے لڑکے آج ترکی گئے ہیں ٹرپ۔“

کوئی دوسرا گیم ڈاؤن لوڈ کرتے فیضی صاحب کے اس درجہ حسرت سے کہنے میں اصل میں یہ راز پنہاں تھا کہ بلے اسٹیشن کے دورانیے کے اعتبار سے ان سے کسی بھی قسم کی باز پرس نہ کی جائے وہ پہلے ہی قسمت کے مارے ہوئے ہیں۔

”تمہارے اسکول والوں نے اریج کیا تھا ٹرپ.....؟“

”تم بھی چلے جاتے؟“ یہ تو میں بھول ہی گئی تھی کہ پوچھنے والے بھی ان ہی کے بڑے بھائی تھے۔“

”برہیڈ ڈیڑھ لاکھ روپے دینے تھے۔“

”تو اس میں کون سی بڑی بات تھی۔ تم بھی دے دیتے۔“

”کیسے جاتا پری آپنی نے پریشن ہی نہیں دی۔“ میرا دل اچھل کر حلق میں آ گیا۔

”کیوں؟“ سوال میرے بارے میں تھا لیکن کڑے تیوروں کے ساتھ جواب فیضی سے طلب کیا جا رہا تھا۔ میری تو سمجھ میں ہیں نہ آیا۔ کہ کیا

کروں؟ رجسٹر پہ اللہ جانے کیا کیڑے مکوڑے جیسی چائیز ٹاپ کی رائٹنگ ہو چکی تھی۔

”پری آپنی نے کہا کہ بہت زیادہ پیسے ہیں۔ اتنے میں تو پورے مہینے کی گروسری آ جاتی ہے۔“ دو مختلف موقعوں پر کہی ہوئی باتیں فیضی بہت غلط جگہ ملا کے بتا رہا تھا۔

”تم نے مجھے کیوں نہیں بتایا؟“ میرے خیال میں یہ کہتے ہوئے اس نے غصہ سے میری طرف بھی دیکھا تھا۔ کیڑے مکوڑے بناتے میرا دل دھڑک دھڑک کے بے قابو ہونے لگا۔ مجھے تو ویسے ہی اس سے ڈر لگتا تھا اور اس وقت تو وہ اپنے جاہ و جلال کے عروج پہ تھا۔

”آج گئے ہیں وہ لوگ؟ تم معلوم کر وہ کس ہوٹل میں ٹھہرے، ہیں تم ابھی بھی جا سکتے ہو۔ میں دیکھتا ہوں آج یا کل کی کوئی ترکی کی فلائٹ بک کرتا ہوں تمہاری۔“

وہ موبائل پر کچھ سرچ کرتا بیڑھیوں کی طرف بڑھا۔ اس کے پیچھے فیضی اور میکا نیکی انداز میں فیضی کے پیچھے میں۔

”میں نے تم سے کہا تھا نا کہ..... کہ..... ہم گھر پہ رہ کے بہت فن کریں گے فیضی..... اور دو دریا بھی تو جائیں گے۔“

میں نے اپنے آگے کان بند کیے بیڑھیاں چڑھتے فیضی کو آہستہ آواز میں جھنجھوڑتے ہوئے یاد دلایا۔

”پوری کلاس ٹرپ پہ جاتی تو میں بھی پیسے دے دیتی۔“

ان دونوں کے پیچھے بیڑھیاں چڑھتے بالآخر مجھے اسی کو مخاطب کرنا پڑا فیضی تو شاید مجھے پہچاننے سے بھی انکار کر دیتا۔

”ہاں پری باجی نے کہا تھا کہ یہ تو اچھی بات نہیں کہ جن کے پاس پیسہ ہے وہ انجوائے کریں اور باقی منہ دیکھیں۔“

”تو اب جو تم ان کا منہ دیکھ رہے ہو وہ.....؟“

ایسی عجیب صورت حال کا تو کبھی سوچا نہ تھا۔
 ”ہم انجوائے کریں گے نا..... آج چلتے ہیں نا..... دو
 دریا..... ہم ان سے زیادہ انجوائے کریں گے۔“
 ”تم جاؤ یا ر..... معلوم کرو وہ لوگ کس ہوٹل
 میں ٹھہرے ہیں اور جا کے اپنی پیکنگ کرو۔“

مجھ پر ایک بیزاری نظر ڈالتے ہوئے اس نے
 بیڑھیوں کی ریلنگ سے ٹیک لگائے مظلومیت کی
 تصویر بنے فیضی کو اس کے کمرے میں بھیجا اور اپنے
 کمرے کا دروازہ بند کرنے سے پہلے قہر آلود نظروں
 سے مجھے دوبارہ دیکھا۔

”وہ سولہ سال کا لڑکا ہے۔ بچہ نہیں جو تمہارے
 بہلاوے میں آجائے۔ ایسی باتوں سے بچے بہلتے
 ہیں یا وہ لوگ جن کے پاس پیسہ نہیں ہوتا اور میرے
 پاس اتنا پیسہ ہے کہ میرے بھائی کو کسی محرومی کا سامنا
 نہ کرنا پڑے۔“

”اپنے چار پیسوں کی چمک دمک اپنے بیوی
 بچوں کو دکھانا۔ ہمیں نہیں۔ اور فیضی کے معاملے سے
 اپنے آپ کو دور رکھو۔ سمجھے..... وہ ترکی نہیں جائے
 گا۔“

پتا نہیں مجھ میں کہاں سے اتنی ہمت آگئی کہ
 زور سے دروازہ دھکیلتے میں اندر اس کے مد مقابل
 کھڑی ہو گئی۔

”تمہارا دماغ تو خراب نہیں ہو گیا؟ جو منہ میں
 آ رہا ہے بکے چلی جا رہی ہو۔ چار چھپڑ پڑھا کے تم
 کیا سمجھتی ہو۔ اس کی زندگی کے سارے فیصلے تم
 کرنے لگ جاؤ گی وہ میرا بھائی ہے اور میں جو
 بہتر.....“

”تمہارا بھائی.....؟ جب تمہارا بھائی اسموکنگ
 کرتا تھا۔ نشہ کرتا تھا۔ تب تم کہاں تھے؟ جب وہ
 کلاسیں بنک کر کے لڑکوں کے ساتھ آوارہ گردی کرتا
 تھا۔ تب تم کہاں تھے؟ جب اس کو سال ریٹ کرنا
 پڑا تو تم کہاں تھے عالی شان؟ جب اس گھر کو تمہاری
 ضرورت تھی۔ تب تم کہیں نہیں تھے..... کیونکہ تم
 ناراض ہو کے سوگ منا رہے تھے۔ سوگ ہم بھی منانا

چاہتے تھے تمہارے جانے کا..... لیکن ہم انور ڈ نہیں
 کر سکتے تھے..... پوری کلاس ٹرپ پر جانی تو میں خود
 اسے پیسے دیتی جانے کے..... پہلے ٹرپ اسکول
 والوں نے ارنج کیا تھا..... جب زیادہ تر بچوں کو
 اپنے گھروں سے ٹرپ پہ جانے کی اجازت نہیں ملی تو
 ٹرپ کینسل ہو گیا۔ اب صرف پانچ لڑکے اپنے
 طور پر جا رہے ہیں اور یہ وہی لڑکے ہیں جن سے میں
 اسے بچانا چاہتی ہوں..... کوئی ٹیچران کے ساتھ نہیں
 جا رہا۔ پیسہ خرچ کرنے سے پہلے پوری بات معلوم
 کر لیا کرو۔ جہالت اور تکبر سے خرچ کیا ہوا پیسہ بعض
 اوقات ہلاکت کا سبب بن جایا کرتا ہے۔“

میں برف کے تودے کی طرح ڈھس گیا۔
 ”جب سے پری آپنی نے پڑھانا شروع کیا
 ہے یہ تو تب سے سدھرا ہے۔“ عائشی کی مذاق مذاق
 میں کہی ہوئی بات

پہلے تو چار چار جیکٹس میں فیل ہوتا تھا..... میں
 تو سوچ رہی تھی کہ یہ اسکول ہی چھڑا دوں..... یہ تو
 پری کی ہمت ہے۔“
 ماما کا تشکر آمیز لہجہ.....

وہ جو پری نے دوائیوں کے اوقات والا صفحہ لگایا
 تھا وہ صفائی کرتے ہوئے پھٹ گیا..... اس سے
 پوچھنا کہ اس ہفتے سے آدھی گولی کرنی ہے؟

اور کتنے دنوں بعد میں وہی ڈائری کھولے بیٹھا
 تھا۔ بابا کا ڈینٹسٹ کا اپوائنٹمنٹ، تایا ابو کا
 سائیکل ٹرسٹ کا اپوائنٹمنٹ، ردا کے بچوں کے عید کے
 کپڑے ڈی ایچ ایل کرنے ہیں۔ سنڈے کو اوپر کے
 کچن کے لیے پلمبر کو بلانا ہے..... پوری ڈائری دنوں
 ہفتوں مہینوں کے اوقات کار کے بوجھ تلے دبی ہوئی
 تھی۔ کتنی عجیب بات تھی تین سو صفحوں میں سے وہ لفظ
 صرف ایک صفحہ پر لکھی تھی اور میں نے اس دن صرف
 وہی پڑھی تھی.....

اسی طرح ہماری نظروں کے سامنے بھی کسی
 انسان کا اتفاق سے کوئی ایک روپ سامنے آ جاتا ہے
 اور ہم اسی پر ایمان لے آتے ہیں۔ جس طرح اس کی

ڈاڑی میرے لیے انکشافات کا باعث بنی تھی۔ اسی طرح اس کی شخصیت بھی تھی۔ یا شاید میں ہی سطحی سوچ رکھتا تھا۔

میں کافی دیر بعد نیچے آیا تھا۔

”یہ برگر میں دیکھنا شاید میں چیز کا سلاکس رکھنا بھول گئی۔ تم اور فیضی تو برگر کھاؤ گے نا۔ باقی لوکی گوشت تو ہے ہی اور یہ دلیہ ہاسپٹل کے لیے..... ذرا ٹھنڈا ہو جائے تو کسی ڈبے میں ڈال دیتا۔“

”آپ نے اپنے لیے برگر نہیں بنایا۔“ فریج کھولتے ہوئے عاشری نے اس سے پوچھا۔

”نہیں میں بس چائے پیوں گی۔“

وہ کیتلی میں چائے کا پانی بھرنے لگی۔

”آئی! ہاسپٹل سے ڈاکٹر علی کا فون آیا ہے۔“

اس کے پلٹنے سے پہلے میں نے فیضی کے ہاتھ سے کارڈ لیس لے لیا۔

”اپنی آپنی سے کہنا کہ میرے لیے بھی ایک کپ چائے بنادیں۔“ علی کو ہولڈ کراتے میں نے فیضی سے کہا اور دس دنوں میں پہلی مرتبہ علی سے انسان کا بچہ بن کے بات کی۔

☆☆☆

یہ شاید اس کے دوسرے یا تیسرے دن کی بات ہے۔ بابا کی طبیعت کافی بہتر ہو چکی تھی۔ ایک دو دن میں ڈاکٹر نے ڈسچارج کا کہا تھا۔ وہ شاید ہاسپٹل کے لیے نکل رہی تھی۔

”میں بھی ہاسپٹل جا رہا ہوں تم میرے ساتھ ہی آ جاؤ۔“ اسے بابا کی گاڑی کی طرف بڑھتے دیکھ کر میں نے کہا۔

”نہیں میں اپنی ہی گاڑی لے جاؤں تو اچھا ہے۔ میں تو ایک دو گھنٹے میں واپس آ جاؤں گی۔ تم تو شاید رکو گے۔“

”تم بابا کی گاڑی رهنے دو۔“ اس کو اتنے دھڑلے سے بابا کی گاڑی کو اپنی کہتے میں بڑی مشکل سے مسکراہٹ روکی۔

”ابھی تھوڑی دیر میں چچا جان بھی آفس سے

ہاسپٹل پہنچیں تو ان کے ساتھ واپس آ جانا۔“ حیرت انگیز طور پر وہ مان بھی گئی۔

”تمہاری بے کتنی ہے پر نما؟“ بیک ویو مر میں دیکھتے گاڑی ریورس کرتے میں نے اس سے پوچھا۔

”کیوں؟“

”ایسے ہی..... سوچ رہا تھا تم اپنے لیے ایک اچھی سی گاڑی کیوں نہیں لے لیتیں؟“

”میرے لیے گاڑی موجود ہے اور تمہیں میرے بارے میں سوچنے کی کوئی ضرورت نہیں۔“

کہہ کر وہ گاڑی سے باہر دیکھنے لگی اور پھر پورا راستہ باہر ہی دیکھتی رہی۔ اس لڑکی سے بے تکلف ہونے کے لیے کم از کم یہ والی زندگی تو نا کافی تھی۔ پتا نہیں علی کی اس سے کیسے دوستی تھی، حالانکہ وہ تو اچھا خاصا باتونی تھا۔ اور کس طرح کی دوستی تھی؟ اور مصطفیٰ کیا چاہتا تھا؟ اس سکون میں کون سے دو لوگ ایک دوسرے سے مخلص تھے؟

آج میں اس گتھی کو سلجھانے کا ہی سوچ کے آیا تھا۔ میں اور پر نما آگے پیچھے کمرے میں داخل ہوئے بابا کے پاس علی بیٹھا ہوا تھا۔ وہاں پہنچ کے پتا چلا کہ امی ابھی تھوڑی دیر پہلے ہی وقار چچا کے ساتھ گھر کے لیے روانہ ہوئی ہیں۔

”کھانا کھایا آپ نے؟“ علی کے پاس بیٹھے ہوئے میں نے بابا سے پوچھا۔ پر نما گھر سے لایا سامان دیوار کے اندر بنی الماری میں رکھنے لگی۔

”لڑکی، تم میری بیوی کو درغلاؤ نہیں۔“ علی نے الماری کی طرف منہ کر کے کہا۔

”درغلانے کی میری عادت نہیں اور اچھی بات کی میں صرف حوصلہ افزائی کرتی ہوں۔“ خشک دودھ ڈبے میں بھرتے ہوئے اس نے علی کی طرف دیکھے بغیر سپاٹ سا جواب دیا۔

”انکل آپ کو پتا ہے۔“ وہ پر نما کو چھوڑ کے بابا کی طرف گھوم گیا۔ ”میں اپنے گاؤں میں ایک چھوٹا سا ہاسپٹل بنانا چاہتا ہوں، جس میں کم از کم گائنی میں

اور فیملی میڈیسن تو ہو۔ اور اس سب میں مجھے دو سے تین سال تو ضرور لگ جائیں گے۔ اسٹاف ہائر کرنا عمارت کھڑی کرنا یہ کوئی آسان کام نہیں۔ اور اب ایک نئی خبر سنیں..... میری بیگم صاحبہ کو بھی اسی عرصے میں ایک عدا اسکل کھولنے کی دھن سوار ہو گئی ہے۔ میں چاہتا ہوں کہ ہم دونوں دو چار سال تک ابھی صرف ہاسپٹل والے پروجیکٹ پر ہی فوکس کریں۔“

”جو لوگ اپنے مفاد کے لیے بات کو توڑ مروڑ کر بیان کرتے ہیں وہ مجھے زہر لگتے ہیں۔“

”تم سیدھا سادا یہی کہہ دیتیں کہ میں تمہیں زہر لگتا ہوں۔ اتنا وسیع زہریلا دائرہ کھینچنے کی کیا ضرورت تھی یا اس زہریلے دائرے کے زمرے میں کچھ اور بھی لوگ آتے ہیں اور تم ان ڈائریکٹلی ان کو بھی بتانا چاہتی ہو کہ وہ بھی تمہیں زیر.....“

علی کی پٹری سے اترتی بے تکان بکواس..... الماری کے دروازے سے نمودار ہوتی کاٹ دار نظروں سے دم توڑ گئی۔

”تایا ابو!“ وہ خالی شاپنگ بیگز بیڈ کے نیچے رکھے ڈسٹ بن میں ڈال کر، بابا کے پاس بیڈ پہ بیٹھتے ہوئے بولی۔ ”وہ نگہت اسکل نہیں کھول رہی، وہ بے چاری چاہتی ہے کہ اپنے گھر ہی کے دو کمروں میں ٹیوشن سینٹر کھول لے، جس میں لڑکیوں کو کم از کم میٹرک انٹر اور بی اے کی تیاری کروا سکے۔ تاکہ چند سالوں میں۔“

”جی جی جناب چند سالوں میں قابل ٹیچروں کی ایک فوج تیار ہو جائے جو ناصراًباد کے گلی کوچوں میں علم کی شمعیں روشن کرتی پھیرے۔ ایسے نہیں ہوتا آپاجی۔ پہلے تو اسپتال کھولنا ہی ایک بہت بڑا مسئلہ ہے۔ زمین اور جذبے کے علاوہ ہمارے پاس ہی کیا؟

”تو وہ مصطفیٰ تمہیں سپورٹ تو کرنا چاہتا ہے۔ تم خود ہی نہیں مانتے۔ تایا ابو دیکھیں، اس نے کون سا وہ میسے اپنے بیوی بچوں پر لگانے ہیں۔ خدمت خلق میں اگر وہ بھی اپنا حصہ ڈالنا چاہتا ہے تو اس میں حرج

کیا ہے؟“

”چلو ٹھیک ہے میں مصطفیٰ کی ہیلپ لے لوں گا..... لیکن تمہاری شادی کے بعد.....“

”میرا خیال ہے علی ٹھیک کہہ رہا ہے دیکھو بیٹا! وہ تمہارے حوالے سے ہی علی کو جانتا ہے۔۔۔۔۔ تو اچھا ہے..... پہلے.....“

”تایا ابو! آپ کس زمانے کی بات کر رہے ہیں؟ اس کو کسی کے حوالے کی ضرورت نہیں ہے، رات دن یہ اسی کے ساتھ ہوتا ہے۔ اپنے ہاسٹل سے زیادہ تو یہ اس کے امارٹمنٹ میں پایا جاتا ہے۔۔۔۔۔“ وہ دوبارہ سے الماری ٹھیک کرنے کے لیے اٹھ گئی۔

”وہ تو میں اس پر نظر رکھنے کے لیے اس کے ساتھ ساتھ رہتا ہوں تاکہ ہٹا چلے وہ کہاں جا رہا ہے کس کس سے ملتا ہے..... دیکھو نا.....“ وہ میری

طرف مڑا..... ”ہماری برنما بے چاری سادہ سی ہے کہ فیشن کی سمجھ بوجھ نہ اسٹائل کا اتا پتا۔ ایک شکل اللہ نے اچھی دی تھی۔ جل کڑھ کے اس کا بھی بیڑا غرق کر لیا..... اور مصطفیٰ ایک تو وہ پائلٹ ہے۔ اوپر سے اتنا ہینڈسم اور آج کل کے زمانے کا تمہیں پتا ہے۔ اور یہ ایئر ہوسٹس تو رہتی ہی اس تاک میں ہیں کہ کسی طرح۔“

”اور دوسری مرتبہ برنما کی آنکھوں سے شعلے ٹپکتے دیکھ کر میں نے علی کو خود کہنی مار کے چپ کرایا۔“

☆☆☆

برنما صحیح کہہ رہی تھی۔ مصطفیٰ اور علی کی اچھی خاصی دوستی تھی۔ دو دن بعد جب بابا ڈسچارج ہو کے گھر آ گئے تو وہ دونوں بابا کی خیریت معلوم کرنے ساتھ ہی آئے تھے۔ آج بہت دنوں بعد گھر کی فضا خوش گو اور ہلکی پھلکی محسوس ہو رہی تھی۔ میں بابا کو بھی ویل چیئر پر سب کے بیچ لے آیا۔

ایک پائلٹ اور ڈاکٹر کی موجودگی میں فیضی کے لیے مستقبل کی فیلڈ منتخب کرنا مشکل مرحلہ بن چکا تھا۔ کبھی اس پہ اڑان بھرنے کا جنون سوار ہوتا تو کبھی دکھی انسانیت کی خدمت کا جذبہ جگا اٹھتا۔

علی بھائی یہ ڈاکٹر بن ہی نہیں سکتا۔ آپ نے کبھی اس کی ڈرائنگ دیکھی ہے، اتنی بری ڈرائنگ ہے اس کی..... اور میڈیسن میں تو میں نے سنا ہے بہت ڈائی گرامز بنانے ہوتے ہیں..... ہے ناں؟“

سلیم سے دوپٹہ اوڑھے جائے کی ٹرائل لے کر آتی عاشری نے ایک اہم نکتے کی طرف توجہ دلائی.....

عاشری جا کے امی اور چچی جان کے ساتھ صوفے پر بیٹھ گئی اور فیضی اٹھ کے سب کو چائے سرو کرنے لگا۔ مجھے فیضی نے بتایا تھا کہ پرمانے عاشری کو غیر آدی کو چائے وغیرہ پیش کرنے سے منع کیا ہے۔ پہلے ہمارے گھر کا ماحول اتنا مذہبی قسم کا نہیں تھا۔ ردا اور زارا نے شاید ہی کبھی سر پہ دوپٹہ اوڑھا ہوا ان چار پانچ سالوں میں کافی فرق آچکا تھا۔

”تو اس میں مشکل ہی کیا ہے، تم اپنی ڈرائنگ پہ محنت کرو تو وہ بھی اچھی ہو جائے گی؟“

”ابھی بھی ڈرائنگ اچھی ہو سکتی ہے؟“

فیضی نے مصطفیٰ کو چائے پکڑاتے ہوئے حیرت سے علی سے پوچھا۔

”مستقل محنت سے ہر چیز بہتر ہو سکتی ہے تم نے سنا نہیں۔ سخت محنت قابلیت کو مات دے سکتی ہے۔“

چلو میں تمہیں ایک آنکھوں دیکھا واقعہ سنا تا ہوں۔“

علی سیدھا ہو کے بیٹھ گیا۔ ”ہمارے گاؤں میں ایک لڑکے نے میٹرک کے بورڈ میں سیکنڈ پوزیشن لی تھی لیکن جب وہ کالج میں پڑھنے شہر آیا تو اس کے چھکے چھوٹ گئے کیوں کہ اس سے کچھ بڑھا ہی نہیں گیا۔ میٹرک تک اس نے سوائے انگلش کے سارے سیکولر اردو کے پڑھے تھے اور شہر میں سارے سیکولر انگلش میں تھے۔ ایک دن بائیولوجی کی کلاس میں ٹیچر نے ایک کوئٹن کیا پوری کلاس میں سے کسی کو اس کو کوئٹن کا جواب نہ آیا۔ تب وہ لڑکا کھڑا ہوا اور اس نے ٹیچر سے کہا کہ سر اگر آپ یہ سوال اردو میں پوچھیں تو مجھے یقین ہے کہ میں اس کا جواب دے سکوں گا..... جب سر نے وہی سوال اردو میں کیا تو اس بچے نے صحیح صحیح جواب دے دیا۔“

”اوہ.....“ سب کے منہ سے بے اختیار نکلا اور ساتھ ہی اشتیاق بھی بڑھ گیا کہ اب دیکھیں آگے کیا ہوتا ہے۔“ تو پھر ہوا یوں کہ کلاس میں کچھ ایسے بھی لڑکے تھے جنہوں نے اس کا خوب مذاق اڑایا..... وہ کیا کہتے ہیں Bully کیا۔ اور پھر ایسا اکثر ہونے لگا۔ وہ لڑکا جب بھی کسی ٹیچر سے کوئی بات اردو میں پوچھنے کی کوشش کرتا۔ دوسرے لڑکوں کے مذاق کا نشانہ بنتا، اس سے پہلے کہ وہ لڑکا دل برداشتہ ہو کے کالج چھوڑ دیتا اور واپس اپنے گاؤں چلا جاتا ایک دن اسی کی کلاس کی دو لڑکیاں اس لڑکے کے پاس آئیں اور اسے مشورہ دینے لگیں کہ وہ اپنی انگریزی پہ محنت کرنے۔ صرف اسی طرح وہ کامیاب ہو سکتا ہے۔ یہی نہیں ان میں سے ایک لڑکی اسے ایک ٹیچر کے پاس بھی لے گئی اور پھر وہ ہر ہفتے دو سے تین مرتبہ اس ٹیچر کے گھر انگریزی پڑھنے جاتا رہا اور پھر ایسا ہوا کہ دو مہینے کے اندر اندر وہ لڑکا نہ صرف انگریزی میں کیے گئے سوال سمجھنے لگا بلکہ ان کے جواب بھی انگریزی ہی میں لوٹانے لگا اور اب میں آپ کو بتاتا ہوں کہ وہ عظیم ٹیچر جنہوں نے اس لڑکے کی حوصلہ افزائی کی اور اسے پڑھانے کے ایک قابل انسان بنایا۔ وہ آپ کے سامنے ہیں۔“

اس نے بابا کی طرف اشارہ کیا اور اس وقت میں نے دیکھا کہ جانے کب سے بابا کی آنکھوں میں آنسو اٹکے ہوئے تھے۔ علی نے جھک کے ان کے دونوں ہاتھ تھام لیے۔

”اوہ بابا!!“ مجھ سے بھی رہا نہ گیا میں نے آگے بڑھ کے بابا کے کمزور وجود کو اپنے بازوؤں کے گھیرے میں لے لیا۔

”یہ کیا ہو رہا ہے۔“ اسی وقت وقار چچا پر نما کے ساتھ اندر داخل ہوئے۔

ڈرائنگ روم کا ماحول کچھ عجیب سا ہو گیا تھا۔ ویل چیئر پر بیٹھے بابا کو میں اپنے ساتھ لگائے پیار کر رہا تھا۔ ان کے قدموں میں بیٹھا۔ علی ان کے ہاتھ چوم رہا تھا۔ اور پر نما اپنے کھلے منہ پہ ہاتھ رکھے اس

جذبائی منظر کو حیرت سے دیکھ رہی تھی۔

بھی بھی انساؤں کے اوپر چڑھے انا کے یہ سخت خول ایسے ہی ایسوفل سیز سے چٹختے ہیں۔ احساسات کی بھرمار ہی ان کا توڑ ہے۔ احساس اور اظہار کی نشوونما بغیر..... خاص طور پر باب بیٹے کا پیار عمر بھر اظہار کے بغیر انا کی قید میں مقید کیسے گھٹا گھٹا سا رہتا ہے..... بابا سے بڑھ کر میرے لیے تو شاید کوئی ہو سکے لیکن ان کے لیے مجھ سے بڑھ کر کوئی نہیں ہو سکتا تھا۔ اس بات کو سمجھنے میں مجھے پوری عمر لگ گئی۔ ”آئی لو یو بابا“ جو کبھی میں اکیلے میں نہ کہہ سکا آج بھری محفل میں سب کے سامنے بابا کا ماتھا چوم رہا تھا۔

☆☆☆

چیزیں اتنی مشکل نہیں ہوتیں جتنا ہم انہیں بنادیتے ہیں میری پر نما سے شادی کی بات چلنے سے بھی پہلے علی کا اپنی کزن سے نکاح ہو چکا تھا..... یہی نہیں اس کی بیوی نے جواب تک مختلف شہروں اور ہاسٹلوں میں رہ کر تعلیمی مدارج طے کیے تھے۔ وہ علی کی محبت اور اس کے مکمل تعاون کے بغیر ناممکن تھے۔

میں نے بہت دیر سے جانا کہ محبت صرف نخرے دکھائے۔ دوسروں کو اپنے اشاروں پر نچانے کا نام نہیں بلکہ اپنے چاہنے والوں کے لیے آسانیاں پیدا کرنا۔ ان کی راہوں سے کانٹے چھنا بھی پیار ہے۔

جتنا بابا نے پر نما کو چاہا تھا، اس سے کہیں زیادہ اس نے لوٹا یا تھا۔ مشکل وقت میں میرے بجائے وہ بابا کے ساتھ فیضی کا ہاتھ تھامے کھڑی تھی۔ از خود اخذ کیے نتائج اور بدگمانیاں انسان کو دیمک کی طرح کھا جاتی ہیں اور پھر سب کچھ بگڑ جاتا ہے اور اب ان بگڑے حالات کو سدھارنا اتنا آسان نہیں تھا کیونکہ پر نما تو میری شکل تک دیکھنا نہیں چاہتی تھی لیکن کہتے ہیں نا کہ محبت اور جنگ میں سب جائز ہے اور جائز نہ بھی ہوتا تو جس طرح گھی نکالنے کے لیے انگلی ٹیڑھی کرنی پڑتی ہے تھوڑی ڈرامہ بازی کی ضرورت مجھے بھی پڑی گئی۔

جتنے گمن انداز میں وہ بیک کاندھے پر لٹکائے اپنے کمرے میں داخل ہوئی تھی مجھے بیٹھا دیکھ کے اس نے جھٹکا کھا کے گرنا اور پھر بھڑکنا ہی تھا۔

”اس بدتمیزی کا مطلب؟“ اپنے آپ کو سنبھالتے ہاتھوں کی مٹھیاں پھینچتے ہوئے وہ غصے سے پھٹکاری۔

”بیٹھو..... تم سے بہت ضروری بات کرنی ہے۔ سب کے سامنے نہیں کر سکتا تھا۔“

اور میری بات سن کے اس کے چھکے تو چھوٹے ہی تھے وہ آپے سے بھی باہر ہو گئی۔

”تمہارا دماغ تو تو ٹھیک ہے.....؟“

”کیوں پہلے بھی تو میری اور تمہاری شادی ہو رہی تھی۔“

”شٹ اپ..... تم ہو کن ہواؤں میں؟“

”ہواؤں میں؟“ میں ہنسا۔ ”میں زمینی مخلوق

ہوں ہواؤں میں تو وہ صاحب ہیں جو آپ کے سات چپھلے چھ مہینوں سے ہاں اور ناں کے بیچ پنڈولم کی طرح جھول رہے ہیں۔ تم راضی نہیں ہو تو میں بابا کو بتا دیتا ہوں کہ آپ کی لاڈلی جس شخص سے شادی کرنے جا رہی وہ پہلے سے شادی شدہ ہے۔“

”شٹ اپ تم سے یہ بکواس کس نے کی.....؟“

”بالکل نہیں۔“

”پھر؟ مصطفیٰ نے؟ کوئل نے؟“

”ادہ تو گویا یہ اتنے سارے لوگوں کی ملی بھگت

ہے اور دھوکا کسے دیا جا رہا ہے جنہوں نے تمہیں پالا

پوسا۔ جو تم یہ اندھا اعتماد کرتے ہیں۔ یہ صلہ دے رہی

ہو تم ان کی محبت کا؟ بتاؤ کیا یہ جھوٹ ہے کہ مصطفیٰ

نے ایمرٹس ایئر لائنز کی ایئر ہوسٹس سے خفیہ شادی

کی ہوئی ہے اور اسی وہ لیے آئے دن دبی پہنچا ہوتا

ہے.....“

”تم اپنا مسئلہ بتاؤ؟ تم کیا چاہتے ہو؟“ غصہ

اپنی جگہ تھا پر طنطنے میں خاصی کمی واقع ہو چکی تھی۔ ”تم

چاہتے ہو کہ میں تمہارے کسی معاملے میں نہ بولوں۔“

ٹھیک ہے میں نہیں بولوں گی۔۔۔۔۔ اگر تمہیں۔۔۔۔۔ اس دن کی فیسی کے ٹپ والی بات پر غصہ ہے تو آئی ایم سوری۔۔۔۔۔“ ہتھیار ڈالتے ہوئے وہ راتنگ ٹیل کے سامنے والی کرسی پر بیٹھ گئی۔

”نہیں میں یہ چاہتا ہوں کہ“ میں نے اپنی گھڑی دیکھی۔ ”ایک گھنٹے بعد امی اور چچی جان تم سے میرے لیے پوچھیں گی بس تم ہاں کر دینا۔“

”کیا۔۔۔؟“ وہ کرسی سے اچھل پڑی۔ ”وماغ ٹھیک ہے تمہارا؟“

”اتنا آپ سے باہر ہونے کی ضرورت نہیں ہے۔ پہلے پوری بات سن لو۔ دراصل کچھلی مرتبہ جو خواجواہی انکار کر کے میں نے نافرمان اولاد کا ٹیل لگوا لیا تھا۔ میں اسے ڈھونڈنا چاہتا ہوں۔“

کچھ کہنے کو اس نے منہ کھولا ہی تھا کہ میں نے اسے روک دیا۔

”دیکھو میں کسی کو پسند کرتا ہوں لیکن وہاں تھوڑا سا مسئلہ ہے وہ ابھی پاکستان نہیں آ سکتی۔ اصل میں وہ کنورٹ ہوئی ہوئی ہے اور اسلامی ماحول میں ڈھلنے کے لیے اسے کچھ وقت درکار ہے۔ یہی کوئی دو تین مہینے۔“

”تو تایا ابو تو چاہتے ہی نہیں کہ میری تم سے شادی ہو۔ میں سچ کہہ رہی ہوں۔ عالی شان۔۔۔۔۔“ وہ اپنی بڑی بڑی آنکھوں میں دنیا زمانے کی حیرت سموئے مجھے یقین دلانے لگی۔

”کیا بات کر رہی ہو؟“ میں نے منہ بتایا۔

”ابھی رات میری بابا سے بات ہوئی ہے۔۔۔۔۔ ختمیں کر رہے تھے میری۔۔۔۔۔ اب میں اگر انہیں یہ کہتا کہ میں کسی اور کو پسند کرتا ہوں تو سمجھیں پتا ہے پھر کیا ہوتا۔“ وہ پریشانی میں غرق ہوتی دوبارہ کرسی پر بیٹھ گئی۔

”بس تم تم راضی ہو جاؤ دو تین مہینے کی تو بات ہے۔۔۔۔۔ دو تین مہینے بعد میں سب سنبھال لوں گا۔ ابھی میں انہیں کسی قسم کا دکھ نہیں دینا چاہتا۔“

”اور دو مہینے بعد۔۔۔۔۔؟ کیا دو مہینے بعد تایا ابو کو

دکھ نہیں ہوگا؟“ وہ اتنی معصومیت سے بولی کہ میں دیکھتا ہی رہ گیا۔

”اوہو! تم پریشان مت ہو دو مہینے بعد کوئی وجہ بھی تو ہوگی ناں انکار کی۔۔۔۔۔ جب لیزا پاکستان آئے گی تو میں سب سنبھالوں گا۔ ٹرسٹی۔“

اس نے ایک لمبی سانس کھینچی۔ ”اچھا۔۔۔۔۔ لیکن یہ بات گھر ہی میں رہے۔“

”ہاں ہاں۔۔۔۔۔“ میں بہت سرسری سے انداز میں کہتا اٹھ گیا۔ ”یہ بس اسی جمعہ کو گھر ہی میں امی کوئی چھوٹی سی رسم کر لیں گی۔“ دروازہ کھولنے سے پہلے میں نے اسے اپنا سر پکڑتے دیکھا اور باہر نکل گیا۔

☆☆☆

جمعے کو اس کا ہاف ڈے ہوتا تھا۔ شاید دو پہر کا ہی کوئی وقت تھا جب مجھے اس کی دبی دبی سی چیخنے کی آوازیں سنائی دیں۔

”اٹھو عالی شان۔۔۔۔۔ تم سو رہے ہو۔ جلدی اٹھو۔“

صبح کے چار بجے میں اسلام آباد سے پہنچا تھا۔ نیند بھی پوری نہیں ہوئی تھی۔۔۔۔۔ آنکھیں ملنے ہوئے میں نے اسے دیکھتے ہی شکر کیا کہ زارا آپنی کے ساتھ جو دو گھنٹوں کی خواری کے بعد غرارہ سوٹ لیا تھا، اسے فٹ آیا تھا۔

”یہ کیا فضول سے کپڑے پہنے پھر رہی ہو۔۔۔۔۔ بالکل دلہن لگ رہی ہو۔“

”یہی تو۔۔۔۔۔“ وہ روہانسی ہو گئی۔ ”تم نیچے جا کے تو دیکھو لان میں اتنا بڑا فنکشن ہو رہا ہے۔“

سر پہ اوڑھے بھاری کا مہار دوپٹے کو ایک ہاتھ سے سنبھالے دوسرے سے غرارہ سنبھالتی وہ ہوش اڑا رہی تھی۔

”کیا؟ مگر کیوں؟“ میں جھٹکے سے اٹھ کے کھڑکی سے نیچے دیکھنے لگا۔

”مجھے کیا پتا۔“ وہ رونے لگی۔ ”زارا آپنی بھی آگئی ہیں یہ سوٹ لے کر۔“

”یہ سوٹ۔۔۔۔۔“ پیشانی ملتے مجھے حیرت سے

دوبارہ اسے دیکھنے کا موقع مل گیا۔ ”یہ تو بہت فضول لگ رہا ہے۔ یہ ہو کیا رہا ہے یہاں؟“
 ”اتنے بڑے پیمانے پر منگنی ہو رہی ہے اور تم خود اسلام آباد چلے گئے میں ہاسپل سے آئی تو یہ سب تیاریاں ہو رہی تھیں۔“ وہ بے چاری کچھ زیادہ ہی پریشان ہو گئی تھی۔

”چلو تم پریشان نہیں ہو..... میں کرتا ہوں کچھ۔“ میں نے اسے تسلی دی۔
 ”تم کچھ نہیں کر سکتے۔“ وہ زار و قطار رونے لگی۔

”اوہو، بھئی تم میرے کمرے سے تو نکلوا بھی۔ لوگ کیا کہیں گے؟“ میں جھلاتا ہوا ہاتھ روم میں کھس گیا۔

سب کچھ میری پلاننگ کے مطابق ہوا تھا۔ یہ بھی اپنی طرز کا ایک انوکھا نکاح تھا۔
 ”اس کو سمجھاؤ نا۔ ابھی رخصتی تو نہیں ہو رہی جو اتنا رو رہی ہے۔“ میں نے آہستہ سے عاشی سے کہا۔
 ”اور کیا اور ویسے بھی رخصت ہو کے بھی جانا کہاں ہے چارنٹ دور کمرہ ہی تو بدلنا ہے۔“
 ”ویسے تم لوگ دو دن کے لیے کسی ہوٹل میں ہی چلے جاتے؟ کھچا کھچ مہمانوں سے بھرے ڈرائنگ روم میں ہر کوئی اپنی بولی بول رہا تھا۔“
 ”ابھی کون سا رخصتی ہو رہی ہے جو ہوٹل میں چلے جاتے زارا آپ نے میاں کو گھورا۔“

☆☆☆

امی تو میرے صبح اٹھ کے آفس جانے پر ہی حیران ہو رہی تھیں۔ ان کے خیال میں تو آج مجھے چھٹی کر لینی چاہیے تھی۔ اتنے بڑے آٹس فٹاں کو سینے میں دبائے مجھے آفس میں بھی کہاں چین آیا۔ اس کا ایک روپ تو میں اس دن ٹرپ والی جھڑپ کے دوران دیکھ ہی چکا تھا۔ نیچے وہ کہیں نظر نہ آئی اور اوپر اس کے کمرے میں زارا آپ کی بچوں نے ڈیرا ڈالا ہوا تھا۔ اب نکاح کے دوسرے دن کسی سے اس کے بارے میں پوچھنا خود اپنے ہی ہاتھوں اپنا تماشا بنانا

تھا۔ کل کی سووی میں محو عاشی سے میں سوچ ہی رہا تھا کہ کچھ اس کا اتنا پتا معلوم کروں کہ کھیرے ٹماٹروں کی ٹرے اٹھائے امی وہیں آئیں۔
 ”ذرا شروع سے لگانا عاشی۔“ اطمینان سے صوفے پر بیٹھتے انہوں نے اچانک میری طرف فکری حندی سے دیکھا۔

”تم نے کھانا تو نہیں کھانا بیٹے؟“ پتا نہیں میرے چہرے پر کس قدر فقیرانہ قسم کے تاثرات تھے جو امی کو یہ خیال آیا حالانکہ میں تو نہاد ہو کر پوری تیاری کے ساتھ اور اپنے حساب سے اپنے بیٹھ چلے میں اسے ڈھونڈنے نکلا تھا۔

”نہیں۔“ میں کوفت زدہ سا دوبارہ اوپر آ کے کمرے کھنگالنے لگا۔ پتا نہیں وہ کہاں عائب ہو گئی تھی۔ کہیں غصے میں گھر سے تو نہیں بھاگ گئی۔۔۔۔۔ لیکن گھر والے سب اتنے مطمئن سے پھر رہے تھے۔ دوبارہ سے سیڑھیاں اترتے میں نے اوپر آتے فیضی سے آہستہ سے پوچھا۔

”وہ کہاں ہے؟“

”کون..... امی.....؟“

”ارے نہیں..... تمہاری بھابھی۔۔۔۔۔“ میں نے اسے دلی آواز میں جھڑکا۔

”بھابھی.....؟“ اس نے پہلے سے بھی زیادہ الجھن زدہ نظروں سے مجھے دیکھا۔

”ہٹیوار۔“ دل برا کرتا میں اسے پرے دھکیلتا نیچے آ گیا۔ سوچا کہ عاشی سے ہی اشارے سے پوچھ لوں لیکن یہاں تو وقار چچا اور چچی کے ساتھ عباد کا بھی اضافہ ہو چکا تھا اور سامنے سے ردا چائے کی ٹرالی دھکیلتی آرہی تھی۔

”عالی بھائی! آپ پری آپی کا پوچھ رہے تھے؟“ میرے ساتھ ساتھ نکاح کی سووی دیکھتے سب لوگوں نے بھی اوپر سے چیخے فیضی کو دیکھا۔ ”وہ شاید اپنے کمرے میں ہوں..... بلاؤں؟“

میں نے اسے گھورا اور باہر نکل گیا۔۔۔۔۔ نجانے لان کی کچھلی طرف والی ان سیڑھیوں میں ایسی کیا

خاص بات تھی جو یہ ہمیشہ بھی پائی جاتی تھی۔
 ”شوہر کو اتنے غصے سے دیکھنے والی عورتوں
 سے اللہ خوش نہیں ہوتا۔“ نزی سے کہتے ہوئے میں
 اس کے برابر بیٹھ گیا۔
 ”چلو یہ بھی ٹھیک ہے پیار سے دیکھ نہیں سکتیں تو
 منہ موڑ لیا ادھر دیکھو۔“
 بہت آہستہ سے اس کا چہرہ میں نے اپنی طرف
 موڑا۔

”اسی جگہ چار سال پہلے اگر تم اٹھ کے خوشی خوشی
 میرے ساتھ زارا آپ کو ایئر پورٹ لینے چلی جاتیں۔
 تو ہماری شادی چار سال پہلے ہی ہو جاتی۔“
 ”تم سب جانتے تھے۔“ مجھے دیکھے بغیر رندمی
 ہوئی آواز میں وہ جیسے بڑی مشکل سے بول پائی۔
 ”ہاں لیکن جو تم نہیں جانتیں، وہ تمہیں بتانا
 چاہتا ہوں۔“

اس کی جھکی ہوئی بھگی جڑی پلکوں اور ضبط سے
 سرخ چہرے کو دیکھتے میں نے کہا۔
 ”بہت سی باتیں ہم خود اپنے بارے میں نہیں
 جانتے لیکن جس نے ہمیں بتایا ہے وہ ہر چیز سے باخبر
 ہے کیونکہ وہ خالق ہے اور انسان مخلوق..... یا وجود
 اس کے کہ تم میرا آئیڈیل نہیں تھیں..... تم وہ لڑکی تھیں
 پر نما۔ جسے میں نے پہلی دفعہ چاہا اور کبھی بھلا نہیں
 پایا۔“

میری بات پہ اس نے بے اختیار مجھے دیکھا۔
 اور اس کی نظروں کی بے یقینی کو دیکھتے ہوئے میں بے
 بسی مسکرایا۔

”بہت سی چیزیں انسان کے بس میں نہیں
 ہوتیں جس میں سے ایک محبت بھی ہے، تمہیں چاہئے
 سے تو تب چار سال پہلے بھی اپنے آپ کو روک نہیں
 پایا تھا لیکن اس دفعہ تمہیں جان کے، تمہارے خیالات
 جان کے مجھے لگا شاید۔ میں ہمیشہ سے ایسی ہی لڑکی کا
 آرزو مند تھا۔ ایسی ہی سادہ، پروقار اور مکمل.....
 پوری زندگی ایک گھر میں گزار کر بھی مجھے کبھی اندازہ نہ
 ہوسکا کہ تم اندر سے اس قدر اسٹرونگ ہو۔ مجھ سے

بھی زیادہ اصل طاقت تو نفس کی حق پر چلنے کی طاقت
 ہوتی ہے۔ پر نما..... تمہارا یہ روپ میرے سامنے آیا
 تو میں حیران رہ گیا..... اپنے آپ پر..... تم پر..... اور
 خدائی کی خدائی پر..... جس نے تمہاری شخصیت کا یہ
 رخ مجھے دکھایا، کیا اللہ تعالیٰ کا مقصد مجھے سزا دینا تھا؟
 پچھتاوے سے بڑھ کے کوئی سزا نہیں ہوتی پر نما اور
 مجھے کس بات کی اتنی بڑی سزا ملی تھی۔ اٹھارہ سال کی
 عمر سے میں بغیر کسی روک ٹوک کے پوری آزادی کے
 ساتھ اس ملک میں رہا تھا جہاں ہر طرح کی عیاشی
 ماحول کا بلکہ معمول کا حصہ تھی پھر بھی میں کبھی کسی حرام
 چیز کے پاس نہ گیا۔

پوری زندگی حلال کھایا تھا ادھر بھی حلال ہی
 کھایا اور حق حلال ہی کمایا۔ میں نے اپنے آپ کو
 ٹٹولا۔ کیا تمہیں رد کرنے کی یہ سزا تھی.....؟؟
 پر نما میں نے تمہیں غرور سے رد کیا تھا کسی اچھی
 نیت سے نہیں کہ اگر تم کسی کو پسند کرتی ہو تو اپنی مرضی
 سے شادی کرلو۔ اصل میں مجھ سے یہ برداشت نہیں
 ہوسکا تھا کہ تمہاری زندگی میں مجھ سے پہلے کوئی
 آچکا ہے۔“

اس بات پہ وہ جھکی۔ اس کی الجھن زدہ نظروں
 کے جواب میں میرے پاس سوائے ایک لمبی گہری
 سانس کے کچھ نہ تھا۔ میری یہ عادت، یہ کمزوری ہمیشہ
 سے میرے ساتھ رہی تھی اور میں نے کبھی اس چیز،
 اس احساس کو برا نہیں سمجھا تھا۔ اسکول کالج کے
 زمانے میں بھی میں فرسٹ پوزیشن کے بجائے سیکنڈ
 یا تھرڈ نمبر پہ آ جاتا تو میں اندر سے تو غصے سے بھر جاتا
 تھا لیکن دوسروں پہ اپنے دوستوں پر ایسے ظاہر کرتا
 جیسے مجھے کوئی فرق نہیں پڑا۔

”ہارنا جیتنا زندگی کا حصہ ہے زندگی نہیں۔“
 یہ میں اپنے دوستوں سے کہتا تھا لیکن میں خود
 اپنی ہار کو سر پر سوار کر لیا کرتا تھا۔ کسی کو اپنے سے آگے
 بڑھتا دیکھ ہی نہیں سکتا تھا لیکن اوپر اوپر سے یہ کہتا تھا
 کہ مجھے کوئی فرق نہیں پڑتا۔

قول اور فعل کا یہ تضاد میری وہ خامی تھی جسے میں

نے کبھی خالی ہی نہیں سمجھا۔ میں نے کبھی پڑھا تھا گناہ کو معمولی یا چھوٹا سمجھ کے نظر انداز نہیں کرنا چاہیے۔

مجھ پر گزری تو میں نے جانا کہ میری وہ خالی جو بظاہر اس قدر معمولی تھی کہ میں محض ایک عادت سے زیادہ اسے کچھ نہیں سمجھتا تھا میری وہی خالی مجھے لے ڈوبی۔

وہ لڑکی جس نے مجھ سے پہلے کسی اور کو چاہا ہو۔ میں اسے اپنی زندگی میں شامل نہیں کر سکتا تھا لیکن اسے میں اپنے دل سے بھی نکال نہیں سکا تھا۔ وہ حیرت سے گنگ مجھے دیکھتی رہی۔

”میں سمجھتا تھا پر نما..... کہ تمہاری شادی ہو جائے گی تو میں تمہیں بھول جاؤں گا لیکن دوبارہ یہاں آ کے میرے لیے تمہیں کھونا کس قدر تکلیف دہ تھا یہ تم نہیں جانتیں اور کوئی معجزہ ہی مجھے تم سے ملا سکتا تھا۔

جس دن میرا تم سے فیضی کے ٹرپ پہ جھگڑا ہوا اور تم مجھے طعنے دینے کھڑی ہو گئیں۔ میرے جیسا خود پسند انسان جو اپنے آگے کسی کو کچھ نہیں سمجھتا تھا۔ میں تو اپنی ہی نظروں میں گر گیا پر نما..... تم مجھے اپنے آپ سے بہت اوپر بہت سچی کھڑی اور مخلص نظر آئیں اور اپنا آپ بہت چھوٹا کھوٹا اور کم تر لگا۔ اس دن میں نے جانا کہ محبت چھیننے کا نام نہیں محبت دینے کا..... بانٹنے کا نام ہے۔ محبت احساس کا نام ہے۔ دوسروں کا احساس کرنے کا، کبھی کبھی پوری زندگی ہم اپنے آپ کو جان نہیں پاتے، بدلنا تو دور کی بات ہے۔ اور کبھی ایک لمحہ ہمیں بدل کے رکھ دیتا ہے، ایک لمحہ لگا تھا مجھے بدلنے میں۔

پر نما! میں اپنے رب کا شکر گزار ہوں جس نے میری رہنمائی فرمائی۔ سب سے پہلے میں نے اپنے رب سے معافی مانگی، اس بات کی کہ میں نے تمہیں صرف ایک شک کی بنا پر، ایک ضد کی بنا پر رد کیا میں اپنے رب سے اپنے ظاہر و باطن کو صاف رکھنے اور یکساں رکھنے کا وعدہ کیا اپنے دل کو نفرت اور حسد جیسی

غلاطت سے پاک رکھنے کا عہد کیا۔ اور میں نے وعدہ کیا پر نما۔ کہ میں جو بھی تمہاری خوشیوں کے لیے کر سکا میں کروں گا۔ تمہیں یقین نہیں آئے گا۔“

میرا گلہ رندہ گیا۔ ”جس دن میں تمہیں ساتھ لے کے ہاسپٹل گیا تھا۔ تو یہ سوچ کے گیا تھا کہ..... علی سے تمہارے لیے بات کروں گا۔“

اس کے آنسو ٹھم چکے تھے وہ پتھرائی ہوئی آنکھوں سے میرے آنسوؤں کو دیکھ رہی تھی۔

”سوچو پر نما! بات تو کچھ بھی نہیں تھی آج سے چار سال پہلے میری تم سے بہت آرام سے شادی ہو سکتی تھی۔ تم تو میرے بالکل سامنے تھیں۔ میری دسترس میں..... لیکن تم مجھے کتنی مشکلوں سے ملیں.....

نظاہر تو مجھ میں کوئی فرق نہیں آیا..... کچھ نہیں بدلا۔ لیکن یہ صرف میں اور میرا اللہ جانتا ہے کہ میں کس بھٹی سے گزرا ہوں، وہی میرے اندر کے حال سے واقف ہے، میری سوچ میرے خیالات بدلے، تب

اس نے مجھے نوازا اور اس نے مجھے ایسے ہی نوازا تھا۔ ایسے ہی بدلنا تھا۔ تمہارے قابل بنانا تھا مجھے۔

میں قسم کھا کے کہتا ہوں پر نما کہ اللہ شہ رگ سے زیادہ قریب ہے کیونکہ میری سوچوں کا صرف وہی گواہ تھا۔

وہ اپنے بندوں پہ بہت مہربان ہے۔ بس ہم اس کا کرم سمجھ نہیں پاتے۔ کیا تم مجھے معاف کر سکو گی؟؟“

”ہاں۔“ وہ بغیر توقف کے جیسے خواب میں بولی تھی۔ ”جب اللہ نے تمہیں معاف کر دیا تو میں تو کچھ بھی نہیں۔“

”لیکن مجھے یہ نہیں پتا پر نما! اللہ نے مجھے معاف کر بھی دیا ہے کہ نہیں۔“

میری بات پہ وہ اچانک سے ہنسی اور پھر ہنستی چلی گئی۔ میری سمجھ میں نہیں آیا وہ ہنس رہی ہے یا رورہی ہے۔

”پر نما! کیا ہوا؟“

میں پریشان ہو گیا۔

”آج سے چار سال پہلے میں بھی اس کشمکش میں تھی۔“

وہ اپنا آنسوؤں سے تر چہرہ ہاتھوں سے صاف کرتے ہوئے بولی۔ ”تمہارے چھوڑ جانے کے بعد مجھے لگا۔ اللہ میاں نے مجھے سزا دی ہے اور سزا تو برے لوگوں کو گناہ گاروں کو دی جاتی ہے۔ مجھے اللہ کو راضی کرنا تھا۔ تب میں نے جانا کہ اللہ کو راضی کرنے کے لیے اللہ کے بتائے ہوئے راستے پر چلا جانا ہے عالی شان۔۔۔۔۔ یہ بندے کا اللہ سے اظہار محبت ہوتا ہے۔ اس کی آنکھوں میں دوبارہ آنسو اُڑے۔“

”اور مجھ سے اظہار محبت نہیں کرو گی پری۔“ اس نے نفی میں سر ہلایا۔ ”کیا ضروری ہے؟“ گلابی آنکھوں نے مجھ سے پوچھا۔

”نہیں بالکل نہیں۔ وہ لڑکی جو میرے چھوڑ جانے کو اللہ کی دی ہوئی سزا سمجھے، مجھے اس سے کسی ثبوت کی ضرورت نہیں۔“

میں نے ایک ہاتھ سے اپنی آنکھیں صاف کیں اور دوسرے ہاتھ سے اس کی بھیگی انگلیوں والا ہاتھ تھام لیا۔

”لیکن میں خوش ہوں کہ یہ سب ایسے ہی ہوا بظاہر ایک معمولی سی عادت مجھے حاسد بنا رہی تھی جس طرح ایک چھوٹے معمولی سے بیج سے تناور درخت بن جاتا ہے۔“

”کیا ہوا؟“ اسے کھل کے مسکراتے دیکھ کے میں نے پوچھا۔

”تم کتنا خوب صورت بولتے ہو عالی۔۔۔۔۔“ یہ پہلی تعریف تھی جو اس نے میری کی تھی۔

”اچھا مجھے لگا جیسے میں کوئی پتھر دے رہا ہوں۔“ اور اس نے زور سے میرے کندھے پر مکا مارا۔

”صرف میں ہی بولے جا رہا ہوں تم بھی تو۔۔۔۔۔ کچھ بولو۔“ کندھا سہلاتے میں نے کہا۔

”تمہیں علی پہ کیوں شک ہوا تھا؟“ اس نے اپنی انگلی کی پور سے اپنی پرسکون آنکھوں کے کنارے صاف کرتے ہوئے پوچھا۔

”بس یار کسی سے پتا چلا تھا کہ تمہاری اس سے دوستی ہے اور میں بدگمان ہو گیا۔“ پتا نہیں میرے

جواب پہ وہ مطمئن ہوئی بھی تھی کہ نہیں۔ ”اور مصطفیٰ کی شادی کے بارے میں تمہیں کس نے بتایا تھا؟ علی نے ناں؟“ اس نے میری آنکھوں میں دیکھا۔

”نہیں۔“ میں نے یقین سے کہا۔ ”تم جھوٹ بول رہے ہو؟“ برہمی کے اظہار کے طور پر اس نے میرے دونوں ہاتھوں میں دبا اپنا ہاتھ واپس کھینچ لیا۔

”نہیں۔۔۔۔۔ بالکل نہیں۔“ اس فضول سے راز کو چھپائے رکھنے کا بچکانہ قسم کا وعدہ اگر کیا بھی ہو گا تو صرف علی نے۔۔۔۔۔ اس کی بیوی نے نہیں لیکن یہ ذہین لوگوں کے سوچنے کی بات ہے رٹو طوطے قسم کی لڑکیوں کی اتنی پتہج کہاں اور میرے جیسے جینٹس کے لئے تو یہی سبق کافی تھا کہ بدگمانی کے جال میں اکثر محتص لوگ ہی پھنستے ہیں۔

”یہ کیا تم تھانیداروں کی طرح تفتیش کرنے لگ گئی ہو۔ پہلے ہی ہمارا کتنا خوب صورت وقت ضائع ہو گیا بلکہ خواخواہ ہی ٹینشن کی نذر ہو گیا سوچو ان چار سالوں میں ہم کتنا پیار کر سکتے تھے۔“

”شٹ اپ!“

”کیوں کیا میں غلط کہہ رہا ہوں۔۔۔۔۔؟ اچھا سنو، ذرا ادھر آؤ۔“ اس نے سوالیہ نظروں سے مجھے گھورا۔

”ارے یار! وہ بابا اوپر سے دیکھ رہے ہیں، تم ذرا قریب آؤ نا۔۔۔۔۔ وہ خوش ہو جائیں گے۔“

”تم چیپ تو ہو ہی، جھوٹے بھی ہو۔“

”چیپ کی تو خیر ہے، جھوٹا کیوں۔۔۔۔۔؟“ میں نے معصومیت سے پوچھا۔

”اس لیے کہ گھر کی کسی بھی بالکنی سے اس جا پہ نظر نہیں آ سکتا۔“

”ادھر نیلی۔“ خوش دلی سے کہتے ہوئے میں نے آگے بڑھ کر اسے اپنے ساتھ لگا لیا۔ ”انفارمیشن کا شکریہ۔“



کئی مرتبہ کا ذکر ہے میرے ابا میاں ایک قصہ سنایا کرتے تھے جو آج تک ذہن نشین بلکہ پناہ گزین ہے جو آپ آج بھی سننا پسند کریں گے کیونکہ مجھے یقین ہے کہ اس میں ایک عجیب سی اداسی ہے۔

قصہ یہ ہے کہ میرے ابا میاں، ہندوستانی اداکارہ ثریا کے بڑے عاشق تھے۔ ثریا کے عروج میں اس کی کوئی قلم دیکھنا بھی کبھی نہ بھولتے تھے۔ اس کی تصاویر تک ڈرائنگ روم میں لگا رکھی تھیں۔ میری والدہ سے رشتہ بھی انہوں نے یہی دیکھ کر کیا تھا کہ ان کی شکل و صورت بھی ثریا سے ملتی جلتی تھی میری والدہ کو ابا میاں کے ثریا سے عشق کرنے پر بھی کوئی اعتراض نہ تھا۔ بلکہ وی سی آر کی بابرکت آمد کے بعد تو امی، ابا مل کر ثریا کی فلمیں دیکھا کرتے تھے۔ کبھی کبھی میں

غذیب کشابانہ

بھول گئی ہوں پاکستان

پریم سے دلی میں ملے اور ایک رات ان کے گھر میں بچھی رہے۔ مگر اصل میں تو وہ ثریا سے ملنے گئے تھے۔ جب بھینٹی جا کر انہوں نے ثریا کا نمبر حاصل کرنے کے بعد اس سے ملاقات کا وقت لینا چاہا تو اس نے انہیں ٹالنا شروع کر دیا۔ کبھی ثریا فون خود اٹھاتی مگر کہتی کہ وہ ملازمہ ہے مالکہ سورتی ہیں۔ کبھی آج کی ملاقات کل پر ٹال دیتی۔

ابا میاں جس ہوٹل میں مقیم تھے وہاں ناشتے پر ایک مقامی بندے نے انہیں اپنا کارڈ دیا اور کہا۔ ”جس دن آپ ثریا سے ملاقات کرنے میں کامیاب ہو جائیں مجھے بتائیں۔ میں آپ کو ایک کام اس وقت بتاؤں گا اور اگر آپ نے میرا کہا ہوا کام کر دیا تو میں انعام میں آپ کو ایک بھاری رقم پیش کروں گا۔ اس بندے نے ابا میاں کو زبردستی اپنا

بھی کوئی گانا یا سین دیکھ لیتی تھی مگر وہ ابا، امی والی بات نہیں تھی مجھ میں۔

ابا میاں ابھینتر تھے۔ دعی میں انہیں اچھی نوکری ملی تو دعی چلے گئے۔

دعی میں ہندوستانی اداکار اور اداکارائیں آتے رہتے تھے مگر نہیں آتی تھی تو ثریا نہیں آتی تھی۔ ابا میاں رائٹرز میں امرتا پریم کو پسند کرتے تھے جو تقسیم سے پہلے گوجرانوالہ میں رہا کرتی تھی۔ تقسیم کے بعد ہندوستان ایسی گئی کہ پھر واپس پاکستان نہیں آئی۔ ساحر لدھیانوی سے عشق کیا مگر دونوں ایک نہ ہو سکے۔ امرتا پریم مرتے دم تک اپنے ایک سینئر امروڑ کے ساتھ بغیر شادی کے رہتی رہی۔

ابا میاں نے بتایا کہ وہ ثریا اور امرتا پریم سے ملنے کی خواہش لے کر دعی سے ہندوستان گئے۔ امرتا

کارڈ دے دیا۔ ابا میاں فنکار دوست، فن کے قدر دان بندے تھے۔ انہوں نے ویسے ہی بے دلی سے کارڈ لے کر اپنے والٹ میں رکھ لیا اور ایک بار پھر ثریا سے ملاقات کی کوششوں میں مصروف ہو گئے۔

ابا میاں نے بتایا کہ انٹرویو تو میں نے ثریا کا لیتا تھا مگر وہ میرا انٹرویو لے لے لگی۔ مجھ سے اپنی پرانی سے پرانی فلم کا نام پوچھا۔ پھر انز ہونے والے گانوں کے بول سنے۔ ہیر و زجن کے ساتھ کام کیا تھا، ان کے نام پوچھے۔ ثریا کے انٹرویو میں ابا میاں پاس ہو گئے تھے۔ ثریا نے انہیں اتوار صبح دس بجے ملاقات کا وقت دے دیا۔ ظاہر ہے ابا میاں کے لیے یہ ان کی زندگی کا یادگار ترین موقع تھا۔ انہوں نے اپنا بہترین لباس زیب تن کیا۔ ثریا کے لیے تحائف خریدے اور صبح دس بجے سے بھی کچھ پہلے ثریا کی کوٹھی پہنچ گئے۔

ثریا کی کوٹھی پرانی وضع کی تھی جو ظاہر ہے اپنے عروج کے زمانے میں بڑا نام اور مقام رکھتی ہوگی مگر اب اجڑی اجڑی سی اور بے توجہی کا شکار لگتی تھی۔ ابا میاں کو ان سب باتوں سے کیا غرض تھی۔ وہ تو اپنی محبوب اداکارہ ثریا کو دیکھنے اور ملنے آئے تھے۔

گھریلو ملازمہ نے انہیں ایک پرانی وضع کے ڈرائنگ روم میں بٹھا دیا جس میں ہر طرف ثریا ہی ثریا تھی۔ ثریا کی جوانی کی تصاویر ہی ڈرائنگ روم کی اصل خوب صورتی تھیں۔

پہلے انہیں چائے اور لوازمات پیش کیے گئے۔

ثریا جو سادہ سی ساڑھی میں ملبوس تھی اور ہلکا میک اپ بھی کیا ہوا تھا۔ خود اپنے ہاتھوں سے ابا میاں کو چائے بنا کر پیش کر رہی تھی۔ ابا میاں کے لیے یہ ان کی

زندگی کا قیمتی ترین لمحہ تھا۔ ابا میاں نے ثریا کو تصویروں

کی البم میں سے اپنی اور امی کی تصویر بطور پر خاص دکھائی۔ تصویر دیکھتے ہی ثریا نے چیخ ماری۔ ”اوه خدا!

یہ تو میں ہوں۔ ارے ارے آپ نے یہ کہاں سے

تلاش کر لی؟“

ابا میاں بتاتے تھے کہ جب ثریا نے انہیں اس

قدر خراج تحسین پیش کیا تو ان کی آنکھوں میں خوشی کے آنسو آ گئے۔ انہوں نے دل ہی دل میں اپنی والدہ کے درجات کی بلندی کے لیے دعا کی، جنہوں نے ان کی ضد بر ثریا جیسی ہی اک ثریا ڈھونڈ لی تھی۔

”بھابھی کو ساتھ لے کر آتے تو ملاقات کا لطف دو بالا ہو جاتا۔“ ثریا نے ابا میاں سے امی کو ساتھ نہ لانے کا گلہ کیا۔ جواب میں ابا میاں نے انہیں ہندوستان براستہ دہلی آنے کا بتایا تو ثریا مطمئن سی ہو گئی۔ ابا میاں نے ثریا کے آگے میری والدہ کی عظمت بیان کرتے ہوئے کہا۔ ”ثریا جی! میری بیوی نہ صرف شکل و صورت میں آپ جیسی ہے بلکہ اس نے نکاح نامے پر اپنا اصل نام بدل کر ثریا ہی رکھ لیا اور اسی نام سے اس کا شناختی کارڈ بھی بنا۔ خاوند پر مر مٹنے والی ہو تو ایسی ہو۔“ پھر بات امی سے ہٹ کر اصل ثریا تک گئی اور بہت دیر چلتی رہی۔

ابا میاں بتاتے تھے کہ ثریا اور مجھے باتوں باتوں میں وقت گزرنے کا احساس ہی نہ ہوا اور دوپہر کا کھانا بھی انہوں نے ایک ساتھ ہی کھایا۔

ابا میاں نے ثریا کو تحائف پیش کیے۔ جواب میں ثریا نے انہیں اپنی خوب صورت ترین بلیک اینڈ وائٹ تصویر دستخط کر کے دی اور ساتھ ہی چاندی کی ایک یا قوت جڑی انگوٹھی ابا میاں کو یہ کہتے ہوئے دی۔ ”ثریا کی طرف سے ثریا کے لیے۔“

ابا میاں بتاتے تھے کہ ان کا ثریا کے گھر سے نکلنے کا جی ہی نہیں چاہ رہا تھا۔ ثریا نے انہیں اپنا پورا گھر بڑے شوق سے دکھایا۔ انہوں نے تصویریں اتاریں۔ گھر میں ثریا اور ملازمہ کے علاوہ کوئی نہیں تھا۔ یا تو ثریا کی اولاد ہی نہیں تھی یا پھر وہ سب ملک سے باہر کہیں رہتے تھے۔ ابا میاں کو ثریا سے اس کی نجی زندگی کے بارے میں سوال کرنے کی جرات ہی نہ ہوئی۔

ثریا، ابا میاں کو ڈرائنگ روم سے باہر مین گیٹ تک چھوڑنے کے لیے تو نکلی مگر پھر ابا میاں سے کہا:

”افسوس میں آپ جیسے پرستار کو یہیں سے رخصت کرنے پر مجبور ہوں۔ میں سمجھی کیا کروں۔ صبح ہی سے آکر میری کوٹھی کے باہر میرے سودو سودو ہوانے، پردانے بیٹھ جاتے ہیں۔ میری ایک جھلک دیکھنے کے لیے۔ آپ کے ساتھ گیٹ تک جاؤں گی تو بہت سوں کا دل ٹوٹے گا۔ میں اب ایسا نہیں کر سکتی۔ خدا حافظ!“

ثریا، ابا میاں کو الوداع کہہ کر ڈرائنگ روم سے ہوتی ہوئی، اپنی کوٹھی کے اندر چلی گئی۔ ابا میاں بتاتے تھے کہ ثریا کے گھر سے باہر نکلتے وقت میں رو رہا تھا کیونکہ ثریا کی کوٹھی کے باہر کوئی بندہ تو کیا پرندہ بھی نہیں تھا۔

ہوٹل واپس پہنچا تو ناشتے پر کارڈ دینے والے کا خیال آیا۔ اسے فون کیا اور بتایا کہ میری ثریا سے زبردست ملاقات ہوئی ہے۔ ممکن ہے دوبارہ بھی ملاقات ہو۔ اب آپ بتائیں آپ ثریا جی سے کیا چاہتے ہیں؟ اس بندے نے جواباً کہا کہ آپ آج رات ڈنر میرے ساتھ کریں۔ جو بات آپ سے کرنی ہے وہ فون پر نہیں ہو سکتی۔

ڈنر پر ابا میاں اور اجنبی ایک ساتھ تھے۔ اجنبی نے بتایا کہ ثریا جس کوٹھی میں رہتی ہے وہ اصل میں اس کے مرحوم والد کی تھی، جن کا گزشتہ ماہ ہی نومبر 2003 میں انتقال ہوا ہے۔ وہ بھی ثریا کے بڑے پرستار تھے۔ انہوں نے کوٹھی تحفے میں ثریا کو دے دی۔ مگر والد صاحب کے مرنے کے بعد میرا خیال ہے کہ ثریا سے کوٹھی خالی کر والوں مگر میں ثریا کا سامنا کرنے کی ہمت خود میں نہیں پاتا۔ ثریا کا کوئی بچہ بھی نہیں ہے۔ ایک ملازمہ کے ساتھ اتنی بڑی کوٹھی میں رہتی ہے۔ سائیکو بھی ہو چکی ہے۔ اگر آپ دینی جانے

سے پہلے پہلے یہ نیک کام کر جائیں کہ ثریا کو کوٹھی چھوڑنے پر رضامند کر لیں تو میں انہیں ایک بہت اچھا اپارٹمنٹ بمبئی ہی میں ان کے نام سے لے کر دینے کو تیار ہوں مگر وہ اب اتنی بڑی کوٹھی میں رہنا جسٹی فائی

نہیں کرتی۔“

ابا میاں بتاتے تھے کہ انہیں ایک سیٹھ کے کاروباری بیٹے کی یہ باتیں سن کر دکھ تو بہت ہوا مگر انہوں نے خود کو ٹھنڈا ظاہر کیا اور ضبط سے کام لیتے ہوئے بڑے پرسکون انداز میں کہا۔ ”میں آپ کا یہ کام کروا سکتا ہوں۔ ٹوکن کتنا ہوگا اس کام کا؟“

سیٹھ کے بیٹے کی آنکھوں میں میرا جواب سننے ہی چمک یدیا ہوئی۔ پچاس ہزار تو آپ ابھی لیں اور باقی کا کام ہونے پر آپ کے دینی اکاؤنٹ میں نبھوا دوں گا۔“

سیٹھ کے بیٹے سے پچاس ہزار لے کر ابا میاں نے ثریا سے اگلی ملاقات میں پچاس ہزار ثریا کو گفت کر دیے اور سیٹھ کے بیٹے سے کہا۔ ثریا نے کوٹھی خالی کرنے کے لیے کچھ وقت مانگا ہے۔ وہ اپنی پچھترویں سالگرہ (15 جون 2004) یعنی پلاٹنیم جوبلی اسی میرین ڈرائیو والی کوٹھی میں ہی کرنا چاہتی ہیں۔

سیٹھ کے بیٹے نے بخوشی ایسا کرنے پر آمادگی ظاہر کر دی۔ ابا میاں دینی پہنچے تو سیٹھ کے بیٹے نے انہیں ڈیل (اصل میں ہوائی ڈیل) کروانے پر حسب وعدہ اور بخوشی ان کے اکاؤنٹ میں چار لاکھ پچاس ہزار اور ڈرائنگ روم دے دیے۔

ابا میاں کی ڈیل کی عزت ایسی رکھی کہ ثریا 31 جنوری 2004 کو یعنی اپنی 75 ویں سالگرہ سے پہلے ہی اللہ کو پیاری ہو گئیں۔ ابا میاں بڑے کھرے آدمی تھے۔ انہوں نے ثریا کے نام پر ملنے والا پیسہ ثریا ہی کے نام پر خرچ کیا۔ جب تک زندہ رہے ثریا کی سالگرہ اور برسی باقاعدگی سے مناتے رہے۔



رنگِ رستمی

ہائی وے پر ٹرالر اور کار کا شدید ایکسیڈنٹ ہوتا ہے ٹرالر کا ڈرائیور بھاگ جاتا ہے، کار بری طرح پچک جاتی ہے۔ ڈرائیونگ سیٹ پر بیٹھا مرد اور اگلی نشست پر بیٹھی عورت خون میں لت پت ہیں۔ ریسکیو عملے کا انتظار ہے کہ وہ آئے تو گاڑی کی باڈی کاٹ کر لائشیں نکالی جائیں اسی وقت گاڑی سے ایک بچے کے رونے کی آواز آتی ہے۔ ہسپتال میں چار لوگ آئی سی یو کے باہر بیٹھے ہیں نرس باہر آ کر کہتی ہے آپ کے پیڈنٹ کو ہوش آ گیا ہے۔ وہ آپ سے بات کرنا چاہتے ہیں۔

سرخ پھولوں سے بچی گاڑی پوش ایریا کے ایک بنگلے کے آگے رکتی ہے تو۔ دولہا کی ماں ملازمہ سے کہتی ہے کہ دلہن کو لے کر اندر آؤ۔ ملازمہ دلہن کو بیڈروم میں بٹھا کر جانے لگتی ہے تو دلہن اس سے سر درد کی گولی مانگتی ہے۔ ملازمہ کہتی ہے کہ چائے بھی لے آؤں۔

دولہا کمرے میں آتا ہے۔ تو وہ اس کی شکل دیکھ کر حیران رہ جاتی ہے۔ وہ ایک بچی کو لے کر آتا ہے کہ اس کے لیے میں نے تم سے شادی کی ہے۔

نرین کو ہواؤں میں اڑنے اور اونچے خواب دیکھنے کا شوق ہے حریم اس کی چھوٹی بہن اسے سمجھاتی ہے۔ نرین کی سہیلی سبل کہتی ہے کہ تمہیں عبادوسیم پوچھ رہا تھا۔

نرین اپنی دوست صوما کی سالگرہ میں جانے کی ضد کرتی ہے لیکن اس کی اماں کو اعتراض ہوتا ہے کہ جوان جہان لڑکی آدھی رات کو سالگرہ میں سے واپس آئے گی تو محلے والے کیا کہیں گے۔ اس کے اصرار پر ابا سے جانے کی اجازت

دے دیتے ہیں لیکن اس کی اماں ناراض عی راتی ہیں۔

نرمن صوما کی ساگرہ کی تقریب میں (جو کہ خیم پر تھی) گھر سے تیار ہو کے نہیں جاتی بلکہ بجل کے گھر سے تیار ہو کر جاتی ہے۔ راستے میں بجل رانا سعید سے عبادوسیم کے متعلق بات کرتی ہے کہ رانا سعید عباد کا دوست ہے وہ عباد سے نرمن کی دوستی کرادے۔ وہ کہتا ہے کہ اپنی دوست کو بربادی کے راستے پر مت ڈالو۔ پارلی میں نرمن کی عباد سے ملاقات ہوتی ہے لیکن وہ یمنی الحاف کے ساتھ ہوتا ہے۔ اگلی ملاقات میں بجل بتاتی ہے کہ عبادوسیم، رانا سعید سے تمہارا پوچھ رہا تھا۔ نرمن بے یقین ہوتی ہے۔

وہ اپنے حواس میں نہیں تھی فیملی ڈاکٹر فریج کی دلیسے کی صبح اس کا چیک کرنے آیا تو اس نے کہا کہ شکڈ اور ڈپریسڈ ہیں۔ میڈیسن دیں آرام کرائیں شام تک بہتر ہو جائیں گی۔

بجل نرمن کو آفس کے بعد لے کر کلب آ جاتی ہے نرمن کا موڈ آف ہے۔ وہاں ان کی ملاقات عبادوسیم سے ہوتی ہے۔ دونوں کے درمیان رکھائی سے بات چیت ہوتی ہے۔ عبادوسیم ان کے جوس کا مل ادا کر دیتا ہے۔ نرمن کو برا لگتا ہے۔

نصرت زلفی کو کہتی ہیں کہ اٹھ کر دکان پر چلا جا لیکن وہ نہیں سنتا۔ وہ نرمن کی ہم راہی کا خواب دیکھتا ہے نصرت کہتی ہیں کہ وہ پڑھی لکھی لڑکی تھے سے شادی سے انکار کر دے گی۔ زلفی کہتا ہے کہ وہ میرے بچپن کی منگ ہے۔

نرمن کے پاس چھٹی والے دن عباد کا فون آتا ہے کہ وہ اس کے ساتھ دن گزارنا چاہتا ہے۔ نرمن، بجل کے گھر کا بیانہ کر کے اس کے بتائے ہوئے ریسٹورنٹ میں اس کا انتظار کرتی ہے۔

عبادوسیم کے ساتھ ایک بھر پور دن گزار کر نرمن خوشی خوشی گھر لوٹ آتی ہے۔ نرمن کو اس کی کھوجتی چمکتی آنکھوں کی گہرائی کا اندازہ نہیں ہوتا۔

نرمن کی غیر موجودگی میں اماں کے پیٹ میں درد ہوتا ہے۔ حریم ابا کے گھر میں نہ ہونے کی وجہ سے نرمن کو فون کرتی ہے، فون بند ہونے کی صورت میں وہ تھک ہار کر بجل کے نمبر پر کال کرتی ہے، اسے مبارک باد دیتی ہے تو وہ حیران رہ جاتی ہے کہ کس چیز کی مبارک باد اور اپنے گھر میں صبح سے کپڑے دھونے کی مظلومیت کا رونا روتی ہے۔ حریم پریشان ہو جاتی ہے۔ ابا آ جاتے ہیں وہ اماں کو ڈاکٹر کے پاس لے جاتے ہیں۔

نرمن کے آنے پر حریم اس سے پوچھتی ہے کہ وہ کہاں تھی، نرمن سچ اسے بتا دیتی ہے۔ عبادوسیم، رانا سے ملتا ہے تو نرمن کی بات ہوتی ہے، رانا کہتا ہے کہ وہ شریف گھرانے کی ہے اس کو بخش دے۔ عباد جنے لگتا ہے۔

مارڈ صبح صبح پھیو کے گھر پہنچتی ہے جہاں عبادوسیم اور نزہت ناشتہ کر رہے ہیں۔ مارڈ اور نزہت کی معنی خیز باتوں سے انجان بنتا عباد وہاں سے اٹھ کر چلا جاتا ہے۔ حریم بے ساختہ میرب کو پیار کرتی ہے، وہ گھبرا جاتی ہے۔

پانچویں قسط

رونا مسئلے کا حل ہوتا تو ساری دنیا روتی ہوئی ہی دکھائی دیتی... وہ بھی اپنے ساتھ بہت کچھ غلط ہونے کے دکھ پر ہفتہ بھر سے رد و کر تھک گئی تو بے حس بن گئی..... اور ایسے میں انسان پر غلط سوچ غالب آنے میں دیر نہیں لگتی۔

”میرے ساتھ غلط ہوا، اب میں کسی کے ساتھ اچھا کیوں کروں اور دوسرے یہ سوچ دماغ میں جڑ پکڑ لیتی ہے کہ ہمارے وجود ہے کسی کو کوئی خوشی نہ مل جائے۔“

حریم بھی اسی اسٹیج پر تھی۔ نزہت گھر آئیں تو ان کا موڈ بہت خراب تھا۔ کچھ تو رابعہ بھابی کا برادر یہ ان کے دل میں گڑ گیا، اوپر سے پائرہ کی آزر دگی اور بڑ مردہ چہرہ آنکھوں میں جم سا گیا تھا۔ گھر پہنچیں تو لاؤنج میں کارپٹ پر بیٹھی میرب مسلسل رو رہی تھی۔ وہ اسے نظر انداز کرتی پہلے تو وہیں صوفے میں دھنس گئیں مگر جب اس کا رونا کانوں میں چبھنے لگا تو انہوں نے زور زور سے ثریا کو آواز لگانا شروع کر دی۔ وہ افقاں و خیزاں بھاگتی چلی آئی۔

”کہاں مری ہوئی ہو..... اور نسرین کہاں ہے؟“ انہوں نے شعلہ بار نظروں سے اسے دیکھتے ہوئے ساتھ ہی دوسری ملازمہ کے بارے بھی پوچھا۔

”وہ تو کچن میں ہے شاید..... میں اوپر کپڑے استری کر رہی تھی۔ آپ ہی نے کہا تھا، سب سمیٹ دوں آج۔“ ثریا نے روئی ہوئی میرب کو اٹھا کر صفائی پیش کی۔

”اسے فیڈ رکب دیا تھا؟“ وہ مستقل تیوری چڑھائے پوچھ رہی تھیں۔

”آدھا گھنٹہ پہلے کچھڑی کھلائی ہے۔“

”پھر سونے کے لیے رو رہی ہوگی..... اسے سلا دو جا کر اور حریم کو بھیجو میرے پاس۔“ انہوں نے تحکمانہ کہا تو وہ سر ہلاتی پلٹ گئی۔

”الوگی..... یہ یہاں عیش کرنے آئی ہے۔ سوگ ہی ختم نہیں ہو رہا بہورانی کا۔“ ثریا کے جانے کے بعد وہ نخوت سے بڑبڑائیں۔ ذرا دیر بعد گھبراہٹ ہوئی حریم آگئی۔

”بیٹھو.....“ اسے غلط نگاہ انداز سے دیکھتے ہوئے نزہت نے کہا تو وہ زروس سی سامنے صوفے پر ٹپک گئی۔ اتنے دنوں میں نزہت سے باضابطہ طور پر اس کا پہلا سامنا تھا۔

”کیسی طبیعت ہے اب؟“

”جی..... ٹھیک ہوں۔“ وہ زروس سی ہاتھ کی انگلیاں مروڑ رہی تھی۔

”تم سمجھ دار ہو، اچھی طرح جانتی ہو اپنی یہاں موجودگی کی وجہ..... آئندہ میں میرب کی طرف سے تمہاری کوئی کوتاہی برداشت نہیں کروں گی..... تمہاری وجہ سے ہمارا ہنسا بستا گھر تباہی کے دہانے پر آن کھڑا ہوا ہے۔ پہلے تمہاری بہن اور اب تم آفت بن کر ٹوٹی ہو ہماری فیملی پر..... میری بھانجی کے ساتھ ہونے والی شادی روک کر اس نے تم سے شادی کی ہے تو صرف اس لیے کہ اس کی بیٹی کی اچھی دیکھ بھال ہو سکے اور تم یہاں جیسے پکنک منانے آئی ہوئی ہو..... ثریا اسے لے کر گئی ہے ابھی۔ نا جانے کب سے وہ بچی رو رہی تھی اور تمہیں خبر ہی نہیں۔“ انہوں نے آگے پیچھے کا تمام غصہ نکال کر اچھی طرح اسے جھاڑ دیا اور حریم میں بہر حال اتنی جرات نہ تھی کہ وہ ان کو پلٹ کر کوئی سخت جواب دے سکتی۔

”جاؤ اور اسے اپنے کمرے میں سلاؤ..... یہی تمہاری یہاں حیثیت ہے۔ سمجھیں۔“ وہ تنفر اور حقارت سے کہتی اٹھ کر چلی گئیں جبکہ حریم سن سی وہیں گنگ بیٹھی تھی۔

وہ اپنے دھیان میں اندر داخل ہوا تو حریم کو خلاف معمول لاؤنج میں بیٹھے دیکھ کر ٹھٹکا اور وہ اس قدر ساکت اور جامد لگ رہی تھی کہ وہ بے اختیار بچوں کے بل اس کے سامنے بیٹھ گیا۔

”کیا ہوا..... خیریت تو ہے نا؟ ایسے کیوں بیٹھی ہو؟“ اس کے گھٹنوں پر ہاتھ رکھتے ہوئے وہ تشویش سے

پوچھ رہا تھا۔ حریم نے جھرجھری لے کر جیسے کسی خواب سے بیدار ہوتے ہوئے چونک کر اسے دیکھا تو نگاہوں میں اگلے ہی بل وحشت سی اتر آئی۔

”میرو تو ٹھیک ہے نا؟“ وہ اس کی نگاہ کے تاثر سے مضطرب ہوا۔ حریم نے اس کا سوال سنے بنا اپنے گھٹنوں

پردہ پرے اس کے ہاتھوں کو دھکیلا تھا۔

”حریم..... ہوا کیا ہے..... بتاؤ تو؟“ وہ اس کے مقابل کھڑا ہو کر دوستانہ انداز اپناتے ہوئے بولا۔

”تمہاری“ کرنی“ کے بعد جو ہوتا تھا، اس کی شروعات ہو چکی ہے اور کیا ہو سکتا ہے۔“ وہ پھنکاری۔

”میا نے کچھ کہا ہے؟“ وہ بہ سرعت نتیجے پر پہنچا۔ حریم جو اپنے آپ کو بہت مضبوط بنا کر اسے کٹھن سے کھینچنے والی تھی، نئے سرے سے نزہت کی باتیں یاد کر کے اس کا گلارندھ گیا اور باوجود ضبط کے آنکھیں اٹل پڑیں وہ آنسو چھانے کی خاطر تیزی سے پلٹ گئی تھی۔

”حریم.....“ وہ بھی اس کے پیچھے بڑھا۔

کمرے میں آ کر وہ بیڈ کے کنارے ٹک کر سر جھکائے خاموشی سے آنسو بہائے گئی، چند لمحوں تک وہ اسے روتے ہوئے دیکھتا رہا۔

”رونا مسکوں کا حل نہیں ہوا اگر تا حریم! بات کرنے سے بات بنتی ہے۔“

”جس کی پوری زندگی برباد ہو چکی ہو، اس کی بات کیا بنے گی۔“ وہ نچی سے بولی تو آواز آنسوؤں سے بوجھل تھی۔

لوہ بھر کے توقف کے بعد اس نے گہری سانس بھری اور کرسی گھسیٹ کر اس کے پاس رکھی اور اس کے بالقابل بیٹھ گیا۔

”زندگیاں اس گھر میں بھی ڈسٹر بڈ (ماتر) ہیں..... برباد ہیں حریم! دکھوں کا رور ہم سب کو بھی دیے ہی کھلتے ہوئے

گزر رہے جیسے تم اس کی لپیٹ میں آئی ہو۔“ اس نے بہت تحمل سے بات شروع کی تو لب و لہجہ نرم اور متاثر کن تھا جیسا کوئی مرد

کسی بہت قابل احترام عورت کے لیے اپناتا ہے۔ مگر وہاں اس کمرے میں اس بستر پر وہ پرانی، نرم دل، دوسروں کے دکھ پر

موم بن کر پھل جانے والی حریم مصطفیٰ ہوئی تو نا..... وہ حریم تو بائبل کی گلیوں میں ہی کہیں بٹکتی رہ گئی تھی۔

”زندگی کنارے چلتے شخص کو جان بوجھ کر لپیٹ میں لے کر خود کو بے قصور مت کہو..... میں بے وقوف نہیں

ہوں..... انگلیوں کی پوروں سے آنسو صاف کرتے وہ بے رخی سے بولی۔

”وہ سیدھی سادی ماں باپ کی عزت کے لیے خود کو قربان کر دینے والی حریم مصطفیٰ آج بھی اپنے میکے کی

سڑکیوں پر دروازہ کھلتے کے انتظار میں بھکار بن کے بیٹھی ہے..... یہاں تو تم صرف ایک وجود لے کر آئے ہو

جس میں کوئی جذبہ باقی نہیں رہا۔“ اس کا دھاڑیں مار کر رونے کا دل کر رہا تھا مگر اس شخص کے سامنے نہیں، جو

کرسی پر آگے کو جھکا کہنیاں گھٹنوں پر ٹکائے اسے سن رہا تھا۔

”نصیب سے آپ لڑ نہیں سکتے تو خواجواہ کی پنگے بازی چھوڑ کر آگے بڑھنا ہی عقل مندی ہوتی ہے۔“ اس

کے جذباتی مکالمے کو سننے کے بعد وہ جو کہہ رہا تھا، اسے سن کر حریم کا دماغ گھوم گیا۔

”جان بوجھ کر کسی کا نصیب برباد کرنے والے اور پرکاش کر اذن آزادی دینے والے واجب القتل ہوا

کرتے ہیں۔“ وہ تڑخی۔

”اور ایک پر آسائش زندگی پا کر بھی ماضی کو رونے والے بے وقوف۔“ وہ برجستہ بولا تو حریم نے زخمی

نظروں سے اسے دیکھا۔

”تمہارا کیا خیال ہے سونے کے بنجرے میں قید ہونے والے پرندے کو قید کا دکھ نہیں ہوتا؟“ وہ لا جواب ہوا تھا۔

”میں صرف یہ کہہ رہا ہوں کہ جو ہوتا تھا ہو گیا، گزرے وقت کو نہ تم پیچھے موڑ سکتی ہو نہ میں..... تو کیوں نہ

زندگی کو بہتر بنانے کی کوشش کی جائے۔“ وہ مصالحتانہ انداز میں کہتا حریم کو زہر لگا۔

”میرے والدین کو میری زندگی سے کسی حرف غلط کی طرح مٹا کر تم مجھ سے اگر اپنی زندگی کو بہتر بنانے کی

توقع کر رہے ہو تو یہ خواب ہی رہے گا تمہارا۔“ وہ بہت سلگ کر بولی تھی۔

”تم اچھی طرح جانتی ہو کہ مجھے اپنی نہیں بلکہ میرب کی زندگی کے لیے تمہاری ضرورت تھی۔“
 ”مگر میں نہ میں مصطفیٰ نہیں تھی اور یہ بات تم اچھی طرح جانتے تھے۔۔۔۔۔ پھر بھی تم مجھے ایک قطعاً غلط طریقے سے اس دلدل میں گھنچ لائے۔“ وہ اختیار کھو کر چلا ہی تو اٹھی تھی۔

”زندگی میری بھی آسان نہیں ہے حریم!“
 ”مجھے تم سے کوئی ہمدردی نہیں۔۔۔۔۔ بلکہ کسی سے بھی نہیں ہے۔“ حریم نے نخوت سے اپنے لفظوں پر زور دے کر کہا تو اس کے لب بھنج گئے، پیشانی پر گہری شکنیں لیے وہ تند لہجے میں بولا۔
 ”تو پھر مجھے بھی ذرا فرق نہیں پڑتا تمہارے ان ڈراموں سے۔۔۔۔۔ اور یہ تو تم جان ہی چکی ہو کہ میں اپنے مسائل کو حل کرنے کے لیے کس حد تک جاسکتا ہوں۔“ حریم کا دل تڑپ اٹھا وہ اپنی جگہ سے اٹھ کھڑا ہوا۔
 ”اب یہ فیصلہ تم نے کرتا ہے کہ کیسے زندگی میں آسانی لاسکتی ہو۔“ وہ دروازے کی طرف بڑھا۔
 ”آگ لگا دوں گی میں تمہاری زندگی میں سمجھے تم۔“ وہ خود پر سے اختیار کھو کر چیخی مگر وہ ان سنی کرتا باہر نکل گیا، پہلے کون سا اس کی زندگی گل و گلزار تھی جو وہ اس کی لگائی جانے والی آگ کی فکر کرتا۔ اسے ابھی میرب کو دیکھنا تھا۔ اس کے جاتے ہی وہ پھوٹ پھوٹ کر رودی۔

☆☆☆

یمنی کی اس کی طرف پشت تھی مگر اس کے مڑنے تک عباد اسے دیکھ چکا تھا۔
 ”ایکسکوز می!“ ہاتھ سے یمنی کو پرے ہٹاتے وہ تحیر آمیز ناگواری سے اونچی آواز میں بولا مگر وہ بتا رہا تھا کہ آفس سے باہر نکل گئی۔

”کیا ہوا۔۔۔۔۔ کون تھا؟“ یمنی نے اسے آواز دی مگر وہ تیر کی سی تیزی کے ساتھ باہر لپکا۔ شاپنگ ہال پر طائرانہ نظر دوڑائی تو وہ ایک سائیڈ سے ہو کر ہنگ کیے کپڑوں کی اوٹ میں باہر کی طرف بڑھتی دکھائی دی۔ عباد نے دروازے پر ہی اسے جالیا۔ پنک ڈریس میں ملبوس دوپٹہ شانوں پر ڈالے سرکونیٹ کے کیپ اور پنک حجاب سے ڈھکے وہ کوئی اجسی مگر بڑی شناساسی لڑکی تھی۔
 ”ایکسکوز می!“ عباد اس کے سامنے ڈٹا۔
 ”راستہ دیں پلیز۔“ وہ سختی سے بولی۔

”آپ میرے آفس میں کس کی اجازت سے داخل ہوئی تھیں محترمہ؟“ وہ دبے مگر سخت لہجے میں بولا۔ عباد کو دیکھ کر باہر بیٹھا گارڈ الرٹ ہوا مگر اس نے ہاتھ کے اشارے سے اسے، سب ٹھیک کا اشارہ دے دیا۔
 ”اس سے پہلے کہ گارڈ اور عملہ یہاں جمع ہو جائے بہتر ہوگا کہ ہم ایک سائیڈ پر ہو کر بات کر لیں۔“
 ”مجھے آپ سے کوئی بات نہیں کرنی۔ مجھے جو جانا تھا آپ کے متعلق وہ پتا چل چکا ہے۔“ سینے پر بازو لپیٹتے ہوئے یمنی سے کہتی وہ عباد کو حیران کر گئی۔ اگلے بل اسے شدید غصہ آیا۔ اس نے حریم کو کلائی سے تھام کر زبردستی ایک سائیڈ پر کیا۔ وہ ہونی کون تھی اس کے آفس میں دندناتے ہوئے داخل ہو کر جاسوسی کرنے والی۔
 ”میری بات خاموشی سے سنو ورنہ ایک منٹ نہیں لگاؤں گا چوری کا الزام لگا کر پولیس کے حوالے کرتے۔“ حریم کے چیخنے چلانے کے ارادے کو بھانپ کر وہ درشت اور کرخت لہجے میں کہتا حریم کے حواس ٹھہرا گیا۔
 ”میں نے کچھ چوری نہیں کیا۔ آپ اچھی طرح جانتے ہیں۔“ وہ حواس باختہ ہوئی۔

”یہ تو بس تم اور میں جانتے ہیں نا۔۔۔۔۔ میرے ایمپلائز (ملازمین) تو پولیس کو وہی بتائیں گے جو میں کہوں گا۔“ وہ اسے خوف زدہ کر رہا تھا۔

”مس..... میں..... غلطی سے آفس میں داخل ہو گئی تھی۔“ اس نے جھوٹ بول کر اپنی غلطی کو سدھارنا چاہا۔

”نام کیا ہے تمہارا؟“ اس کی پیشانی پہ چمکتے قطروں کو دیکھتا وہ تیکھے لہجے میں پوچھ رہا تھا۔
”میں آپ کو نام بتانے کی پابند نہیں..... مجھے جانے دیں۔ میں نے محض غلطی سے آپ کے آفس کا دروازہ کھول دیا تھا اور دوسری بات یہ کہ آپ کے کسی بھی سی سی ٹی وی کیمرے میں میری چوری کا ثبوت موجود نہیں ہوگا۔ پولیس اندھی نہیں ہوتی۔“ آہستہ آہستہ اس کے حواس کام کر رہے تھے۔ تھوڑی بہادری دکھائی۔
”پولیس پیسے سے دیکھتی اور پیسے سے سنتی ہے محترمہ! اور اگر تم نے اب بھی مجھے فر فر ساری بات بتانے کے بجائے پردے ڈالنے کی کوشش کی تو میں فوراً گارڈ کو اشارہ کر دوں گا۔“ عباد کالب دلچسپ لہجہ اس قدر اعلیٰ تھا کہ حریم زرد پڑ گئی۔ جو ہمت جمع کر کے وہ یہاں تک آئی تھی وہ یلکھت ختم ہو چکی تھی۔

”میں..... حریم ہوں..... نرمن مصطفیٰ کی بہن۔“ اس نے مجرمانہ انداز میں گویا دھماکا ہی کر دیا تھا۔ عباد نے بے اختیار سر کے پیچھے دونوں ہاتھ باندھتے ہوئے گہری سانس لی اور ادھر ادھر دیکھا تو لہجہ بھر کو ٹھنکا یمنی اسی طرف آرہی تھی۔ اس نے حریم کو کھائی سے پکڑ کر ترتیب سے بینکرز پہ لٹکے کپڑوں کی اوٹ میں دھکیلا۔
”ادھر ہی کھڑی رہو دو منٹ..... ابھی بات کرتا ہوں تم سے۔“ تیزی سے سخت لہجے میں کہہ کر وہ داخلی دروازے کے پاس جا کھڑا ہوا۔ یمنی نے اسے دیکھ لیا تھا۔ سیدھی اسی کی طرف آئی۔
”کیا ہوا..... کون تھی وہ عورت؟“ یمنی نے تشویش سے پوچھا تو وہ جان بوجھ کر کچھ ہی فاصلے پر چھپی کھڑی حریم کو سنانے کی غرض سے قدرے اونچی آواز میں بولا۔

”شاید چوری ہی کئی کوئی..... میرے آنے تک بھاگ گئی۔ ڈونٹ وری۔ سی سی ٹی وی کیمرہ میں اس کی تصویر آگئی ہوگی۔ دیکھتے ہیں اگر چور ہوئی تو رابطہ کرتا ہوں میں پولیس سے۔“
”ہاں بالکل..... اور آئندہ کے لیے اپنے آفس کے باہر بھی ایک پیون بٹھاؤ۔ حالات اچھے نہیں ہیں آج کل۔“ یمنی تشویش سے اسے ہدایت دیتی ایک دو باتوں کے بعد رخصت ہوئی تو وہ چند لمحے اسے گلاس ڈور سے نکل کر پارکنگ میں اپنی گاڑی کی طرف جاتے دیکھتا رہا اور پھر پلٹ کر حریم کی طرف آیا۔
”مجھے تم سے بات کرنی ہے، آفس میں چلو۔“ اس کی بات سن کر حریم کی رنگت اڑ گئی۔
”مگر مجھے آپ سے کوئی بات نہیں کرنی۔ بیٹے سامنے سے.. مجھے جانا ہے۔“

”بات تو تمہیں سننی ہی ہوگی حریم مصطفیٰ! عباد وسم کی کچھار میں کوئی آتا اپنی مرضی سے ہے مگر جانا اس کی مرضی سے ہے۔“ کھر درے لہجے میں چبا چبا کر کہی اس کی بات پر حریم جیسی گھریلو لڑکی کے تو رو ٹگئے کھڑے ہونے ہی تھے۔
”زیادہ سوچو مت در نہ زمین کا خیال کیے بنا پولیس بلوالوں گا..... لیٹس گو۔“ سرد مہری سے کہتا وہ جیسے اسے گن پوائنٹ پر دوبارہ اپنے آفس لایا تھا۔

”بیٹھو۔“ اسے کرسی پر بیٹھنے کا اشارہ کرتے ہوئے وہ خود ٹیبل کے پار اپنی کرسی میں دھنس گیا تو حریم مرتا کیا نہ کرتا کے مصداق کرسی پر ٹپ سی گئی۔
”اب بتاؤ..... نرمن نے بھیجا ہے تمہیں میری جاسوسی کے لیے؟“ اس کے سوال نے حریم کے گویا حواس پکھلا دیے۔

”نہیں.....“ اس نے آگے جھک کر بے اختیار دونوں ہاتھ میز کی سطح پر ٹکائے۔ ”اسے تو پتا بھی نہیں کہ میں یہاں آئی ہوں۔“ اس کے جواب نے عباد کو حیرت میں مبتلا کیا۔
”تو پھر اس سارے ڈرامے کا مقصد پوچھ سکتا ہوں میں؟“ وہ گہری نظروں سے حریم کا جائزہ لے رہا

تھا۔ حجاب کے ہالے میں چہرے پر پسینے کی بوندیں دمک رہی تھیں۔ زمین اگر شعلہ تھی تو وہ شبنم مگر اس میں کوئی شک نہیں تھا کہ بے پناہ حسن تھا اس خاندان میں۔ وہ متاثر ہوا حریم اس کی نگاہ کے جمود پر کسمپاسی اس کی بے داغ پیشانی پر شکن ہوئی تھی عباد کا یوں بے باکی سے دیکھنا اسے سخت ناگوار گزرا تھا۔

”زمین اپنے کزن کے ساتھ انگیڈ ہے۔ آپ اس کا پیچھا چھوڑ دیں۔“ بگڑے ہوئے لہجے میں کہا تو وہ سگریٹ کیس میں سے سگریٹ نکالتے ہوئے ہنس دیا۔

”وہ انگیڈ ہے تو اسے کیوں نہیں سمجھاتیں کہ میرا پیچھا چھوڑ دے؟“ وہ عام سے انداز میں کہہ کر سگریٹ سلکانے لگا۔ حریم کا دماغ سن ہوا۔ امید نہیں تھی آگے سے یہ سوال بھی سننے کو مل سکتا ہے۔

”آپ کا کیا خیال ہے، اسے نہیں سمجھایا ہوگا میں نے..... اور اب تو اور بھی اچھی طرح سمجھاؤں گی۔“ اس کا چہرہ لال گلابی ہوا وہ یقیناً نمنی الطاف والے سین کی بات کر رہی تھی۔ عباد نے سیٹ کی پشت سے ٹیک لگا کر جھوکتے ہوئے دلچسپی سے اس اکیس بائیس سالہ لڑکی کو دیکھا۔ ذرا دیر پہلے والا ڈراس کے چہرے سے اب غائب تھا۔

”امید ہے، تم اپنی اس باریک کوشش میں کامیاب ہو جاؤ گی۔“ وہ ہمدردانہ انداز میں بولا جو سراسر حریم کو مذاق اڑانے والا لگا۔

”ہمارا گھر خراب ہو رہا ہے عباد صاحب! آپ اس کی حوصلہ شکنی کریں گے تو وہ خود ہی پیچھے ہٹ جائے گی۔“ حریم مجبور تھی یہ ”منت“ کرنے پر۔ زمین جیسی بیٹیاں جنہیں خود والدین کی عزت کا احساس نہ ہو ان پر ایسی منتیں ترلے کچھ اثر نہیں کرتے..... شاید یہ عباد و سیم ہی انسان کا بچہ نکل آئے۔

”وہ سگریٹ کی راکھ الیش ٹرے میں جھاڑتا آگے میز پر جھکا۔“

”میں تمہیں شکل سے بے وقوف لگتا ہوں؟ وہ میری دوست ہے، میں اسے کیسے ڈس ہارٹ کر سکتا ہوں۔“

”اگر آپ کو ہماری عزت کا احساس ہے تو.....“ وہ اس کے نرم لہجے سے ہمت پا کر کہنے لگی تھی کہ وہ اس کی بات کاٹ گیا۔

”میرے خیال میں اس عزت کا احساس تمہاری بہن کو ہونا چاہیے، میں تم لوگوں کا کیا لگتا ہوں جو یہ احساس کرتا پھروں؟“ انف..... نرم لہجوں میں بھی اتنی کاٹ ہوا کرتی ہے، حریم کا حلق خشک ہوا۔

”اگر آپ اس کو بڑھا داندیں تو وہ پلٹ جائے گی۔“ ایک اور کوشش کی۔

”اپنے باپ سے کہو، اس کی ٹانگیں توڑ کر اسے گھر بٹھائیں..... میں تو اس معاملے میں کچھ نہیں کر سکتا۔“

”سہیل۔“ وہ دھواں اڑاتے ہوئے نیم وا آنکھوں سے ایسے دیکھ رہا تھا۔ حریم کی کنپٹیاں سلگ اٹھیں..... اور اس کیلئے پر زمین مر رہی تھی جسے بات تک کرنے کی تیز نہیں تھی۔ وہ ذلت کے احساس سے سرخ پڑتا چہرہ لیے اٹھ کھڑی ہوئی۔

”اب یہ تو آپ کو وقت ہی بتائے گا کہ کون کیا کر سکتا ہے۔“ شعلہ بار لہجے میں کہتی وہ تن فن کرتی آفس سے نکل گئی تھی۔ عباد کے چہرے پر محظوظ مسکراہٹ پھیل گئی۔

اس کا ذہن کہیں اور ہی اڑان بھر رہا تھا۔

☆☆☆

”کیا تمہیں کسی نے اتنے میز نہیں سکھائے کہ کسی کی باتوں کے درمیان ایسے نہیں کودتے۔“ کیتھی مارک کو کھا جانے والی نظروں سے دیکھتے ہوئے بولی۔

”وہ نہیں.....“ ڈینیئل نے اسے خفیف سا ٹوکا پھر نرمی سے مارک سے پوچھنے لگا۔

”ایسی کیا خاص بات ہو گئی ہے مارک؟“

”اپنی بہن سے پوچھو جو میری سنگیتر ہونے کے باوجود مجھے بات تک کرنے کا حق دینے کو گناہ سمجھتی ہے۔“

”یہ تو بچی ہے، برداشت کم ہے اس میں اور ویسے بھی اس رشتے میں مردوں پر فرض ہو جاتا ہے کہ وہ عورتوں کی باتیں سمجھیں اور سنیں۔“ ڈینیئل نے نیم مزاحیہ انداز اپنا کر ماحول کے تناؤ کو دور کرنا چاہا۔

”اے سمجھا دو ڈینی! یہ میرے دوستوں پر اعتراض کا حق نہیں رکھتا..... چاہے وہ کسی بھی مذہب سے ہوں۔“ مارک کو غصے سے دیکھتے ہوئے وہ سینے پر بازو لپیٹے ناراضی سے بولی۔ ڈینیئل نے استفہامیہ نظروں سے مارک کو دیکھا تو وہ گڑبڑایا۔

”مجھے کسی پر کوئی اعتراض نہیں مگر مسلمانوں کے بارے میں تم بھی جانتے ہو۔ کس قدر شدت پسند ہیں اپنے مذہب اور قومیت میں۔“ اس کی بات سن کر ڈینیئل پورے کا پورا اگیتھی کی طرف گھوم گیا۔

”تم نے پھر سے کوئی مسلم دوست بنایا ہے؟“

”وہ رچی اور فرینک کا پہلے سے دوست تھا۔ میری بات چیت بعد میں ہوئی اس سے۔“

”تم حالات جانتی ہو کیتھ! بی کیئر فل۔“ رچی اور فرینک ان کے کزن تھے، ان کا حوالہ سن کر ڈینی تھوڑا مطمئن ہوا۔

”او کے۔۔۔“ کہتھی نے چڑانے والی تفاخرانہ نظروں سے مارک کو دیکھا اگر ڈینی سامنے نہ ہوتا تو وہ مارک کو زبان دکھانے سے بھی گریز نہ کرتی۔

”مجھے نیند آرہی ہے۔ میں سونے جا رہی ہوں۔ تم مارک کے ساتھ باقی کاٹھل لو، کافی فارغ ہو کر آیا ہے شاید اس کے پاس کوئی مزید نئی تازی خبریں ہوں تمہیں دینے کے لیے۔“ ہلکے پھلکے طنز سے کہتی وہ اپنی بلڈنگ کی طرف بڑھ گئی۔ مارک نے کینہ تو ز نظروں سے اے دیکھا پھر شکایتی انداز میں بولا۔

”تم اس کے انداز دیکھ رہے ہو نا۔ اپنے منگیتر پر دوستوں کو ترجیح دینا کہاں کا انصاف ہے؟“
 ”وہ بچکانہ سوچ رکھتی ہے۔ تم اس پر خواہ مخواہ کی پابندیاں مت لگایا کرو وہ ضد میں آ کر وہی کرے گی جس سے تم چلتے ہو۔“

”اس کے دوستوں میں یہ تیسرا مسلم ہے۔“ مارک نے جتانے والے انداز میں کہا۔
 ”وہ میں دیکھ لوں گا۔ تم نے بتا دیا تمہارا شکر یہ۔“ ڈینیئل نے نرمی سے بات ختم کر دی۔ مارک اس کے
 باپ کا پسندیدہ بھتیجا تھا اور پال ہی کی ضد کی وجہ سے کیتھی کا منگیتر بھی بنا تو وہ سب اسے حسب توفیق اہمیت دیتے
 تھے۔

”او کے۔۔۔ لیٹ اٹ گو (اے جانے دو) مگر اے اپنے لفظوں میں سمجھا دو میں اس کے دوستوں۔ وہ رکھائی سے کہتا چلا گیا تھا۔ ڈینیئل اس کی شدت پسندی محسوس کرتا کچھ سوچتے ہوئے اپنی بلڈنگ کی طرف بڑھا۔

”وہ صرف اچھا دوست ہے میرا ڈینی! مارک کو تو بکواس کی عادت ہے اور جاسوسی کی بھی۔“

ڈینیئل کے پوچھنے پر کیتھی چڑ گئی تھی۔

”چلو خیر۔۔۔ اے تو سمجھائی دیا ہے میں نے۔ تم بھی احتیاط کرنا اپنے لیے۔“ اس کی ضدی طبیعت کے پیش نظر ڈینٹل نے مسکرا کر بات ختم کر دی۔

مگر وہ نہیں جانتا تھا کہ اکثر ہم جہاں اپنی طرف سے بات ختم کرتے ہیں وہیں سے کوئی نئی بات شروع ہو رہی ہوتی ہے۔۔۔۔۔



”کیا کہا..... تم عباد سے ملنے گئی تھیں؟“ زمین بے اختیار اونچی آواز میں بولی تو حریم نے حواس باختہ ہو کر اس کے منہ پر ہاتھ رکھا اور کمرے کے بند دروازے کی طرف دیکھا۔
”آہستہ بات کرو۔“

زمین نے ہونٹوں پر سے اس کا ہاتھ ہٹاتے ہوئے تیز نظروں سے حریم کو گھورا۔

”تم کس سے پوچھ کر وہاں گئی تھیں؟“

”مجھے اس شخص سے بات کرنی تھی جو ہمارے گھر میں قیامت برپا کرنے والا ہے۔“

”کیا بکو اس کر کے آئی ہو تم عباد سے۔“ وہ متوحش سی ہو کر غرائی۔

”میں اسے صرف حقیقت بتا کر اور حقیقت دیکھ کر آرہی ہوں..... اپنے آفس میں ایک بے ہودہ سی لڑکی کے ساتھ نازیبا حرکات کر رہا تھا وہ۔“ حریم نے نجی سے کہا تو زمین نے بے یقینی سے اسے دیکھا۔

”اچھا..... اور تم اتنے آرام سے اس کے آفس میں کھس گئیں؟“

”وہ ٹھیک انسان نہیں ہے زمین! وہ لڑکی بے شرمی سے اس سے مل رہی تھی۔“ حریم بدقت بولی۔

”تو کیا..... ہمارے جیسی کنزرویٹو سوچ نہیں ہے ان کی۔ اس کے سرکل میں سب لڑکیاں فریج ہو کر ملتی ہیں لڑکوں سے بھی۔“ زمین کو تو گویا کوئی فرق ہی نہ پڑتا تھا مگر اس کی بات سن کر حریم کی سانس سینے میں اٹکنے لگی۔

”اور تم.....؟“

”شٹ اپ..... میں نے اس کے سرکل کی بات کی ہے۔“ زمین جھلائی۔

”تم بھی تو اسی سرکل میں شامل ہو اب۔“ حریم نے ترشی سے کہہ کر اس کا چہرہ ٹولا تو وہ سلگ اٹھی۔

”تم زیادہ میری اماں بننے کی کوشش مت کرو۔ سمجھیں؟ پھڑ مارنے کو دل چاہ رہا ہے میرا۔ آج جو گھٹیا حرکت کر کے آئی ہو تم ابھی اماں یا ابا میں سے کسی کو بتایا کہ کسی لڑکے سے مل کر آرہی ہو تو ابھی کے ابھی مار ڈالیں گے۔“

”اور تم..... تم بہت اعلیٰ حرکتیں کرتی ہو۔ میرے بارے میں بتاؤ گی تو اس لڑکے کے ساتھ انارشتہ بنانا مت بھولنا۔ شاید اماں ابا کو صحیح بندے کو مارنے میں آسانی رہے۔“ حریم نے بہت ضبط کا مظاہرہ کیا مگر پھر بھی زمین کے اس قدر گھٹیا پن اور بے اعتنائی پر اس کی آنکھیں جل اٹھیں۔

”شٹ اپ..... بہت کمینہ حرکت کی ہے تم نے آج۔“ زمین کا بس نہیں چل رہا تھا۔ اسے پیٹ ہی ڈالے۔

”کیونکہ میں تم سے اور اپنے گھر والوں سے محبت کرتی ہوں۔“ وہ ضبط سے بولی۔

”آخ تھو..... یہ محبت ہے؟“ وہ ایک طرف تھوک کر غرائی۔ ”میرے پیروں تلے سے زمین کھینچنے کو تم محبت کہتی ہو؟“

”وہ بگڑا ہوا امیر زادہ ہے۔ مجھے تو اس کی نظر بھی ٹھیک نہیں لگی۔“ حریم نے صاف گوئی سے کہا پھر اس کے بگڑتے نقوش دیکھ کر اضافہ کیا۔

”وہ کہہ رہا تھا اپنی بہن سے کیوں نہیں کہتیں کہ میرا پیچھا چھوڑ دے۔“ زمین کا رنگ بدلا۔ اگلے ہی پل وہ گویا اس پر جھپٹ پڑی۔

”کیا بکو اس کر کے آئی ہو تم اس کے ساتھ؟“ حریم کو سنبھل کر تیزی سے پیچھے ہٹتے ہوئے بھی شانے پر اس

کا جھانپڑ پڑی گیا تھا۔

”اپنے گھر کی عزت کا واسطہ دے کر آئی ہوں اور کیا کر سکتی تھی۔ تمہیں تو احساس نہیں۔ سوچا شاید اسی کو خیال آجائے..... مگر وہ تو تم سے بھی بڑھ کر ہے۔“ وہ تلخ ہوئی۔ چھوٹے سے گھر میں آداز اور بات پھیلنے کا ڈرنہ ہوتا تو آج زمین کو چیخنے اور حریم کو پیٹنے سے کوئی نہیں روک سکتا تھا۔

”تمہیں تو بڑی شرم آگئی اس سے ملے ہوئے اکیلے میں۔“ وہ آگ پھونکنے لگی۔

”تم بھی تو یہی کرتی ہو..... اس کا کیا؟“ حریم نے اسے گویا آئینہ دکھایا۔

”جو خود بند کمروں میں اکیلی لڑکیوں سے ملتا ہے، اس کی اخلاقیات کے بارے میں اندازہ لگا لو مینو! ایسے مرد کے ساتھ کوئی عزت دار لڑکی گزارہ نہیں کر سکتی..... ہم لوئر مڈل کلاس لڑکیاں تو بالکل بھی نہیں۔“

”بکو اس بند کرو..... مجھے تو ٹینشن ہو رہی ہے کہ وہ میرے بارے میں کیا سوچ رہا ہوگا۔ کیسی گھٹیا سوچ ہے میرے گھر والوں کی۔“ زمین کی بات سن کر حریم کا دماغ گھوم گیا۔

”یعنی وہ ایک لڑکی کو بغل میں لیے اپنے آفس میں گھسا ہوا تھا۔ اس سے تمہیں اس شخص کا گھٹیا پن دکھائی نہیں دے رہا لیکن میرے صرف اس سے جا کر بات کرنے پر میں گھٹیا ہو گئی..... واہ۔“ اس نے تالی بجائی۔

”تم ان کا اسٹیشن نہیں جانتیں..... اس لیے بات مت کرو اور اب اپنی بکو اس بھی بند رکھو..... میرے اللہ..... کیا سوچ رہا ہوگا وہ کیسی فیملی سے تعلق ہے میرا۔“ زمین روہانسی ہونے لگی، حریم اس کی بات سن کر سرتاپا جل اٹھی۔

”اللہ کا شکر ہے..... روپے پیسے کی کمی سہی مگر ان سے اچھی ہی ہے ہماری فیملی.....“

”تم تو بکو اس بند ہی رکھو اپنی..... جو چاند چڑھانا تھا، چڑھا آئی ہو۔“

وہ حریم کو جھڑک کر اپنا موبائل اٹھاتی کمرے سے نکل گئی۔ اب یقیناً چھت پر جا کر عباد کو کال کر کے منائیاں پیش کرنے والی تھی۔ حریم اپنی اتنی مشقت کنویں میں جاتا دیکھ کر سر تھام کر بیٹھ گئی۔ اسے حقیقت میں رونا آرہا تھا۔

☆☆☆

”مجھے میری دادی نے پالا تھا..... ماما کے پاس تو میں تب آیا جب دادی اللہ کو پیاری ہو گئیں۔ دراصل میری پیدائش کے وقت ماما شدید بیمار ہو گئیں تو میں دادی کی گود میں چلا گیا۔ اس کے بعد ماما کو ٹھیک ہونے میں کچھ ماہ لگ گئے تب تک میں دادی کی گود اور لیس کا عادی ہو گیا تھا کیونکہ وہ ہمارے گھر ہی میں تھیں تو اگلے دس سال میں دادی کے پاس زیادہ رہا۔

وہ پرف براسکیننگ کرتے بچوں اور نوجوانوں کو دیکھتے ہوئے کیتھی کو بتا رہا تھا..... آج بہت دنوں بعد دھوپ نکلی تھی تو لوگ جوق در جوق موسم کا لطف اٹھانے چلے آئے۔ کیتھی نے اس کی ڈسپوزیبل کپ میں لائی ہاٹ چاکلیٹ کا گھونٹ بھرتے ہوئے اثبات میں سر ہلایا اور شرارت سے بولی۔

”تمہاری حرکتوں سے پتا چلتا ہے کہ تمہیں کسی دادی نے ہی پالا ہے۔“ اس کی طنزیہ بات سن کر وہ محض مسکرا دیا۔

”مارک نے ڈینی سے تمہاری اور میری شکایت کر دی ہے۔“ کیتھی کو یاد آیا۔

”کیوں..... ہم نے ایسا کیا کر دیا ہے؟“ وہ چونکا۔

”تم ایک مسلمان اور میں ایک کٹر یہودی فیملی سے ہوں۔“ کیتھی نے اسے یاد دلایا۔

”ہونہہ.....“ وہ سر جھٹک کر گرما گرم کافی کے گھونٹ بھرنے لگا۔ دھوپ کے باوجود ہوا بے حد سرد تھی۔

”سچ کہہ رہی ہوں..... لیکن میں نے خوب سنا کی ہیں اسے..... چھوٹے ذہن کا بندہ ہے وہ۔ ہا نہیں کیا مسئلہ ہے اسے مسلمانوں سے۔“

”اے سمجھاؤ۔ دہشت گردی کا کوئی مذہب نہیں ہوا کرتا..... دوستی انسان کسی کا اخلاق دیکھ کر کرتا ہے۔ کسی کا مذہب دیکھ کر نہیں۔“ وہ سنجیدہ تھا۔ وہ کیتھی کو یہ حقیقت بتا کر افسردہ نہیں کرنا چاہتا تھا کہ وہ بھی یہودیوں کو پسند نہیں کرتا۔

”واقعی..... سب سے پہلے تو اخلاق دکھائی دیتا ہے۔ ایک دوسرے کے بارے میں باقی باتیں تو بعد میں ہا چلتی ہیں لیکن تب آپ کچھ نہیں کر سکتے کیونکہ آپ کی دوستی گہری ہو چکی ہوتی ہے۔“ وہ خالی کپ کو توڑ موڑ کر پاس رکھے ڈسٹ بن میں ڈالتے ہوئے مسکرائی۔ وہ سنہرے بالوں اور سبز آنکھوں والی ایک پیاری سی لڑکی تھی جس کا دل اس کی صورت سے زیادہ پیارا تھا۔

”زیڈ.....“ کیتھی نے شرارت سے اس کی آنکھوں کے آگے چٹکی بجائی تو وہ خیالوں سے چونک کر مسکرا دیا۔

”نام بگاڑ دیا میرا تم نے.....“

”تم بھی مجھے ”کے“ کہہ سکتے ہو۔ ایک تو تم پاکستانیوں کے نام اتنے مشکل ہوتے ہیں، آدمی کلاس زیڈ کہتی ہے تمہیں۔“

”ہاں..... تمہاری مہربانی۔“ وہ مسکراتے ہوئے کیتھی کو بہت پیارا لگتا تھا۔

”جب تم مسکراتے ہو، تب مجھے تم بہت اچھے لگتے ہو۔“ کیتھی نے اسے اطلاع دی۔ وہ دلچسپی سے اسے دیکھنے لگا۔

”اچھا..... اور کیا پسند ہے تمہیں؟“

”تمہارے سامنے کے دکھائی دینے والے دانت بڑے اچھے لگتے ہیں۔“ وہ ہوا سے اڑتے بالوں کو ہاتھ سے سمیٹتے ہوئے گویا آج اعتراف کر رہی تھی، زیڈ کو ہلکی آگئی۔

”کیا فضول ترین رومینک بات کی ہے تم نے۔“ اس کی بات سن کر کیتھی بھی ہنسنے لگی۔

”تمہیں تو دیے ہی رومانس فضول چیز ہی لگتا ہے۔“

”میں نے کچھ حدود بتائی ہوئی ہیں اپنی اور بس۔“ اس نے شانے جھٹکے۔

”اور تمہاری یہی خاصیت مجھے تمہارے قریب لے آئی۔ تم عورت کی عزت کرتے ہو۔“ کیتھی مسکرائی۔

”میرا مذہب کہتا ہے کہ میں تمام عورتوں کی عزت کروں۔“

وہ سنجیدہ تھا..... اور اپنی فیملی سے بہت الگ..... کیونکہ اس کی تربیت کی بنیاد اس کی دادی نے رکھی تھی جو علی الصبح تلاوت کلام پاک کی عادی تھیں۔ اسے ہر لقمے پر بسم اللہ پڑھ کر کھلانی تھیں اور یہ عادت اسے آج تک تھی۔

”ہم..... میں بھی دیکھنا چاہتی ہوں کہ تمہارا مذہب اور کیا کیا کہتا ہے۔ مصر کی عائشہ تہامی نے مجھے بہت سی چیزیں بتائی ہیں..... میں دیکھنا چاہتی ہوں کہ تم لوگوں کی الہامی کتاب میں کیا ہے جو سب غیر مذاہب کے لوگوں کو چھتا ہے۔“ وہ مسکراتے ہوئے کہہ رہی تھی۔

”ویری ٹائس..... میں تمہیں کچھ بکس گفٹ کروں گا۔“ وہ خوش ہوا۔

”میرے پاس آل ریڈی ایک بہت اچھی بک موجود ہے۔“ کیتھی جیکٹ کی ٹوپی سر پر اڑھتے اس کے ساتھ کیفے کی طرف چلنے لگی۔

”ہم..... یہ تو اور بھی اچھی بات ہے کہ تم میرے بارے میں سب اچھی طرح جان لو۔“ وہ اسے چھیڑ رہا

تھا۔
”بے فکر رہو۔ اس کتاب میں تمہارے بارے میں کچھ نہیں لکھا ہوگا۔“ کیتھی نے برجستہ کہا تو زیڈ کا ہتھ پہ
بلند ہوا۔

گمراہ جبکہ وہ عائشہ تہامی کے بتائے ہوئے طریقے سے ہاتھ نہ دھو کر اس کتاب کو کھولے بیٹھی تھی تو وہ
دنگ تھی۔

اس کتاب میں تو سب کی باتیں لکھی ہوئی تھیں۔ اس کی..... زیڈ کی بلکہ پورے عالم کی... پوری کائنات
کی..... آسمانوں کی اونچائی پہ اڑتے پرندے سے لے کر سمندر کی گہرائی میں تیرتی مچھلی تک کی۔ ایک
ساتھ تھپڑے کھائی سرکش موجوں والے مگر کبھی نہ ملنے والے دو الگ رنگوں کے سمندروں کی باتیں.....
وہ کتاب حق تھی..... چودہ سو سال پہلے نازل ہو جانے والی کتاب حق..... جب کوئی سائنس دان نہ تھے
کائنات کے راز جاننے کے لیے..... تو وہ سارے راز اور ان کی اصلیت اس کتاب میں اتارنے والا کیسے جان
گیا؟

کیا یہی اصل میں وہ کتاب تھی جسے تمام بنی نوع انسان کے لیے اتارا گیا تھا..... کیتھی دنگ تھی..... دو گھنٹے
میں اس نے جتنا ترجمہ پڑھا، وہ اسی کو پڑھ کر سمجھ کر دنگ تھی۔

بھلا چودہ سو سال پہلے لکھی جانے والی کتاب آج کل کے دور سے کیسے میل کھا سکتی ہے؟
اس کا حلق خشک ہو گیا تھا اور رونگٹے کھڑے ہو گئے۔ اس نے کپکپاتے ہاتھوں سے قرآن پاک کے ترجمہ کو
بند کر کے دراز کے خفیہ خانے میں لاک کر دیا۔ واقعی کچھ عجب نہ تھا اگر یہ کتاب حق کسی پہاڑ پر نازل ہوتی تو وہ اس
کی ہیبت سے ریزہ ریزہ ہو جاتا۔ کیتھی نے لیٹ کر سر تک چادر اوڑھ لی۔ اس کے دل کی کیفیت عجیب سی ہو رہی
تھی۔

☆☆☆

نصرت پھپھو کا شام کے وقت اچانک اپنی شادی شدہ بیٹی فاخرہ اور مٹھائی کے ٹوکڑے کے ساتھ آنا جہاں
اماں اور ابا کے دل کو سکون دے گیا۔ وہیں رات کی روٹیوں کے لیے آٹا گوندھتی حریم کا دل گویا اچھل کر حلق میں
آن اٹکا۔ وہ آٹا پیالے میں رکھتی جلدی سے خالی پرات اور ہاتھ سنک میں دھو کر باہر نکلی تو پھپھو کی پاٹ دار آواز
پورے گھر میں گونج رہی تھی۔

”بھئی امانت تو امانت ہی ہے جب مرضی آکر لے جاؤ..... بس یہی سوچ کر آگئی میں۔ زلفی کے ابا تو یونہی
پریشان ہو رہے تھے۔ میں نے کہا میاں تم گھر پہ رہو۔ آکر منہ ہی بیٹھا کر اوں گی تمہارا۔“ پھپھو نے بات کے
آخر میں ہتھ پہ لگایا تھا۔ حریم سلام کرتے ہوئے کمرے میں داخل ہوئی تو ماحول بہت خوش گوار تھا ابا آج دفتر سے
جلدی آگئے تھے۔ حریم نے دیوار پہ لگے کلاک پہ وقت دیکھا زمین۔ بس کسی بھی وقت گھر میں داخل ہونے والی
تھی۔

”اس وقت تک تو آجاتی ہے گھر آج اس کے آفس کی میٹنگ تھی کوئی۔“ اماں پھپھو کو بتا رہی تھیں۔

”دھن کمانا آج کل آسان ٹھوڑی ہے ماما! مرد ہو چاہے عورت جان ماری بڑی ہے چار پیسے کمانے کے
لیے۔“ فاخرہ نے بظاہر بڑی ہمدردی سے کہا۔ اندر سے دونوں ماں بیٹی خوش تھیں ٹکھٹو زلفی کے لیے زمین جیسی
طرح دار لڑکی پا کر۔ حریم کھستی ہوئی ایک طرف بیٹھ گئی۔ اسے اندر ہی اندر ابا سے بھی شکوہ تھا..... کیا تھا جو لکیر کے
فقیر بنے رہنے کے بجائے اپنی بیٹی سے بھی اس کی شادی کے بارے میں رضامندی لے لیتے..... بیٹیوں کو اتنا
پڑھا لکھا کر بھی ان کے ہاتھ پیر زبان باندھے رکھنی ہے تو پڑھا کر ذہن جگانے کا کیا مطلب ہے؟ جب ہاتھ

پاؤں باندھ کر کنویں میں ہی ڈالنا ہے تو زندگی سے لڑنے کے گر سکھانا بے فائدہ ہوتا ہے۔

”بھئی مجھے تو جلد از جلد اپنی بہو گھر میں چاہیے۔ فاخرہ کی شادی کے بعد تو میرا گھر مانوس بنا پڑا ہوا ہے۔“ نصرت لگاوٹ سے کہہ رہی تھیں۔

”میری ساس تو میرے پیچھے لگی ہوئی ہیں زلفی اور میری تیسرے نمبر کی نند کے رشتے کے لیے۔ مگر میں نے صاف کہہ دیا ہمارے ہاں جان سے جاتے ہیں زبان سے نہیں..... بچپن کی منگ ہے زمین میرے بھائی کی۔ اپنا منہ لے کر رہ گئیں۔“ فاخرہ نے ٹھٹھا لگایا۔

”ہاں تو آج کل اچھے رشتے کون چھوڑتا ہے بھلا۔ مجھ سے بھی دبے لفظوں میں ایک آدھ بار کہہ چکی ہیں بڑی بی..... مگر میں نے ان سنی کر دی میرے گھر میں تو چائن ہی مینو کے دم سے ہوگا بھائی صاب!“

”کیوں نہیں..... تمہاری ہی امانت ہے جب جی چاہے لے جاؤ۔“ ابا مسکرا دیے۔

”بس تو پھر باقاعدہ منگنی کو چھوڑیں اور سیدھے شادی کی تاریخ دیں مجھے بھائی صاب! چاہے مہینے بعد کی چاہے تین مہینے بعد۔“ نصرت تو ہتھیلی پر سرسوں جمانے کا سوچ کر ہی آئی تھیں شاید۔

”ہاں بالکل..... تیاری بھی تو ڈھیر کرنی ہوگی مینو نے شادی کی۔“ فاخرہ نے لقمہ دیا۔

”دو تین ماہ تو ڈالنے ہی پڑیں گے تیاری کے لیے۔“ اماں نے تائید طلب نظروں سے ابا کو دیکھا تو انہوں نے سر ہلادیا۔

حریم کو نصرت کی چالاکی پر غصہ آیا۔ خود تو وہ زمین کے لیے ایک چھلا تک نہ لائی تھیں اور انہیں اشاروں میں جہیز کی تیاریوں کے پیغام دیے جا رہے تھے۔

ذرا دیر بعد زمین بھی آگئی۔ وہ سب اماں کے کمرے میں بیٹھے تھے۔ زمین سیدھی اپنے کمرے میں گئی۔

حریم اسے بلا کر لانے کا کہہ کر اپنے کمرے میں آئی۔ اس روز کی لڑائی کے بعد ان دونوں کی بات چیت بند تھی۔

”پھپھو آئی ہیں اور ساتھ فاخرہ بھی۔“

”تو..... میں کیا کروں؟“ وہ بستر پر بیٹھ کر جوتے اتارتے ہوئے اکھڑ لہجے میں پوچھ رہی تھی۔

”تو یہ کہ..... وہ شادی کی تاریخ لینے آئی ہیں۔“ حریم نے مدھم لہجے میں بتایا تو وہ دم بخود سی کریم کو دیکھنے لگی۔

”کس کی شادی؟“

”تمہاری اور زلفی کی۔“ حریم نے ہونٹوں پر انگلی رکھ کر آواز مدھم رکھنے کا اشارہ کرتے ہوئے بتایا تو وہ غرائی۔

”دھکے مار کر باہر کر دو ان ماں بیٹی کو..... ہے کیا ان کا لپا لپکا بیٹا..... جس کا رشتہ منہ اٹھا کر لے آئی ہیں یہ۔“

”جو بھی ہو..... مگر اس وقت تماشا مت لگانا..... ابا بھی موجود ہیں گھر پر۔“

”تو کیا کروں خاموشی سے زلفی نام کے زہر کو پی جاؤں؟“ وہ دانت پیس کر بولی تو حریم نے اسے تسلی دی۔

”تین باہ کہہ رہی ہیں پھپھو شادی میں..... تم اپنا کیس اس دوران ابا کے سامنے اچھے سے پیش کر سکتی ہو مگر

فی الحال چپ رہو اور چل کے طوان دونوں سے۔“ حریم نے مشورہ اور آرڈر ایک ساتھ دیا تھا۔ چند لمحے اسے تیز

نظروں سے دیکھنے کے بعد وہ اٹھ کھڑی ہوئی اور بڑبڑاتے ہوئے اس کے پیچھے نکل آئی۔ نصرت اسے دیکھتے ہی

والہانہ انداز میں اٹھ کر چمٹا لپٹا کر پیار کرنے لگیں جبکہ زمین کا انداز بہت روکھا پھیکا اور لیبا دیا سا تھا۔

”بس بھائی صاب! اب مجھ سے مزید صبر نہیں ہوتا..... بات طے ہے اب..... ٹھیک تین ماہ بعد بارات

لے کر آ جاؤں گی آپ کے دروازے پر۔“

نصرت نے زمین کا روکھا انداز دیکھ کر بھی فاف نہیں کی تھی۔ فاخرہ بھی ہونے والی بھابی کے نخرے ہضم

کرتے ہوئے مسکرا مسکرا کر اس سے باتیں کر رہی تھی۔ جبکہ زمین کے ذہن میں حریم کی سمجھائی ہوئی بات گردش

کر رہی تھی۔ اسے اب جلد از جلد اپنے حق کے لیے بات کرنی تھی۔ اماں خاموش مگر گہری نظر سے زمین کے تاثرات دیکھ رہی تھیں۔ اس کی خاموشی کے پیچھے کوئی طوفان چھپا ہوا انہیں صاف نظر آ رہا تھا۔

☆☆☆

”تیار ہو جاؤ..... تمہارے گھر چلتے ہیں۔“
وہ میرب سے مل کر آیا تب بھی حریم اسی جگہ بیٹھی تھی۔ وہ مصروف سے لہجے میں کہہ کر دارڈروب کھول کر کھڑا تھا۔ اس قدر غیر متوقع آفرین کر حریم کے حواس کھلنے لگے۔
”میرے گھر.....“ اس کی رگوں میں خون پوری قوت سے دوڑا اٹھا۔
”ہاں.....“ وہ پلٹ کر مسکرایا۔
”لیکن اگر ابانے ہمیں گھر میں داخل نہ ہونے دیا تو.....؟“ وہ انکی۔
”بعد کی بعد میں دیکھی جائے گی۔ ابھی تم اٹھو۔ فوراً سے تیار ہو جاؤ۔“ وہ کہتے ہوئے اپنے کپڑے لیے ڈریسنگ روم میں چلا گیا۔

”اللہ..... تیرا شکر.....“ وہ مشکری نم آنکھوں کے ساتھ تیزی سے اٹھی اور اپنے کپڑے نکالنے لگی۔
”کہاں کی تیاری ہے؟“ وہ دونوں تیار ہو کر باہر آئے تو لاؤنچ ہی میں نزہت سے ٹکراؤ ہو گیا۔ ان کی حیران سی نظر تک سک سے تیار حریم سے ہو کر بیٹے تک لونی۔
”حریم کو اس کے والدین سے ملوانے لے جا رہا ہوں ماما۔“ وہ رسٹ داچ بند کرتا مسکراتے ہوئے بتا رہا تھا۔
”جو لوگ بیٹی کے ویسے میں نہیں آئے وہ داماد کو گھر میں گھسنے دس گے کیا؟ اسے ڈرائیور کے ساتھ بھیج دو تمہیں کوئی ضرورت نہیں جا کر اپنی انسلٹ کروانے کی۔“ وہ نخوت سے کہتی حریم کو چورسا بنا گئیں۔
”کچھ نہیں ہو گا ماما! آپ فکر مت کریں۔ ماں باپ کی ناراضی دیسے بھی چند دنوں کی ہوا کرتی ہے۔ ان کا بھی غصہ ٹھنڈا ہو گیا ہو گا۔“ ان کی ڈرائیور والی بات کو نظر انداز کرتے ہوئے وہ ہلکے پھلکے انداز میں بولا پھر حریم کو باہر نکلنے کا اشارہ کیا تو وہ چپ چاپ باہر نکل گئی۔

”وہ اس گھر میں میری مرضی سے آئی ہے ماما! اور میری وجہ سے جو کچھ بہت الجھ چکا ہے اب مجھے کھینچا تانی کر کے اسے توڑنا نہیں بلکہ جوڑنا ہے بانی جو اللہ کو منظور۔“ وہ سنجیدگی سے جو کہہ رہا تھا نزہت اچھی طرح سمجھ گئیں۔
”تم اپنا گھر دیکھو..... کہاں ان دو لکے کے لوگوں کے ساتھ پھر سے مالتھا لگا رہے ہو۔ وہ جانے اور اس کے ماں باپ..... پہلے بھی تو.....“ وہ ناگواری سے کہہ رہی تھیں کہ وہ بیچ ہی میں ان کی بات کاٹ گیا۔
”پہلے کی بات اور تھی ماما! اب تو سب کچھ ہی بدل چکا ہے۔“ مدھم آواز میں کہہ کر جھک کر ان کی پیشانی چومتے ہوئے اللہ حافظ کہتا وہ حریم کے پیچھے نکل گیا تھا۔ نزہت کی آنکھیں نم ہو گئیں۔ ان کو لگا جیسے اب کچھ بھی کہنے کو باقی نہ رہا ہو۔

☆☆☆

گاڑی پوش ایریا سے نکل کر اب بہت جانے پہچانے راستوں پر رواں دواں تھی تو حریم کا دل جیسے کسی نے مٹھی میں کر لیا۔ جوں جوں یہ فاصلہ سمٹ رہا تھا توں توں اسے اپنی سانس سینے میں گھٹی محسوس ہو رہی تھی۔ پچھلے دنوں میں اسے لگ رہا تھا کہ وہ ظالم ترین انسان ہے جو اس سے کہتا ہی نہیں کہ چلو تمہیں تمہارے والدین سے ملو لاؤں..... اور آج جب وہ اس کے ساتھ چل پڑا تھا تو حریم کا راستے سے ہی پلٹ جانے کا دل کر رہا تھا۔ اسے یاد تھا ابانے اس کی شادی سے ایک روز پہلے اسے کیا کہا تھا۔ حریم کو روٹا آیا۔ ماں باپ کی باتیں بھلائے جانے والی نہیں ہوا کرتیں۔
گاڑی ایک جھٹکے سے رکی تو حریم چونکی وہ چپ چاپ اس کے رخساروں پر بہتے آنسو دیکھ رہا تھا۔

”گاڑی گلی میں نہیں جائے گی..... یہاں سے پیدل جانا پڑے گا۔“ وہ کہہ رہا تھا۔ حریم نے شرمندہ ہو کر سرعت سے آنسو صاف کیے۔

”ٹھیک ہے۔“ وہ شمال اچھی طرح لپیٹتے ہوئے گاڑی سے نیچے اتری اور چہرہ بھی چھپا لیا۔ وہ نہیں چاہتی تھی کہ اس کے والدین سے پہلے کوئی اور اسے پہچانے..... اس کے پیچھے سر جھکائے وہ اپنے دروازے تک ردی ہوئی آئی تھی۔

سراٹھا کر دیکھا..... وہ گھر آج سر جھکائے کھڑا تھا جہاں سے تین بیٹیوں کا باپ کبھی سراٹھا کر باہر نکلا کرتا تھا۔ حریم کا دل کسی نے چل ڈالا۔ وہ ڈورنیل بجارہا تھا۔ دروازہ طوبی نے کھولا اور اسے دیکھ کر حیران ہوئی۔ وہ خاموشی سے سائیڈ پر ہو گیا۔ حریم چہرے پر سے شال پرے کرتی بے تابی سے آگے بڑھی تو طوبی ایک چیخ مار کر اس سے لپٹ گئی۔

”آپی.....“ وہ ملے جلے تاثرات کے ساتھ رو رہی تھی اور ہنس بھی رہی تھی۔

”اماں کہاں ہیں؟“ حریم اس کے ساتھ اندر کی طرف بڑھی۔

”اماں! دیکھیں تو کون آیا ہے۔“ طوبی کی کھٹکتی ہوئی آواز بہت دنوں بعد گھر میں گونجی تھی وہ ماں تھیں کیونکر نہ سمجھتیں۔ تیزی سے صحن میں نکلیں۔

”اماں.....“ حریم ایک دھاڑی مار کر بھاگ کر ماں سے لپٹی تھی۔

”حریم.....!“ انہوں نے بھی بے اختیار اسے بانہوں میں لے لیا۔ ”میری بچی!“ وہ بلک کر رو دی۔ اس شفیق لمس کے لیے وہ کتنے دنوں سے تڑپ رہی تھی۔ وہ سینے پر بازو لپیٹے خاموشی سے ایک طرف کھڑا تھا۔ بنا کسی گلے شکوے کے وہ ان دونوں کو اندر لے گئیں۔ فوراً طوبی کو چائے بنانے کا کہا اور حریم کے ہاتھ تھامے بیٹھی رہیں۔ کبھی اسے سینے سے لگا لیتیں اور کبھی اس کا ہاتھ چوم لیتیں۔

”ابا کیسے ہیں؟ انہوں نے مجھے معاف کیا یا نہیں اماں؟“ حریم کے لب کپکپائے۔ وہ مجرم نہ ہوتے ہوئے بھی مجرم تھی۔ جو مجرم تھا وہ اپنی جگہ پہلو بدل کر رہ گیا۔

”بس..... صبح سے رات اور رات سے صبح کر رہے ہیں۔“ انہوں نے آہ بھری۔ آنکھوں تلے سیاہ حلقے لیے وہ بہت کمزور دکھائی دے رہی تھیں۔

طوبی چائے کے ساتھ شامی کباب اور چھوٹے سمو سے تل لائی تھی۔ طوبی نے ہی شاندار سی پرسنالٹی والے بہنوئی کو چائے کا کپ تھمایا۔ حریم نے تو یہاں آ کر اس کی طرف دیکھا بھی نہیں تھا۔ اماں کی بات سن کر حریم کو رونا آ گیا۔

”اماں! آپ جانتی ہیں نا..... میں زلفی سے شادی کر لیتی ابا کی خوشی کی خاطر..... اس گھر کی خاطر۔“ وہ حریم کی بات سن کر عجیب سی کیفیت میں گھر نے لگا اور اماں کو گھڑی پر ابا کے آنے کا وقت ہوتا دیکھ کر نجانے کیا کچھ یاد آ گیا۔

”جلدی سے چائے پیو اور جاؤ تم لوگ..... تمہارے ابا آنے والے ہیں۔“ وہ فوراً اپنی شفقت سمیٹ کر سرد مہری ہو گئیں۔

”اماں..... مجھے ابا کو دیکھنا ہے پلیز۔ ان سے ملنا ہے۔“ حریم کی رنگت زرد پڑی۔

”میں نے تو ان کی دی قسم توڑ دی ہے حریم! مگر وہ اپنی قسم کبھی نہیں توڑیں گے اور یہ بات تم اچھی طرح جانتی ہو۔“ انہوں نے سختی سے اسے باور کرایا تو ان کی بات سمجھتے ہوئے وہ چائے کا خالی کپ ساسر میں رکھتے ہوئے اٹھ کھڑا ہوا۔

”چائے بہت اچھی بنی تھی۔“ وہ مسکرا کر طوبی سے کہہ رہا تھا۔ طوبی بھی مسکرا دی۔ اسے اپنا بہنوئی بہت پسند آیا تھا۔ حریم کے ساتھ کیا ہی خوب صورت جوڑی لگی تھی اس کی۔ اماں کے ایک دم سے یوں نظریں پھیر لینے پر

حریم دل مسوس کراٹھ گئی۔

”انہیں پتا چلا کہ تم یہاں آئی ہو تو قیامت برپا کر دیں گے وہ۔“ ان کی نظر مستقل گھڑی کی آگے بڑھتی سوئیوں پر تھی۔
”گنتی بد قسمت بیٹی ہوں باپ کے لیے سلام بھی نہیں دے کر جاسکتی۔“ وہ روتے ہوئے ماں اور بہن سے مل کر نکلی تھی۔

گاڑی میں اس کی سوس سوس کی آواز مسلسل گونج رہی تھی اس نے ٹشو کا پورا باکس ہی اٹھا کر حریم کی گود میں ڈال دیا۔

”بس کر دو اور کتنا روؤ گی؟“ وہ کافی دیر سے گاڑی یونہی سڑکوں پر بھگارتا تھا وہ ایسے روتے ہوئے حریم کو گھر نہیں لے کر جانا چاہتا تھا۔

”زندہ رشتے پٹھڑیں تو صبر نہیں آیا کرتا۔“ وہ رندھے لہجے میں بولی۔
”آتم ریلی سوری..... مگر یہ فیصلہ وقت کی ضرورت تھا حریم! تم نہیں جانتیں میں نے بھی زندہ رشتے کھوئے ہیں اس فیصلے سے۔“ وہ احتیاط سے موڑ کاٹتے ہوئے اپنے علاقے میں گاڑی داخل کر رہا تھا۔ حریم نے دکھ سے اسے دیکھا۔

”اس سارے قصے میں میرا کیا قصور تھا جو مجھے سزا ملی؟“
”ضروری نہیں کہ ہر بار کسی قصور ہی کی سزا ملے..... کچھ کام قسمت میں جیسے ہونے لکھے ہوں ویسے ہی ہوا کرتے ہیں۔ اسے آزمائش کہتے ہیں۔“ وہ گیٹ کے سامنے آ کر ہارن بجا رہا تھا چونکہ کیدار نے مستعدی سے گیٹ کھول دیا گاڑی چکنے فرش پر پھسلتی اندر پورچ میں آرکی۔

”اس آزمائش میں، میں تمہارے ساتھ ہوں حریم! تمہارے گناہ گار کے طور پر ہی سہی۔“
وہ نیچے اتر رہی تھی جب اس نے اپنے پیچھے اس کی ٹھہری ہوئی آواز سنی مگر وہ رکی نہیں یونہی ست روئی سے چلتی اندر کی طرف بڑھتی چلی گئی تو سر جھٹک کر گاڑی بند کرتا وہ بھی اندر چلا آیا۔ دو قدم کے فاصلے سے آگے پیچھے کوریڈور میں داخل ہوئے تھے۔ نزہت کے کسی کے ساتھ باتیں کرنے کی آواز آرہی تھی۔ اس نے دوسری آواز پہچانتے ہوئے کوریڈور میں ہی حریم کا بازو تھام کر روک لیا۔

”اندرا مارہ ہے۔“ اسے مطلع کیا۔

”مارہ کون؟“ حریم نے استفہامیہ نظروں سے اسے دیکھا تو وہ کھٹکھارا۔

”میری کزن ہے اور.....“ وہ ذرا رکا۔

”اور.....؟“ حریم ٹھٹکی۔

”اور..... شادی ہونے والی تھی اس سے میری مگر نہیں ہو پائی۔ آسان الفاظ میں زلفی ہی سمجھ لو اسے۔“

وہ سر کھجاتے ہوئے کہہ رہا تھا۔ حریم کے ہونٹوں پر بے ساختہ مسکراہٹ چمکی تھی۔ وہ اس کا ہاتھ تھامے

لاؤنج میں داخل ہوا تو دونوں کی مسکراہٹ نے اندر والوں کے دل جلا کر خاک کر ڈالے۔

”بڑی دیر لگا دی معافی طلبانی میں تمہارے ماں باپ نے۔“ نزہت نے کٹیلے انداز میں کہتے ہوئے اچھٹی

نگاہ حریم پر ڈالی تو اس کی مسکراہٹ کم ہوتے وقت نہیں لگا۔

”یہ مارہ ہے حریم! میری فرسٹ کزن ہے اور مارہ! تم تو حریم سے.....“ وہ ماحول کی سنگینی کو بدلنے کی

خاطر تعارف کا تکلف نبھانے لگا جب ہی مارہ نے اس کی بات کاٹ کر اونچی آواز میں کہا۔

”اور یہ حریم ہے جس کا تعلق دن دیہاڑے دوسروں کا نصیب چرانے والوں کے قبیلے سے ہے۔“ حریم کی

رنگت بدلی۔

”میں میرب کو دیکھ لوں ذرا۔“ فوراً سنگ روم کی طرف بڑھی اس وقت میرب وہاں کھیل رہی ہوتی تھی۔
”شکر ہے اس کا بھی خیال آیا تمہیں اپنے سوگ سے نکل کر۔“ نزہت کی بلند آواز نے اس کا پیچھا کیا تھا
حریم کی آنکھیں نم ہو گئیں۔

”مما پلیز! جانے دیں یار۔ جو ہونا تھا ہو چکا۔ اب اس سارے سلسلے کو ہم اچھے طریقے سے بھی ہینڈل کر
سکتے ہیں۔“ وہ خفا ہوا۔

”اچھے طریقے سے تو مارہ بھی ہینڈل کر سکتی تھی پھر تم اسے بیچ میں کیوں لائے؟“ نزہت بگڑی۔
”اے ہی پہلا موقع دیا تھا ممما! مگر اس کی طرف سے انکار ہی ملا ہمیشہ..... اور یہ بات آپ بھی جانتی ہیں
اے ”میں“ چاہیے تھا مگر ہنا میرب کے۔“ وہ جتاتے ہوئے بولا۔

”تم نے ایک چھوٹی سی بات کے لیے مجھے اپنی زندگی سے نکال دیا..... میرب کو تو اب بھی ثریا ہی سنبھال
رہی ہے۔“ مارہ تو ابھی بھی اسی صدمے کی گرفت میں تھی۔ جتنا خود پر قابو پائی اتنا ہی اتنا ہی تازیانے برستے۔
”حریم اب پہلے سے بہتر ہے میرب کو سنبھال لے گی۔“ اس نے حریم کی حمایت کی تھی۔
”پہلے خود کو تو سنبھال لے۔“ نزہت نے طنز کیا تھا۔

”اور سنا ہے آج تم اس کے ماں باپ سے معافی مانگنے گئے ہوئے تھے؟“ مارہ ویسی ہی تھی خشک اور
تلخ..... غم بعض لوگوں کو جلا کر نرم کر دیا کرتا ہے مگر وہ جل سلگ کر اور تن گئی تھی ایسے لوگ ٹوٹ تو جایا کرتے ہیں
جھکا نہیں کرتے۔

”اب اس سوال کا کیا جواب دوں میں تمہیں۔“ وہ ایک شاکی نگاہ نزہت پر ڈالتے ہوئے گہری سانس بھر
کر ہلکی سی مسکراہٹ کے ساتھ بولا۔

”تم صرف یہ کر دیکہ اب مجھے گھر ڈراپ کر کے آؤ..... کافی دیر کی آئی ہوئی ہوں میں پھپھو کے پاس۔“ وہ
موڈ تبدیل کر کے مسکرائی تھی۔

”ہاں کیوں نہیں بلکہ راستے میں کافی بھی پلوادینا اسے ثریا تو میرب کو سنبھالنے میں ہی لگی رہی آج۔“
نزہت کے ہونٹوں پر بھی اتنی دیر میں پہلی بار نرم سی مسکراہٹ آئی تھی۔ وہ فوراً اٹھ کھڑا ہوا۔

”او کے لیڈیز۔“ وہ ذرا سا جھک کر ادب سے بولا تو مارہ کا دل خوش ہو گیا
”میں ابھی چھوڑ کر آتا ہوں اسے۔“ وہ نزہت سے بولا تو انہوں نے مسکرا کر اثبات میں سر ہلادیا۔
وہ دونوں کو اکٹھے جاتے دیکھ کر کچھ اور ہی سوچ رہی تھیں۔

☆☆☆

”خدا کے لیے میری بات سمجھنے کی کوشش کرو عباد! پاگل ہے وہ نری اور بے وقوف بھی۔“
آج عباد کا برتھ ڈے تھا اور پچھلے ہفتے ہی تو اس نے زمین کو اپنے اپارٹمنٹ پر انوائٹ کیا تھا ایک اچھے سے
سیلبریشن کے لیے۔ مگر بیچ میں اس حریم کی بچی نے الگ ہی طوفان اٹھا دیا تھا۔ جس کی سزا کے طور پر دونوں سے
زمین مسلسل کال کر رہی تھی مگر عباد اٹینڈ ہی نہیں کر رہا تھا۔ زمین نے کچل سے کہہ کر رانا کے ذریعے اسے پیغام بھی
پہنچایا مگر بے سود اور آج جب اس کا برتھ ڈے تھا تو وہ اس پر احسان کرتے ہوئے اس کی کال اٹینڈ کر چکا تھا۔
”تمہاری بہن نے کہا تھا کہ تمہارا پیچھا چھوڑ دوں۔“ وہ بات کے شروع میں ہی بے رخی سے بولا تو زمین
کی جان ہوا ہونے لگی۔ اس کے خواب..... دولت..... بنگلہ گاڑی سب دور جاتے محسوس ہوئے۔ ایسے میں
معافی طلبی کر لینے سے بھی کوئی فرق نہیں پڑتا تھا۔

”آئم رنلی سوری..... میں معافی مانگتی ہوں اس کی طرف سے۔“ عباد کی پیشانی پر شکن تھی۔

”فون پر معافی ہوتی ہے نہ تلانی۔“

”میں آجاؤں گی تمہارے اپارٹمنٹ میں..... پھر تو ناراضی ختم ہو جائے گی نا؟“ وہ آس سے پوچھ رہی تھی۔
پچھلے ایک ہفتے سے جو اس کے اپارٹمنٹ میں اکیلے جانے یا نہ جانے والا مشکل فیصلہ نہیں کر پار ہی تھی اسے منانے کی خاطر فوراً ہی کر لیا۔ اور اسے بتا بھی دیا۔

”او کے.....“ وہ بھی گھاگ شکاری تھا اس کے مانتے ہی خشک لہجے میں کہہ کر فون بند کر دیا۔ وہ جانتا تھا اب زمین باقی کی بات ختم کرنے ضرور ہی آئے گی۔

”شکر اللہ۔“ زمین نے موبائل آف کرتے ہوئے شکر کا کلمہ پڑھا پھر وقت دیکھا اور نوٹ پڈ ٹھیسٹ کر ہاف لیو لکھنے لگی۔ ابارات گئے تو گھر سے باہر رہنے کی اجازت دینے والے نہیں تھے تو آدھے دن کی چھٹی کر کے وہ کافی ٹائم عبادوسیم کے ساتھ گزرا سکتی تھی اور سچل کے مشورے کے مطابق اس موقع کا فائدہ اٹھاتے ہوئے اسے عباد سے شادی کی بات بھی کرنا تھی۔

”پہلی برتھ ڈے ڈیر۔“ اپارٹمنٹ کا دروازہ کھلتے ہی زمین نے خوب صورت سی مسکراہٹ اور بڑے پیارے انداز کے ساتھ لال اور سفید پھولوں کا بو کے اس کے سامنے کر دیا۔ عباد نے سنجیدگی سے بکے تھام لیا۔
”ہینکس آلات۔“ سائڈ پر ہو کر اسے اندر آنے کا راستہ دیا پھر دروازہ بند کر کے اس کے پیچھے آ گیا۔
”ہم..... واؤ..... بیوٹی فل اپارٹمنٹ۔“ زمین نے لاؤنج میں کھڑے ہو کر ڈبل بیڈروم روٹن اور ہوادار اپارٹمنٹ کا جائزہ لیتے ہوئے پرستائش انداز میں کہا تو عباد محض مسکرا دیا۔

”یہ تمہارا ہے؟“ وہ بچوں کی سی خوشی سے پوچھ رہی تھی۔
”ہم.....“ اثبات میں سر ہلایا تو اس کی خاموشی اور بے رخی زمین کو بری طرح چھبی۔

”کیا ہوا یار..... ابھی تک خفا ہو؟ حریم کی طرف سے میں سوری کرتی ہوں تم سے۔“ زمین نے شرمساری سے کہتے ہوئے کانوں کو ہاتھ لگایا۔
”اپنی بہن کو بتانا میرا اور ایٹی کیٹس کے بارے میں کچھ۔“ وہ ناراضی سے بولا۔
”بہت ڈانٹا ہے اسے قسم سے..... بلکہ میں تو اچھی خاصی ناراض ہوں اس سے۔“ اس کے یقین سے کہنے پر عباد کا موڈ بدلا۔

”تم نے مجھے دس نہیں کیا۔“ نظریں اس پر جمائے وہ اس کے قریب آیا۔ سرخ و سیاہ ڈیزائن کے ٹاپ اور سیاہ ٹراڈز میں ملبوس چار جٹ کا سیاہ دوپٹہ جو گھر سے نکلتے بہت طریقے سے پھیلا کر سر اور وجود پر اوڑھا ہوا تھا اب اس کے گلے کے گرد مل کھا رہا تھا۔ ہاتھ بڑھا کر اس کے رخسار پہ جھولتی بالوں کی لٹ کو اس کے کان کے پیچھے اڑسا، اس کی نظروں کی چمک نے زمین کو جھینپ جانے پر مجبور کر دیا۔
”ابھی آتے ہی دس کیا تو ہے۔“

”تم بھی نا.....“ عباد نے ہنستے ہوئے اسے بازو کے حصار میں لینے کی کوشش کی تو وہ گھوم کر اس کی گرفت سے نکل گئی۔

”اکیلے بلا کر اب زیادہ پھیلمت۔“ زمین نے تنبیہ کی۔ مگر وہ تنبیہ ایسی نہیں تھی جس سے دوسرا قابو میں رہتا۔ مسکراتے ہوئے وہ اوپن کچن سے پلیٹ میں چاکلیٹ کیک لے آیا تھا۔
”اکیلے آنے کا مطلب تو سمجھتی ہو گی تم۔“ وہ ذومعنی انداز میں کہہ رہا تھا۔
”مٹ اپ..... کیک کا ٹود نہ گردن کٹوا بیٹھو گے۔“ وہ چھری اٹھا کر لہرا کر اسے تھماتے ہوئے ہنسی دی۔

وہ کیک کاٹ رہا تھا۔ زمین نے مدھم سروں میں برتھ ڈے سوگ گاکرا سے دس کیا اس نے کیک کا ایک پیس کاٹ کر زمین کو آدھا کھلایا باقی اپنے منہ میں ڈال لیا۔ وہ بالکنی میں کھڑا سگریٹ پھونک رہا تھا جب زمین چھوٹی نفیس سی ٹرے میں بھاپ اڑانی کافی کے دو گگ رکھے چلی آئی۔

”تھینک یو۔“ اس نے سگریٹ کو الیش ٹرے میں ملستے ہوئے کافی کا گگ اٹھا لیا۔ وسیع بالکنی میں فرش پر باقاعدہ رگڑ بچھائے گئے تھے، ایک سائیڈ پر خوش رنگ پھولوں سے سجے تین گگ رکھے تھے جن میں سے کچھ بلیں نکل کر بالکنی کے باہر لگ رہی تھیں۔ ان کے پاس ہی ایک ایزی چیئر پڑی تھی۔ دوسری سائیڈ پر دو کین کی کرسیاں اور میز تھی۔ زمین کے خیال میں تو اس بالکنی میں انسان پورا دن بنا کسی مصروفیت کے گزار سکتا تھا بس چائے کافی پیتے رہو اور ایزی چیئر پر نیم دراز جھولتے رہو۔ وہ اپنا گگ تھام کر ریلنگ کے ساتھ لگ کر باہر جھانکنے لگی۔

”باہر کے منظر اندر سے زیادہ اچھے ہیں کیا؟“ وہ اٹھ کر اس کی پشت پر آکھڑا ہوا اور اب اسی کے انداز میں باہر جھانک رہا تھا جہاں سے لیڈیز پارک صاف دکھائی دے رہا تھا اور اکا دکا بچے اور عورتیں اس وقت بھی پارک میں موجود تھے عباد اس کے بالکل قریب کھڑا تھا اس کے شانے پر بازو پھیلائے..... زمین کی سانس تھمنے لگی وہ پلپتی تو یقیناً عباد سے ٹکرا جاتی وہ ساکت کھڑی رہی۔

”پھپھو میرا رشتہ مانگ رہی ہیں اپنے بیٹے کے لیے۔“ اس نے ہمت مجتمع کی اور خود کو کہتے سنا، جواب میں چند لمحے خاموشی پھیلی رہی۔ آریا پار..... آج اس کی قسمت کا فیصلہ ہونے والا تھا۔ عباد و سیم کی بھی اگر اس کی قسمت کا روشن ستارہ تھا تو آج اس کی جھولی میں آگرنے والا تھا۔

”تو.....؟“ کچھ دیر بعد عباد نے نارمل سے انداز میں پوچھا تو وہ گردن موڑ کر اسے دیکھنے پر مجبور ہو گئی اس کا چہرہ بہت قریب تھا اتنا کہ آج وہ بالکل ٹھیک سے اس کی آنکھوں کا رنگ دیکھ پار ہی تھی وہ بھی پلک جھپکے بنا اس کی آنکھوں میں دیکھتا رہا۔

”ریلی..... یعنی تمہیں کوئی فرق نہیں پڑتا؟“ زمین کو تکلیف ہوئی، جواب میں لمحہ بھر کے توقف کے بعد عباد نے اس کا ہاتھ تھاما اور اسے اندر لے آیا۔ کافی کے دونوں گگ کچن کا ونٹر پر رکھے۔

”تم میری ہو میں تمہارا ہوں اس کے علاوہ ہر بات بے معنی ہے۔“ وہ اس کی آنکھوں میں دیکھتے ہوئے نرمی سے کہہ رہا تھا۔

”تم اپنا پروپوزل بھیج دو تو میں کیسے بھی ابا کو منالوں گی۔“ زمین کا ہاتھ اس کے گرم ہاتھوں کے بیچ پکھلنے لگا۔

”ہمم..... تم نے ابھی تک مجھے دس نہیں کیا۔“ دوبارہ سے وہی متضاد بات کرتے ہوئے اس کے بازو زمین کے گداز وجود کے گرد لپٹے تھے وہ سرتاپا سننا لٹھی۔

”دونا محرموں کے بیچ تیسرا ہمیشہ شیطان ہوا کرتا ہے۔“ زمین کو ماں باپ کا پڑھایا ہوا سبق یاد آیا مگر کافی دیر سے.....

”عب..... باد..... لیوی..... چھوڑو مجھے..... کیا مذاق ہے یہ.....“

اس نے تڑپ کر خود کو عباد کی گرفت سے آزاد کر دانا چاہا تو وہ محسوس انداز میں ہنسنے لگا۔

”نہ نہ..... بڑی مشکل سے تو قابو میں آئی ہو اتنی آسانی سے تھوڑی جانے دوں گا..... کچھ تو خراج..... معافی تلانی.....“ زمین کو لگا جیسے اس کی سماعتوں میں کسی نے تیزاب انڈیل دیا ہو۔

☆☆

(باقی آئندہ ماہ ان شاء اللہ)

مکمل ناول

یہ گوٹھ مٹھا جا کی ریتیلی زمین کے فراخ سینے پہ
سیر پٹ دوڑتے ان سرکش گھوڑوں کی آوازیں ہی
تھیں۔ جو پورے چاند کی رات میں ایک عجیب سا
تاثر پیدا کر رہی تھیں۔ فضا میں بلند ان چمکتی تلواریں
کی کھنک بتاتی تھی کہ میدان میں ادھر ادھر دوڑتے
مختلف رنگوں کے گھوڑوں کی پشت پر سوار ان آٹھ
شہزادیوں کے درمیان چھڑی یہ جنگ اپنے عروج پہ
پہنچ چکی ہے۔
تھیں تو وہ آٹھوں کی آٹھوں شہزادیاں ہی بے
حد سندر مگر سب سے زیادہ حسین سفید گھوڑی کی پشت
پر سوار وہ نازنین تھی۔ وہ جس کے مہکتے روپ کو دیکھ کر
اس پر کسی چندر بنسی را جکماری ہونے کا گمان ہوتا تھا۔

سحرش سخاں بھٹو

ہوا کی چلی پیچلی

وہ زعفرانی اور عنابی رنگ کے راجستھانی گھاگھراچولی
میں ملبوس اپنے دونوں ہاتھوں میں بھر بھر کر کالج کی
چوڑیاں پہنے ہوئے تھی۔

اس کی نازک پشت پر بکھری اس کی سپہری
زلفیں کھلی ہوئی تھیں اور مٹھار جا کی محبت بھری ہوا میں
اس میں لہریں اٹھار ہی تھیں۔

اس کے نازک ہاتھ میں تھمی چاندی کے ہتھے
والی تلواری کا عکس جب میرون رنگ کی لپ اسٹک سے
سجے اس کے ہونٹوں کے نچلے خم پر پڑتا تو تمام منظر
جیسے مکمل ہونے لگتا۔
اور اب آپ لوگ سوچ رہے ہوں گے ایسے

۱۱۱

ی منظر مکمل کیسے ہو گیا؟ بغیر کسی راجکمار کے۔

جب مٹھار جا کے صحرا میں گھوڑے تھے۔
تکواریں تھیں۔ پورا چاند بھی تھا اور راجکمار بھی
تھی۔ تو کیا کوئی شہزادہ کوئی راج کمار نہیں تھا وہاں؟
ہاں تھا، راجکمار بھی تھا۔ وہاں، سیاہ سوٹ میں ملبوس
گہری سانولی رنگت اور سیاہ داڑھی والا راجکمار، جس
کی فراخ پیشانی پر سرخ رنگ کا رکھشا (حفاظت) کا
ٹیکا بجا تھا۔

گودہ تلک غیر ضروری تھا مگر پھر بھی اس کی
پیشانی پر سج رہا تھا۔
پنڈال میں جلتے برقی ققموں کی روشنی اور ریت

کے کنارے گڑے چراغوں کی لوجب اس راجکار کے سانولے سے چہرے پر تھر تھرائی تھی تو ایسا معلوم ہوتا تھا جیسے سورج سمندر کے سینے کو چیر کر طلوع ہونے کی تیاریوں میں ہو۔

سانولی رنگت کے باوجود اس راجکار کی وجاہت کا یہ عالم تھا۔ اگر چہرے کی رنگ سنہری ہوتی تو کیا ہی بات تھی۔

وہاں موجود کئی شہزادیوں کی نگاہیں اس کے وجہ چہرے پر بھگی تھیں۔

لیکن خود اس راجکار کی بے تاب خواب ناک آنکھیں۔ سفید رنگ کی گھوڑی کی پشت پر براجمان اس چندر بنی راجکاری پر جمی تھیں اور اس کی سحر طراز آنکھوں سے ہوتی اس راجکار کی نظریں میرون لب اسٹک سے سجے ہوئوں کے نچلے خم پر گڑی تھیں۔

خسرو دریا پریم کا، اٹی وا کی دھار جواترا سو ڈوب گیا، جو ڈوبا سو پار

☆☆☆

”ایک بات یاد رکھنا شارق عباس! چھپکلی کا بچہ کبھی بھی مگر چھپ کی اولاد نہیں بن سکتا..... کیونکہ اس کے مقدر میں عمر بھر دیوار پر ریگنا لکھا ہوتا ہے..... سمندر کا بادشاہ بننا نہیں۔“

”ہا ہا ہا!“ اسپیکر پر سے ابھرتی اپنے سیاسی حریف کی آواز نے سنتے اوطاق میں گڑ میوں (مزارعوں) کے درمیان بیٹھے شارق عباس اک زبردست سا تہقہ لگایا تھا۔

”لگتا ہے اسحاق بھاؤ راہو جا پولنگ اسٹیشن بھی آپ ہار رہے ہیں..... جب ہی تو تو آئی (غصے) کا یہ عالم ہے۔“

ریٹکس! چھوٹی سی کرسی تو ہے ناظم کی، آپ اس درجہ پریشان کیوں ہو رہے ہیں.....؟“

”پریشان؟ ہونہ۔“ اسحاق نظامانی نے تمسخر سے سر جھٹکا۔ ”توں کھی خبر آ شارق عباس..... میں نے ناظم کی سیٹ کے لیے تمہارے بھیجے کے مقابلے میں اپنے منشی کے بیٹے راجن داس کو کھڑا کیا

ہے..... اگر یہ سیٹ وہ تمہارے بھیجے سے ہار گیا تو اس کی اوقات پر کوئی فرق نہیں پڑنے والا، البتہ تمہارے بھیجے کی اوقات راجن داس جیسی ضرور ہے میری نظر میں۔“

”ہا..... ہا! خوب سائیں بہت خوب۔“ شارق عباس کی ہنسی میں جواباً سکون جھلکا تھا۔

”یہ ہی بات بتانے کے لیے آپ نے فون کیا تھا کیا؟“ وہ ہنسی۔

”نہیں!“ اسحاق نظامانی نے دانت پیٹتے ہوئے گردن نیچی میں ہلائی تھی۔ اور قبل اس کے کہ وہ اپنی بات کہتے۔

”اچھی بات ہے۔“ شارق عباس نے رک کر تہقہ لگایا۔ تو پھر مینڈک کو کنویں کے کنارے پھدکنے دیتے ہیں..... کہ جھیل کا راجا تو بہر حال مینڈک بھی نہیں بننا۔“ انتہائی طنزیہ لہجے میں کہنے کے بعد وہ سلسلہ منقطع کر گئے تھے۔

☆☆☆

اس نے نیل بجائی تو دروازہ ایک بہت کیوٹ سے گول گپلو بچے نے کھولا۔ وہ ننھا فرشتہ سفید شلوار کرتے میں ملبوس تھا۔

”نستے انکل۔“ دروازہ کھولنے کے بعد وہ بڑے ہی بے تکلفانہ انداز میں اس کے گلے لگ گیا۔ یہ جانے بغیر کہ اس کے نرم گرم کپس نے اس شخص کے دھکتے وجود میں پھوار برسا دی تھی۔ وہ مسحور سامت سے الگ ہو کر جیتن سے ملا تھا۔

اپنے بزنس ٹور کی وجہ سے وہ ان دنوں میکسیکو میں رکا ہوا تھا اور آج اس کی واپسی تھی مگر جیتندر نے اچانک کال کر کے اس کو لچ پر انوائیٹ کر لیا۔

جیتندر کی پتی پر میلا بھابی ہمیشہ کی طرح بے حد تیاک سے اس سے ملی تھیں۔ ”سدا رنگ بھیا! آپ کی دھرم پتی ساتھ نہیں آئیں۔“ پر میلا بھابی نے اس سے پوچھا تھا۔

اور اس سوال پر ایک رنگ آ کر اس کے چہرے

پر گزر گیا تھا۔

☆☆☆.

”ناظرین! گوٹھ طیب سادھو، عید منگی کے راہو جا کونسل سے پولنگ اسٹیشن کے نتائج آچکے ہیں۔“
ان کے مطابق راجن داس کے مقابلے میں بی ڈی ایس پارٹی (پاکستان ڈیموکریٹک پارٹی) کے ٹکٹ پر پہلی مرتبہ ناظم کی سیٹ کے لیے الیکشن لڑنے والے سہیل فاروق آگے ہیں۔۔۔۔۔ یاد رہے کہ سہیل فاروق سندھ اسمبلی کے ممبر ایم پی اے شارق عباس ابڑو کے بھتیجے ہیں۔“

”اوپس! بیڈلک۔۔۔۔۔“ اسکرین پر چلتی خبر سن کر اس نے مرمریں ہاتھ کی مخروٹھی اگلیوں میں تھاما اور بج اسکوئٹس سے بھرا کالج کانسٹریکٹس گلاس غصے سے سامنے سینئر ٹیبل پر بٹھا تھا۔

”یہ سب ہو کیا رہا ہے؟“ ایک جھٹکے سے اٹھ کر اس نے اپنے بیڈروم کا دروازہ کھولا اور باہر برآمدے میں نکل آئی۔

اس کے گلابی نازک پاؤں برآمدے میں بچھے سبز قالین میں دھنسے گئے تھے۔ بھابھی سامنے ہی کاؤچ پر بیٹھی نظر آگئی تھیں۔ جب کہ زمین پر بچھے کارپٹ پر ان لوگوں کی کڑمیاں (مزارعوں کی بیویاں) بیٹھی ہوئی تھیں۔

ہرے رنگ کے جار جٹ کے قیمتی سوٹ میں ملبوس اپنے گاؤں کے سردار کی بیٹی پر نگاہ پڑتے ہی ان سب کی آنکھوں میں ستائش اُمڈی تھی۔ چھوٹی بی بی تھیں بھی تو اتنی پیاری۔

”بھابی! دیکھا آپ نے، ہم لوگ طیب سادھو کے پولنگ اسٹیشن پر بھی ہار گئے راہو جا کی تو خیر۔۔۔۔۔“ اپنی بے پناہ خوب صورت آنکھوں میں اداسی لیے وہ بھابی کے پاس آکھڑی ہوئی تھی۔

☆☆☆

تجھ ساجیس، میں نے دیکھا ہی نہیں تیری ہر اک ادا میں کوئی جادو ہے تیرے چہرے کا نور مجھے دیتا ہے سرد

میرا ہوش میں بھی دل بے قابو ہے
تو میرا ہے نشہ، تو میرا ہے جنوں
سوہترے مجھ کو بنا لے اپنی
کار ٹیون..... کار ٹیون.....

جونہی اس کی گاڑی پورچ میں آ کے رکی۔
میوزک کا بے ہنگم شور اس کی سماعتوں کے پردے
پھاڑنے رحل گیا تھا۔

اپنی کنپٹیاں سہلانا وہ گاڑی سے اتر آیا۔ گیٹ
کے ساتھ بندھے دونوں پالتو کتے حسب معمول اس
پر نگاہ پڑتے ہی فوراً اس کی جانب لپکے تھے۔ ان میں
سے ایک کتے جس کا نام نوزی تھا۔ بابا نے بچپن میں
اس کو گفٹ کیا تھا۔ جب کہ براؤن کتے کو اس کی
بیوی جھنڈ میں اپنے ساتھ لے کر آئی تھی۔

سامنے لان میں یاگلوں کی طرح ناچتے
جوڑوں پر نگاہ پڑتے ہی ناگواری کی اک تند لہر اس
کے اندر تک اتر گئی تھی۔

اپنی سمت لپکتے نوزی کو نظر انداز کرتے ہوئے وہ
آگے بڑھ گیا۔ یہ گھر تھا یا کوئی کلب جہاں آئے دن
پارٹیاں سجائی جاتی تھیں اور ایسا اس کی شادی کے بعد
زیادہ ہونے لگا تھا۔ کچھ اس کی بیوی اس کو زیچ کرنے
کی خاطر یہ سب کھڑا ک پھیلائے پھرتی تھی اور کچھ
اس میں بابا بھی اس کا ساتھ دیتے تھے۔

وہ لب بھینچتا لان کے اس حصے میں آ گیا تھا
جہاں اس کی بیوی بنا آستینوں کے بلاؤز والی مارنجی
ساڑھی میں ملبوس سہیل فاروق کی بانہوں میں جھول
رہی تھی۔

سدحان کا خون کھول گیا تھا حالاں کہ یہ سب تو
ان کی کلاس کا حصہ تھا مگر اس وقت اس کا جی چاہا
آگے بڑھے اور اس بے حیا عورت کا میک اپ سے
سجا چہرہ پھٹروں سے سرخ کر کے رکھ دے۔ اذروہ اسی
ارادے سے آگے بڑھا تھا۔

جب شائعہ ہی کی عمر کی ایک دوسری لڑکی کو اپنے
باب کی بانہوں میں جھولتے دیکھ کر سدحان شارق
کے قدم زمین نے جکڑ لیے تھے۔ اپنی دونوں کنپٹیوں

کو مسلا وہ پاؤں بیٹختے ہوئے مڑا تھا اور اپنے بیڈروم
کی سمت بڑھ گیا۔

اس بات سے بے خبر کہ لاؤنج کی کلاس وال
کے اس پار کھڑی ماسی سردار بانو اس کے سیاست دان
باپ کے پیارے پیارے پوزائے فون پر اتارتے
ہوئے شاطرانہ انداز سے مسکرا اٹھی تھی۔ سائیں تو
سائیں، شارق عباس کی گرل فرینڈ بھی سائیں؟ کل
جب یہ تصویریں سوشل میڈیا پر وائرل ہوئیں گی تو یقیناً
آپ کی شہرت آپ کے ووٹرز کو خوش کر دے گی۔“

☆☆☆

”سجدہ جانو!“ بھابی نے اٹھ کر اس کو اپنے
ساتھ لگایا تھا۔ ”ریٹکس.....! راہو جا کی سیٹ ان کو
جیتی ہی تھی۔ وہ ان کا علاقہ ہے مجھے شامی طیب
سادھو کی پولنگ ہارنے کا دکھ ہے۔ ہمارے لوگوں
نے اتنا کام کیا تھا ادھر جا کر۔“ نومیہ بھابی کا لہجہ
افسردہ تھا۔

سجدہ کی پلکیں بھگ گئیں۔
”میں بابا کو اداس نہیں دیکھ سکتی بھابی..... میں
ان کو ہارتے ہوئے نہیں دیکھ سکتی۔“

”بابا! ہیں کہاں؟“ اپنے نازک لب کھلتی، آنسو
پلکوں پر روکتی وہ وہاں بیٹھی اپنی تمام کڑمیانوں کو
مبہوت ہی تو کر گئی تھی۔

سجدہ اسحاق کا حسن تھا ہی مبہوت کر دینے والا۔
وہ گویا کانچ سے بنی کوئی گڑیا ہی تو تھی۔

مندلی سڈول بدن، مانچ فٹ آٹھ انچ قد
سنہری پلکوں سے سجی قاتل آنکھیں۔ جو مقابل کو
گھائل کرنے کا ہنر رکھتی تھیں۔

چاند چہرے پر کٹاؤ دار لب اپنے مخاطب کو
دونوں جہاں بھلا دیا کرتے۔

کمر سے بھی نیچے کو جاتے اس کے خوب
صورت بالوں کو دیکھ کر کسی سبک خرام آبشار کا خیال
آتا تھا۔ مجموعی طور پر وہ دیومالائی کہانیوں کا کوئی
کردار ہی تو نظر آتی تھی۔

☆☆☆

لج ان لوگوں نے خاصے خوش گوار ماحول میں بیٹھ کر کیا۔ لج کے دوران بھی وہ جیتن کے بیٹے سمت کی چھوٹی چھوٹی حرکتوں کو انجوائے کرتا رہا۔

”جیتن کی شادی میری شادی سے تین چار سال قبل ہی ہوئی ہے اور میری شادی کو بھی ایک سال تو ہونے ہی والا ہے اگر میں اور وہ ایک مارل میرڈ لائف گزار رہے ہوتے تو یقیناً آج ہم دونوں کے پاس بھی سمت جیسا اک کھلونا ہوتا۔“ سیٹ کے ساتھ ٹیک لگائے بیٹھا سدھان اس خیال آنے پر اچانک سیدھا ہو بیٹھا تھا۔ اور پھر کراچی ایئر پورٹ پر اترتے ہی وہ ایک فیصلہ کر بیٹھا۔

یہ ہی وجہ تھی گھر میں داخل ہوتے ہی اس نے لو کرانی سے اس کے بارے میں پوچھا تھا۔
”وہ کہاں ہے؟“

☆☆☆

”بابا اوطاق میں ہیں سجدہ۔“ اس کا ہاتھ دباتے ہوئے بھابی نے اس کے کان میں سرگوشی کی تھی۔
”اور ادا سائیں؟“ اس کے ہونٹ نزاکت سے ہلے۔

”وہ بھی بابا کے ساتھ ہی باہر بیٹھے ہوئے ہیں۔“

”میں دیکھتی ہوں۔“ بھابی کی اطلاع پر وہ سرعت سے پلٹی تھی اور بھاگ کر لان کے اس حصے میں آگئی، جہاں سے باہر اوطاق کا منظر صاف دکھائی دیتا تھا۔

اس کی بے پناہ پرکشش دسری آنکھیں لکڑی کی جالیوں سے جھانکتے ہوئے اسحاق نظامانی کے شاہی کاؤچ پر جار کی تھیں۔ اور ٹھیک اسی وقت سجدہ نے صوبے کو بابا کے پاس آتے دیکھا تھا۔

”سائیں! یہ مٹھن والا گاؤں کے پولنگ اسٹیشن سے دو ٹنگ لسٹ آگئی ہے۔“ ہاتھ میں دبے تینوں کاغذ صوبے نے ڈرتے ڈرتے بابا کی سمت بڑھائے تھے۔

”ارے بابا! خاک ڈالو مٹھن والا کے دوٹوں پر

ہمارے ہی آدمیوں نے جا جا کر ہرن پر ٹھپے مارے ہیں جب ہی تو جیت رہا ہے وہ تھام کی اولاد۔۔۔۔۔“ سمیل فاروق کی ذات پر چوٹ کرتے ہوئے سردار اسحاق نظامانی کا لہجہ بے صدا لگتا ہوا تھا۔

انہوں نے صوبے کے ہاتھوں سے لسٹ لے کر ہوا میں اچھال دی تھی۔

”خیر رہی بابا۔۔۔۔۔ تاہم کی معمولی کرسی پر ہی تو جیتا ہے وہ چاہے کا پھاٹیا (بھتیجا)۔“ قریب بیٹھے ہارون ادا نے گویا ان کو سلی دینے کی کوشش کی تھی۔
”ہم!“ اسحاق نظامانی لب بھینچ گئے۔

”ہارون۔“ بابا نے پاس بیٹھے ادا سائیں کو پکارا۔

”جی۔۔۔۔۔ جی بابا!“ ہارون نظامانی مؤدب سے مزید قریب ہوئے۔

”شارق عباس کو ایم پی اے کی سیٹ پر جیتنا نہیں چاہیے۔ میں اس سے دوسری مرتبہ ہار برداشت نہیں کر سکتا۔“

”نہیں بابا! میں آپ کو ہارنے نہیں دوں گی۔“ قبل اس کے کہ ہارون ادا بابا کی بات کے جواب میں کچھ کہتے۔ حولی کے اندر لان کے اس حصے میں جالیوں کے پیچھے کھڑی سجدہ بول اٹھی تھی۔

”تم کیا کرو گی سجدہ۔۔۔۔۔“ پاس کھڑی نومیہ بھابی جو اس کی خود کلامی سن چکی تھیں۔ انہوں نے حیران ہوتے ہوئے استفسار کیا۔

”میں۔۔۔۔۔ میں کچھ بھی کر لوں گی۔۔۔۔۔ شارق عباس بابا کو مقابلے میں ہارنا ہی ہوگا۔“

”تم کیا کر سکتی ہو اس سلسلے میں سجدہ۔۔۔۔۔؟“ بھابی نے اس کی آنکھوں میں جھانکتے ہوئے پوچھا تھا۔

”میں۔۔۔۔۔!“ وہ لمحہ بھر کے لیے چپ سی ہو گئی۔

☆☆☆

تیرا چپ رہنا، میرے ذہن میں کیا بیٹھ گیا اتنی آوازیں تجھے دیں کہ گلا بیٹھ گیا! ”کہاں سے تشریف لا رہے ہیں قیس

صاحب؟“

وہ کوئی کالی دھند تھی جس میں لپٹا وہ اس وقت گھر میں داخل ہوا تھا۔ بلکہ یہ اس صحرا کی دھول تھی جہاں سے وہ ہو کر آیا تھا۔ وہ آج اس کو پھر وہاں ڈھونڈنے گیا تھا۔ جہاں اس سے وہ پہلی بار ملی تھی اور آخری بار بھی۔

”پاپا! میں، میں شکار پر گیا تھا۔“ دھول میں اٹی آنکھیں اپنے باپ سے چراتے ہوئے اسے اپنی بے بسی پر خود بھی ترس آیا تھا۔

”تم جھوٹ بول رہے ہو سدھان۔“ پاپا نے گرد میں اٹے اس کے جوتوں کی سمت اشارہ کیا۔

”تم جنگل سے نہیں..... اس وقت کسی ریگستان سے ہو کر آ رہے ہو..... کیا تمہیں کسی جوگن سے عشق ہوا ہے..... جسے صحرا میں ڈھونڈتے پھر رہے ہو تم؟“ شارق عباس کے کاٹ دار طنز پر وہ لب بھینچ گیا۔

”چلیں مان لیا، وہ اگر جوگن نہیں بھی تھی۔ آپ کے بیٹے کو تو جوگی بنا دیا اس نے.....“ اپنے شانے پر دھرا کوٹ سامنے صوفہ پر اچھالتے ہوئے وہ اپنے لہجے کی تھکن کو اپنے باپ سے نہیں چھپا پایا تھا۔

”سدھان؟ کیا ہے یہ.....؟“ شارق عباس نے اس کو ٹوک کر کہا۔

”پاپا! یہ میری ہار ہے۔“ نڈھال سا وہ ان کے سامنے کاؤچ پر ٹک گیا۔

”ہار جیت کو اتنی معمولی باتوں پر نہیں تولتے بیٹا، دنیا میں خوب صورت لڑکیوں کی کمی تو نہیں؟“ نرم لہجے میں وہ اسے سمجھا رہے تھے۔ وہ جلتی آنکھیں موند گیا۔

”تم پلیز شافہ کے بارے میں سوچو، میں نے پہلے بھی تم سے کہا تھا۔“

”پاپا! میں اس کے بارے میں کیا سوچوں؟ میرے پاس ہے ہی کیا اس کو دینے کے لیے۔“ اپنی سرخ ہوئی آنکھیں کھول کر اس نے سامنے بیٹھے باپ کی طرف دیکھا تھا۔

وہ اس کی آنکھوں میں ناچتے سنائے سے نگاہ

چراگئے۔

”سدھان! تم، تم اس کو کچھ مت دینا، فقط اس کو اپنا نام دے دو، بانی سب کچھ اس کو اس گھر میں مل جائے گا۔“ اس بار یہ بات کہتے ہوئے وہ اس کو واقعی ایک سیاست دان ہی لگے۔

”پاپا..... اور میرے دل کا کیا؟“

”دل کو مار دو گولی.....“ بے اختیار ان کا لہجہ چٹخا تھا۔ ورنہ وہ سوچے بیٹھے تھے کہ آج سدھان کو پیار سے منانے کی کوشش کریں گے۔

”پاپا! یہ آپ کہہ رہے ہیں؟“ شکذ سے انداز میں وہ انہیں دیکھ کر رہ گیا۔

یہ جو کھوئے کھوئے رہتے ہیں ہم

اس میں کچھ دخل ہے تمہارا بھی

لوگ جیتے ہیں کس طرح اجمل

ہم سے ہوتا نہیں گزارا بھی!

☆☆☆

آئینے کے سامنے کھڑے جیتن کی تیاریاں

آخری مراحل میں پہنچی ہی تھیں جب وہ سیاہ کوٹ

پینٹ میں ملبوس راجکمار کا روپ دھارے اس کے

پچھے آن کھڑا ہوا تھا۔

”میں بھی ساتھ چل رہا ہوں تم لوگوں کے

نور اتاری کے میلے میں۔“

”تم ساتھ چل رہے ہوتا کہ کوئی لڑکی وہاں بھی

ہم کو نظر اٹھا کر نہ دیکھے..... ہے ناں؟“ خود پہ باڈی

اسپرے کرتا رہتا تھا۔

”ہا ہا ہا۔“ اس کے لڑا کا انداز پہ وہ ہنس دیا۔

”کیوں نہ دیکھیں گی لڑکیاں میرے یار کو.....“

اتنی چار منگ پر سنائی تو ہے رستم راج کی.....“ اس

نے گویا سلی دی۔

”میں..... میں دانت توڑ دوں گا سدا رنگ

کے بچے تیرے۔ یہ چاند جیسی پیشانی، یہ سورج کی

طرح دکھتی رنگت، یہ گھنا سلی بالوں کا یف..... یہ ساحر

آنکھیں، یہ چھٹ سے ٹکھٹا لے کر جو تو ہمارے

ساتھ جائے گا تو پھر سندریاں ہم دونوں خاک گھاس
خاک ڈالیں گی.....؟“ رتنم جھلا گیا۔

”او پس!“ سدا رنگ نے آنکھیں پٹپٹا گئی۔
”تو کیا نور اتاری کے میلے میں تم لوگ گھاس
کھانے جا رہے ہو.....؟“

”ابے رک تو.....“ رتنم اور جیتن دونوں ایک
ساتھ اس پر جھپٹے تھے۔

دل میں رکھنے کی چیز ہے حسد
اس کو ہرگز نہ بر ملا کہیے
عشق کی جگہ شعر میں لفظ حسد کو فٹ کرتے
ہوئے اس نے قہقہہ لگایا۔

”مجھ کو ساتھ لے جانے پر کیوں موت آ رہی
ہے؟“ ان دونوں کی گرفت میں پھڑکتے ہوئے اس
نے دہائی دی۔

”اور ساتھ چلنے کے لیے تمہاری آتما کا ہے کو
پھڑک رہی ہے؟“ وہ دونوں اس کی حالت زار پر ہنسے
تھے۔

☆☆☆

”باپورام کا کا بتا رہے ہیں کہ..... ان کے گاؤں
میں نور اتاری کا میلہ لگ رہا ہے..... اس میلے میں تلووار
بازی و گھڑ سواری کا منور بجن بھی ہو گا..... تو کیا کہتی
ہے پھر.....؟“

وہ کالج سے آنے کے بعد ادا کے سنگ شکار پر
جانے کے لیے تیاری کر رہی تھی جب ساکشی نے آ کر
یہ اطلاع دی تھی۔

وہ اور ساکشی ان دنوں کالج کی اسٹوڈنٹ
تھیں۔ دونوں نے قد کاٹھ خوب نکالا تھا۔ لیکن ساکشی
کے مقابلے میں اس کا حسن کسی نو خیز کلی کی مانند تھا۔
اس پر پہلی نگاہ ڈالنے والا نظر ہٹانا بھول جاتا۔

”تو مجھ سے کیا پوچھ رہی ہے لگی..... یہ تو وہی
موقع ہے جس کا انتظار تھا۔“ وہ کھلکھلائی۔

”وہ تو ٹھیک ہے لیکن ایسے خطرناک کھیل میں
تمہارا نام لکھواتے ہوئے ڈر لگ رہا ہے..... اگر
تمہارے پتا شری (والد صاحب) کو پتا چل گیا تو۔“

”اوپں ہوں! انہیں پتا نہیں چلنے والا.....“ اس
نے صراحتی دار گردن نفی میں ہلائی تھی۔

”وہ کیسے.....؟“ ساکشی حیران سی اس کے
قریب آ گئی۔

”وہ ایسے کہ اول تو نور اتاری کا میلہ ہمارے
گاؤں سے تین گاؤں چھوڑ کر لگ رہا ہے..... وہ گوٹھ
یہاں سے اچھا خاصا دور ہے..... اور دوسرا یہ کہ تم اس
منور بجن میں حصہ لینے کے لیے میرا اصلی نام لکھواؤ، یہ
ضروری تو نہیں.....؟“

”اٹس مین.....؟“ ساکشی کماری نے آنکھیں
پھیلائیں۔

”اٹس مین..... میرا نام کچھ بھی ہو سکتا ہے!“
”مثلاً ہوا سہیلی، چاند سہیلی۔“
”مائی گاڈ! ہوا سہیلی۔“ ساکشی اچھل پڑی تھی۔

☆☆☆

”ہاں یہ میں کہہ رہا ہوں..... تمہارا باب.....
میرے اکلوتے بیٹے ہو تم، آج سے آٹھ سال قبل
تمہاری ماں اس دنیا سے جا چکی ہے، وہ تمہارے
بارے میں سوچنے سے رہی، میں تمہارا گھر بساد یکھنا
چاہتا ہوں سدا جان! اس میں برا کیا ہے.....؟“

”پاپا برا کچھ نہیں..... لیکن پکیز، آپ مجھے تھوڑا
سا وقت دے دیں.....“ وہ بالآخر اپنا مدعا زباں پر
لے آیا۔

”وقت.....؟“ شارق عباس نے بھنویں
سکوڑیں۔

”اور کتنا وقت چاہیے تمہیں سدا جان! پورے
تین سال سے تم اس کو ڈھونڈ رہے ہو..... وہ اب تک
نہیں ملی تو اب کہاں ملے گی تمہیں..... میری مان لو
شادی کر لو بیٹا۔“

”تین سال کہاں..... پوزے دو سال تو میں
آسٹریلیا میں رہا ہوں پڑھائی کی وجہ سے..... پاپا ایک
سال ہی ہوا ہے مجھے پاکستان آئے ہوئے۔“

”ٹھیک ہے ایک سال تو ہوا ہے ناں تمہیں اس
کو ڈھونڈتے ہوئے۔ وہ تم کو نہیں ملے گی سدا جان کبھی

بھی نہیں..... اور اگر ملی بھی تو کسی اور کی بیوی بن چکی ہوگی وہ۔“

”پاپا پلیز ایسے مت کہیے۔“

شارق عباس کے اس آخری وار پر اس کی گرد سے اٹی پلکیں نم ہو گئیں۔

عجب طرح کی قیامت نے مجھ کو گھیر لیا
تیری جدائی کی عجلت نے مجھ کو گھیر لیا
میں آنسوؤں سے نکل ہی نہ سکا فرحت
کسی کے غم کی امانت نے مجھ کو گھیر لیا

☆☆☆

”او کے ڈن تم لوگوں کا مسئلہ میرے فیئر
کا میلکیشن سے ہے ناں؟“ اس نے رک کر پوچھا
تھا۔

”مطلب؟“ جیتن اس کو چھوڑ کر دور ہٹ کر
کھڑا ہو گیا۔

”مطلب یہ کہ اس فیئر کا میلکیشن کو ہی اگر ہٹا
دیا جائے تو پھر ساتھ چل سکتا ہوں ناں میں.....“
”ایسا کسے ممکن ہے؟“ رتنم نے کچھ حیران
ہوتے ہوئے پہلی بار لب کشائی کی تھی۔

”ایسا ممکن ہے میرے میت۔“ اس نے آگے
بڑھ کر اپنے بیک سے ایک لوشن نکال کر ان کے
سامنے کیا۔

”تو کیا تم اس کو اپنے چہرے پر لگاؤ گے؟“ رتنم
مارے اشتیاق کے اس کی قریب آ گیا۔

”ہوں!“ وہ اثبات میں سر ہلاتے مسکرایا تھا۔
”بٹ یا اس سے کیا ہوگا؟“ جیتن بھی زیادہ

دیر چپ نہ رہ پایا تھا۔
”اس سے یہ ہوگا کہ میرے چہرے کا رنگت
بدل جائے گی سانولی دکھائی دے گی۔“

”گڈ!“ جونہی اس کی بات مکمل ہوئی جیتن
خوشی سے ہنس پڑا تھا۔

”اس کا مطلب آج ہمیں چانس ملنے والا
ہے.....؟“ کھلی کھلی مسکراہٹ کے سنگ جیتن نے کہا
تو۔

سدحان زور سے ہنس پڑا۔

ویسے جیتن ٹھیک ہی کہہ رہا تھا۔ سدحان کی
موجودگی میں لڑکیاں ہمیشہ رتنم اور جیتن کو بھیا اور
سدحان کو اپنا پیا بنانے پر راضی نظر آیا کرتی تھیں۔
ایسے میں اس کو ساتھ نہ لے جانے کی وجہ تو بنتی تھی۔

☆☆☆

ما..... بھابی! ماسی جنت۔“ ساعت کے
ہزار ویں حصے میں اس کے ذہن میں جھماکا سا ہوا تھا
اور چہرے پر روشنی بکھر گئی تھی۔

”ماسی جنت؟“ نومیہ بھابی نے تعجب سے ماسی
جنت کا نام دہرایا تھا۔

”ماسی جنت، صوبے جی کس (ہاں ماسی جنت
صوبے کی ساس) آپ کو یاد ہوگا۔ جن کے پوتے کی
جان میں نے بچائی تھی۔“

”ہا..... ہاموں کھی یاد آ یو سجدہ جانو۔“
”یہ تو بہت عرصہ پہلے کی بات ہے، تم ان دنوں

ناکتھ کی اسٹوڈنٹ تھیں جب ایک شام گاؤں کا پاگل
کتا ماسی جنت کے چھوٹے سے پوتے کے پیچھے پڑ گیا
تھا..... اور تم نے ہارون کی شکار والی بندوق سے اس
کتے کو شوٹ کیا تھا۔“

”بے حد دلچسپ منظر تھا وہ سب جمع ہو گئے تھے
اور تمہاری بہادری کی داستان پورے علاقے میں
پھیل گئی تھی۔“ بھابی اب ہنس رہی تھیں۔

”جی جناب!“ وہ اٹھلائی تھی۔ ”میں اسی ماسی
جنت کی بات کر رہی ہوں۔“

”تو ماسی جنت اس میں کہاں آ گئی سجدہ ڈیر؟
کیا وہ ویسا ہی پاگل کتا جیسا اس کے پوتے کے پیچھے
پڑا تھا وہ شارق عباس کے پیچھے لگا دے گی..... تاکہ وہ
ایم پی اے کی سیٹ پر الیکشن نہ لڑ پائے۔“ نومرہ
ہارون کا لہجہ اس عرصہ میں پہلی بار استہزاء سیہ ہوا تھا۔

”اوں ہوں! ڈیر بھابی..... دماغ کے گھوڑے
کو اس دشت میں دوڑا میں..... جدھر میں دوڑا رہی
ہوں۔“

”میں سمجھی نہیں سجدہ..... تم کہنا کیا چاہتی ہو؟“

”آئی دانا جسٹ سے ماسی جنت شارق
عباس کے شہر والے بنگلے پر کام کرتی ہے.....؟“
”تو پھر؟“ ”نومیہ بھابی نے سوالیہ انداز میں
بھنویں اچکائیں۔

”پھر یہ کہ شارق عباس کو سجدہ اسحاق سے اب
کوئی بچا نہیں سکتا۔“
اور اس کی اس آخری بات کو سن کر نومیہ ہارون
کے لبوں پر مسکراہٹ بکھر گئی تھی۔

وہ اتنا تو جانتی تھیں کہ ان کی یہ اکلوتی نندے حد
بہادر تھی۔ اتنی بہادر کہ دشت تو دشت دریا میں بھی
گھوڑے دوڑا دے۔ ہاں جی سجدہ اسحاق ہر فن مولا
ہی تو تھی۔

☆☆☆

”بھائیوں بہنوں! آپ سے وعدہ کرتا ہوں کہ
اگر ہرن پر ٹھپہ مار کر آپ لوگوں نے پی ڈی ایس
پارٹی کو جتوایا تو ہم بے روزگاروں کو روزگار
دیں گے، صوبے میں پھیلے کاپی کلچر کا خاتمہ کر دیں
گے..... اور سب سے بڑھ کر سندھ کے اندرینے کے
صاف پانی کا جو مسئلہ ہے، اس کو ختم کرنے کی کوشش
کریں گے۔“

”شارق عباس زندہ باد..... ابرو صاحب زندہ
باد۔“

اسٹیج پر کھڑے اپنے لیڈر کی تقریر سن کر مجمع میں
بکھرے کارکن جوش سے نعرے لگانے لگے۔

دیوار گیر ایل ای ڈی پر اپنی آنکھیں جمائے
قائلین پر تھسکڑا مارے بیٹھی سردار بانو نے اپنے سامنے
پڑی پلیٹ میں سے آخری پکوڑا اٹھا کر منہ میں رکھتے
ہوئے مسکراہٹ دہالی تھی۔

کیونکہ وہ جانتی تھی کہ آگے جوش خطابت میں وہ
زندہ باد لیڈر کیا کہنے والا تھا۔

”میرے بھائیوں بہنوں! میں اس پیار کا دل
سے ممنون ہوں..... آپ کو وہ سب ملے گا جس کا آج
میں وعدہ کرتا ہوں..... میں جانتا ہوں آپ سب
لوگ کتنی مشقت کر کے آج ادھر جمع ہوئے ہیں۔ اس

لیے جلے کے اختتام پر پی فرد ہر بندے کو دو دو ہزار
روپے ملیں گے..... بریانی اور قورمے کا بندوبست۔“
”آہوں..... آہوں۔“

کچھ غلط ہونے کا احساس ساتھ کھڑے سہیل
فاروق کے اچانک کہنی مارنے پر ہوا تھا۔ لیکن تب تک
دیر ہو چکی تھی۔

پارٹی کے گانے پر رقص کرتے کارکنان کو گویا
سانپ سونگھ چکا تھا۔

”ہی ہی ہی!“ اور ادھر ہنستے ہنستے سردار بانو کے
پیٹ میں ہل پڑ چکے تھے۔

اس نے اس قدر چالاکی کے ساتھ درمیان سے
تقریر چینیج کی تھی کہ شارق عباس دھیان دیے بنا
پڑھتے چلے گئے تھے۔

”معذرت چاہتا ہوں..... میں، میں مزید
خطاب نہیں کر پاؤں گا۔ استھما کا ایک اچانک ہی
پڑتا ہے مجھے۔“

وہ اب کھانتے ہوئے اسٹیج سے اترتے نظر آ
رہے تھے۔

کس نام سے پکاروں، کیا نام ہے تمہارا؟
بریانی، قورمہ بانٹنا کام ہے تمہارا
شارق دلا کے لاؤنج میں بیٹھی سردار بانو جھوم
اٹھی تھی۔

”اے مائی.....“ سیڑھیوں سے نیچے آتی شافہ
کی نظر اچانک اس پر پڑی۔ ”یہ کیا ہر وقت لی وی کے
آگے جمی رہتی ہو۔ جا کر کچ لگاؤ میرے لیے۔“ شافہ
ایوب نے اپنے نئے تراشیدہ بالوں کو جھٹکتے ہوئے
آرڈر دیا تو سردار بانو دانت بیستی اٹھ کھڑی ہوئی۔

☆☆☆

آئینہ دیکھ کر خیال آیا
ہم کو اس گھر میں جانتا ہے کوئی؟

پورے پندرہ منٹ بعد جب وہ اپنے چہرے و
ہاتھوں پر لوشن ملنے کے بعد باہر آیا تو آئینے پر نگاہ
پڑتے ہی گنگنا اٹھا۔

”جانتے ہیں ہم دونوں ہی تم کو اچھی طرح سے

جانتے ہیں، تم تو ہماری جان ہو۔“ اس کی سانولی رنٹ دیکھ کر رتنم راج کا لہجہ شہد نکار ہا تھا۔

”یار انگر اس سے کیا ہو گا۔“ سدارنگ کے عقب میں کھڑے ہوئے جیتن کے چہرے پر مایوسی چھا گئی تھی۔

”تم تو اس طرح بھی اچھے خاصے ہینڈسم لگ رہے ہو۔“

”ایسا کرو، یہ دونوں چیزیں بھی پہن لو تم۔“ دراز سے کچھ نکال کرنے اس کی جانب اچھالا۔

”جیتن..... یو ایڈیٹ۔“ وہ جیتن کو بے ساختہ گھور گیا تھا۔

”اس کا مطلب تم میرے کلین شیو سے بھی جیلس ہو۔“ سدارنگ نے قہقہہ لگایا۔

”جیلس نہیں یار۔“ جیتن کان کھجاتے ہنسا۔

”ہم قربان ہیں تم پر..... پرنتو جہاں بات سندریوں کی ہو..... وہاں تم جیسوں پر پہرے لگائے ہی پڑتے ہیں۔“

”آئی انڈر اسٹینڈ.....! بٹ اس سب کے باوجود بھی اگر تم دونوں کو چھوڑ کر کوئی سندری جیسے

پر اپنا من ہار بیٹھی تو پھر کیا کہو گے تم لوگ؟“ لفظ جیسے کو کھینچ کر ادا کرتا سیاہ داڑھی مونچھوں کو

اپنے چہرے پر سجانے کے بعد وہ اب جیتن کے دیے ہوئے سیاہ لیننز اپنی آنکھوں میں لگا رہا تھا۔ جبکہ اس کی بات سن کر وہ دونوں ایک ساتھ جھلبلا گئے۔

”تو پھر کیا..... ہم اس سندری کو شرافت سے اپنی بھالی جی مان لیں گے اور بھگوان سے پرا تھنا

کریں گے کہ وہ تم دونوں کی جوڑی کو سدا سکھی رکھیں۔“ جیتن نے دانت کچکچائے تھے۔

”اور اگر ایسا ہو گیا تو تم کیا کرو گے؟“ رتنم نے اب اس سے پوچھا تھا۔

”میں؟“ سدارنگ کی خوابناک آنکھیں مسکرا اٹھیں۔

میں اس جھانسی کی رانی کو..... اس جو دھا راجپوتانی کو..... اپنی جوہی (گھوڑی) کی پشت پر

بٹھاؤں گا..... اور گوٹھ کی سیر کراتے اپنا دل اس کے قدموں میں دان کر دوں گا..... اور اس کی آنکھوں میں جھانک کر اس سے کہوں گا

”بدلی میں چھپے اس چاند کو پہچان کر..... میرا دل چرا کر تم نے جو احسان مجھ پر کیا ہے، اس کا بدلہ تو

پورا جیون نہیں چکا سکتا میں۔“

”ابے شیانے (سیانے) تو نے تو ادھر ہی نوٹنکی شروع کر دی ہے۔ وہاں چل کر بھی ضرور ہیرو کے

موافق بڑھکیاں مارے گا تو.....“ رتنم اور جیتن نے لپک کر اس کی گردن اپنی گرفت میں دبوج لی تھی۔

”ہا ہا ہا!“ سدارنگ کا قہقہہ ان دونوں کی بے بسی پر خوب تھا۔

”کام ڈاؤن فرینڈز! اینڈ آئی دس کہ اپنا اپنا من تم دونوں پر ہارنے والیاں آج تم دونوں کو مل جائیں..... اور ہمیں وہ بہاروں کی ہم جولی مل جائے

جو ہمارا من چرا لے آ کر۔“ وہ مسکرایا۔

”کوئی تو ہوگی اس دنیا میں میرا من چرانے والی؟“ آخری بات کہتے اس سیانے نے شہزادے کے

لہجے میں اتنی حسرت سمٹ آئی تھی کہ پاس کھڑا رتنم وجے اور جیتن پاٹھیا اس کا چہرہ دیکھ کر رہ گئے تھے۔

جگ جگ جیوت سدھان باؤشب نور اتری کی بدھائیاں ہوں۔“ ڈرینگ ٹیبل پر پڑی سیندور کی

تھالی میں انگوٹھا، ڈبو کر سدھان کی سانولی پیشانی پر تلک کھینچتے ہوئے رتنم نے خوشی سے اسے گلے

لگا لیا۔ اور وہ اسے روکتا رہ گیا۔

☆☆☆

”آئی کانٹ ٹیل یو..... یہ سب کس درجہ انٹر سٹنگ ہو جائے گا ناں..... تم اس منورجن میں“ ہوا

سیکس کے نام سے حصہ لوگی، ادھراناؤ سنمٹ کے دوران تمہارا نام ہوا سیکسلی پکارا جائے گا اور ادھر تمہاری

تکواری کی بجلیاں کڑکیں گی، جانے اس روز کتنے بھلے منش تیرے روپ کی چھب دیکھ کر اپنا من ہاتھوں

سے گنوا بیٹھیں گے..... ہے ناں۔“

ساکشی ٹھیک کہہ رہی تھی۔ اس کی لکوار بجلی کی طرح چلتی تھی اور اس کا روپ آری کی طرح کاٹا تھا۔ اس نے لکوار چلائی اپنے باپ کے منشی کا کاچدن داس سے ہی سیکھی تھی۔ جن کی بیٹی ساکشی کے ساتھ اس کی بچی دوستی تھی۔ گھڑسواری میں تو وہ بھی ہی ماہر کیونکہ اس کے بچپن کا بیشتر وقت اپنے بابا کے اصطبل میں گھوڑوں کے ساتھ کھیلتے گزرا تھا۔

بندوق البتہ اس کو آٹھویں میں ادا نے چلائی سکھائی تھی۔ یوں لڑکوں والا ہر ہتھیار چلانا اس کو آتا تھا۔

اس دھان پان سی لڑکی کو دیکھ کر کوئی سوچ بھی نہیں سکتا تھا کہ وہ بلا کی شہسوار تھی۔ بغیر فوج کے ہی میدان مارنے کی صلاحیت رکھتی تھی۔ بہادر ہونے کے ساتھ وہ بلا کی ذہین بھی تھی۔ اس کے بیڈروم کے شیلف اس کی ٹرافیوں اور مختلف قسم کی میرٹ شیٹ سے بھرے پڑے تھے۔ جبکہ کمرے کی دیواروں پر جا بجا اس کی فل سائز تصاویر لگی تھیں۔ جس میں کسی تصویر میں وہ شکاری لباس زیب تن کیے بندوق تھامے کھڑی تھی۔ تو کسی میں راجھستانی شہزادیوں کی طرح گھنے بال پشت پر پھیلائے چمکتی لکوار سے دار کرتی نظر آ رہی تھی۔

یعنی ہوا سہیلی قدیم دور کی جدید شہزادی تھی۔

☆☆☆

”استھما کا ایک یا معاملہ کچھ اور؟“

جس نجی چیمبر پر جلے کے کورج دکھائی جا رہی تھی۔ نیوز بریک کا ٹائم ہوا تو خوش شکل سی نیوز کاسٹر اسکرین پر جلوہ افروز ہوتے ہی مسکرائی۔

”ناظرین تازہ ترین خبر سے آپ کو آگاہ کرتے چلیں..... جلے میں خطاب کے دوران پی ڈی ایس پاکستان ڈریم سپورٹرز پارٹی کے چیئرمین شارق عباس ابرو عجیب بوکھلاہٹ کا شکار نظر آئے۔

پارٹی چیئرمین کی تقریر سننے پندال میں رقص کرتے کارکنان کے جوش پر پانی پھر گیا۔ انہوں نے کہا۔

”آپ سب کے پیار کا ممنون ہوں، فی فرد جلے میں آئے ہر بندے کو دایسی پر میری طرف سے دو دو ہزار روپے دیے جائیں گے۔ بریانی تورے کا بندوبست بھی ہے۔“

”سارے سچ اچانک زبان سے پھسلے تو پارٹی لیڈر استھما کے ایک کا بہانہ کر کے کھانتے ہوئے آج سے اترتے نظر آئے۔“

شارق دلا کے لاؤنج میں نیوز کاسٹر کی آواز برابر گونج رہی تھی۔

شائع بی بی کے ناشتے کی ٹرے سنبھالے بیڑھیاں چڑھتی سردار یانو کے سیاہی مائل لیوں پر فاتحانہ مسکراہٹ کھل اٹھی تھی۔

☆☆☆

”سہیل، ناظم کی سیٹ جیت چکا ہے۔ سدھان تم نے اس کو مبارک باد دی۔۔۔۔۔؟“

اپنے نئے کانٹریکٹ کے سلسلے میں اس کو ملا بیٹھا جاتا تھا۔ ڈیڑھ گھنٹے بعد اس کی فلائٹ تھی۔ وہ آفس سے گھرتیار ہونے آیا تھا۔ جب لاؤنج میں سہیل اور شائع کے ساتھ بیٹھے پاپا نے روک کر اس کو مخاطب کیا۔ پاپا آج صبح ہی گاؤں سے شہر پہنچے تھے۔

”آں..... ہاں کیوں نہیں پاپا۔“

”کانگریس لیسن سہیل“ سدھان اس کو مبارکباد دینے کے بعد اس کی ساتھ ہی بیٹھ گیا۔

”شائع! آپ سدھان کے لیے بھی کافی بنائیں بیٹا۔“ شارق عباس نے اس کی بیوی کو حکم دیا۔ سدھان نے وجہ چہرے پر اک رنگ آ کر گزر گیا۔

”ساتم نے! میرے لیے کافی شائع بنائے گی؟ شائع کون ہے اور ہمارے درمیان کہاں سے آگئی؟ میں آفس سے لوٹا تو میرے لیے کافی تم اپنے ہاتھوں سے بنائیں..... دس از نو مچ تم، مجھے نہیں ملیں..... اگر تم کو میری زندگی میں نہیں آتا تھا تو..... تو تم مجھے ملی ہی کیوں تھیں؟“ کرب سے سوچتے ہوئے وہ اپنے لب کاٹ گیا۔

”یہ کیا بات ہوئی جانو؟ تم انکار کیوں کر رہی ہو“

”سہیل! تمہارا دماغ ٹھیک ہے۔ میں محبت تم سے کرتی ہوں..... اور شادی تمہارے اس کزن سدحان کے ساتھ کر لوں.....؟“

”ڈارلنگ! تم کیوں بھول رہی ہو کہ کبھی تم بھی سدحان کے مداحوں میں شامل تھیں۔“

سہیل نے شافعہ کو اس ریسٹورنٹ میں بلایا تھا جس میں اکثر ہی وہ لوگ ملا کرتے تھے۔ وہ دونوں ایک دوسرے کے آمنے سامنے بیٹھے تھے جب سہیل فاروق نے اچانک اس پرانی بات کا طعنہ مار کر شافعہ سار یو کو جانے کیا کچھ یاد دلایا تھا۔ اس کی آنکھوں کے سامنے طلسماتی دھند میں لپٹی وہ خواب ناک شب آگئی تھی۔

جس رات شہر کے مشہور بینکویٹ میں سدحان کی برتھ ڈے پارٹی منائی گئی تھی۔ یہ ان دنوں کی بات تھی جب شافعہ نے کالج اور سدحان نے یونی کو نیا نیا جوائن کیا تھا اور ان دنوں سدحان کے لیے ایک بات سرکل میں بے حد مشہور تھی کہ اس کو اپنی زندگی میں اس لڑکی کا انتظار تھا جس کو دیکھ کر سدحان کو اس سے پیار ہو جاتا۔ اس رات پارٹی میں بھی سدحان کے تمام فرینڈز اور کزن کے درمیان یہ ہی ایک موضوع زیر بحث تھا۔

جب بینکویٹ کے ڈی جے نے کسی اولڈ سے انڈین سائنگ کو چن کر اپنی ہی تیار کردہ میوزک پر لگایا تھا۔ تب سہیل فاروق کی سامنے والی کرسی پر بیٹھی گرین ٹائٹ پارٹی گاؤن میں ملبوس شافعہ ایوب۔ بلیو ٹوپس میں بجلیاں گراتے سدحان شارق کو دیکھتی رہ گئی تھی، وہ سافٹ ڈرنک کا گلاس تھامے بے حد اچانک ڈانسنگ فلور کی طرف بڑھا تھا۔

☆☆☆

”سائیں! آپ کی طبیعت تو ٹھیک ہے؟“ وہ آفس سے آتے ہی صوفے پر ڈھے گیا تھا۔ سردار بانو کے ساتھ مل کر لاؤنج کی ڈسٹنگ

سدحان کے لیے اتھوپین کافی میں شہد ملاتے ہوئے شافعہ کی نگاہیں سہیل فاروق سے جا ملیں۔ دونوں نے کن اکھیوں سے اس قیس کی سست دیکھا تھا اور پھر ایک دوجے سے نظریں ملاتے ہوئے معنی خیزی سے مسکرا دیے۔

”خیر رہی شافعہ بی بی! آپ کے سیاں جی تو دیو داس بنے بیٹھے ہیں۔“ سہیل نے شافعہ کے سیل برٹیکٹ کر دیا۔ وہ کافی میں شہد گھول چکی تھی۔ سو سہیل کا سچ پڑھتے ہوئے جو مسکراہٹ اس کے چہرے کا حصہ بنی تھی، اسی مسکراہٹ کے سنگ..... کافی کا لگ سدحان کی خدمت میں پیش کر دیا تھا۔

”نو ٹھینکس..... میرا موڈ نہیں ہے۔“ شافعہ کی آنکھوں میں دیکھے بغیر انکار کرتا وہ اچانک اپنی جگہ سے اٹھ کھڑا ہوا تھا۔

”پاپا! میں چھینج کر لوں..... ایر پورٹ کے لیے بھی لکھنا ہے مجھے۔“ سیاہ کوٹ بازو پر ڈالتا وہ بیڑھیاں چڑھ گیا تھا۔

اور شارق عباس سامنے بیٹھی بہو سے نگاہ چراگئے تھے۔

”ایم سوری بیٹا..... شاید وہ تھک گیا ہے۔“ شافعہ سے معذرت کرتے ہوئے وہ خود بھی وہاں اٹھ گئے تھے۔

یہ جانے بغیر کہ ان کے جانے کے بعد شافعہ اور سہیل کی مشترکہ ہنسی لاؤنج میں گونج اٹھی تھی۔

”شافعہ ایوب، شارق عباس کی بہو بعد میں بنی اس سے قبل وہ سہیل فاروق کی محبت تھی۔

لیکن یہ لالچ بھی ناں انسان سے کیا کچھ نہیں کروالیا کرتا۔ شارق عباس کے کاروبار میں ان کے دیرینہ دوست ایوب ساریو کے بچپس فیصد شیئرز تھے، ان شیئرز کو محض اپنے نام کروانے کے خیال سے شارق عباس نے اپنے اکلوتے لخت جگر کے لیے ایوب ساریو سے ان کی بیٹی شافعہ کا رشتہ مانگ لیا تھا۔

شافعہ ایوب نے سنتے ہی انکار کر دینا چاہا تھا۔ لیکن سہیل نے اس کو ایسا کرنے سے روک دیا۔

کرتی ماسی جنت گھبرائی سی اس کے پاس چلی آئی۔
 ”ہوں، لگتا ہے ہلکا سا ٹیپر بچہ ہے، خیر باقی
 سب لوگ کہاں ہیں؟“ آنکھیں کھولے بغیر ہی اس
 نے پوچھا۔

”سائیں! بڑے صاب سہیل بھاؤ کے ساتھ
 ابھی ابھی نکلے ہیں اور شافعہ بی بی۔“ قبل اس کے
 ماسی جنت اپنی بات مکمل کرتی۔ میٹرھیوں پر نازک
 ہیلز کی ٹمک ٹمک سنائی دے گئی۔

”بیجے سائیں! شافعہ بی بی آ گئیں۔“ اس
 اطلاع پر سرخ آنکھیں کھولتے ہوئے وہ صوفے پر
 لیٹے لیٹے ہی اپنا چہرہ میٹرھیوں کی جانب موڑ گیا تھا اور
 جیسے اس کے ساتھ ہی ویران دل میں چراغاں سا ہو
 اٹھا۔ لمحوں کا فریب صدیوں پر محیط ہو گیا تھا۔

آج پھر شافعہ کے چہرے کی جگہ اس جوگن کے
 مکھڑے نے لے لی تھی۔ ہر نی جیسی آنکھوں میں رج
 کر کا جل ڈالے وہ سدھان کے ہوش اڑالے گئی تھی۔
 اورنج اور پر بل کھرکی میکسی میں ملبوس وہ اس
 ساحرہ کودیکھتا ہی تو رہ گیا۔ وجیہ چہرے پر وہ رنگ
 بکھرے کہ.....

کونے میں سجے پیتل کے بڑے سے گلدان
 پر کپڑا مارتی ماسی سردار بانو بھی اس شخص کے چہرے
 کے رنگوں کو دیکھتی رہ گئی۔

☆☆☆

”اے ہوا سہیلی! تمہارا من نہیں کرتا، کسی کو تم
 سے پریم ہو جائے؟“ وہ براؤن کوٹ شوز میں جلدی
 جلدی اپنے پاؤں پھنسانے میں مصروف تھی۔ جب
 ساکشی اس کے قریب ہوتے گنگنائی۔

”نہیں۔“ کوٹ شوز پہننے کے بعد وہ اب اپنے
 لمبے گھنے بالوں میں میٹر برش پھیرتے ہوئے نفی میں
 گردن ہلا گئی۔

”بلکہ میرا من کرتا ہے کہ میری لکوار کی کاٹ
 کے ساتھ کوئی اپنا من الجھا بیٹھے۔“ وہ گہری معنی خیز
 مسکان لبوں پر سجائے بولی۔

”ادھاں! مجھ کو یاد آ گیا۔“ ساکشی نے فوراً

سر پر ہاتھ مارا۔

”تم کو اس جدید دور میں کسی قدیم راجمار کا
 انتظار ہے.....؟“ ہے ناں..... ہاؤ فنی؟“ اس نے
 مذاق اڑایا۔

”اس میں اس طرح ہنسنے والی کیا بات ہے، اس
 پورے جہاں میں..... کوئی تو ہوگا ایسا میرا من چرانے
 والا۔“ اس کی ہنسی کمرے میں گونجی تھی۔

”تم کو یاد ہے ناں اس منورجن کے دوران تم کو
 میرا کام کرتا ہے۔“ اپنی خوب صورت آنکھیں ساکشی
 کی آنکھوں میں گاڑ کر گیا۔

”یاد ہے..... یاد ہے.....“ ساکشی مسکرائی تھی۔
 اور وہ دونوں ہنستی ہوئی باہر آ گئیں۔

☆☆☆

خوب صورت پریوں کے جھرمٹ میں گھرا
 گانے پر پھرتی سے اسٹیپ لیتا وہ اپا لوکئی لڑکیوں کے
 دل ایک ساتھ دھڑکا گیا تھا۔

اس کی خواب ناک پیاسی نگاہیں اس چہرے کی
 متلاشی تھیں جس کو دیکھ کر وہ اپنا قرار کھو بیٹھتا۔

وہ عجیب تھا اور اس کا مسئلہ اس سے بھی زیادہ
 عجیب و غریب۔ یہاں پارٹی میں جواتنی خوب صورت
 خوب صورت لڑکیاں اپنا دل اس کو دیکھ کر ہار بیٹھی
 تھیں۔ ان پر تو ایک نگاہ غلط بھی ڈالنا گوارا نہ کی تھی
 اس نے..... بلکہ اسے تلاش تھی تو اس کی جس کو دیکھ کر
 وہ اپنا من لٹا بیٹھتا۔

اس پارٹی میں سہیل فاروق بھی تھا۔ سدھان
 شارق کی آنکھوں سے چھلکتی پیاس کا نوٹس لیتے ہوئے
 اس نے مسکرا کر اپنے ہاتھ میں تھا اما جام لبوں سے لگایا
 تھا اور اپنی نگاہیں شافعہ ایوب کے چہرے پر جمادی
 تھیں۔

شافعہ اس کی کلاس فیلو تھی اور سہیل دل ہی دل
 میں اس کو چاہتا تھا۔

سہیل، شارق عباس کے مرحوم سوتیلے بھائی کا
 اکلوتا بیٹا تھا..... اور شارق عباس کے اکلوتے بیٹے
 سدھان ابڑو سے بے پناہ جلیس بھی تھا۔ سہیل فاروق

میں تھا جو پوری پارٹی میں سد جان کو خوشکسین نگاہوں سے گھورتا رہا تھا۔

☆☆☆

”کم آن سہیل! لگتا ہے۔ تم نے آج پی رکھی ہے۔ اتنی پرانی باتیں کیوں دہرا رہے ہو تم۔“

سہیل کی چوٹ پر وہ مل کھا کر رہ گئی تھی۔
”ڈارلنگ! تم تو برا ہی مان گئیں۔“ سہیل نے رک کر شانے اچکائے۔ ”میں نے یونہی ایک بات کہی تھی کہ سد جان کی برتھ ڈے پارٹی میں اس کی شاطرانہ ادائیں دیکھ کر تم بھی اس کی فین بن چکی تھیں۔ یہ تو میری قسمت اچھی تھی کہ سد جان نے نولفٹ کروا دی ورنہ میرے پردپوز کرنے سے قبل ہی تم اس کی ہو جاتیں۔“

”اوہو۔۔۔۔۔ سہیل۔“ شافعہ نے اس کو ٹوکا۔ ”تم یہ بتاؤ۔ اب آگے کیا کرنا ہے۔۔۔۔۔ ماضی دہرانے سے کیا فائدہ۔“

”آگے۔۔۔۔۔؟“ وہ رک کر مسکرایا۔
”تم ایوب انکل کی بات مان لو۔“ اس نے اس کو نیاراستہ دکھایا۔

”میں پاگل نظر آتی ہوں تمہیں؟“ شافعہ برا مان گئی۔

”نہیں!“ وہ ہنسا۔ ”سد جان پاگل نظر آتا ہے مجھے۔۔۔۔۔ وہ تم کو بیوی کی حیثیت کبھی بھی نہیں دے گا۔ شرط لگا لو مجھ سے۔“

”اور اس سے کیا ہو گا۔۔۔۔۔ پوری زندگی اسی طرح جھک مارتے گزر جائے گی۔“ شافعہ اس کو گھور کر بولی۔

”ریلیکس! آپ کی زندگی ہمارے ساتھ گزرے گی۔۔۔۔۔ بس جو ہم کہیں، دیا ہی کرتی جائیں۔“

”اور آپ جناب کیا کہتے ہیں؟“ دونوں کہنیاں میز پر جمائے ہاتھ کی ٹمٹھی پر اپنی نازک ٹھوڑی ٹکائے اس نے محبت پاش نظروں سے سہیل فاروق کا چہرہ دیکھا تو۔۔۔۔۔ وہ اس کی آنکھوں میں ڈوب کر گویا ہوا۔

”سو سہیل! شارق چاچا سائیں جب ایوب انکل کے ٹوکٹی فائیو پریسٹ شیئرز حاصل کرنے کے لیے سد جان کا نکاح تمہارے ساتھ کروا سکتے ہیں تو۔۔۔۔۔ تم حق مہر کے ذریعے پورے فغنی پریسٹ شیئرز وصول کرنے کی خاطر یہ شادی کیوں نہیں کر سکتیں؟“

”اور شادی کے بعد۔۔۔۔۔؟“ شافعہ ساریو کا لہجہ سرسرااتا تھا۔
”کم آن مائی لو۔۔۔۔۔ شادی کے بعد خلع بھی تو لی جاتی ہے۔“

”سہیل صاحب؟“ شافعہ نے اس بار اٹھلا کر اسے پکارا۔
”جان سہیل؟“ وہ ہمہ تن گوش ہوا۔
”آپ بے حد شاطر ہیں۔“
”ہا ہا ہا۔۔۔۔۔!“ سہیل کا تہقہہ جان دار تھا۔
”جو بھی کچھ ہیں، آپ ہی کی خاطر ہیں۔“ اس کی آنکھوں میں جھانکتے ہوئے وہ بولا تو شافعہ ایوب ہنس پڑی۔

☆☆☆

”الوژن۔۔۔۔۔ الوژن!“ وہ جو سیڑھیاں اتر کر نیچے آ چکی تھی۔ سد جان کے قریب آ کر چڑانے والے انداز میں گنگنا اٹھی۔
وہ اتنے عرصے میں اس کی کمزوری بھانپ گئی تھی۔

سد جان کا چہرہ لمحوں میں سیاٹ ہوا تھا۔ لیوں پر کھلتی مسکراہٹ یک کخت دم توڑ گئی۔

”کہیں جا رہی ہو تم۔۔۔۔۔؟“ وہ یونہی بات بدلنے کی غرض سے بولا تھا۔ وہاں کھڑی سردار بانو نے حیرت و دلچسپی سے دونوں میاں بیوی کی گفتگو کو سنا۔ کیونکہ اس کی یہاں ملازمت کے بعد یہ پہلا موقع تھا۔ جب وہ دونوں ایک دوجے سے یوں مخاطب ہوئے تھے۔

”ہاں۔ ایک پارٹی میں جا رہی تھی۔“ وہ اترائی۔
”بی بی! آپ آج نہ جائیں، سد جان سائیں کو بخار ہے۔“ اس کو دردناکے کی جانب قدم

بڑھاتے دیکھ کر پیچھے سے ماسی جنت نے آواز دی تھی۔

”کیا کہا.....؟“ اس نے تھنویں اچکائیں۔

”جی بی بی۔ جی! سدحان سائیں کی طبیعت ٹھیک نہیں، آج پارٹی میں مت جائیں۔“ ماسی جنت کے لہجے میں اپنے چھوٹے مالک کے لیے فکر تھی۔

”یونان سینس! بڑھیا، مجھے روک رہی ہو تم۔“ وہ بھڑک کر بولی۔ ”پارٹی میں نہ جاؤں تو کیا تمہارے سائیں کے سرہانے بیٹھ کر سردباؤں میں اس کا.....؟“

”اٹس اوسم جوک۔ سردبانا کجا۔“ وہ جو سیڑھیوں کی سمت بڑھ رہا تھا شافعہ کی بات پر سلگ کر گویا ہوا۔ ”تم جیسی بیوی سے تو گلا دبانے کی امید ہی کی جاسکتی ہے۔“ اور اس بات شافعہ کو پٹنے لگے تھے۔ ”وائے ناٹ مسٹر ابرو..... میں آپ کا گلا شوق سے دبا دیتی اگر آپ نے یہ حق مجھے دیا ہوتا۔“ اس نے پلٹ کر جوابی کارروائی کی۔

”گلا دبانے تمہارے لیے کون سا مشکل کام ہے..... اگر بس چلے تو تم تو بندوق سے اڑا دو مجھ کو۔“ دانت پیتے مسکرایا۔

”اجی مفت میں ہم بدنام کیوں ہوں۔“ اپنی بائیں ابرو کو کمان کی طرح اٹھاتے ہوئے وہ ہنسی۔ ”ایسی خطائیں تو ان پر ہی سوٹ کرتی ہوں گی۔ جن کی خاطر یہ جوگ لیے پھر رہے ہیں آپ؟“ شافعہ بھی کون سا کم تھی۔ تاک کر طنز کیا تھا اس نے۔

اور تیر ٹھیک نشانے پر بیٹھا تھا۔

”ہک ہاہ!“ اس لمبی سانس لی۔

”کیا کہنے شافعہ بی بی تمہارے، اگر ہمارے

لیے خطاؤں کو سرانجام دینے والی ہستی یہاں موجود ہوتی تو پھر آپ کا یہاں کام ہی کیا تھا؟“ اس کی آنکھوں جھانکتے ہوئے وہ بھی لہجوں میں اس پر اس کی اوقات جتا گیا۔

”مالی فٹ!“ شافعہ بکٹی جھکتی شارق ولا سے نکل گئی۔ صوفے سے کوٹ اٹھائے بنا وہ سیڑھیاں

پھلانگ گیا تھا۔

”یہ کیا ماجرا ہے بھئی؟“ ان دونوں کے وہاں سے جانے کے بعد سردار بانو ماسی جنت کے پاس آ کھڑی ہوئی۔

”ماجرا اس چھوکری (لڑکی) کا ہے سدحان سائیں جس سے محبت کرتے تھے۔“ جنت ماسی نے اداس لہجے میں اس کو بتایا تھا۔

☆☆☆

راجن داس بھیا ناظم کی سیٹ کیا ہارے، بابا دو دن تک گھر ہی نہ آئے تھے۔

سجدہ کی یونیورسٹی کی چھٹیاں ختم ہو چکی تھیں سو تیسرے دن مجبوراً وہ بابا سے ملے بنا ہی ادا کے ساتھ ہاسٹل واپس آ گئی تھی۔ وہ یونیورسٹی میں ایم بی اے سائنڈ ایر کی اسٹوڈنٹ تھی۔

آج جمعرات تھی اور کل اس کی کلاس تھی سو کچھ سوچ کر اس نے صوبے سے لیے نمبر پر ماسی جنت کو کال ملا ڈالی تھی۔

”سجدہ بی بی آپ؟“ فون پر سجدہ بی بی کی آواز سن کر ماسی جنت درطہ حیرت میں پڑ چکی تھی۔

لیکن اصل سناٹا تو دوسری طرف تب چھا گیا تھا جب سجدہ بی بی اپنا مدعا زبان پر لے آئی۔

احسان کا بدلہ احسان ہی ہوا کرتا ہے۔ سو ماسی جنت کو بھی وہ بات ماننا ہی پڑی تھی۔ جو سجدہ اسحاق نے اس سے کہی تھی۔

ماسی جنت کو منانے کے بعد اپنی کچھ مطلوبہ چیزیں خریدنے کے ارادے سے وہ ہاسٹل سے مارکیٹ کے لیے نکل آئی تھی۔

☆☆☆

سدحان کی طرف سے شافعہ کے ساتھ شادی کرنے سے انکار کی صورت میں شارق عباس نے اس کو اپنی دولت سے عاق کرنے کی روایتی سی دھمکی دے ڈالی تھی۔

”آپ ایسا نہیں کر سکتے بابا..... یہ بات کہتے ہوئے آپ کو اپنے سیاسی کیریئر کے بارے میں سوچنا

چاہیے۔“ وہ زہر خند سا مسکرایا۔

”تم کو آخر کس بات کا زعم ہے؟“ وہ پھرے۔

”ایک مجنوں کو عاق کرنے کے جرم میں۔ میں

ایم پی اے کی سیٹ تو ہارنے سے رہا؟“

”ہا ہا! پاپا۔“ آپ کا یہ لفظ مجنوں یونو کتنی مٹھاس

ہے اس ایک لفظ میں میرے لیے۔“ وہ ہنسا۔

”جسٹ شٹ اپ سدھان! دیوانے پن کی

بھی کوئی حد ہوتی ہے۔“ سیڑھیوں سے نیچے آتے سہیل

سے نگاہ چراتے ہوئے انہوں نے خود کو بے بسی کی

انتہا پر کھڑے محسوس کیا۔

”تم..... تم کو دیکھ کر یقین نہیں ہوتا..... کہ تم

اس صدی کے نوجوان ہو۔“ دونوں مٹھیاں پھینچتے

ہوئے شارق عباس کا ضبط چھلکا۔

سہیل اپنی مسکراہٹ چھپانے کی خاطر

سرجھکاتے کپٹی کھجا گیا۔ اس نے محبت میں کسی کو اتنا

خوار ہوتے نہیں دیکھا تھا۔ جتنا خوار یہ سدھان شارق

ہوا تھا۔

وہ سیڑھیوں کی جانب مڑا ہی تھا جب پاپا کی

پکار نے اس کے پاؤں میں زنجیر ڈال دی تھی۔

”سدھان!“

وہ رک ضرور گیا لیکن پلٹ کر دیکھا نہیں۔

میں نے کل دوپہر کو شائعہ کے ساتھ تمہارا نکاح

طے کر دیا ہے، انکار کی صورت میں تم کل شام سے

پہلے یہ گھر چھوڑ کر جاسکتے ہو۔“ سرد لہجے میں پاپا نے

اطلاع دی۔

وہ ٹکڑا اپنے باپ کا چہرہ تکتا رہ گیا تھا۔

جنہوں نے اپنے سوتیلے بھتیجے کے سامنے اس

کے وجود کو دو کوڑی کا کر کے رکھ دیا تھا۔

تجھ سے تو دل کے پاس ملاقات ہوگئی۔

میں خود کو ڈھونڈنے کے لیے در بدر پھرا

سدھان شارق نے اپنی آنکھوں کے آگے

سرمئی دھند کو پھیلتا محسوس کیا۔

☆☆☆

میلے میں آتے ہوئے رتنم اپنی لکوار بھی ساتھ

لایا تھا۔ کیونکہ اس کا ڈانڈیا راس میں حصہ لینے کا پکا

ارادہ تھا۔

ڈانڈیا راس یہ ایک قسم کے رقص کا نام ہے۔

پچھلے زمانوں میں ہندو راجپوت جب کوئی جنگ جیت

کر آتے تھے تو راجپوت عورتیں ان کے ساتھ ہاتھوں

میں لکواریں لے کر فتح کے جشن کے طور پر ناچتی

تھیں۔

گجرات کے لوگوں نے البتہ اس میں سے تشدد

کا عنصر نکال دیا۔ اور لکواروں کی جگہ لکڑی کی

ڈانڈیاں استعمال کرنے لگے۔ چوں کہ زخمی ہونے

سے ڈرتے تھے۔ ڈانڈیا راس راجپوتوں کا پسندیدہ

رقص تھا اور یہ رقص راجستھان سے ہی گجرات میں آیا

تھا۔ گوٹھ مٹھا راجا راجستھان کا حصہ نہیں تھا۔ یہ

صحرائے سندھ کے ریتیلے علاقے میں واقع ایک چھوٹا

سیا گاؤں تھا۔ مگر ادھر راجپوت ہندوؤں کی کثرت

تھی۔ سو ہر سال نور اتری کے میلے میں ڈانڈیا رقص

لازمی ہوتا تھا۔

رتنم نے رنج کے رقص میں حصہ لیا تھا۔ اس کی

پریکٹس اچھی تھی۔ لیکن قسمت نہیں کیونکہ ڈانڈیا، راس

میں جوڑ کی اس کی پارٹنر بنی تھی۔ وہ بالکل سندر نہیں

تھی۔ یہ ہی وجہ تھی پورے رقص کے دوران رتنم کے

چہرے کے زاویے بگڑتے ہی رہے۔

یہ الگ بات تھی کہ اس کی روہانسی صورت دیکھ

جیتن اور سدھان نے اس کا خوب خوب ریکارڈ لگایا

تھا۔

”پکڑو..... مرد تم۔“ رتنم ہونے کے بعد رتنم

نے بے خد خراب موڈ کے ساتھ اپنے ساتھ لائی لکوار

سدھان کے ہاتھوں میں پکڑائی تھی۔ اور خود اپنے

چوڑیوں کے اشال پر جا بیٹھا تھا۔

”آؤ۔ تمہیں لکوار بازی دگھر سواری کا مقابلہ

دکھاؤں۔“

نی اشال سے گڑ والی چائے پینے اور سندیش

مٹھائی والے کے ٹھیلے سے چم چم اور گلاب جامن

خرید کر کھانے کے بعد جیتن نے دو ٹکٹ خریدنے تھے

اور پھر سدھان کا ہاتھ تھام کر اس پنڈال میں داخل ہو گیا تھا۔

جہاں قدم رکھنے کے بعد سدا رنگ کے ہوش اڑ گئے تھے۔

اس نے اپنا بنا کر چھوڑ دیا
کیا اسیری ہے، کیا دہائی ہے
☆☆☆

”صاحب! میں نے ساری عمر کی خدمت کی ہے اور آج ایک عرض لے کر حاضر ہوئی ہوں..... مجھے امید ہے آپ میرا مان ضرور رکھ لیں گے۔“

پورے دو دن گوٹھ میں گزارنے کے بعد شارق عباس آج صبح ہی شہر لوٹے تھے۔ اور اسی روز دوپہر کو ماسی جنت ایک عمر رسیدہ سی عورت کو اپنے ساتھ لیے ان کے پاس آ پہنچی تھی۔

کیا بات ہے مائی؟“ شارق عباس کے ساتھ بیٹھا سہیل فاروق اس کی طرف متوجہ ہوئے۔

”سائیں! وہ مجھے دڈے صاب سے کچھ بات کرنی تھی۔“ ماسی جنت شارق عباس کے قدموں سے کچھ ہی فاصلے پر نیچے قالین پر بیٹھ گئی تھی اور اس کے ساتھ آئی اس عورت نے بھی اس کی تھلید کی۔

”کیا بات ہے مائی جنت؟ آج تقریر کرنے کا موڈ ہو رہا ہے کیا؟“ کان سے کارڈ لیس ہٹاتے ہوئے شارق عباس مسکرائے۔

”صاحب ایک عرض لے کر حاضر ہوئی ہوں۔“
”ارے عرض کی کیا بات ہے بابا..... تم حکم کرو۔“ بادامی کاٹن کے کلف لگے کرتا شلوار میں ملبوس شارق عباس خاصے خوش گوار موڈ میں تھے۔

”صاب! یہ میری پھپھی کی بیٹی ہے۔“ ماسی جنت نے خود سے کچھ فاصلے پر بیٹھی اس گہری سانولی رنگت والی عورت کی سمت اشارہ کیا تھا۔

”صاب! اس بے چاری کا گھر سیلاب میں بہہ گیا۔ اس کا خاوند اور ساس بھی سیلاب میں ڈوب کر مر گئے۔ نمائی بے آسرا ہے، اسے روٹی اور چھت کا سہارا چاہیے۔ اگر آپ اس کو اپنے یہاں کام پر رکھ

لیں تو۔“

”ٹھیک ہے ٹھیک ہے۔“ مائی جنت کے گلوگیر لہجے پر شارق عباس کا دل نرم پڑ گیا تھا۔
”تم اس کو کام پر رکھ لو..... اور شافہ سے ملو ادیتا اسے۔“ وہ کہہ کر اٹھ گئے۔

سہیل فاروق بھی ان کے پیچھے اٹھ گیا تھا۔
اور ماسی جنت کے ساتھ بیٹھی سردار بانو کے چہرے پر شاطرانہ مسکراہٹ کھل اٹھی تھی۔

☆☆☆

پورے چاند کی ٹھنڈی میٹھی روشنی میں صحرا کی ریتیلی زمین پر تیزی سے دوڑتے گھوڑوں کی ٹاپوں کی آوازیں اور فضا میں بلند کواروں کی کھنک سن کر وہاں قدم رکھنے والے، ہر دی نفس کو پہلا گمان وہاں پر چھڑی کسی جنگ کا ہی ہوتا تھا۔

لیکن پنڈال کے کنارے پر سجے مٹی کے دیوں سے کچھ فاصلے پر کھڑے وہ تمام تماشا بین جانتے تھے کہ یہاں پر کوئی جنگ نہیں ہو رہی تھی بلکہ ادھر نور اتری کے میلے میں ہونے والا کوار بازی کا پہلا مقابلہ پیش کیا جا رہا ہے۔

مقابلہ چونکہ آٹھ لڑکیوں کے درمیان تھا۔ سو اس وقت مختلف قسم کے رنگ و نسل کے آٹھ گھوڑوں کی پشت پر آٹھ سندریاں بیٹھی نظر آ رہی تھیں۔ یوں تو وہ آٹھوں ہی خوب صورت تھیں۔ مگر ان میں عربی نسل کی ایک بے حد خوب صورت سفید رنگ کی گھوڑی کی پیٹھ پر براجمان اس سندری کو دیکھ کر میلے میں آیا ہر شخص اپنی پلکیں جھپکنا بھول چکا تھا۔

کہ وہ سندرشہزادی تھی ہی بے مثال، اس نے راجکمار یوں والا گیٹ اپ کیا تھا راجستھانی لباس کے ساتھ اسی ثقافت کے زیورات پہن رکھے تھے۔ سفید و میرون کلر کی گھاگرا چولی میں ملبوس اس راجکمار کی کے سولہ سنگھار دیکھ کر سدا رنگ کے ہاتھ میں تھی رسم کی کوار ڈھیلی پڑ چکی تھی۔

وہ مبہوت سا اپنے سپنوں کی رانی کو تکتا رہ گیا تھا۔
سفید مرمریں کلائیوں میں اس نے جو بھر بھر کر

کالج کی چوڑیاں پہن رکھی تھیں۔ ان کی شوخ کھنک
سن کر مٹھار جا کی دھرتی کا دل بھی دھڑک اٹھا تھا۔
اس چندر بنی راجکماری کی کھنی پلکوں کے چٹمن
سے وار کرنی آنکھوں کو دیکھ کر سدازنگ کو کھڑے
کھڑے کسی شاعر کی دہائی یاد آئی۔

سنا ہے حشر ہیں اس کی غزال سی آنکھیں
سنا ہے اس کو ہرن دشت بھر کے دیکھتے ہیں
نگاہ آنکھوں سے ہنسی تو میروں لپ اسٹک سے
سجے ان لیوں پر ٹھہر گئی۔

سنا ہے اس کے لیوں سے گلاب جلتے ہیں
سو ہم بہار پر الزام دھر کے دیکھتے ہیں
وہ سحر زدہ سا اس کی نازک پشت پر بکھری ناگن
زلفوں کی جانب متوجہ ہوا۔

سنا ہے رات سے بڑھ کر ہیں کاکلیں اس کی
سنا ہے شام کو سائے گزر کر دیکھتے ہیں
سنا ہے اس کے بدن کی تراش ایسی ہے
کہ پھول اپنی قبائیں کتر کے دیکھتے ہیں
سنا ہے رات اسے چاند تکتا رہتا ہے
ستارے بام فلک سے اتر کر دیکھتے ہیں
ہاں اس سندر شہزادی پہ افق کے ستارے تک
اپنا من ہار بیٹھے تھے سدازنگ کی طرح.....

☆☆☆

منصور کو ہوا، لب گویا پیام موت!
اب کیا کسی سے عشق کا دعو کرے کوئی
سدحان شارق کے لیے جس دار کو سجایا گیا۔
بھرے شہر کے سامنے اس کو اس دار پر سولی بھی چڑھا
دیا گیا تھا۔

وہ اپنی بارات میں آئے ڈھول تاشے پیٹنے
والے تماش بینوں کو سرخ آنکھوں سے تکتا رہ گیا۔
تمام مہمان ایوب ساریو اور شارق عباس کی طرف
سے شامل ہوئے تھے۔ سدحان نے اپنے کسی ایک
دوست کو بھی نکاح میں مدعو نہیں کیا تھا۔

اس کی تمناؤں اور ارمانوں کا خون اس کی
نگاہوں کے بالکل سامنے ہوا اور وہ ہوا سہیلی کی جگہ

شافہ ساریو کو بیاہ کر شارق ولا لے آیا تھا۔
پھر پرانی خواہشوں نے خواب دکھلایا کوئی
سرکسی کے دوش پر تھا، اور یاد آیا کوئی.....!
یہ پل پل اوس میں بھکتی رات اس کے تن کو
راکھ بنا رہی تھی۔

ادھر جگہ عروسی میں پھولوں سے مہکتی سج پر شافہ
ایوب اس کی دلہن بنی بیٹھی تھی۔ وہ جانتا تھا شافہ نے
اپنے دل کو سدحان کے ارمانوں سے نہیں سجایا تھا۔
پھر تبھی وہ اس کے نام کا جوڑا پہن کر اس کی زندگی میں
شامل ہو چکی تھی۔

شیردانی میں ملبوس سدحان شارق سگریٹ
پھونکتے ہوئے لان میں ٹھہلا رہا۔

جبکہ ٹیرس کی رینگ تھامے کھڑے سہیل کی
آنکھیں اس کے اضطراب پر مسکرا اٹھی تھیں۔

وہ جانتا تھا آج کی رات سدحان کا اپنی
خواب گاہ میں جانے کا ارادہ نہیں تھا۔

☆☆☆

”یہ باہر کون لوگ آئے ہیں.....؟“ شارق
عباس کے ڈرائیور کو روک کر اس نے پوچھ لیا۔

”مائی تمہارا اس سے کیا کام..... تم اپنے کام
سے کام رکھو۔“ الطاف ڈرائیور نے اس نئی ملازمہ کو
گھورا تو وہ کھسیانی لہسی ہنس دی۔

”ارے بیٹا کا ہے کو ڈانٹا ہے۔ میں تو یونہی
پوچھ رہی تھی.....؟“

اور الطاف جو خود اس کی عمر کا تھا۔ سردار بانو کے
منہ سے اپنے لیے لفظ بیٹاسن کر کھل اٹھا تھا۔

”وہ اماں کچھ نہیں۔“ الطاف ایک دم نرم پڑ
گیا۔

”یہ سب شارق سائیں کے علاقے سے تعلق
رکھنے والے گونٹھوں کے وڈیرے اور بزلنس مین لوگ
ہیں۔ ایکشن قریب آ رہا ہے ناں تو یہ ہی وہ لوگ ہیں
جو سائیں کو دودھ دے کر جتوائیں گے۔“

”او! اچھا..... چھا..... چھا!“ سردار بانو کی
آنکھیں چمک گئیں۔

”ہاں!“ الطاف ہنسا تھا۔

”سائیں نے دوپہر کے کھانے پر بلایا ہے سب کو۔“

”آں ہاں بیٹا! دوپہر کا کھانا۔“ الطاف کی اطلاع پر وہ من ہی من میں چونک گئی تھی۔ اور پھر ڈرائیور کے وہاں سے جانے کے بعد سردار بانو کی سیاہ آنکھیں کچن کے دروازے پر آنکھیں کھیں۔

جہاں ہمز شارق عباس کا چائیز کلک اس وقت کھڑا مہمانوں کے لیے کھانا تیار کر رہا تھا۔

☆☆☆

تو اتنی خوب صورت ہے

فدا دیدار پر تیرے

عشق کی داستاں جدا ہے میری

تو ہی دونوں جہاں ، بخدا ہے میری

ملے میں لگائے گئے میوزک سسٹم پر بجنے والا یہ پہلا ٹریک (نغمہ) تھا۔ جس کو رک کر سدا رنگ نے بے حد غور کے ساتھ سنا تھا۔

اور اس کی بے تاب نگاہیں میدان میں ادھر ادھر اپنی سفید گھوڑی دوڑاتی اس جھانسی کی رانی کے چہرے پر گڑی رہ گئی تھیں۔

”گھوڑی نمبر چار پر بیٹھی مس ہوا سہیلی یہ کامپیشن جیت چکی ہیں۔“ وہ مقابلہ جیت چکی تھی۔ پردے کے پیچھے بیٹھے ججز کی اناؤنسمنٹ پنڈال میں گونجنے لگی۔

”ہوا سہیلی.....“ سدا رنگ کے لب پھڑپھڑائے تھے۔

لیکن دوسرے ہی بل وہ چونک گیا۔ کیونکہ اس کی آنکھوں نے منظر ہی ایسا دیکھا تھا۔

جونہی پنڈال میں اس کی جیت کا اعلان سنایا گیا۔ گھوڑا نمبر پانچ پر بیٹھی اس سانولی سی لڑکی نے بے حد اچانک اپنی تلواریں سے اس سندر شہزادی پر وار کرنے کی کوشش کر ڈالی تھی۔

☆☆☆

اے اجنبی آنکھوں والی لڑکی

کون ہو تم.....؟

نہیں پہچانتا ہوں میں

کیا نام ہے تمہارا.....

یہ تک کہاں جانتا ہوں میں؟

پھر بھی ہے اک راز، بتانا چاہتا ہوں میں

فقط یہ ہی تم کو، جتنا چاہتا ہوں میں

ہم دونوں نے کھیلی ہی نہیں جو بازی

میں نے تم سے وہ بازی ہاری ہے

سوائے میرے اس دل کے

اس گھر کی ہر چیز تمہاری ہے

ہاں تمہاری ہے.....!

مہکتے پھولوں و چراغوں سے جی اس جملہ عروسی

کے وسط میں کھڑے اس اپالونے اپنی ہی لکھی اس نظم

کے ایک ایک حرف کو اپنی نئی نوپلی دہن کے آگے اس

درجہ سفاکی کے سنگ ادا کیا تھا کہ اگر اس وقت شافہ

ساریو کی جگہ بیج پر کوئی دوسری لڑکی بیٹھی ہوتی تو ضرور

آج وہ اپنے مقدر کو رو پڑتی جبکہ ادھر صورت حال

مختلف تھی۔ شافہ کا پورا دھیان اپنی گود میں پڑے سیل

فون کی طرف تھا۔ جس پر اس وقت سہیل فاروق کی

کال آن تھی۔ (یہ سہیل نے ہی کہا تھا ان دونوں کے

مابین کیا بات چیت ہوتی ہے وہ سننا چاہتا ہے)

وہ نظم جو سدا حان شارق نے اپنی بیوی پر اس کی

اوقات جتانے کی خاطر پڑھی تھی۔ اس نظم کا اک اک

حرف شافہ کے ساتھ ساتھ سہیل بھی سماعت کر چکا

تھا۔

”ہا.....ہا.....ہا۔“

اپنے کمرے کی راکنگ چیئر پر نیم دراز سہیل

فاروق، شارق چاچو کے نور نظر کی تباہ حالی پر تہقہ

لگائے بنانہ رہ سکا تھا۔

برباد ہونے کے اور بھی راستے تھے فراز

نجانے انہیں محبت کا ہی خیال کیوں آیا

سدا حان شارق کی حالت پر سہیل کو یہ شعر خاصا

حسب حال لگا تھا۔

☆☆☆

”دور ہو.....“

وہ چونکہ قریب ہی کھڑا تھا اور حسن اتفاق کے اس کے ہاتھ میں رستم کی تلوار بھی تھی۔ سو اس نے آؤ دیکھنا نہ تاؤ اور قبل اس کے کہ وہ سانولی سی کھڑسوار اپنی تلوار اس نازک اندام سے جیس کی پشت میں گاڑ بیٹھتی۔ آگے بڑھ کر سدارنگ نے نام صرف اس کے وار کو بنا کام بنایا تھا بلکہ غصے سے ایک زوردار ضرب بھی اس دشمن لڑکی کی تلوار پر دے ماری تھی۔

وہ جھالسی کی رانی جو اپنی جیت کی خوشی میں مسکاتی ہوئی آگے بڑھ چکی تھی۔ مقابلہ ختم ہونے کے باوجود اپنی پشت پر تلواروں کے آپس میں ٹکرانے کی آواز سن کر چونک اٹھی اور اپنی صراحی دار گردن موڑ کر ان دونوں کی جانب دیکھنے پر مجبور ہو گئی۔

یہ وہ لمحہ تھا جب سدارنگ اپنی تلوار سے اس لڑکی کی تلوار پر ضرب لگا رہا تھا۔

اور یہ منظر دیکھتے ہی اس شیرنی کی غزال آنکھیں شعلہ بار ہو گئی تھیں۔

کچھ آگے جا کر اس نے اپنی گھوڑی ایڑھ لگائی تھی۔ اور دوسرے ہی لمحے اچانک نیچے کود گئی۔

سدارنگ کھڑا اسے دیکھ ہی رہا تھا۔ جب پلٹ کر اچانک اس پر اپنی تلوار سے وار کر کے اس نے اس کو حیران ہی کر دیا تھا۔

ایک وہ ہی کیا، وہاں کھڑا ہر شخص دنگ رہ گیا تھا۔ یہاں تک کہ سدارنگ سے کچھ ہی فاصلے پر کھڑا جیتن پاٹھیا بھی۔

وہ لڑکی یا گل تھی کیا؟ ایک تو سدارنگ نے اس کی جان بچائی تھی الٹا وہ اس کے ساتھ لڑ رہی تھی۔ یہ تو بھلا ہو رستم کا جس کی تلوار کو استعمال میں لاتے ہوئے وہ اگر بروقت اپنا بجاؤ نہ کر لیتا تو ضرور اس چندر جی راجکماری کے نازک ہاتھ میں بھی تلوار کی نوک اس کی ناک میں گھس چکی ہوتی۔

☆☆☆

کوئی پوچھ لے تو میں کیا کہوں.....؟

اسے کیا بتاؤں؟

یہ روز و شب تو جنم جنم پر محیط ہیں
میرے زخم..... زخم دل و نظر
مجھے اس جنم میں نہیں ملے
میرے رتھکے میرے ہمسفر
میرے ساتھ آج نہیں چلے
یہ مہیب وحشت و فکر جو ہے
میرے نقش نقش کی روح ہے
کوئی بے ثبات بیاں نہیں
یہ آتماؤں کا عکس ہے
یہ دیوتاؤں کا دھیان ہے
یہ جانے کیسی

صدی صدی کی اذیتوں کا گیان ہے

یہ عجیب میرے عم دالم

یہ نصیب سنگ سیاہ بر

یہ ورق ورق گڑے قلم

یہ گڑا حصار نیا نہیں

میرا انتظار قدیم ہے

میرا اس سے پیار قدیم ہے

یہ عجیب میری محبتیں.....!

”سدحان! تم رات بھر جاگ کر کیا کرتے رہے؟“

رتھکوں کی تھکن اپنے مضبوط پروں میں سیٹھ وہ

ٹوٹتے بدن کے ساتھ رات بھر جاگنے کے بعد صبح

آفس جانے کے لیے تیار ہو کر نیچے آیا تھا۔

جب نوکیلے پتھر کی طرح لڑھکتا سوال پایا کی

طرف سے آ گیا۔

ٹوسٹ پر جیم لگاتے سدحان نے نظر اٹھائی تو

نگاہ سیدھی سامنے والی کرسی پر بیٹھی شافعہ ایوب سے جا

ٹکرائی۔ ساڑھے نو ماہ قبل ہی تو اس عورت کے ساتھ

اس کا نکاح ہوا تھا۔

”پاپا..... سوری۔“ سدحان کو ایک لمحہ نہیں لگا تھا

نگاہ چرانے میں۔

☆☆☆

اتنا تو مجھ کو بتا دے کھاؤں میں یا نہ؟

ہمز کو کچن سے ہٹا دے چاہوں میں کچھ ملانا!
الطاف کے وہاں سے جانے کے بعد سردار بانو
مکنتاتی ہوئی پلٹی تھی اور پھر اس کے قدموں کا رخ
اپنے اور ماسی جنت کے مشترکہ کوارٹر کی سمت تھا۔ جی
ہاں اپنے کوارٹر میں پہنچ کر اس نے بیگ سے وہ پیکٹ
نکالا۔ جسے اگر مہمانوں کے کھانے میں ملا دیا جاتا تو
ان سب کے پیٹ میں یقیناً کالے بادل چھا جانے
والے تھے۔

ایسے میں شارق عباس کی بیٹھک کا رنگ خاک
جمن تھا۔

اپنے مہمانوں کے ساتھ لان میں بیٹھے شارق
عباس کو لاؤنج کی گلاس وال سے دیکھتی وہ کچن میں
کھس چکی تھی۔

کیونکہ کھانا بنانے کے بعد ہمز اپنے کوارٹر میں
جا چکا تھا اور کھانا سرو کرنے کی ذمہ داری ماسی جنت
کے ساتھ سردار بانو کی تھی۔

سو ہمز کی غیر موجودگی کا فائدہ اٹھاتے ہوئے
اس نے بے حد آرام کے ساتھ اپنے کام کو پایہ تکمیل
تک پہنچایا تھا۔

آدھے سے زیادہ پاؤڈر اس نے مہمانوں کی
ڈشز میں گھولا تھا۔ اور پھر بڑے ہی سلیقے کے ساتھ
ماسی جنت کی مدد سے کھانا مہمانوں کو پیش کر دیا تھا۔

☆☆☆

”اے تجھ کو لکوار چلائی نہیں آتی کیا.....؟“
پہلے پہل پے در پے کیے جانے والے اس
نازنین کی لکوار کے ہر دار کا جواب وہ اپنے بچاؤ کی
صورت میں دیتا رہا۔

جب کچھ فاصلے پر کھڑے جیتن نے دور سے چلا
کر اس کی مردانہ غیرت کو جوش دلانے کی سعی کر ڈالی
تھی۔

”اے گھامڑ ہے کیا لڑکی سے پٹ رہا ہے؟“
وہاں پر کھڑا کوئی اور ہیر دبول پڑا تھا۔

ایسا نہیں تھا سدارنگ کو لکوار چلائی نہیں آتی
تھی۔ اس کے دادا لکوار بازی میں خاصے مشاق تھے

اور بچپن میں سدارنگ نے لکوار چلائی ان ہی سے سیکھی
تھی۔ یوں وہ ایسا ماہر بھی نہیں تھا کہ جنگ میں سپاہی
بن کر لڑنے چلا جاتا تو میدان مار کر ہی لوٹتا..... اور نہ
ہی ایسا اناڑی تھا کہ ایک لڑکی کے دار کا جواب اپنی
لکوار سے نہ دے پاتا..... لیکن وہ اب جیتن کو بھلا کیا
بتاتا کہ جس سندرا جگماری کو دیکھ کر وہ اپنا من اس
کے قدموں میں ہار بیٹھا تھا۔ اس پر دار کسے کرتا۔

اپنی لکوار کے جوہر دکھاتی وہ جھانسی کی رانی باز نہ
آئی تو مجبوراً سدارنگ کو بھی جنگجو شیر کا روپ دھارنا ہی
پڑا۔

سو اس کا پہلا دار ہی اس ہوا سیلی کے لیے اس
قدر اچانک و ناقابل فہم ثابت ہوا تھا کہ وہ نا صرف
بمشکل اپنا بچاؤ کر پائی تھی بلکہ بچاؤ کی کوشش میں بری
طرح لڑکھڑا بھی گئی تھی۔

اور یوں لڑکھڑاتے ہوئے اس کی نازک
کمر سے نیچے کو آتی سیاہ کانٹیں ایسے لہرائی تھیں۔
جیسے سمندر کے کنارے سیاہ ٹانگیں رینگتی ہوں۔

ایک لمحے کے لیے تو سدارنگ کا دل ان گھٹاؤں
میں الجھ کر ڈوب گیا تھا۔ لیکن پھر دوسرے ہی لمحوں
سنبھل کر دار پر دار کرتا چلا گیا۔ یوں مٹھا رجا کی ریشمی
زمین پر اک نیا دلچسپ مقابلہ شروع ہو چکا تھا۔

بٹانکٹ والا شو تواب شروع ہوا تھا۔ پنڈال میں
موجود تمام لوگ راجپوتوں جیسی آن بان رکھنے والے
اس سانولے شہزادے اور ہوا سیلی کے درمیان چھڑی
اس جنگ کو حیرت و دلچسپی کے ملے جلے تاثرات کے
ساتھ انجوائے کر رہے تھے۔

اکیسویں صدی میں چھڑی یہ قدیم جنگ تمام
تیماش بینوں کے لیے تعجب و حیرت کا باعث ٹھہری
تھی۔

یہاں تک کے پردے کے پیچھے بیٹھے جڑ بھی
اٹھ کر باہر آ چکے تھے۔ یہ تمام صورت حال شاید ان
کے لیے بھی دلچسپ تھی۔

”واؤ! ہی از بر یومین.....“
”کم آن یار..... لڑکی بھی کم بہادر نہیں ہے اس

صدی کا جو دھارا جھوٹا ہے وہ۔“ لڑکیوں کے درمیان ہونے والے تہرے کون کرکوار والا ہاتھ سدا رنگ کے پہلو میں جا گرا تھا۔

اور یہ ہی وہ وقت تھا، جب لمحہ کی تاخیر کیے بنا اس جو دھارا جھوٹا نے اس کی ٹھوڑی کو اپنی ٹکوار کی ٹوک پر اٹھا دیا تھا۔ جہاں کھڑا تھا وہ راجپوت شہزادہ وہیں کھڑا رہ گیا۔

مثال دست زلیخا تپاک چاہتا ہے یہ دل بھی دامن یوسف ہے چاک چاہتا ہے ☆☆☆

”میں رات بھر جاگا نہیں۔“ اس نے ٹوسٹ کو دانتوں سے کترتے ہوئے جھوٹ بولا تھا۔

”یوشٹ اپ۔“ سرخ پڑتے چہرے کے ساتھ شارق عباس اتنی قوت کے ساتھ دھاڑے تھے کہ سدھان صاحب کے لیے گرم دودھ کا گلاس کچن سے اٹھائے اس طرف آتی ماسی سردار بانو کو ہنسی آگئی تھی۔

”واہ بڑے صاحب جی! آپ میں تو بڑی انرجی ہے۔ اگر ایسی قوت کے ساتھ کوئی بنگ لڑکا بھی چلائے تو اس کو ضرور کھانسی آجائے۔ آپ کو تو بھکی تک نہیں آئی۔“ من ہی من سوچتی وہ آگے بڑھی تھی۔

”تم بکواس کر رہے ہو سدھان۔“ گرم دودھ کا گلاس اس نے سدھان صاحب کے سامنے رکھا ہی تھا، جب بڑے صاحب کے جملے نے ان کا چہرہ سرخ کر دیا۔

”جب آپ کو پتا ہے کہ میں بکواس کر رہا ہوں، تو پھر آپ کیوں پوچھ رہے ہیں۔“

”میں تم سے اس لیے پوچھ رہا ہوں تاکہ آج بتا دو کہ میری بہو کی اس گھر میں حیثیت کیا ہے۔“

”کمال ہے پاپا! یہ آپ مجھ سے پوچھ رہے ہیں؟“ اس نے کندھے اچکائے۔

”حالانکہ شافعہ کو بہو بنا کر اس گھر میں آپ لائے تھے؟“

”تم نے اس کو کیا دیا ہے سدھان؟“ شارق عباس بیٹے کے انداز پر بھڑکے۔

”کیوں؟ کیا ہوا؟ اس گھر میں اسے کچھ نہیں مل رہا کیا؟ آپ نے تو کہا تھا تم شافعہ کو محض اپنا نام دے دینا سو میں نے نکاح نامے پر دستخط کر دیے کہ.....

نہیں.....“ اپنی بات کہہ کر وہ مسکرایا تھا اور دودھ کا گلاس اٹھا کر لبوں سے لگالیا۔ جبکہ بہو کے سامنے بیٹے کی اتنی کڑی بات پر شارق عباس ضبط نہ کر سکے تھے۔

”تم..... یو آر..... یو آر کریزی..... تم ٹوٹلی پاگل ہو چکے ہو اس گمشدہ لڑکی کے عشق میں۔“

”یہ بات آپ کو آج پتا چلی ہے پاپا! ایم شکڈ.....“ وہ ہنسا۔ ”حالانکہ میں نے شادی سے پہلے آپ کو آگاہ کیا تھا کہ میرے پاگل پن کو آپ کی بہو بھیل پائے گی۔“

”پلیز انکل! میری وجہ سے آپ دونوں آپس میں مت لڑیں۔“ اپنی فاتحانہ نگاہیں سدھان کے خوب رو چہرے پر گاڑے وہاں کب سے سکون کے ساتھ بیٹھی شافعہ سار یو اچانک بول پڑی تھی۔

گرم دودھ کا گھونٹ حلق سے اتارتے سدھان کے جڑے پہنچ گئے۔

”تم خاموش رہو شانی! ایسے دیوانوں کے جن نکالنے مجھے خوب آتے ہیں۔“

”ہا ہا..... کیا واقعی؟“ اس بار اپنے باپ کی بات سن کر اس پر ہنسی کا وہ دورہ پڑا تھا کہ ہنستے ہنستے پورا چہرہ سرخ پڑ گیا۔

یہاں تک کہ دروازے کے پاس کھڑی سردار بانو بس اسے دیکھتی رہ گئی تھی کیونکہ سدھان شارق کے اوپر والے دانتوں کا کٹاؤ ہنسی کے دوران اسے کسی کی یاد دلا گیا تھا۔

ماسی سردار بانو کا دل یکا یکا اداس ہوا۔ کوئی اس کو بہت ہی غلط وقت پر یاد آ گیا تھا۔

اے درد بتا کچھ تو ہی بتا، اب تک یہ معمہ حل نہ ہوا ہم میں ہے دل بے تاب نہاں، یا آپ دل بے تاب ہیں ہم

☆☆☆

☆☆☆

”اے کنیا! شانت ہو جا۔ کاہے کو غصے میں
آکاش کو سر پر اٹھائے جادوت ہو۔“
سدارنگ کی تلوار کو اس کے پہلو میں گرتے دیکھ
کر جیتن دل ہی دل میں اس کو گالیاں بکتا آگے بڑھا
تھا اور پھر اس جھانسی کی رانی کو جھڑک کر رکھ دیا۔
”میرے میت نے تیرے پرمان کی رکھشا
کی۔ تجھے اس شتر و کنیا کی تلوار کے گھاؤ سے بچایا.....
اور تو ہے کہ اس کا اپکار ماننے کے بجائے الٹا یہ
کرنے کھڑی ہو گئی۔“

جیتن کی بات سن کر وہ لڑکی بے ساختہ اپنی
نازک گردن موڑ کر پیچھے کھڑی اپنی دوست کو دیکھنے پر
مجبور ہو گئی تھی۔

اور دفعتاً لمحے کے ہزارویں حصے میں جیتن اور
سدارنگ کے ساتھ ساتھ پورے پنڈال نے اس کے
سرنگی نینوں کو بھگتے دیکھا تھا۔ کٹاؤ دار لب
پھڑ پھڑا گئے۔

وہ ایک جھپکے سے اپنی تلوار کی نوک سدارنگ کی
ٹھوڑی سے ہٹا گئی تھی۔

”ایم ایم..... سوری.....“ اس نے اپنی چاندی
کے ہتھے والی تلوار مٹھا جا کی سنہری زمین کے سینے
میں گاڑتے ہوئے معذرت کی..... اس کے خالص
راج کمار یوں والے انداز کو دیکھتے ہوئے سدارنگ
بت ہی بن گیا۔

یہاں تک کہ وہ اپنی تلوار ریت سے نکال کر خود
بھی پنڈال سے نکل گئی تھی۔ اس نے تو مقابلہ جیت
جانے پر رک کر ججز سے انعام بھی وصول نہیں کیا تھا۔
”لگتا ہے اپنی سکھی کے دھوکا دینے پر بہت دکھ
ہوا ہے بے چاری کو۔“ پاس کھڑے جیتن نے کہا تھا۔
اور سدارنگ ہوش میں آتے ہی اس کے پیچھے
لپکا تھا۔

جب وہ دوڑتا ہوا پنڈال سے باہر آیا تو وہ
دونوں باتیں کرتی رتنم کے چوڑیوں کے اسٹال کے
قریب پہنچ چکی تھیں۔

”یہ چکن شاشک ٹیسٹ کیجیے ناں عادل
صاحب! میرا شیف کمال کی بناتا ہے۔“ چکن
شاشک کی ڈش سیٹھ عادل کی جانب بڑھاتے ہوئے
شارق عباس کو بے حد اچانک اپنے پیٹ میں کچھ گڑ بڑ
کا احساس ہوا تو وہ گڑ بڑا گئے۔ لیکن اس ہڑ بڑاہٹ
میں جو نگاہ اٹھائی تو سیٹھ عادل کے چہرے پر بکھری
بوکھلاہٹ دیکھ کر وہ چونک ہی گئے۔

”کیا بات ہے عادل صاحب! طبیعت تو ٹھیک
ہے آپ کی؟“ یہ استفسار کرتے جانے کیوں ان کا
لہجہ چور سا ہو گیا تھا۔

ڈانگ روم کی کھڑکی کے ساتھ کان لگائے
کھڑی سردار بانو کو شارق عباس کے چور لہجے پر
بڑے زوروں کی ہنسی آئی تھی۔

لیکن یہ ہنسی اس وقت اس کے چہرے سے
اڑن چھو ہو گئی تھی جب اچانک اس کی پشت پر ایک
بے حد بھاری آواز آئی۔

”کیا ہو رہا ہے یہاں پر؟“
”باپ رے!“ اپنی پشت پر بھاری گونج دار
آواز سن کر اس کی سانس رکی۔

وہ پلٹی تو خود سے کچھ فاصلے پر کھڑے شخص کو
دیکھ کر چونک گئی۔ سردار بانو کو لہجہ لگا تھا اس شخص کو
پہچاننے میں کیونکہ وہ اس بندے کی لاتعداد تصویریں
گھر کے کونے کونے میں بھی دیکھ چکی تھی۔

رائل بلیو ٹوپس میں ملبوس اس اکھڑے تیوروں
والے شخص کا نام سدھان شارق تھا۔ وہ شارق عباس کا
اکھوتا بیٹا تھا۔

مائی جنت نے اس کو بتایا تھا، سدھان سائیں
کاروباری مصروفیت کی بنا پر بیرون ملک گئے ہوئے
ہیں۔

تو کیا بدھو باپ کا اکرڈ بیٹا بیرون ملک سے
واپس آچکا تھا۔ وہ سوچ رہی تھی۔

جبکہ سامنے کھڑا شخص سر سے پیر تک خاصی
مشکوک نگاہوں سے اس کا جائزہ لینے میں مصروف
تھا۔

رہی ہو؟“

شام کا وقت تھا اور وہ حویلی کے لان میں بیٹھی
اپنی پراڑان بھرتی کونجوں کو نکلتے جانے کیا سوچ رہی
تھی۔

جب ساکشی اچانک اس کے پاس آ بیٹھی تھی۔
”آں۔۔۔ ہاں! کچھ نہیں یار۔“ وہ چونکی۔

اس نے ایک دم گود میں رکھی ”فرحت عباس
شاہ“ کی کتاب ”محبت ذات ہوتی ہے“ کھول کر اپنی
نظروں کے سامنے کر لی تھی۔

”تم یہ بڑھ رہی تھیں یا مجھے پڑھا رہی ہو؟“
ساکشی نے اس کو گھورا تھا۔

”کیوں۔۔۔ کیا ہوا؟“ وہ انجان بنی۔

”سب جانتی ہوں میں۔۔۔ ہم جب سے
نور اتاری کے میلے سے واپس آئے ہیں، تم اداس
رہنے لگی ہو۔“

”ہوں، وہاں پر تم نے مجھ پر وار جو کیا تھا۔۔۔ تو
کیا اس بات پر میں اداس بھی نہ ہوں۔“ وہ ہنسی۔
”واہ جی! خوب بنتی ہیں آپ۔“ ساکشی نے
اپنی آنکھیں نچا ڈالیں۔

”اور وہ دار کرنے کے لیے مجھ سے کہا کس نے
تھا؟ ساکشی جب میں جیت جاؤں تو تم اپنی لکوار سے
مجھ پر وار کرنے کی کوشش کرنا۔ کوئی تو ہو گا وہاں پر ایسا
بہادر جو مجھے تم سے بچانے کے لیے آگے بڑھے
گا۔۔۔ اور وہ ہی میرے سپنوں کا راج کمار ہو گا۔“

”ہونہ۔۔۔ اور وہ راج کمار تم کو وہاں مل گیا تو
اس کو وہیں چھوڑ کر تم پنڈال سے ہی نکل آئیں۔“
ساکشی نے ماقاعدہ اس کی نقل اتارتے آخر میں لٹاڑا
تو وہ نکار چرا گئی۔

”ہنگی! کیوں تم مان نہیں لیتی ہو کہ۔۔۔ تم کو اس
سے پریم ہو گیا ہے۔“ اس کی آنکھوں میں جھانک کر
کہتے ساکشی نے اس کے فرار کا راستہ مسدود کرنا چاہا
تھا۔

”اللہ اکبر۔۔۔۔۔“

اللہ اکبر۔۔۔۔۔

اس کی سسکی نے رک کر اس سے کچھ کہا تھا اور
تب وہ مسکراتے ہوئے پیش تھی لیکن سدا رنگ کی
پیشانی پر نظر پڑتے ہی اس کی آنکھوں میں سکراہٹ
کی جگہ ہلکی سی گہری لے لی۔

وہ جوان دونوں پر نظر پڑتے ہی کھل اٹھا تھا۔
قل اس کے ان تنک تنک پاتا۔ گم مسم نگاہوں سے سدا
رنگ کو کتنی وہ وہاں سے ہٹ چکی تھی۔ وہ نہیں جانتا تھا
کہ وہ اس کی پیشانی پر بچے ملک کی وجہ سے گئی تھی۔

اگر وہ جان لیتا تو نور اتاری کے میلے میں اس کو
اس دن کی قیمت پر کھونے نہ دیتا۔

بہار آئی تو پھر ملیں گے
زندگی راہ گزر کا میلا ہے

☆☆☆

”میں جاتی ہوں صاب!“ وہ منمناتی ہوئی
جانے کو پیش۔

”رکو۔۔۔ کون ہو تم؟“ سرد لہجے میں کہتا وہ اس کا
راستہ روک چکا تھا۔ وہ بیچ دتا کھا کر رہ گئی کہ جب
سے یہاں نوکری کی تھی، ایسی مشکل کا سامنا آج پہلی
بار ہوا تھا۔

”میں نے پوچھا کون ہو تم؟“ سخت لہجے میں
پوچھتا وہ قریب ہوا۔

”صاب! جنت بی بی ہے ناں۔۔۔۔۔“ خشک
پڑتے لہجوں پر زبان پھیرتے ہوئے اس نے ماسی
جنت کا نام لیا۔

”کون۔۔۔۔۔ جنت بی بی؟“ اس کے جملے کو کھینچ
کر دہراتے اس نے اس بد صورت بڑھیا کو گھورا۔

”صاب وہ۔۔۔۔۔ وہ جو۔۔۔۔۔ آپ کی پرانی خادمہ
ہے، میں اس کی سگی پھپھی کی بیٹی ہوں۔“

”تم مائی جنت کی بات کر رہی ہو؟“ سدا حان
اب بھی اس کو شک بھری نگاہوں سے تنک رہا تھا۔

سردار بانو کو اپنی جان مشکل میں پھنسی محسوس
ہوئی تھی۔

☆☆☆

”ہائے دیا! تم اس وقت یہاں پر بیٹھی کیا سوچ

اور یہ ہی وہ وقت تھا جب فضا میں مغرب کی اذان کی آواز بلند ہو گئی۔

☆☆☆

لکھ بسم اللہ کرو سائیں، آپ کب آئے؟ بھلا ہوا ماسی جنت کا جو وہ اچانک ادھر کو آ گئی تھی۔ سردار بانو کی مانو جان میں جان آ گئی۔

”ہوں، میں ابھی پہنچا ہوں..... مگر مائی تم یہ بتاؤ، یہ عورت کون ہے اور گھر کے اندر کیسے گھس آئی۔“ اس نے اپنے سامنے کھڑی کچھڑی بالوں والی اس کالی کلونی بڑھیا کی جانب اشارہ کیا تھا۔

جوانے من ہی من بل کھائے جا رہی تھی کیونکہ سردار بانو کو کچھ بھی تھا۔ شارق عباس کے بیٹے سے ایسے زیرک دماغ ہونے کی امید ہرگز نہیں تھی۔

”اڑے سائیں! یہ سردار بانو ہے، میری سگی بھینسی کی بیٹی..... بے چاری بے سہارا ہے۔ سووڑے صاب نے ترس کھا کر اس کو ادھر ملازمت پر رکھ لیا ہے۔“ ماسی جنت نے بتایا تو وہ سر ہلا گیا۔

”میں جاؤں صاب!“ سوئیٹ ڈش اٹھائے ماسی جنت ڈائننگ روم میں گھس چکی تھی، جب اپنی جان خلاصی ہونے پر اس نے فوراً جانے کی اجازت مانگ لی۔

”نہیں.....“

”جی.....“ وہ گھبرا گئی۔

”تم مجھے پہلے یہ بتاؤ کہ جب میں یہاں کاریڈور میں آیا تو..... ڈائننگ روم کی کھڑکی کے ساتھ کان لگائے تم کیا کر رہی تھیں؟“

اور سوال پر سردار بانو کا جی چاہا کہہ دے۔

”میں آپ کی آمد کا انتظار ہی تو کر رہی تھی صاب!“

لیکن جب وہ بولی تو لہجے کی منمنہاٹ سننے سے تعلق رکھتی تھی۔

”آئے ہائے صاب جی! میں ٹھہری بے چاری بوڑھی عورت، ذرا سا چکر آ گیا تھا سو کھڑکی کا سہارا لے لیا۔“

تم اسی طرح چکر کھاتی رہنا، مگر ادھر..... یہاں، اس گھر میں اگر تم نے کسی فرد کو کبھی کوئی چکر دینے کی کوشش بھی تو کی.....“

لب بھینچتے لفظ لفظ کو چبا کر ادا کرتا وہ اس کی آنکھوں میں جھانکتے اس پر کیا جتانا چاہتا تھا، وہ اچھی طرح سمجھ گئی تھی اور اس وقت اس نے سدحان شارق کو بنالفاظ کے کئی صلواتیں سنا ڈالی تھیں۔

اپنے بیڈروم کی جانب پلٹ گیا تھا۔ ”کیا تھا سدحان صاب! آپ بھی اندر جا کر آج وہی کھانا کھا لیتے۔ جس کو نوش کرنے کے بعد اندر ڈائننگ روم میں موجود ہر شخص بارش میں بھیکے مرغے کی طرح اپنا منہ اپنے پروں میں چھپائے بیٹھا تھا۔“

”ہی..... ہی.....“ سردار بانو نے مکاری سے تہقہ لگایا۔

وہ سچ کہہ رہی تھی۔

کیونکہ داش روم بند تھا، اندر شارق عباس تھے اور باہر بیٹھے مہمانوں کی حالت بے حد خراب تھی۔

اور اس کی توقع کے عین مطابق کچھ ہی دیر بعد ایک دوسرے کے پیچھے گاڑیاں اشارٹ ہونے کی آوازیں اس کی سماعتوں سے ٹکرائیں تو وہ سکون سے قیلولہ کے ارادے سے بستر پر آ گری۔

یہ الگ بات تھی کہ شام کو شارق عباس کی طبیعت خرابی کی اطلاع سن کر سدحان صاحب نے ہمز کو طلب کر لیا اور ایسا برا کھانا بنانے پر اس کی خوب خبری۔

☆☆☆

”میں..... میں نماز ادا کر لوں.....“ وہ یک لخت گھبرا کر اپنی جگہ سے اٹھ کھڑی ہوئی تھی۔

”ہا ہا.....“ اذان کے درمیان ہی سائشی کی ہنسی گونجی تو وہ اندر جاتے جاتے رک گئی۔

”کیا بات ہے، تم اس طرح کیوں نہیں؟“ جانے کیوں اس کو اس کی ہنسی بری لگی تھی۔ سودہ پوچھے بنانہ رہ سکی۔

”میں اس لیے ہنسی میری بھولی سکھی کہ جب سے تم کو اس سے پریم ہوا ہے۔ تم نے نماز پڑھنی شروع کر دی ہے، جو نماز اس سے پہلے تم نے کبھی اللہ کے خوف سے نہیں پڑھی۔ اس کی محبت پانے کے لیے پڑھنی لگی ہو لیکن میں تم کو بتاؤں، اس کا کوئی فائدہ نہیں ہے۔“ یہ بات کہتے ساکشی کا لہجہ اس درجہ استہزائیہ تھا کہ اسے قہقہے آگیا تھا۔

”ایک منٹ رکو ساکشی!“ جانے کے ارادے سے اس کو قدم آگے بڑھاتے دیکھ کر وہ سامنے آگئی تھی۔

”یہ تم نے سوچ بھی کیسے لیا؟ نماز قاعدہ کے لیے پڑھی جاتی ہے۔ نماز تو خالق کے حضور میں کھڑے ہوتا ہے۔ ربی خوف کی بات تو میں نماز اس کے خوف کی وجہ سے نہیں بلکہ اپنے رب کی پناہ طلب کرنے کی خاطر پڑھتی ہوں۔۔۔۔ تاکہ اللہ مجھ کو شیطان کے شر سے بچالے اور ایک غیر مذہب کے بندے کا خیال میرے من کے پاس بھی نہ ہو سکے۔“ اک اک لفظ کو چبا کر ادا کرنے کے بعد وہ حویلی کے اندرونی حصے کی طرف بڑھ گئی تھی۔

اور ساکشی اس کو اسنے گھر جانا جیسے بھول چکا تھا۔ وہ جان گئی تھی کہ اس کی کھسی ناراض ہو کر اندر گئی ہے۔

☆☆☆

”یہ اس گھر میں ہو کیا رہا ہے؟ شافعہ! کل کی پارٹی میں تم نے کسی صحافی کو بھی مدعو کر رکھا تھا کیا؟“ وہ اس وقت ایرپورٹ جانے کے لیے تیار ہو کر نیچے آیا تھا۔

جب جھنجھلائے ہوئے انداز میں پاپا نے اپنے ہاتھ میں دبا اخبار ٹیبل پر چٹختے ہوئے شافعہ کو مخاطب کر لیا۔

کل رات پارٹی میں لی گئی ڈرنک کا خمار اب تک شارق عباس کی آنکھوں میں ہلکورے لیتا نظر آ رہا تھا۔

باپ کی آنکھوں میں دوڑتے سرخ ڈوروں

سے نگاہ چرانے کے باوجود استہزائیہ مسکان کو وہ اپنے لبوں پر آنے سے نہ روک پایا تھا۔

”کیا ہوا پاپا؟ کہیں آپ کی کل کی پارٹی کی شہرت صحافیوں تک تو نہیں پہنچ گئی۔“ شافعہ سے بھی پہلے سدھان بول پڑا تو شارق صاحب شپٹا گئے۔

اور سدھان صاحب کے لیے آلیٹ لاتی سردار بانو کو ان کے اس طرح شپٹانے پر اتنا پیارا آیا تھا کہ اس نے دل ہی دل میں شارق عباس کی بلا میں لے ڈالی تھیں۔

”اوہ، پلیز سدھان! کبھی تو خاموش رہ لیا کریں۔ ہر وقت کے طنز اچھے نہیں ہوتے۔ دیکھ نہیں رہے ہیں آپ، انکل کس قدر پریشان ہیں۔“ بلا کی اداکاری کے ساتھ شافعہ اس کو ٹوکتی زہر سے بھی زیادہ بری لگی تھی۔

”اوشٹ اپ ایڈیٹ۔“ اپنی جلتی آنکھیں شافعہ کے چہرے پر گاڑے وہ جھٹکا تھا۔

”اور پاپا کی تمام پریشانیاں بڑھائی کس نے ہیں، تم نے۔۔۔۔ نہ آئے روز گھر میں پارٹیز ہوتیں۔۔۔۔ نہ ایسی پکچرز اخباروں کی زینت بنتیں۔۔۔۔“

”امیزنگ۔۔۔۔ یہ آپ کہہ رہے ہیں سدھان صاحب!“ وہ دونوں شارق عباس کا خیال کیے بنا ہی شروع ہو چکے تھے۔

”پورا دن اور آدھی رات تک گھر سے باہر رہنے والے کسی مجنوں بیٹے کو یہ حق نہیں پہنچتا کہ وہ خود کو کیئرنگ ظاہر کرنے کی ایکٹنگ بھی کرے، سمجھے آپ۔“ وہ بھنا کر کہہ گئی۔

”ناکس! ایکٹنگ میں کر رہا ہوں۔“ براؤن ٹو پیس میں ملبوس سدھان سلگا تھا اس کی بات سن کر۔

”اور کل رات لان میں جو فلم تم نے بنوائی تھی اس کے بارے میں کیا خیال ہے۔۔۔۔“ اس نے دانت پیس کر پوچھا تھا۔

جبکہ اس کے اس بالکل ہیرو موافق اسٹائل پر قریب کھڑی ماسی سردار بانو مسکراہٹ چہرے پر آنے

سے نہ روک سکی تھی، لیکن وہ اس وقت گھبرا گئی۔ جب اس کی یہ مسکراہٹ اچانک سدحان کی عقابی نگاہوں میں آگئی تھی۔

اور قبل اس کے وہ اس کی کلاس لینے کھڑا ہو جاتا بھلا ہوا شارق عباس کا جوان دونوں میاں بیوی پر ایک ساتھ چلا اٹھے تھے۔

”کیپ کوائٹ، یو بوتھ آراسٹو پڈز.....“ وہ دھاڑے۔ ”تم لوگوں کو نظر نہیں آرہا، میں کتنے اسٹریس میں ہوں۔ ٹرائے ٹوائڈ اسٹینڈ سدحان! میرے الیکشن قریب آرہے ہیں۔ پانچ روز بعد میرا جلسہ ہے ساکھڑ میں..... ہماری مخالف پارٹی اسٹرائنگ ہوتی جا رہی ہے اور ہم دن بدن اپنے ووٹ کھوتے جا رہے ہیں۔“

”تو پاپا! آپ کو یہ سب کل سوچنا چاہیے تھا کیونکہ یہ تصویریں تو اب نیوز پیپر کی زینت بن چکی ہیں..... آپ کی رپوٹیشن آپ کے کریکٹر پر جو برا ٹر پڑنا تھا پڑ چکا..... سواب ان ساری باتوں پر گڑھنے کا کیا فائدہ؟“

سپاٹ سے لہجے میں یہ سب کہنے کے بعد سدحان نے کرسی کی پشت پر پڑا اپنا براؤن کوٹ کھینچا تھا۔ اور اٹیچی کیس گھسٹا وہ ڈائننگ روم سے باہر نکل گیا۔

ساڑھے گیارہ بجے کی اس کی لندن کی فلائٹ تھی سو اس کو ایر پورٹ پہنچنا تھا۔

”تمہارا کیا خیال ہے، ایسا کون سا اس گھر میں جاسوس آ گیا ہے، سہیل جس کی یہ حرکتیں ہو سکتی ہیں۔ پہلے جلسے کی تقریر میں گڑبڑ ہوئی اور وہ..... آج یہ تصویریں اخبار میں چھپ گئیں۔“ پیشانی پر سلوٹوں کا جال لیے وہ ابھی وہاں آ کر بیٹھے سہیل سے مخاطب ہوئے تھے۔

جبکہ سدحان کے وہاں سے دفع ہونے پر شائع نے سکھ کا سانس لیا تھا اور وہ بھی سہیل ہی کی جانب متوجہ ہو گئی تھی۔

جو بچی نگاہوں سے اس کی سمت دیکھتے مسکرا رہا

تھا۔

☆☆☆

مجھے تم یاد آتے ہو.....

کسی سنان سنے میں چھپی خواہش کی حدت

میں

کسی مصروفیت کے موڑ پر

تنہائی کے صحراؤں میں.....

یا پھر کسی انجان بیمار کی شدت میں

مجھے تم یاد آتے ہو

کسی پتھرے ہوئے کی چشم نم کے نظارے پر

کسی بیٹے ہوئے دن کی تھکن کے اوٹ میں

کسی بستی کی بارونق سڑک پر.....

اور کسی دریا ویران جنگل کے کنارے پر

مجھے تم یاد آتے ہو

ہاں مجھے تم یاد آتے ہو.....!

”سنو تو کیا اب وہ تم کو کبھی یاد نہیں آتا؟“

اس کا ایم بی اے میں ایڈمیشن تھا اور وہ ہاسٹل

جانے کے لیے اپنے کپڑوں کی پیکنگ کر رہی تھی،

جب اس کام میں اس کی مدد کروانی ساکشی نے

اچانک یہ سوال کر دیا۔

اپنی گرین شرٹ کی یہ لگاتا اس کا مرمریں ہاتھ

ساکت پڑ گیا۔ صبح چہرے پر اداسی لہرا گئی۔

وہ بھلا اب ساکشی کو کیا بتاتی کہ وہ اس کو بھلا ہی

کب پائی تھی جو اس کو یاد کرنے کی نوبت آتی۔

وہ کالج میں ہی تھی جب اس کے لیے ڈھیروں

پروپوزل آگئے تھے، سب کے سب اس نے جانے

تھکس کی آس پر ٹھکرا دیے۔

وہ شام کا ڈھلتا سورج دیکھ کر اس کو یاد آ جاتا تھا

اور جب بارش ہوتی تب بھی..... اور جب کوئی اداس

غزل سنتی تب تو بہت زیادہ۔ وہ کوئی بھی کام کرتی اس

کی یاد، اس کا سایہ بنی رہتی اور تب اپنی بے بسی پر

اس کی آنکھیں بھیگ جایا کرتی تھیں۔

”یا اللہ سائیں! میں جتنا اس کو بھول جانے کی

دعا کرتی ہوں۔ اتنا وہ یاد آتا ہے، یہ کیا آزمائش ہے

میرے لیے۔ میں اس کا خیال بھی اپنے من میں نہیں لانا چاہتی۔ وہ میرے لیے سحر ممنوع کی طرح ہے۔“ وہ اکثر دعا مانگتے ہوئے رو پڑتی۔

اور آج ساکشی اس سے پوچھ رہی تھی کہ کیا وہ اسے کبھی یاد نہیں آتا۔

☆☆☆

”کچھ یاد آیا؟“

رتنم نے آج کچھ پرانی تصویریں اس کو دوائیں ایپ کی تھیں۔ ان میں زیادہ تر تصویریں کراچی یونی کی تھیں اور دو تین تصویریں مٹھار جا میں لگنے والے نوراتری کے میلے کی تھیں۔ نوراتری نوراتوں کے اس جشن کو کہتے ہیں جو ہندو برادری کے لوگ ہر سال اکتوبر کے آغاز میں مناتے ہیں۔

ان تصویروں کو دیکھ کر اس کو کیا کچھ یاد نہیں آ گیا تھا۔ ایک تصویر میں وہ رتنم کی لکوار تھامے جیتن کے ساتھ کھڑا کسی بات پر مسکرا رہا تھا اور دوسری تصویر خود رتنم کی تھی۔ جس میں وہ اپنے چوڑیوں کے اسٹال پر بیٹھا، دو تار یوں کو چوڑیاں بیچتا نظر آ رہا تھا اور تیسری تصویر سدارنگ کے ساتھ اس جھانسی کی رانی کی تھی جس میں ہوا سیلی سدارنگ کی ٹھوڑی کو اپنی گھٹکر دے جی لکوار کی نوک پر اٹھائے ہوئے تھی۔ اس تصویر کو دیکھ کر وہ نم آنکھوں کے ساتھ مسکرا دیا تھا۔

سدارنگ کا بس نہیں چل رہا تھا کہ تصویر کے ذریعے وہ اس کو اپنے دل میں اتار لیتا۔

اسے اچھی طرح سے یاد تھا۔ یہ ان دنوں کی بات تھی۔ جب ان تینوں نے یونی سے نیا نیا پاس آؤٹ کیا تھا۔ وہ کراچی یونیورسٹی میں اپنے اصلی نام کے بجائے اپنے شاعرانہ کلیں سدارنگ کے نام سے مشہور تھا۔ تمام یونی فیلوز اس کی رومانٹک شاعری کے دیوانے تھے لیکن رتنم اس کا سچا فین وعاشق تھا۔

ایک ماہ بعد سدارنگ کی آسٹریلیا کی فلائٹ تھی۔ اس کو مزید تعلیم کے حصول کے لیے دو سال کے لیے آسٹریلیا کوچ کر جانا تھا۔ ان ہی دنوں رتنم نے

جیتن اور اسے اپنے گاؤں آنے کی دعوت دے ڈالی تھی۔ سدارنگ کا گاؤں بھی اسی علاقے میں تھا۔ وہ سو وہ تینوں بائے روڈ کراچی سے سفر کر کے پہلے سدا رنگ کے گاؤں پہنچے تھے۔

وہاں دو دن تک گھڑ سواری سے خوب لطف اندوز ہونے کے بعد وہ لوگ رتنم راج کے گاؤں مٹھار جا آ گئے۔

جس روز صبح کو وہ مٹھار جا پہنچے تھے، اسی رات گاؤں میں نوراتری کے میلے کی پہلی شب تھی۔ رتنم نے اپنے لیے بینگل اسٹال پہلے سے بک کر دیا تھا۔ رتنم کے ساتھ ساتھ جیتن کا بھی میلے میں جانے کا ارادہ تھا۔

لیکن دونوں کے ارمانوں پر اس وقت اس بڑھ گئی تھی، جب سدارنگ نے بھی ساتھ جانے کا ارادہ ظاہر کیا۔

اور تب بنا کسی لحاظ کے وہ دونوں ہی اس کو ساتھ لے جانے سے انکاری ہو گئے تھے۔

جب ہی ان دونوں کو راضی کرنے کی خاطر مجبوراً سدارنگ کو وہ گیٹ اپ کرنا پڑا تھا۔

سانولے سلونے شہزادے کا گیٹ اپ۔

اپنی اور اس سندرا جکمار کی تصویر پر جی اس کی خوب صورت آنکھیں حسرت و کمی سمیٹ لائی تھیں۔

ٹھیک اس وقت اس کی فلائٹ کراچی ایر پورٹ پر لینڈ کر چکی تھی۔ وہ تین روزہ لندن میں قیام کے بعد پاکستان واپس آ چکا تھا۔

اس بار لندن میں جیتن کے بیٹے سمست کو دیکھ کر ایک خواہش اس کے دل میں زور پکڑ چکی تھی۔ اپنی زندگی میں ننھے سے کھلونے کی کمی کا احساس اس کو ایک فیصلہ کرنے پر مجبور کر گیا۔

☆☆☆

”جو چیز قسمت میں نہیں، اسے یاد کرنے سے کیا فائدہ؟ اور ویسے بھی سب سے اہم بات، ہم دونوں کے مذہب الگ ہیں۔“

”دھرم کو درمیان میں مت لاؤ تم۔ پریم تو خود

ایک دھرم ہے..... اور تم کو ہمارے دھرم میں کیا برائی نظر آتی ہے؟“

”برائی مذہب میں نہیں ہوتی ساکشی۔ یہ تو اللہ کا فیصلہ ہوتا ہے۔ اللہ کے سوا کوئی اور عبادت کے قابل نہیں..... ایسا ماننا ہے ہمارا جبکہ تم لوگ مختلف بتوں کو اپنا معبود مانتے ہو۔“

”ہم لوگ مختلف بتوں کو مانتے ہیں، ان کی پوجا کرتے ہیں۔“ وہ مسکرائی۔ ”اور مسلمان مختلف قبروں پر چادریں چڑھاتے ہوئے۔“ ساکشی ہنسی۔ ”لنگر بانتے ہیں..... جیسے ہم پر شاد بانتے ہیں۔ ہم دیوی دیوتاؤں کے مندروں میں جا کر پراتھنا مانگتے ہیں اور تم لوگ اپنے اپنے پسندیدہ مزار پر جا کر منت مانگتے ہو۔ بات تو برابر ہوگئی، اللہ کو تو ہم بھی ایک ہی مانتے ہیں تم لوگوں کی طرح۔“ ساکشی نے اس قدر سخت الفاظ میں اس کو آئینہ دکھایا تھا کہ وہ چہرے پر خفت کی سرخی لیے لب بستہ بیٹھی رہ گئی تھی۔

فوری طور پر ساکشی کی بات کا کوئی جواب اس سے نہ بن پایا تھا کیونکہ وہ جانتی تھی، بہت سے مسلمان یہ سب کچھ کرتے پھرتے تھے، جن سب کا حوالہ ساکشی نے دیا تھا۔

”سوری یارا! اگر تم کو پراگیا ہو تو..... میں نے تو بس وہی بات کہی جو لوٹ کی تھی۔“ کئی ساعتیں بیت جانے کے بعد ساکشی یالا خرگویا ہوئی تھی۔

”ورنہ میں تو خود اللہ سائیں سے مانگنے کی عادی ہوگئی ہوں، یہ شاید تمہاری دوستی کا اثر ہے۔ اب دیکھو ناں، میں نے اپنے ویاہ کی دعا کی تھی اس مہینے کے آخر میں۔ میرا ویاہ ہونے جا رہا ہے۔“ ساکشی نے ہنس کر کہا تو وہ مسکرا دی۔

”اے سن ہوا سہیلی!“ وہ اس کو راز دارانہ انداز میں پکارتے ہوئے قریب ہوئی۔

”کیا تم نے اللہ سے کبھی اس کو مانگ کر دیکھا ہے، اللہ سے اس کو ضرور مانگ کر دیکھنا ہوا سہیلی! کیونکہ جو بھی چیز اللہ سے مانگی جائے وہ ضرور ملتی ہے۔“ یہ ساکشی دیوی اس سے کہہ رہی تھی۔

ہوا سہیلی اس کی صورت دیکھ کر رہ گئی۔ جبکہ اس نے ہمیشہ اللہ سے اس کے خیال کو اپنے دل سے نکالنے کی دعا کی تھی۔ کبھی بھی اس راج کمار کو اللہ سائیں سے مانگ کر نہیں دیکھا تھا ورنہ اللہ رب العزت کے بس میں کیا نہیں۔

☆☆☆

”آج آپ جلدی گھر آ گئے؟“

چاکلیٹ کلر کا کوٹ کندھے پر ڈالے، چاکلیٹ کلر کی پتلون اور سفید شرٹ میں ملبوس وہ اپنا لپ ٹاپ تھامے، جوں ہی اپنے کمرے میں اندر داخل ہوا تھا۔

اس پر نظر پڑتے ہی فون پر کسی کے ساتھ باتیں کرتی بیڈ پر لیٹی شافنہ کے چہرے پر کھلتی مسکراہٹ عائب ہو چکی تھی۔

”جی جناب! آج ہم جلدی آ گئے اور زہے نصیب کہ آپ بھی گھر پر دستیاب ہیں۔“ اپنا کوٹ صوفے پر ڈال کر وہ اس کے برابر آلیٹا تھا۔ یہ اور بات تھی اس کو اپنے پاس لیتے دیکھ کر اک سایہ سا شافنہ ساریو کے چہرے پر آ کر گزر گیا تھا کہ جب سے سدھان اس مرتبہ میکسیکو سے واپس آیا تھا، وہ اس کے انداز میں اپنے لیے خاصا بدلاؤ محسوس کر رہی تھی۔ کل بھی اس نے خاصی مشکل سے اپنی جان چھڑائی تھی۔

”کیا خیال ہے شانی! آج رات ڈنر کرنے نہ چلیں؟“ کل شام کو آفس سے کال کر کے سدھان نے اس سے پوچھا تھا۔

”ڈنر پر..... اور وہ بھی میں اور..... آپ؟“ باوجود کوشش کے وہ اپنی حیرت چھپانہ پائی تھی۔

”کم آن یارا! ہم لوگ ڈنر پر نہیں جاسکتے۔ بیوی ہو تم میری۔“ یہ سدھان شارق اس سے کہہ رہا تھا۔

شافنہ کو اپنے چہرے کے آگے بھاپ اٹھتی محسوس ہو رہی تھی۔

”سوری سدھان! میں تمہارے ساتھ ضرور

چلتی، اگر آج میرے فرینڈز کے ساتھ..... میرا پروگرام نہ بنا ہوتا۔“ دانت پیس کر بے مروتی کے ساتھ انکار کرتی، وہ کال ڈسکنٹ کر گئی تھی۔

اور پھر وہیں کھڑے کھڑے اپنے سیل پر سہیل فاروق کا نمبر ملا لیا۔

”سہیل ویر آریو؟“ اس نے چھوٹے ہی سوال کیا۔

”یاد نہیں..... تمہیں پتا تو ہے۔ تمہارے سر کے الیکشن نے میرے سر میں پتھر پکار رکھے ہیں۔“ وہ بیزار ہوا۔

”اور ادھر ان کے بیٹے نے میرا سر پکا رکھا ہے؟“ وہ جھنجھلائی۔

”کیوں؟ کیا ہوا؟“ اس کی بات سن کر سہیل چونک پڑا تھا۔

”سب ٹھیک تو ہے؟“

”ٹھیک ہی تو نہیں لگ رہا ہے مجھے کچھ۔ سدحان جب سے سیکو بے لوٹا ہے، میرے پیچھے ہی پڑ گیا ہے وہ۔ لگتا ہے پرانی محبت بھول گئی ہے اس کو۔“ وہ جھلبلاتے ہوئے بتا گئی۔

”ہا ہا.....“

شافعہ کی بات کا مطلب سمجھ کر دوسری جانب زبردست قہقہہ پڑا تھا۔

”ہاؤ فنی سوٹ ہارٹ! اینڈ آئی کانٹ بلیو دس۔ اپنی پرانی محبت کو سدحان شارق بھی بھی بھلا نہیں سکتا۔ البتہ اس لڑکی کے تصور کی پٹی اپنی آنکھوں پر باندھ کر تم کو اپنی زندگی میں کچھ جگہ ضرور دے سکتا ہے وہ.....“ سہیل کو پکا یقین تھا۔

”ویل ریلیکس مائی لو۔ تم ہرگز پریشان نہ ہو، اگر وہ زیادہ گلے پڑنے کی کوشش کرے تو ٹکا دینا اس میاں مجنوں کو۔ شارق چاچو کو میں خود سنبھال لوں گا اور رہی یہ دنیا تو..... ایک دیوانے کی موت کا جواز پیش کرنا اس دنیا کے سامنے کون سا مشکل کام ہے، ویسے بھی اپنے سرکل میں سدحان دیوداس کے نام سے مشہور ہے، کہہ دیں گے.....“

”اک لڑکی کے عشق میں ناکام ہونے پر اس دیوداس نے خودکشی کر لی۔“ سہیل فاروق کی جلیسی آج کھل کر سامنے آئی تھی۔ وہ سدحان سے کتنی نفرت کرتا تھا، یہ شافعہ ایوب کو آج معلوم ہوا تھا۔ بروہ اداس کیوں ہوتی، کون سا وہ سدحان کو پسند کرتی تھی۔

”اس طرح کیا دیکھ رہی ہو؟“ اس کے ہوائیاں اڑتے چہرے پر جھولتی لٹ کو چھیڑتے ہوئے، سرگوشی کرتا چاند وہ اپنے حصار میں لے چکا تھا۔

وہ اس کی گرفت میں کسی زخمی ناگن کی طرح پھنکاری تھی۔

”بائی گاڈ سدحان.....“ بمشکل اس کے حصار کو توڑتی دوسرے ہی لمحے وہ بیڈ سے نیچے اتر گئی تھی۔

اور جیسے اس کے ساتھ ہی روم میں چھایا فسوں اک چھناکے کے ساتھ ٹوٹ گیا تھا۔

اس سرمئی نینوں والی شہزادی کی جگہ شافعہ کو اپنے سامنے پا کر سدحان کی خوب صورت آنکھیں بجھ کر رہ گئی تھیں۔

”میں..... میں آپ کے لیے کافی بنا کر لاتی ہوں۔“ نگاہیں جڑالی، بہانا بناتی وہ روم سے نکل گئی تھی۔

اور سدحان شارق کی بے خواب آنکھیں بیڈ روم کی چھت کو گھورتی رہ گئی تھیں۔

☆☆☆

اس کو جو کچھ کرنا تھا، آج کی رات ہی کرنا تھا کیونکہ پرسوں شام کو شارق عباس کا سکھر میں جلسہ تھا اور کل شام کی فلائٹ سے وہ سکھر کے لیے نکل جاتے۔

سو تمام افراد کے سونے کا یقین ہونے کے بعد وہ بے پاؤں اپنے کوارٹر سے نکل آئی تھی۔

ماسی سردار بانو کے کالے کلوٹے ہاتھوں میں جو سفید پنوں کا پلندہ تھا، وہ اس نے اپنے دوپٹے کے نیچے چھپا رکھا تھا۔

وہ لمبی کی چال چلتی شارق عباس کی اسٹڈی میں

داخل ہو چکی تھی۔

چونکہ انھی تھی وہ۔

”ہینکس گاڈ!“ اندر آنے کے بعد اس نے لائٹ نہیں جلائی بلکہ اپنے ہاتھ میں تھامے انڈرائیڈ سیل کی ٹارچ کو آن کر دیا۔ اس کو اس وقت دراصل اس فائل کی تلاش تھی جسے آج شام میں شارق عباس کو اس نے اسٹڈی روم میں لے جا کر رکھتے دیکھا تھا۔

تھوڑی سی تک دو کے بعد وہ فائل بالآخر ماسی سردار بانو کو رائٹنگ ٹیبل کی اوپر دراز میں کچھ اور کاغذات کے ساتھ پڑی مل گئی تھی جس میں وہ تقریر درج تھی جو پچاس ہزار لوگوں کے جمع کے سامنے اسٹیج پر چڑھ کر سکھر کے جلسے میں شارق عباس کو کرنی تھی۔

درمیان سے تینوں کاغذات کھینچ کر اس نے بے حد سلیقے کے ساتھ اپنے ساتھ لائے تینوں پیپرز فائل میں فٹ کر دیے تھے۔

فائل کو واپس اپنی جگہ پر رکھنے کے بعد وہ منگلتاتی اسٹڈی روم سے باہر نکل آئی تھی۔

آجک اپنی فائل لے جا.....

آجک اپنی فائل.....

☆☆☆

وہ کسی چوٹ کھائی ناگین کی طرح مل کھاتی ہوئی سدھان کے بیڈ روم سے نکلی تھی اور نیچے کچن میں آ گئی تھی۔

بچتے ہوئے دماغ کے ساتھ بمشکل اس نے کافی بنائی، گنگ پرچ میں ٹخنے اور کچن کے دروازے سے باہر نکلتے نکلتے دفعتاً رک گئی۔

”اگر زیادہ گلے پڑنے کی کوشش کرے تو پکا دینا اسے.....“ سہیل کی آواز پاس سے ہی ابھری تھی۔

شافعد کی پرسوج نگاہیں بھٹک کر کچن کے نچلے کینٹ پر جا پھری تھیں۔

”اس وقت کچن میں کون جا گھسا ہے؟“

قدموں کی چاپ پیدا کیے بنا وہ اسٹڈی روم سے نکل کر اپنی کوارٹر کی سمت بڑھ رہی تھی۔

جب کچن سے آئی کھٹ پٹ کی آوازیں سن کر

ہمز بچھلے کچھ دلوں سے چھٹی پر تھا۔ الطاف اور ماسی جنت اپنے اپنے کوارٹروں میں سو رہے تھے تو پھر اس وقت کچن میں کون ہو سکتا تھا۔ سامنے والے دروازے سے اندر داخل ہونے کے بجائے وہ اپنا زیرک دماغ استعمال میں لاتی، لان میں کھلنے والی کچن کی کھڑکی کے سامنے جا کھڑی ہوئی تھی۔

اور جیسے اس کے ساتھ ہی ماسی سردار بانو کی سیاہ آنکھیں حیرت سے پھل کر رہ گئیں۔

کیونکہ اندر کا منظر تھا ہی اتنا حیران کر دینے والا۔

کچن کے نچلے کینٹ سے شافعد ایوب کو چومامار دوائی کا سیاہ رپیر والا چھوٹا سا پیکٹ برآمد کرتے دیکھ کر سنسنی کی اک تیز لہر اس کی رپڑھ کی ہڈی تک دوڑ گئی تھی۔ مگر پھر اس دوائی کا چوتھائی حصہ وائیٹنگ میں بھری پڑی شہد والی اس اسٹھوپن کافی میں ایسے ملا تے دیکھ کر وہ جہاں کھڑی تھی، وہیں کھڑی رہ گئی تھی۔

”تو کیا یہ کافی سدھان شارق کے لیے ہے۔“

اور اس سے زیادہ سردار بانو کا ذہن مزید کچھ سوچ نہیں پایا تھا۔

اور قبل اس کے کہ شافعد لپٹی اور اس کو کھڑکی میں کھڑا دیکھ لیتی۔ اس کو فوراً وہاں سے ہٹ جانا پڑا تھا۔

”تمہارا کیا جاتا ہے سردار بانو؟ شارق عباس کا

بیٹا ہے وہ، تمہارا کوئی اپنا تو نہیں۔ اور ویسے بھی اتنا یاد رکھو، بڑے لوگوں کے گھروں میں ایسے چھوٹے چھوٹے ڈرامے ہوتے رہتے ہیں۔“

شافعد ساریو کے وہاں سے جانے کے بعد اس نے خود کو تسلی دینی چاہی تھی لیکن جانے کیوں پھر بھی اس کا ضمیر مطمئن نہ ہوا۔

☆☆☆

کیا کیا روگ لگے ہیں دل کو، کیا کیا اس کے بھید ہم سب سے کترانے والے، کون ہمیں سمجھائے؟ ایک اسی امید پہ ہیں، سب دشمن دوست قبول کیا جانے اس ساوہ روی میں، کون کہاں مل جائے

کافی کے دونوں بگ پرچ میں سجائے دھڑکتے
دل کے ساتھ وہ جس وقت بیڈروم میں داخل ہوئی
تھی۔

وہ ڈرینگ کے قد آدم آئینے کے آگے کھڑا
اپنے براؤن سلپنگ گاؤن کی ڈوریاں کستا نظر آیا
تھا۔

”کافی.....“

اپنا بگ سائیڈ ٹیبل پر رکھ کر اس نے آگے بڑھ
کر سد جان کالک اس کی خدمت میں پیش کر دیا تھا۔
”بھینکس۔“

لیکن وہ اس وقت جھلا گئی تھی۔ جب دوستانہ
مسکراہٹ کے ساتھ کافی اس کے ہاتھ سے لینے کے
بعد اس نے بے حد اچانک اس کا دوسرا ہاتھ تھام لیا۔
آج یہ مجنوں اپنی سیلی کو بھلا کر میرے پیچھے ہی
پڑ گیا ہے۔

شافعہ کی کوفت ہوا ہوئی تو وہ دل ہی دل میں
اس کو سنا گئی۔ جبکہ اس کے چہرے کے تار چڑھاؤ کا
بنور جائزہ لیتے وہ ایک لخت جھکا تھا اور اس کے ہاتھ کو
اپنے خوب صورت دسلگتے لیوں سے چھو لیا۔ ناگواری
کی اک تیز لہر شافعہ کے وجود میں دوڑ گئی تھی قبل اس
کے وہ اپنا ہاتھ اس کی گرفت سے چھڑاتی۔

دفعتاً کسی نے بے حد وحشت ناک انداز میں
ان کے بیڈروم کا دروازہ پیٹ ڈالا تھا۔

”ایک منٹ، میں دیکھتا ہوں۔“

شافعہ کو پلٹتے دیکھ کر اس نے کہا تھا اور پھر آگے
بڑھ کر کمرے کا دروازہ کھول دیا۔

”صاب..... صاب.....“

سامنے ماسی سردار بانو کھڑی تھی۔

”کیا بات ہے مائی؟“ دلہیز پر سردار بانو کو کھڑا
دیکھ کر وہ جی بھر کے بد مزہ ہوا تھا۔

”صاب!..... وہ..... جنت بی کو جانے کیا
ہو گیا ہے، اس کی سانس اکھڑ رہی ہے۔ آپ.....
آپ جلدی آجاؤ صاب..... الطاف بھی اپنے گوارٹر
میں نہیں تھا، جب ہی میں آپ کو بلانے یہاں

آگئی۔“

کن اکھیوں سے سد جان صاحب کے ہاتھ
میں موجود کافی کالک کا جائزہ لیتی سردار بانو خاصی
گھبرائی ہوئی و بدحواس نظر آ رہی تھی۔

”مائی جنت! کیا ہوا اس کو.....“ جب کہ اس کی
بات سن کر وہ چونک گیا۔ کچھ بھی تھا بچپن سے وہ مائی
جنت کو اپنے یہاں کام کرتے دیکھ رہا تھا، سو اس
عورت سے اک عجیب سی انسیت تھی اسے۔

”شافی..... جسٹ آ ویٹ..... میں ابھی
آیا۔“

ڈرینگ ٹیبل کے پاس کھڑی شافعہ سے غلت
میں معذرت کرتا وہ سرعت کے ساتھ سردار بانو کے
پیچھے ہی روم سے نکل گیا تھا۔

☆☆☆

رک جائے صاب! مائی جنت کو کچھ نہیں ہوا۔
”وہ بالکل ٹھیک ہے۔“

لان کی سیڑھیاں طے کرنے کے بعد وہ
سوئنگ پول کے قریب سے گزر کر تیزی کے ساتھ
مائی جنت کے کوارٹر کی جانب بڑھ رہا تھا۔

جب پیچھے سے آئی اس بڑھیا کی سنجیدہ سی آواز
سن کر سد جان شارق کی دائیں کپٹی کی رگ اچانک
پھڑک اٹھی تھی۔

قبل اس کے وہ اس کی سمت پلٹتا، وہ بڑے
دانتوں والی سیانولی سی بڑھیا اچانک اس کے سامنے
آ کھڑی ہوئی تھی۔

”صاب! ماسی جنت کی طبیعت خرابی کا بہانا
کر کے میں آپ کو آپ کے کمرے سے اس لیے بلا
لائی تاکہ آپ کو بتا سکوں کہ جو کافی کالک اس وقت
آپ کے ہاتھوں میں ہے، اس میں زہر ملایا گیا
ہے۔“

”کیا بک رہی ہے مائی؟ تو ہوش میں تو ہے؟“
جوں ہی اس کی بات مکمل ہوئی، وہ کسی بھوکے شیر کی
طرح اس کی جانب لپکا تھا۔

”اگر بر وقت اپنا بچاؤ کرتی وہ دو قدم پیچھے نہ

ہٹ گئی ہوتی تو آج ضرور سد جان سائیں اس کا گواہ دبا دیتے۔

چپے کے لحاظ سے وہ بھٹے ہی ایک بزنس میں تھا۔ مگر تھا تو وہ ایک جاگیردار کا بیٹا ہی ناں اور لگتا تھا آج اس کے جاگیردارانہ خون نے عمر پور جوش مارا تھا۔

”سائیں۔۔۔ میں۔۔۔ بکواس نہیں۔۔۔“
”شٹ اپ ناں بیٹس! تو میری سوچ سے کہیں زیادہ مکار ہے۔“ وہ لب بھینچے غرایا۔

”میں نے کہا تھا ناں تجھ سے۔۔۔ ادھر کسی کو، کوئی چکر دینے کی کوشش مت کرنا ورنہ تیری ان سانولی ہڈیوں کو شارق والا کے لان میں گاڑ دوں گا۔ یہ کافی جو اس وقت میرے ہاتھوں میں ہے۔۔۔ تو جانتی ہے میری بیوی بنا کر لائی ہے یہ کافی۔“

”سائیں۔۔۔ میں جانتی ہوں۔۔۔ پر میں جھوٹ نہیں بول رہی سائیں۔“ یہ مری مری آواز بیٹی دتوں کے بعد سردار بانو کے حلق سے بھاگ رہی تھی۔

ورنہ سد جان صاحب کا آج یہ غصہ دیکھ کر وہ دل ہی دل میں خود کو کوس کر رہ گئی تھی کہ کیوں اس کی بھلائی کی خاطر اس نے اس بدھو باپ کے اکڑو بیٹے کو نیچے بلا لیا تھا۔ پتا وہ یہ کافی اور مرتا شوق سے۔

”مجھے مارنے کے لیے میری بیوی نے اس کافی میں زہر ملا دیا ہے۔ یہ ہی مطلب ہے ناں تمہاری اس بکواس کا؟“ خوں خوار نگاہوں سے اس کو گھورتے وہ اس کی طرف بدھاتو اس کو لینے کے دینے پڑ گئے۔

”صاب۔۔۔ صاب۔۔۔ مجھے اپنی مری ہوئی ماں کی قسم۔۔۔ میں نے خود اپنی ان بوڑھی آنکھوں سے شافعہ بی بی کو کچن کے کینٹ سے چوہا مار دوایا نکال کر آپ کی اس کافی میں ملا دیکھا ہے۔“ مسلسل پیچھے کی طرف قدم اٹھاتی وہ کہنے سے باز نہیں آئی۔

اور اس بار پہلی مرتبہ مقابل کی شعلے اگلی آنکھیں گم صم سا ناثر سمیٹ لائی تھیں۔
”شافعہ نے اس کافی میں کچھ ملایا ہے یا

نہیں۔۔۔“ کئی ساتھیوں چپ کا بت سنے رہنے کے بعد وہ سپاٹ لہجے میں گویا ہوا تھا۔ ”میں نہیں جانتا، پر اتنا جانتا ہوں کہ شارق والا سے تم کو اپنا بھائی بستر بخش دو دن کے اندر اندر گول کرنا ہوگا۔“ انھیں مائی غم۔ دو دن کے بعد میں تم کو یہاں زندہ نہیں۔“ وہ اس کی بھٹی کالی آنکھوں میں جھانکتے غرایا تو۔

دوسرے ہی لمحے وہ سر پر پاؤں جو کھڑکیوں سے بھاگ کھڑی ہوئی۔

یہ اور بات تھی کہ اپنے کوارٹر میں آ کر اس نے سد جان شارق کو خوب سخت ست سنا ڈالی تھی۔ یہ جانے بغیر کہ اس کے وہاں سے جانے کے بعد اس کی کئی باتوں پر غور کرتا وہ کئی ساتھیوں تک ہاتھ میں تھامے کافی کے گم کو گھومتا رہا تھا۔

وہ ملازمہ جھوٹ بول رہی تھی، ایسا اس کا دل کہہ رہا تھا مگر پھر بھی جانے کیوں دل کی گواہی کو نھر انداز کرتا وہ سیاہ دسلور گیٹ کی طرف آ گیا تھا۔

گیٹ کے پاس پڑی جیسر پروانچ میں خینکے حڑے اونٹنے میں مصروف تھا۔

کن آنکھوں سے سوئے ہوئے واقعہ میں کا جائزہ لینے کے بعد سد جان نے ہاتھ میں تھام لیا گیٹ کے قریب بندھے پالتو کتے کے دودھ والے برتن میں انڈیل دیا تھا اور پھر اپنے کمرے میں جانے سے پہلے اک چکر وہ کچن کا لگانا ہرگز نہیں بھولا تھا۔

☆☆☆

”آگے آپ؟“ اس پر نظر پڑتے ہی وہ مسکرائی تھی۔

”ہوں۔“ وہ یک لفظی جواب دیتا بیڑہ آ گیا۔
”آں ہاں۔۔۔ سد جان! کافی پی لی تھی آپ نے؟“ لائٹ آف کرنے کے ارادے سے اسے سائڈ ٹیبل پر سرجے لیپ کی جانب ہاتھ بدھاتا دیکھ کر پاس کٹیں اس کی شریک حیات منمنائی تو وہ چومک گیا۔

”ہاں۔۔۔ کافی پی لی تھی میں نے اور بہت ہی حڑے کی تھی۔“ اندھیرے میں سد جان شارق کی چہکتی آواز سن کر مسکراہٹ شافعہ سارو کے لبوں

سکراہٹ پر کھل اٹھی تھی۔

”اچھا..... اور ماسی جنت کی طبیعت اب کیسی ہے؟“ اس بار جانے کیوں وہ بے وجہ ہی کھٹکھٹلائی تھی۔

”ہم! جناب! اشی از فائن ناؤ..... میں نے ٹیبلٹ دے دی تھی۔ ماسی جنت کو..... سو وہ اب ٹھیک ہے..... اسے خود سے اچانک قریب کرتے وہ بتا گیا تو..... شافہ کو مانوسانپ سو گئے گیا۔

”سدا..... ن..... ایم.....“ کمرے کے سانپے میں اگلے ہی پل شافہ کی گھبرائی ہوئی آواز گونجی تھی۔

”ایم سوری! ہوپ سو..... یو ڈونٹ مائنڈ..... مجھے نیند آرہی ہے“

”آ..... اس..... او کے!“ لمحے کے ہزاروں حصے میں سرخ پڑتے چہرے کے ساتھ اس کی معذرت قبول کرنا وہ لب بھج گیا تھا۔

جبکہ کسی بے جان گڑیا کی طرح آنکھیں میچے اس کے پہلو میں لیٹی شافہ نے اسے اپنی جانب سے پشت موڑ کر روٹ کے مل لیتے محسوس کیا تو سکھ کا سانس لیتے جھٹ سے آنکھیں کھول لیں۔

کوئی اثر دھاتا تھا جو اس کو نکتے نکتے رہ گیا تھا۔

اندھیرے میں آنکھیں پھاڑے وہ لمبے لمبے سانس لے رہی تھی اور غیر مرئی نقطے پر نگاہیں جمائے اس کے پہلو میں لیٹا وہ اپنے شخص اپنے نصیب پر شکوہ کناں ہوا اٹھا تھا۔

وہ اس قدر شدید کہ کوئی دشمن ہی کر سکے۔

چہرہ مگر ضرور کسی آشنا کا تھا.....

رات کا جانے کون سا پہر تھا جب اس کا چلایا ہوا تیر ٹھیک نشانے پر بھی بیٹھا ہے یا نہیں اس کا یقین کر لینے کی خاطر اپنا نازک ہاتھ ساتھ لیے شخص کے نتھنوں تک لے گئی۔

”مائی گاڈ.....“ شافہ کو جیسے بچھونے ڈنگ مارا تھا۔

گرم سانسوں کا لہس اس کی انگلیوں سے کیا

لکرایا، اس کے پورے وجود سے گویا جان ہی نکل گئی۔

جبکہ وہ نہیں جانتی تھی کہ اس کی حرکت پر اس کے برابر لیٹے وجود کی آنکھوں کے کونے جل اٹھے تھے۔

سدا جان شارق کو اپنی بد نصیبی کا یقین آچکا تھا۔ اب سے کچھ در قبل نیچے وہ اس نوکرائی کی بات کو جھٹلا کر آگیا تھا۔ لیکن اس جھٹلائی ہوئی بات پر یقین کی مہر شافہ کی اختیارانہ حرکت نے ثبت کر ڈالی تھی۔

”کتنے بد نصیب ہو تم سدا جان شارق..... جس لڑکی کو تم نے چاہا..... وہ تمہاری زندگی میں شامل نہ ہو سکی..... اور آج اس کے تصور کی پٹی اپنی آنکھوں پر باندھ کر نئی زندگانی کی ابتدا کرنی چاہی تو..... تمہاری شریک حیات تمہاری جان کی دشمن بن گئی؟“

”اسے کہتے ہیں پھوٹے ہوئے بھاگ.....“ تم سے اچھا تو وہ مزدور ہی ہوگا جو دن بھر محنت کے بعد دو وقت کی روٹی کما کر لاتا ہوگا..... اور پھر چین کی نیند سو جاتا ہوگا۔

”کس کام کی تمہاری یہ وجاہت..... ہاں اور یہ بے پناہ دولت کس کام کی..... جب قسمت میں چین کی نیند تک نہیں..... تو پھر یہ تمام نعمتیں کس کام کی“ بے خواب آنکھوں میں حسرت کی کمی لیے وہ خود سے سوالات کیے بنانہ رہ پایا تھا۔

وہ تمام رات اس وجہہ شخص کی آنکھوں میں کٹ گئی تھی۔

اک دیوار غم اٹھالیا
پھر شب بھر اس سے گفتگو کرنا.....
محبت کہاں تھی سمجھوتا تھا
تم کو ضروری تھا بھلاخوں کرنا

☆☆☆

وہ مختلف چیزوں کے اٹھا پنچ کی آوازیں ہی تھیں جن کو سن کر اس کی آنکھ کھل گئی تھی۔
آنکھ کھلتے ہی نگاہ سیدھی ڈرینگ کے آئینہ سے جھانکتی اس شخص کی آنکھوں سے جا لکرائی۔

آف وائٹ ٹوپس اور میرون کلر کی ٹی شرٹ میں ملبوس وہ شخص ہر سیکنڈ بعد ایک نیا باڈی اسپرے اٹھاتا کیپ ہٹا کر چیک کرنے کی ایکٹنگ کرتا اور پھر بڑے ہی آرام کے ساتھ دوسرے ہی پل ڈرینگ ٹیبل پر وہ اسپرے پٹخ دیتا۔ مگر دفعتاً اس کا ہاتھ رک چکا تھا۔ کیونکہ جس مقصد کے تحت وہ یہ اٹھا پٹخ کا کھیل کھیل رہا تھا۔ وہ مقصد پورا ہو چکا تھا۔

جہازی سائز بیڈ پر محو خواب شافہ ساریو کی آنکھ کھل چکی تھی۔

”اٹھ گئے آپ.....؟“ آئینہ سے جھانکتی ان سرخ آنکھوں کا بغور جائزہ لیتی وہ بستر پر اٹھ کر بیٹھ چکی تھی۔

”ہاں..... اسٹریچ..... ہم اٹھ گئے.....“

اپنے سادہ سے سوال کا ایسا مبہم و طنز بھرا جواب سن کر اس کا اوپر کا سانس اوپر اور نیچے کا سانس نیچے رہ گیا۔

”میں آپ کو ناشتے پر جوائن کرتی ہوں.....“ سدحان کے لبوں پر کھیلتی ہوئی استہزائیہ مسکان کو نظر انداز کرتے ہوئے وہ ڈرینگ روم کی جانب بڑھتے ہوئے کہہ گئی۔

”بہت خوب.....! مگر اچانک اس کو رک جانا پڑا تھا کیونکہ وہ یکدم سامنے آ گیا تھا۔“

”تو کیا آپ..... اب ہمیں جوائن کر سکتی ہیں.....“ رتجکوں سے بچی اپنی بے تحاشا خوب صورت و ساحر آنکھیں اس عورت کی آنکھوں میں گاڑ کر سفاکی سے کہتا وہ اس پر کیا جتا گیا تھا۔

شافہ سن رہ گئی تھی۔ جبکہ اپنی بات کہنے کے بعد وہ اپنا کوٹ شانے پر ڈالے بیڈ روم سے نکل گیا تھا۔

اور اس کے جانے کے بعد اس کی بیوی نے اپنی دھڑکتی کنپٹیاں تمام لی تھیں۔ کچھ غلط ہو چکا تھا۔ اس پر وہیں کھڑے کھڑے انکشاف ہوا۔ اتنا غلط کے اس کو ٹھیک کیا جاسکتا تھا اور نہ ہی اسے ٹھیک کرنے کی شافہ ایوب کو کوئی خواہش تھی۔

پھر بھی جانے کیوں اپنے آخری تیر کو ترکش میں

سنبھالے نائیٹی تبدیل کرنے کے بعد وہ نیچے آگئی تھی۔

”گڈ مارننگ انکل.....“

وہ اپنے ہاتھ میں تھامی بٹرنائیف کی مدد سے دائیں ہاتھ میں موجود ٹوسٹ پر مارجرین لگانے میں مصروف تھا۔ جب اس کے ساتھ والی جیئر شافہ نے آکر سنبھال لی تھی۔

”گڈ مارننگ بیٹا..... ہاؤ آر یو؟ شارق عباس جواباً اس کو دوش کرتے مسکرائے سدحان بدستور اپنے کام میں مصروف رہا۔ اس نے اک نگاہ غلط بھی اپنے ساتھ بیٹھی اس عورت پر ڈالنا گوارا نہیں کی تھی۔

”ایم فائن انکل! آپ کیسے ہیں؟“ کن اکھیوں سے اپنے مجازی خدا کے چہرے پر پھیلے تاثرات کا جائزہ لیتے وہ بدقت مسکرائی تھی۔

”صاحب..... صاحب.....“

اسی وقت سردار بانو کے پیچھے بدحواس سا چوکیدار ڈاننگ روم میں اندر داخل ہوا تھا۔

”آپ جلدی سے باہر آجائیے صاحب۔“

”کیا بات ہے اللہ دتا..... سب ٹھیک تو ہے.....“ شارق صاحب چونک کر متوجہ ہوئے۔

”صاحب ڈوگی..... اور نوزی مر گئے..... پتا نہیں ان دونوں کو کیا ہوا..... وہ دونوں..... مر گئے..... آپ جلدی باہر آ جاؤ..... صاحب۔“ اللہ دتا خاصا پریشان دکھائی دے رہا تھا۔

”کیا؟ یہ کیا کہہ رہے ہو تم.....؟“ ڈوگی اور نوزی کے مرنے کی خبر سن کر شارق عباس ایک دم ہی اپنی جگہ سے اٹھ کھڑے ہوئے تھے۔ اللہ دتہ کے عقب میں کھڑی سردار بانو کی نگاہ بے ساختہ ہی سدحان صاحب کی سمت اٹھ گئی تھی۔

جوبے حد پرسکون انداز میں بیٹھے تھے۔ گویا یہ خبر سن کر انہیں کوئی حیرت نہیں ہوئی تھی۔ جبکہ ان کے برعکس مجھے بھی تو کچھ نہ کچھ بولنا چاہیے والی کیفیت سے دوچار ہوتی شافہ ساریو..... ”مائی گاڈ! یہ اس گھر میں ہو گیا رہا ہے۔“ کہتی شارق عباس

کے پیچھے ہی ڈائمنگ روم سے نکل گئی تھی۔

”اللہ تائب کا وہاں سے جا چکا تھا۔“

”رکومت.....“ کچھڑی بالوں والی اس بڑھیا کو ہردنی دروازے کی جانب قدم اٹھاتے دیکھ کر سدھان نے پیچھے سے آواز دی تھی۔

”جی صاحب!“ وہ مڑی نہیں مگر پھر بھی رک ضرور مگنی۔

”میں نے کل رات کو جو تم سے کہا تھا..... وہ یاد ہے ناں؟“

”جی..... جی صاحب.....“

”کیا بہتر ہے..... دو دن بعد میں تم کو شارق ولا میں نہ دیکھوں؟“

اپنی بات دہراتا وہ اس سے بھی پہلے ڈائمنگ روم سے نکل گیا تھا۔

☆☆☆

”کوئی مجھے بتائے گا کہ..... شارق ولا میں ایسا کون سا جاسوس کس آیا ہے..... جو ہر روز اک نئی افتاد کا سامان ہے ادھر..... نوزی اور ڈوگی پر نظر پڑتے ہی شارق عباس چراغ پا ہوا ٹھٹھے تھے۔

”ہر دن نیا تماشا ہو رہا ہے یہاں.....“ وہ کہے بنا خیرہ پائے۔“

”کبھی ہماری پکچرز سوشل میڈیا پر وائرل ہو رہی ہیں..... کبھی مہمانوں کے کھانے میں کچھ ملا دیا جاتا ہے۔ تو کبھی میرے جلسے کی تقریر میں گڑبڑ کر دی جاتی ہے۔ مگر آج تو حد ہو گئی ان معصوم کتوں کو.....“

”مجھے..... مجھے لگتا ہے..... میرا نمک لڑ گیا ہے تم لوگوں کے ساتھ..... یقیناً اس گھر کا کوئی بہت ہی پرانا ملازم..... اس جاسوس کے ساتھ مل کر یہ سب حرکتیں کر رہا ہے.....“ لان میں کھڑے تمام ملازمین پردہ ایک ساتھ چلائے تو سب کی گردنیں جھک گئیں اور نگاہیں بھی

”اپنے جملے کی تصحیح کر لیجیے پاپا۔“

اگلے ہی لمحے وہ سب کے سب اپنا سراٹھا کر دیکھنے پر مجبور ہو گئے تھے۔ کیونکہ وہاں ابھی ابھی آئے

سدھان صاحب کی اگلی بات نے ان سب کو چونکا دیا تھا۔

”اس گھر کا کوئی پرانا ملازم نہیں..... بلکہ..... اس گھر کا کوئی نیا فرد اس جاسوس کے ساتھ مل کر یہ سب حرکتیں انجام دیتا پھر رہا ہے۔“

”سدھان..... تمہارا مطلب.....؟“ شارق عباس کی آنکھیں حیرت سے پھیل گئی تھیں۔

”واٹ ڈویو مین..... مسٹر سدھان.....“ جبکہ اس اچانک کے گئے دار پر اپنے سر کے قریب کھڑی شافعہ ایوب اچھل ہی پڑی تھی۔ ”مقصد کیا ہوا آپ کی اس بے فکری بات کا.....؟“ اس نے ساتھ کھڑے اس شخص کو اس نے تیوریاں چڑھا کر گھورا تھا۔

”مقصد!“ وہ جولیوں پر چبھتی ہوئی مسکراہٹ لیے اس کو تنک رہا تھا یک لخت اس کے روبرو آکھڑا ہوا اور پھر اس کی آنکھوں میں جھانکتے ہوئے کو گویا ہوا۔

”مطلب و مقصد یہ شافعہ بی بی..... کہ زنجیروں کے ساتھ بندھے یہ معصوم..... پالتو کتے کچن میں جا کر کیبنٹ سے چوہا مار دوائی نکال کر کھانے سے تور ہے..... ظاہر ہے وہ دوائی وہاں سے کسی نے نکال کر ان کی کافی..... آئی مین دودھ میں ملائی ہوگی۔ جب ہی تو وہ دودھ پینے کے بعد یہ دونوں معصوم کتے مر گئے..... لفظ ”کافی“ کو کھینچ کر ادا کرتا وہ ملازموں سے بھرے لان میں کھڑی شافعہ کو دو کوڑی کا ہی تو کر گیا تھا۔

”سدھان شارق!“ وہ چلا کر رہ گئی۔ اپنی پول اس قدر جلد کھل جانے کا یقین جو نہیں تھا اسے۔

”انکل..... انکل سن رہے ہیں..... آپ بس اک اسی الزام کی کسر رہ گئی تھی..... میں اب اس گھر میں ایک پل نہیں ٹھہروں گی.....“ حواسوں میں آکر شارق عباس سے مخاطب ہوئی تھی۔

”شٹ یور ماؤتھ بلڈی بچ..... سدھان چٹا۔“ ”تم کیا اس گھر میں نہیں رکوں گی..... میں خود تم کو اب یہاں مزید ایک سیکنڈ بھی برداشت نہیں کر سکتا..... سو

گیٹ لاسٹ فرام مائی ہاؤس.....“ شافعہ کی بات کے جواب میں وہ مٹھیاں بھیج کر اتنی قوت کے ساتھ دھاڑا تھا کہ گردن کی رگیں پھول گئیں۔

”سدحان..... بی ہیو یور سیلف.....“ کب سے خاموش کھڑے شارق عباس ہڑبڑا کر سامنے آگئے۔ ”تم ہوش میں تو ہو.....؟“

”پاپا.....“ بل اس کے پاپا اپنا جملہ مکمل کرتے..... اس کی پکار پر نگاہ جو اٹھی تو وہ جہاں کھڑے تھے وہیں کھڑے رہ گئے۔

دونوں باب بیٹے کی نظریں لمحہ بھر کے لیے آپس میں باہم لکرائی تھیں..... اور اس کے ساتھ ہی جیسے شارق عباس کا دل کٹ کر رہ گیا۔

”کیا نہیں دیکھا تھا آج انہوں نے اپنے بیٹے کی آنکھوں میں..... رتھکے تو خیر ان بے خواب آنکھوں کا مقصد ٹھہرے۔ لیکن شکست، کرب، بے بسی، بے کسی مایوسی ورنج اور سب سے بڑھ کر وہ نمی جو اس وقت ان سرخ آنکھوں کی سطح پر اچانک ابھری تھی۔

”سدحان.....“ شارق صاحب کے لبوں پر اس کا نام پھڑپھڑا کر رہ گیا۔

”پاپا..... میں..... اس عورت کو اب اپنی زندگی میں ایک بل بھی مزید برداشت نہیں کر سکتا.....“

”سدحان..... سدحان..... تم جو کہو گے وہی ہوگا۔ تم پلیز میرے ساتھ اندر چلو..... مجھے تمہاری طبیعت ٹھیک نہیں لگ رہی۔“ شارق عباس کے دل کو کچھ ہوا تھا۔ وہ اس کا بازو تھام کر اسے اندر لے جانے لگے۔

”نہیں پاپا!“ سدحان نے اپنا ہاتھ چھڑا لیا۔ ”میں اس گھر میں اب دوبارہ تب ہی قدم رکھوں گا..... جب یہ مکار عورت یہاں سے دفع ہو چکی ہوگی..... سنا آپ نے۔“

”اینڈ..... یو گو ٹو ہیل.....“ پاپا کی بات کا جواب دینے کے بعد اس نے انگلی تان کر شافعہ کو متنبہ کیا تھا اور پھر اپنی گاڑی نکال لے گیا۔

”ہونہا مائی فٹ.....!“ اس کے جانے سے بھی پہلے شافعہ اپنے روم میں آگئی تھی۔ وہ یہاں سے ہمیشہ کے لیے جارہی تھی سو پکٹنگ کرنے لگی۔

”مجھے یقین نہیں آ رہا..... شافعہ نے سدحان کو جان سے مارنے کی کوشش کی ہے“ شارق عباس نڈھال سے اپنی اسٹڈی میں آگئے۔

”اور اگر وہ کافی سدحان پی لیتا تو؟“ انہوں نے اپنی کنپٹیاں تھام لی تھیں۔

”اچھا ہے شافعہ اس گھر کو چھوڑ کر چلی جائے۔ مجھے اب اس کی صورت دیکھنا بھی گوارا نہیں.....“ وہ

زیر لب پھنکارے تھے اور نہیں جانتے تھے کہ شافعہ کے علاوہ بھی کوئی اور تھا جو شارق ولا سے اپنا بوریا بستر گول کرنے کی تیاریوں میں تھا ہاں اور وہ بھی مائی سردار بانو کل شام سے پہلے وہ شارق ولا کو چھوڑنے کا ارادہ کر چکی تھی۔

دیے بھی اس کا کام یہاں سے اب ختم ہو چکا تھا۔

☆☆☆

”میں اس مسٹر رائے..... دیو داس کا گھر چھوڑ کر جارہی ہوں.....“

”مائی گڈ نیس.....“ سہیل نے فون پر ہی اطلاع سننے قہقہہ لگایا۔ وہ شارق عباس کے کام کی وجہ سے لاڑکانہ میں رکا ہوا تھا۔

”سوئیٹ ہارٹ واؤ! صبح صبح یہ گڈ نیوز..... آئی لویو۔“ دوسری جانب وہ چپک ہی تو اٹھا۔

”لو یو کو ناظم صاحب!“ وہ بھی کھل کھلائی تھی۔

”ویل وہ تم کو ڈائیرس تو دے دے گا ناں؟“ سہیل کو جانے کیوں اس بارے میں وہم سا لاحق تھا۔

”آف کورس! بقول اس کے گیٹ لاسٹ فرام مائی ہاؤس۔ اس کا مطلب تو یہی لکھا ہے وہ مجھ سے مکمل طور پر بیزار ہو چکا ہے۔“

”سو گڈ! اٹس مین..... اس رائے دیوانے کے نفی پر سنس شیئرز کی مالک بن گئیں تم اب.....؟“

”جی جناب، اینڈ ہمارے دل کے پورے مالک ہوئے آپ۔“
 ”اور تم میری زندگی کی مالک ہو شانی..... آئی کانٹ ٹیل یو میں نے یہ اک اک لہو کانٹوں پر لوٹے بسر کیا ہے..... ادھر وہ دیو داس تمہاری جان چھوڑے گا ادھر ہم دونوں شادی کر لیں گے.....“
 سکیل فاروق اپنے دل کی بات زباں پر لے آیا تھا۔

اور شافعہ ایوب کی مراد تھی۔

☆☆☆

ایسے کم لایا ہو رہا ہے، من شام کے بعد جیسے اکثر کوئی ہوتا ہے چمن شام کے بعد تو تو خوش ہے نا مجھے شب کے حوالے کر کے دیکھ جا آ کے دل کا چلن شام کے بعد وہ گھر سے آفس تو آ گیا تھا لیکن کام کی جانب دل مائل نہ ہو سکا کیونکہ جس طرح کی سچویشن میں وہ گھر سے ادھر آیا تھا وہ کافی تھی..... سدحان نے آج کی تمام میٹنگز اپنی سیکریٹری سے کہہ کر کینسل کر دی تھیں۔ اند کی ٹھن مزیڈ بڑھی تو وہ بارہ بجے کے قریب آفس سے ہی اٹھ آیا اور گھر جانے سے قبل اس نے شافعہ کے شارق ولاز سے نکل جانے کی تصدیق پہلے کی تھی۔

سدحان کی گاڑی پورچ میں رکی تو شارق عباس جو صبح سے اسٹڈی روم میں بند تھے پہلی بار باہر آئے تھے اور ماسی جنت سے کہہ کر انہوں نے لچ ٹیل پر لگوادیا۔ شام سات بجے کی ان کی سکھر کی فلاٹ تھی سو اس لیے وہ کچھ وقت سدحان کے ساتھ گزارنا چاہتے تھے۔ لیکن اس نے لچ کرنے سے ہی انکار کر دیا تھا۔ جب سے وہ آفس سے آیا تھا کمرے میں بند تھا۔

”سدحان! تم لچ کرنے نیچے نہیں آ سکتے تو کھانا اور بھجوا دوں۔“ پاپا نے اس کا مل لائی تھی۔
 ”مجھے بھوک نہیں ہے پاپا۔“

ڈرینگ روم سے باہر آ کر سدحان نے کال

ریس کی تھی۔

”سدحان پلیز میری خاطر!.....“ انہوں نے اسے بچوں کی طرح پکارتے ہوئے۔

”میری شام کو سکھر کی فلاٹ ہے لاسٹ جلسہ نہ ہوتا تو میں فلاٹ کینسل کر دیتا۔“

”پاپا! آپ اپنی فلاٹ کیوں کینسل کر دے رہے ہیں۔ میں برا تو نہیں جا رہا اس عورت کے غم میں.....“ خس کم جہاں پاک لب بھینچتے ہوئے سدحان نے جملہ مکمل کیا تھا اور کال منقطع کر دی۔

شارق عباس نے کھانا ٹیبل سے ہٹانے کا اشارہ کر دیا اور اٹھ کر اپنے کمرے میں آ گئے اور پھر شام کو ایر پورٹ کے لیے نکلنے سے آدھا گھنٹہ قبل شام کی جائے لائن میں لگوانے کے بعد سدحان کو اک بار پھر کال ملائی تھی۔

”سدحان! میں چائے پر تمہارا ویٹ کر رہا ہوں تم نیچے لان میں آ جاؤ۔“

”سوری پاپا! میرا موڈ نہیں ہے۔“ بیک گراؤنڈ میں بجتے سیڈ میوزک کی وجہ سے سدحان کی آواز بمشکل سنائی دی تھی۔

شارق عباس کا دل دکھ سے بھر گیا۔

☆☆☆

”یہ چائے سے سدحان سائیں کے بیڈ روم میں دے آؤ۔“ شارق صاحب نے قریب کھڑی سردار بانو کو حکم دیا۔

”جی اچھا صاحب۔“ سردار بانو نے جھک کر چائے کی ٹرے اٹھالی تھی اور یہ وہ وقت تھا جب اس کی نظریں پاس کھڑی ماسی جنت سے جا ٹکرائیں۔ ماسی جنت کے چہرے پر چھائی تفکر کی لکیروں سے نگاہ چرائی وہ ٹرے اٹھائے سدحان صاحب کے روم کی طرف بڑھ گئی تھی۔

دروازے پر دستک دے کر وہ اندر داخل ہوئی تھی تب اس نے تین دن کی بڑھی ہوئی شیو میں سیاہ رنگ کے سوٹ میں ملبوس سدحان کو بیڈ کراؤن کے ساتھ ٹیک لگائے نیم دراز حالت میں پایا تھا۔ اس

کے کپکپاتے ہوئے ہونٹوں اور وجہہ چہرے پر
بکھرے گہرے حزن کا جائزہ لیتی سردار بانو چونکے
بتانہ وہ پائی تھی۔ وہ نیم بے ہوشی کی کیفیت میں تھے
آنکھیں بند تھیں چہرے پر اداسی اور دل گرفتگی کی
کیفیت تھی۔

جو بھی تھا چاک گریباں کا تماشا تھا
تو نہ ہوتی تو یہ تدبیر رفو کرتا کون؟
ایک ہی ساگر زہر آب محبت کافی تھا۔۔۔!
دوسری بار تمنائے سید کرتا کون۔۔۔؟
لوگ مجھے دیکھ کر رانجھے اور فریاد کی مثالیں بیان
کرنے لگ جاتے ہیں۔۔۔ شاید وہ سمجھتے ہوں گے کہ
میں ان جیسا دیوانہ ہوں پر وہ نہیں جانتے کہ دیوانگی
اور وحشت میں بہت فرق ہوا کرتا ہے۔ تمہارے
دیدار کی لگن میرے دل کی رگوں میں وحشت بن کر اتر
گئی ہے یہاں تو یہ عالم ہے کہ

بنا کر فقیروں کا ہم بھیس غالب
تماشا ئے اہل کرم دیکھتے ہیں
تم ہی بتاؤ اے! جھانسی کی رانی میں نے تم کو
کہاں نہیں ڈھونڈا اور تم تو وہاں بھی نہیں ملیں جہاں ہم
پہلی و آخری مرتبہ ملے تھے۔ کیا ضروری ہے اس بار ہم
پورے چاند کی روشنی میں ملیں کیا ضروری ہے اس
مرتبہ بھی جب ہم ملیں تو ہم دونوں کے پاؤں کے نیچے
صحرا کی ریتلی زمین ہی ہو۔۔۔ کیا ضروری ہے کہ جب
ہم ملیں تو جنگجو گھوڑوں کی ٹاپوں کی آوازیں ہمارے
ارد گرد سنائی دیتی ہوں۔۔۔؟ جان سدھان یہ ضروری
تو نہیں کہ جب ہم رو برو ہوں دونوں کی ٹکواریں
اعلان جنگ کرتی نظر آئیں اس بار تم سراپا سادگی
و سپردگی بن کر بھی تو سامنے آ سکتی ہو۔ کیا اب دنیا میں
بجزے نہیں ہوتے۔۔۔

یا پھر اللہ سامنے نے معجزے کرنے چھوڑ دیے
ہیں۔ یہ سچ ہے۔۔۔ تمہارے سولہ سنگھار تو اس رات
جنگلی چاندنی میں دیکھ چکا ہوں اور آج تم کو سادگی میں
دیکھنے کی دعا مانگ رہا ہوں۔ میں بھی کتنا پاگل ہوں
ہر روز تمہارے سامنے آنے کی التجا کرتا ہوں جو بیکار

ہے پاپا ٹھیک کہتے ہیں ویسے اب تک تو تم کسی کی بیوی
یا چنی چنی بن چکی ہوں گی جس طرح میں شانہ کو اپنی
بیوی بنا کر شارق و لالے آیا تھا۔

”ہاں“ شانہ جس کو میں کچھ بھی نہیں دے پایا
کہ میرا یہ دل تو اس رات تمہاری ٹکوار کی نوک پر آ گیا
تھا اور رہا یہ کھوکھلا وجود تو اس کی میری نگاہ میں کچھ
وقت ہی نہیں ہے۔“

اک بے باک آنسو سدھان کو بھگوتا ہی چلا گیا
تھا اور یہی وہ وقت تھا جب کسی بت کی طرح خواب گاہ
کی دسط میں کھڑی سردار بانو کے ہاتھ کپکپائے تھے
اور چائے کی ٹرے چھوٹ کر کارپیٹ پر جا گری۔ برتن
ٹوٹنے کی آواز پر سدھان صاحب نے چونک کر اپنی
دونوں آنکھیں کھول دی تھیں۔
”یونان سنس!“

کارپیٹ پر جھکی سردار بانو پر نگاہ پڑتے ہی وہ چلا
اٹھے۔

”تم۔۔۔ تمہاری جرات بھی کیسے ہوئی میرے
بیڈ روم میں قدم رکھنے کی۔؟“ سدھان اس کے
قریب آ کر دھاڑا تو مارے بوکھلاہٹ کے ٹوٹے
ہونٹوں کا ٹکڑا اس کی سانولی ہتھیلی میں اتر گیا۔
”سنا نہیں ایڈیٹ! تم نے گیٹ لاسٹ فرام
ہیئر۔۔۔۔۔“

اسے اپنے کمرے سے نکل جانے کا حکم دیتے
ہوئے سیاہ سوٹ میں ملبوس اس دیو داس کے لہجے میں
اتنی حقارت تھی کہ باوجود کوشش کے سردار بانو اپنے
آنسوؤں کو رخساروں پر بہنے سے نہ روک پائی تھی
دوسرے ہی لمحے وہ روئی ہوئی اس کے کمرے سے
دوڑ گئی۔

جبکہ وہ اپنی جگہ پر کھڑا اس کی چال کی پھرتیوں
پر غور کرتا رہ گیا۔

☆☆☆

ہم تو خوش تھے کہ چلو دل کا جنوں کچھ کم ہے
اب جو آرام بہت ہے تو سکوں کچھ کم ہے
اس نے دکھ سارے زمانے کا مجھے بخش دیا

پھر بھی لالچ کا تقاضا ہے کہ کہوں کچھ کم ہے وہ کہاں سے نکلی تھی کہاں جا رہی تھی، نہیں جانتی تھی کیونکہ اس کی آنکھوں کے آگے چھائی دھند نے ہر منظر دھندلا دیا تھا وہ لاؤنج سے نکل کر بھاگتی ہوئی اپنے کوارٹر کی طرف بڑھتی جا رہی تھی۔ بالآخر اپنے کوارٹر میں پہنچتے ہی اس کے آنسوؤں کا بندھن ٹوٹ گیا تھا۔

وہ گھٹنوں کے بل زمین پر بیٹھی تھی اور پھر سکتے ہوئے اپنا خوب صورت چہرہ اپنے دونوں ہاتھوں میں چھپالیا۔ زخمی ہتھیلی سے بہنے والا سرخ خون سانولی سی نازک کھائی کو لیکروں کی صورت بھگو چکا تھا مگر اس کو جیسے کوئی پرواہ ہی نہیں تھی۔

وہ رو کیوں رہی تھی.....؟ اس کے آنسو اتنی شدت سے کیوں بہہ رہے تھے؟ کیا اسے شارق عباس کے بیٹے کے ڈانٹنے کا اتنا دکھ ہوا تھا..... نہیں بلکہ ایک بہت ہی پرانا خواب جس کو وہ شجر ممنوع سمجھ کر کب کا بھلا بیٹھی تھی آج وہ ہی خواب حاصل زیت بن کر اس کی آنکھوں کو اچانک چندھیا گیا تھا۔

ایسا ہی کچھ تو سردار بانو کے ساتھ ہوا تھا۔ کہا تھا کس نے کہ وحشت میں چھاپے صحرا کڑی ہے دھوپ تو سر پہ تاپے صحرا بس اک ذرا سے اجڑنے پر زعم کتنا ہے یہ دل بھند ہے کہ اس کو مایے صحرا

☆☆☆

وہ آدھا دن اور پوری رات بنا کچھ کھائے سے اس نے اپنی خواب گاہ میں جاگتے ہوئے تھی۔ صبح کو تیار ہو کر وہ نیچے آگیا ایک ٹوسٹ کے ساتھ آدھا کپ سونف والی چائے پی اور شارق دلا سے نکل گیا۔ آفس پہنچ کر اس نے پہلی فرصت میں اپنے وکیل کو کال کی تھی۔

اگلے پچیس منٹ بعد ہی ایڈوکیٹ ٹاقب میمن اس کے شاندار آفس میں موجود تھے۔

سدا جان نے چوبیس گھنٹوں کے اندر اندر ٹاقب میمن کو اپنے اور شافعہ کے ڈائورس سپر تیار کرنے کا

آرڈر دیا تھا۔

”بٹ سرائی ارجنٹ.....؟“

”اپنے کام سے کام رکھیے۔ مسٹر ٹاقب.....“ سدا جان کا لہجہ تلخ بھرا تھا۔ آپ سے جو کام کرنے کے لیے کہا ہے بس وہی کیجیے.....“

”سوری سر!“

”یہ تو آپ جانتے ہوں گے اس ڈائورس کے بعد آپ کے ففٹی پرسنٹ شیئرز کی مالک آپ کی مسز شافعہ سار یو بن جائیں گی۔“

”آئی ڈونٹ کیئر! مسٹر میمن! میں بس اس ریلیشن کو جلد از جلد ختم کر دینا چاہتا ہوں۔“ یہ بات کہتے ہوئے اس کے لہجے میں کوئی چلک نہیں۔

ٹاقب میمن نے رک کر بغور اس شاندار شخص کو دیکھا جسے دولت کی کوئی پرواہ نہیں تھی اور ہوتی بھی کیوں کیونکہ اس کے پشتوں کی چھوڑی ہوئی اتنی جائیداد سدا جان شارق کے نام تھی کہ اگر وہ ساری عمر بھی بیٹھ کر کھانا تو بھی ہرگز کم نہیں پڑنے والا تھا۔

☆☆☆

غم سے ملی نہ دل کو رہائی تمام شب ہم نے تمہاری منائی تمام شب دل کی خلش نہ مانی اگرچہ ہم دیتے رہے اپنی صفائی تمام شب وہ تمام شب اس نے آنسو بہاتے کالی تھی۔ جس کے لیے سک سک کر اپنی ہتھیلیاں کبھی اللہ سائیں کہ سامنے پھیلا میں تھیں وہ دعا پھول بننے کے بجائے بول بن گئی تھی۔

کیا ضروری تھا وہ اسے کل شام اس حال میں

۱۵۴

مگر کیا یہ ضروری تھا کہ وہ یہاں شارق دلا میں آجاتی لیکن وہ یہاں آگئی تھی اور آج اس کو یہاں سے چلے جانا تھا۔

تمام رات جاگنے کے سبب صبح کی نماز قضا کر بیٹھی تھی یہی وجہ تھی ناشتے کے دوران اس سے سامنا نہ ہوکا تھا۔ وہ نہیں جانتی تھی کہ اس کے لیے آلیٹ

”آپ کو اداس میں کس خوشی میں نظر آنے لگی۔“ مصنوعی ہنسی اپنے لبوں پر سجاتے ہوئے وہ کھل کھلائی تھی۔

☆☆☆

ایسا گم ہوں تیری یاد کے بیابانوں میں
دل نہ دھڑکے تو سنا کی نہیں دیتا کچھ بھی
جس سے مجبور ہو کر اس نے چھینچ کرنے کا ارادہ
ترک کیا اور ماسی جنت کو ڈھونڈتا ہوا اس کے کوارٹر تک
آگیا تھا۔

”مائی جنت! ایک کپ چائے کا فائنٹ۔“
کمرے میں داخل ہونے سے قبل ہی اس کا
جملہ اس کے لبوں پر دم توڑ چکا تھا اور قدم دہلیز کے باہر
جم گئے کیونکہ کوارٹر کے اندر سے آتی ہوئی منظر میں بجتی
تکھنیوں جیسی ہنسی کی آواز سن کر وہ حیران ہی ایسا ہو گیا
تھا۔

”آپ مجھے ٹال رہی ہیں بی بی.....؟“
آبشاروں جیسی کھل کھلاہٹ کے جواب میں
ماسی جنت کا لہجہ سنجیدہ تھا۔
”میں دیکھ رہی ہوں، آپ کل شام سے اداس
ہو.....“

”ہاں“ کل شام جب سے آپ سدھان
سائیں کے کمرے میں ان کے لیے چائے لے کر گئی
تھیں کیا سدھان سائیں نے آپ کو کچھ کہہ دیا تھا
کل.....؟“

اور کمرے کے باہر کھڑے سدھان کو یاد وجود
کوشش کے ذہن لڑانے کی ضرورت نہیں پڑی تھی کہ
کل شام آخری بار اس کے کمرے میں چائے لانے
والی سردار بانو تھی کوئی بی بی نہیں۔

اگلے ہی بل اس صبح پر سوچتے ہوئے اس کے
ذہن میں دھماکا سا ہوا تھا۔

”کمر آن ماسی جنت مجھے کچھ نہیں کیا آپ کے
سدھان سائیں نے..... میں تو بس ذرا سی کم صم تھی وہ
بھی اس لیے کہ آج شارق عباس کا لاسٹ جلسہ ہے
سکھر میں اور اس کی کورنگ مجھے دیکھنی تھی بٹ.....“

ماسی جنت نے بتایا تھا یا سرے سے اس نے آج
آلیٹ کھایا ہی نہیں تھا۔

سردار بانو کی آنکھ بارہ بجے کھلی تھی اپنا اک نیا
سوٹ نکال کر وہ اس چھوٹے سے غسل کھانے میں جا
تھیں نہانے سے پہلے وہ اپنی ہتھیلی پر بینڈیج کرنا نہیں
بھولی تھی کل سدھان شارق کے روم سے ٹوٹے ہوئے
کپ کے ٹکڑے چنتے ہوئے اس کو یہ چوٹ لگی تھی۔
جسے اس نے ماسی جنت سے چھپا لیا تھا۔

☆☆☆

ایڈوکیٹ ثاقب مسمن کو اپنی بات سمجھانے کے
بعد وہ آفس سے اٹھ آیا تھا کیونکہ رات بھر جاگنے کی وجہ
سے اس وقت اس کا سر درد سے پھٹا جا رہا تھا۔ سو آج
بھی اس نے اپنی شام کو ہونے والی میٹنگ کینسل
کر وادی تھی۔

☆☆☆

آسمانی بلیو اور گلابی رنگ کے لان کے بے حد
قیمتی واسٹاکش سوٹ میں ملبوس اپنے گیلے بال پشت
پر پھیلائے وہ داش روم سے باہر نکلی تھی جب۔
مگر ماگرم بڑپائی کی دوپٹیں تھامے ماسی جنت
کمرے کے اندر داخل ہوئی۔

”آجائیں بی بی جلدی سے،“ ماسی جنت نے
تپائی پر پلٹیں رکھتے ہوئے اسے بلایا۔
آج شارق دلا میں کوئی نہیں تھا سو یہ دعوت
بارش کی خوشی میں ماسی جنت نے منائی تھی۔

مجھے بھوک نہیں دیوار میں لگے چھوٹے سے
آئینہ اسٹینڈ پر سے اپنا میز برش اٹھاتی وہ اداس لہجہ
میں انکار کر گئی۔

”کیا بات ہے بی بی آپ نے رات بھی کچھ
نہیں کھایا تھا.....؟“ ماسی جنت اٹھ کر اس کے پاس
آگئی۔ ”صبح ناشتہ بھی نہیں کیا آپ نے اور اب.....
دوپہر کا کھانا کھانے سے بھی انکار کر رہی ہیں بی بی
آپ مجھے کچھ اداس لگ رہی ہیں؟“

”ماسی جنت! میں اور اداس.....؟“ اس نے
رک کر آنکھیں نہجائیں۔

بارش کی وجہ سے انٹرنیٹ ایکٹو نہیں۔“

”سیل پر.....!“

”ہا! اللہ کری سائیں کھٹی دنی.....“

(ہاں، اللہ کرے شارق سائیں جیت جائیں)

مافی جنت اس بار شاید مسکرائی تھی۔

”اور میری دعا ہے کہ اللہ کرے میرے بابا

اسحاق نظامانی جیت جائیں۔“

مندروں میں بچتی ایسی ہنسنے والی وہ بی بی بولی تو

مافی جنت کے کوارٹر کی چوکھٹ پر کھڑے سدحان

شارق کے جڑے آپس میں جڑ گئے۔ لمحے کی

ہزارویں ساعت وہیں کھڑے کھڑے اسے اپنی اور

اپنے سیاست دان باپ کی عقل پر ماتم کرنے کا ہی تو

جی چاہا تھا جنہیں اس درجہ آسانی کے ساتھ بے وقوف

بنادیا گیا تھا۔

سدحان کو اس سردار بانو پر تو اوّل روز سے ہی

شک تھا۔ جب اس دن انگلینڈ سے آنے کے بعد اس

نے شارق والا کے کوریڈور میں قفسے رکھا تھا اور اس کی

سانولی سی بڑھیا کو ڈانٹنگ روم کی کھڑکی کے ساتھ

کان لگائے کھڑا پایا تھا وہ چونک تو اسی روز گیا تھا مگر

بعد میں شافعہ اور اپنی مہم انڈرا سٹیڈنگ کی وجہ سے

اور اپنی کم شدہ محبت کے غم میں کھوکھرا اس مکار ملازمہ

پردھیان نہ دے سکا۔

حالانکہ پاپا کے جلے کی تقریر چینیج ہونے والا

واقعہ لے حد چونکا دیئے والا تھا۔ شافعہ کا باپ ایوب

سار یو ایکشن تو نہیں لڑ رہا تھا جو وہ تقریر شافعہ کو چینیج

کرنے کی ضرورت پڑتی۔ یقیناً یہ کام بھی اس بہرہ ویا

بن کر یہاں آکر رہنے والی اسحاق نظامانی کی اس بی

سردار بانو کا ہی تھا۔ اس انکشاف کے ہوتے ہی

سدحان کی مٹھیاں بھینچ گئیں دوسرے ہی لمحے دن فائیو

اپنی سیل پر ڈائل کرتا اس لڑکی کو ابھی اوز اسی وقت

پولیس کے حوالے کرنے کا پکا ارادہ کرتے وہ اس

چھوٹے سے کوارٹر میں داخل ہو چکا تھا۔

☆☆☆

غور کیا۔ تو معلوم ہوا

وہ روبرو آیا تھا.....!

جس کو ہم اپنا وہم سمجھے تھے

وہ تم تھے تمہارا سایہ تھا

کمرے کے وسط میں کھڑی اس لڑکی کا نازک

سادل اس کے پہلو سے اچھل کر اس کے حلق میں

کیوں آگیا تھا۔ براؤن کلر کا وہ ہیر برش جس سے وہ

اپنی پشت پر پھیلی مانگوں کو سلجھانے کا ارادہ رکھتی تھی

ہاتھ سے چھوٹ کر پیروں کے پاس کیوں جاگرا تھا؟

ایٹش گرے ٹوپس میں ملبوس وہ راجپوتوں جیسی

آن بان رکھنے والا شہزادہ لے حد اچانک اس چھوٹے

سے کمرے میں داخل ہوا تھا مگر آج ہی کیوں؟ آج

یہاں..... اس وقت..... اس کا آنا ضروری تھا

کیا.....؟ بس کچھ ہی دیر میں تو وہ یہاں سے چلی

جانے والی تھی..... انٹرنیٹ ایکٹو ہوتے ہی وہ اپنے

لیے اوبر (uber) ہائیر کرنے کا ارادہ رکھتی تھی مگر

اچانک سب کچھ ملیا میٹ ہو گیا تھا۔

”سائیں.....؟“ مافی جنت کا منہ شام کو گھر

لوٹنے والے مالک کو اس وقت اپنے سامنے پا کر کھل

گیا تھا۔

☆☆☆

ذرا غروب ہو تو میں رکوں

تھے ڈھونڈ رہا ہوں آفتاب میں

کبھی کھیل کھیل میں ہی مجھے

ذرا آملو کسی خواب میں

کوارٹر میں اندر داخل ہونے سے قبل مارے

اشتعال کے جس کا برا حال تھا کمرے کی دیوار پر لگے

آئینہ کے پاس کھڑے وجود پر نگاہ پڑتے ہی حیرت

سے بت کیوں بن گیا تھا وہ.....؟ وہ بھول گیا تھا کہ وہ

سردار بانو کو پولیس کے حوالے کرنے میں ادھر آیا تھا۔

ساتوں آسمان آن واحد میں ہی سدحان شارق

کی نگاہوں کے سامنے کیوں گھوم گئے تھے؟ اس کے

پیروں کے نیچے جوز میں کا حصہ تھا، وہ گردش میں

کیوں آگیا تھا؟ اسے اس بل اس کا اپنی بصارتوں پر

اعتبار کرنا مشکل کیوں ہو گیا تھا.....؟

مرسد جان کو اس کی آواز تک پہنچانی نہ دی نگاہ

سید بن ابی طالب (ع)

تم ان میں سے ہو جو فتح مند ٹھہرے
سنو کہ وجہ غم دل شکست گاں ہے یہی
اس کو آج یہاں سے چلے ہی جانا تھا تو کیا
ضروری تھا وہ آج کو اس کو اپنے اصلی روپ میں دیکھ
لیتا۔ کچھ ہی دیر بعد بارش کو تھم ہی جانا تھا۔ نیٹ ورک
ایکٹو ہوتے ہی سجدہ نے اوپر (Uber) کو شارٹ ولا
کی لوکیشن سمجھا دی۔ اپنے کپڑوں کا انتخابی کیس تو وہ
کل ہی تیار کر رکھ چکی تھی۔

☆☆☆

”سائیں میں سچ کہتی ہوں بی بی جس جگہ
جڑتی ہیں وہاں پونی (یونیورسٹی) کے لڑکے لڑکیاں
آپس میں مل کر کوئی مہکم (فلم) بنا رہے ہیں اور بی بی
کو اس مہکم (فلم) میں کسی ملازمہ کا کردار ادا کرنا
تھا..... یہ ہی سبب تھا جو اس کی تیاری کرنے بی بی
ادھر آگئیں ان کا کوئی اور مقصد نہیں تھا۔ سائیں میں
قسم کھانے کو تیار ہوں۔“

بارش تھم چکی تھی سو کوارٹر سے نکلنے کے بعد وہ
لان کی بھیگی سڑکیوں پر آ بیٹھا تھا۔

جب اس کی جانب سے صفائی دینے ماسی جنت
اس کے پاس آ بیٹھی تھی۔

”بہت خوب“ بلیک اور سلور ٹائل والی سیرھیوں
پر بیٹھا وہ حیران ہوئے بنارہ پایا تھا۔

کس درجہ چالاک تھی وہ اپنے پلان کی ہوا تک
ماسی جنت کو لگنے نہیں دی تھی اس نے اتنا تو جان لیا تھا
وہ کہ پاپا کو الیکشن میں ہرانے کے لیے وہ یہاں آئی
تھی۔

اس نے ہر وہ کام کیا تھا جس سے پی ڈی ایس
پارٹی اپنے ووٹ گنوا سکتی تھی لیکن اس کام کے لیے
اس نے ماسی جنت کو کس طرح اپنے اعتماد میں لیا ہوگا
یہی وہ نکتہ تھا جہاں پر آ کے وہ سوچ میں پڑ گیا تھا لیکن
ماسی جنت نے اس کی ابھین دور کر ڈالی تھی۔

مضبوط ہاتھ کی مٹھی لبوں پر جمائے وہ اپنی پیاسی
نگاہیں کوارٹر کے دروازے پر نکائے ہوئے تھا۔

جہاں سے اس کھلاڑی کو نکل کر باہر آنا تھا۔ وہ

سیرھیوں کے درمیان بیٹھا اس کا ہی تو منتظر تھا وہ
صدیوں سے بس اس کا انتظار ہی تو کر رہا تھا۔ پورے
پچیس منٹ بعد بالآخر جان لیوا انتظار کی گھڑیاں تمام
ہوئیں۔

جونہی شارٹ ولا کے باہر اوپر (uber) کا
ہارن سنائی دیا اپنا براؤن ایپچی کیس کھینچتی وہ باہر آتی
دکھائی دی تھی۔

اس نے آج باہر آتے ہوئے مائی سردار بانو کا
روپ نہیں دھارا تھا۔ شاید اب اس کی ضرورت نہیں
تھی، آسمانی حیلوں کے ڈوٹے سے اپنے لمبے کھنٹے
بال چھپائے گہری نیلی سندھی کڑا ہی والی چادر نازک
شانوں کے گرد لپیٹے وہ سیریا حزن دکھائی دیتی تھی وہ جو
کچھ یہاں کرنے آئی تھی گر کے جارہی تھی تو پھر یہ
آنسو اور یہ ملال کس لیے.....؟

اس ہوا سہیلی کو دیکھ کر افق پر چھائے بادل پھر
بہک گئے تھے، ہوا کے دوش براڑتی ہوئی بوندوں کی
بو چھاڑ اس کے آسمانی آئینل کو بھگو گئی تھی۔

شارٹ والا کا وسیع پورچ وے پار کرنے کے
بعد ہی وہ بیرونی گیٹ تک پہنچ پاتی مگر وہاں تک پہنچنے
سے پہلے اسے لان کی سیرھیوں کے قریب سے گزرنا
تھا اور یہ قلیل سا سفر اس کے لیے کسی بلی صراط سے کم
ہرگز نہیں تھا کیونکہ سیرھیوں کے درمیان براجمان اس
فحش کی گہری نظریں۔

اپنی پلکیں جھکائے ہونے کے باوجود وہ اپنے
چہرے پر جی محسوس کر سکتی تھی بہر حال سدحان شارٹ
کی لودیتی نگاہوں کو نظر انداز کرنی بالآخر وہ اس بلی
صراط کو پار کر ہی گئی۔

سدحان شارٹ کی بے تاب نگاہیں اس کے
گلابی پیروں کے ساتھ لپٹی تھیں۔

جب چار قدموں کے فاصلے پر جا کر اس نے
اس کو رکے دیکھا تھا۔

”آئم سوری.....“ فارایوری تھنگ..... بھیکے
سے لہجے میں وہ گویا ہوئی۔

وہ اس کی معذرت سن کر حیران ہوا۔

نیم دراز ہو چکا تھا۔

☆☆☆

برستی بارش میں ٹریفک کے اڑدھام سے بچ بچاتی گاڑی پورے ڈیڑھ گھنٹے بعد اس کے ہاسٹل کے گیٹ کے سامنے جارہی تھی۔ بھلی پلکوں پر اشکوں کی نمی لیے وہ گاڑی سے اتر آئی تھی۔

شارق دلا میں اس نے پورے پانچ ہفتے قیام کیا تھا۔ اپنے پاپا اسحاق نظامی کو ایم بی اے کا الیکشن جتوانے کے لیے اس نے ہر وہ کام کیا تھا جو سیاست کی دنیا کے اندر شارق عباس کی سادگی کو نقصان پہنچا سکتا۔ وہ اپنے مقصد میں کامیاب ہوئی تھی یا نہیں، اس کا فیصلہ آنے والے وقت کو کرنا تھا۔

اس دوران سجدہ نے اپنی یونی کی کلاسز بھی مس کی تھیں۔ وہ ایم بی اے کے ٹیچرز بس آن لائن سنتی رہی تھی۔ آج سے دو دن پہلے تک وہ بلا کی مطمئن تھی لیکن اس کا اطمینان اس شام سدحان شارق کی خواب گاہ میں جانے کے بعد بکھرا تھا۔

وہ شخص جس کے لیے اس نے آدمی آدمی رات کو اٹھ کر اللہ سائیں کے سامنے اپنی ہتھیلیاں پھیلائی تھیں۔

وہ شخص جس کی خاطر سجدہ نظامی نے اپنی جانب پڑھتے ہر قدم کو ٹھکرایا تھا۔

وہ شخص اس کے باپ کے حریف شارق عباس کا بیٹا نکل آئے گا۔ یہ وہ آخری بات تھی جو اس نے کبھی خواب میں بھی نہیں سوچی تھی۔ وہ تو بس اللہ سے معجزہ کر ڈالنے کی دعا مانگا کرتی تھی اور اللہ نے معجزہ کر کے دکھا بھی دیا تھا۔

اس نے دعا کی تھی جب وہ اس کو ملے تو مسلمان ہو چکا ہو اور جب وہ اس سے ملا تو پیدائشی مسلمان ہی تھا۔

سجدہ نے ایک معجزے کے تحت اس کو پایا تھا اور کھو بھی دیا تھا۔ وہ دیوانہ دار اسے چاہتا تھا۔ یہ بات اس کے لیے قابل فخر و قابل تسکین تھی مگر وہ شارق عباس کو الیکشن میں ہرانے کے مقصد سے شارق دلا میں ٹھہری ہوئی تھی۔ یہ بات جاننے کے بعد بھلا وہ

آج سے چار سال پہلے ایسا ہی ایک معذرتی جملہ ادا کرنے کے بعد وہ مٹھا رجا میں لگے ملے کے پنڈال سے باہر نکل گئی تھی۔ اور آج چار سال بعد شارق دلا سے نکلنے سے قبل بھی اس نے یہی ایک جملہ ادا کیا تھا۔

”کیا یہ ہی ایک معذرتی جملہ تھا جو ہمیشہ ان دونوں کے درمیان آن ٹھہرا تھا۔ وہ کہاں جانتی تھی کہ کتنی ہی ان کی باتیں تھیں جو وہ ان کٹاؤ دار لیوں سے سننا چاہتا تھا۔

کتنی ہی ان کی شدتیں تھیں جو اس کی سماعتوں کی نذر کرنا چاہتا تھا۔

البتہ وہیں بیٹھے بیٹھے اس نے لیوں کو حرکت ضروری تھی۔

”گیٹ کھول دو اللہ دتا.....“ سدحان نے چوکیداری کو حکم دیا تو اللہ دتا گوگو سا اس بے تحاشا حسین لڑکی کو حیرت سے نکلنے لگا۔

”بھلا یہ سوہنی چھو کری.....“ اندر کب آئی، جو اب باہر جارہی تھی۔ بہر طور اپنی حیرت سے سنبھل کر سدحان صاحب کے اشارے پر آگے بڑھ کر اسے گیٹ دکھانا پڑا تھا۔

”سجدہ بی بی! اللہ نگہبان۔“ پاس بیٹھی مائی جنت کے ہونٹ ہلے تھے۔

”سجدہ بی بی.....؟“ تو اس ہوا سہلی کا نام سجدہ تھا۔ سدحان کی خواب ناک آنکھیں اس نازک پشت پر جمی تھیں، دفعتاً گیٹ سے قدم باہر نکالتے ہوئے وہ اپنی صراحی دار گردن اس سمت موڑنے پر مجبور ہو گئی تھی۔

سیڑھیوں کے درمیان بھگتے شخص کی ساحر آنکھوں کے ساتھ ان سرمئی جاموں کا تصادم لمحہ بھر کا تھا۔

اور یہی ایک لمحہ سدحان شارق کے ہوش اڑانے کے لیے کافی ثابت ہوا۔

خیاری سی خماری تھی۔ وہ کب کی وہاں سے جا بھی چکی تھی مگر وہ بے خود سا سیڑھیوں کے درمیان ہی

اسے خاک اپنانے کے بارے میں سوچنا۔

ہم ہم ہم

”سدا جان ابھی تک گھر نہیں لو؟“ گرے
ٹائٹ سوٹ میں بیسویں سٹی سگار کے گھرے کٹ لیتے،
دولان میں آئے تھے۔

”نہیں سائیں۔“ الطاف کی گردن نفی میں ملی
تھی۔

شارق عباس کی نظریں بے ساختہ اپنی کھائی پر
بندھی رست وایج کی سمت اٹھ گئیں۔ رات کے
پورے دو بج رہے تھے۔

سہیل کی جانب سے دھوکا مٹنے کے بعد شارق
عباس کو اب صحیح معنوں میں سدا جان کی قدر محسوس
ہو رہی تھی۔ وہ اکتوتا بیٹا تھا ان کا، جس کو اس سے قبل
سہیل کا روق کی وجہ سے وہ اکثر نظر انداز کرتے رہے
تھے۔ اس کی سب سے بڑی وجہ شاید یہ تھی کہ سدا جان
کو سیاست میں کبھی کوئی دلچسپی نہیں رہی تھی جبکہ سہیل
نہ صرف سیاست میں لگاؤ رکھتا تھا بلکہ پی ڈی ایس
پارٹی سے ملنے والے ٹکٹ پر اس نے حال ہی میں
پانچم کی سیٹ جیتی تھی۔

اسی سبب سدا جان کے حصے کا پروٹوکول شارق
عباس، سہیل کو دینے پر مجبور ہو گئے تھے۔ مگر اس کی
اصلیت کا اب اس مقام پر آ کر انہیں پتا چلا تھا، یہی
وجہ تھی کہ وہ آج کل سدا جان کو لے کر بے حد حساس
ہو رہے تھے۔

شارق عباس کا بس نہیں چل رہا تھا کہ کس طرح
کہیں سے ڈھیروں خوشیاں خرید کر وہ اپنے بیٹے کی
جھولی میں ڈال دیتے تاکہ وہ اپنی تمام اداسیاں بھلا
کر ہنس پڑتا۔

”آپ کا ملایا ہوا نمبر کسی اور کال پر مصروف
ہے۔“

آریز کی آواز ساعت کرتے شارق کی بیٹھائی
پر چھائی نظر کی ٹیکریں مزید گہری ہو گئی تھیں۔

تب ہی سدا جان کی گاڑی شارق ولا کی گیٹ
سے اندر داخل ہوتی دکھائی دی۔

”سدا جان میری جان!“ وہ جیسے ہی گاڑی سے
باہر آیا شارق عباس ان کی جانب لپکے۔
”اسٹریچ پاپا۔۔۔۔۔ آپ اب تک جاگ رہے
ہیں؟“ اس نے تعجب سے پوچھا۔

”میں تمہارا ویٹ کر رہا تھا؟ اور یہ کیا ہوا؟“ ان
کی نظر اچانک اس کی بیٹھائی پر بندھی سفید پٹی پر پڑی
تو وہ چونک گئے۔

”تمہنگ پاپا۔۔۔“ وہ لا پرواہی سے کندھے اچکا
کر بولا۔ ”یوں ہی ذرا سا ایکسیڈنٹ ہو گیا تھا میرا۔“
”سدا جان۔۔۔۔۔ دھیان کہاں تھا تمہارا ڈرائیو
کرتے ہوئے۔“ اس کے ساتھ لاؤنج میں داخل
ہوتے ہوئے وہ اس پر برے تو وہ زیر لب مسکرا دیا۔
اب باپ کو کیا بتانا کہ دھیان میں تو وہی دشمن جاں بقی
رہتی ہے، ایسے میں سامنے کا منتر بھلا نظر کب آتا
ہے۔

”ایسا کب تک چلے گا آخر پاپا کی جان۔۔۔ تم
کب تک میری تھلپی کی سزا خود کو دیتے رہو گے۔“
اپنے دھیان میں کہتے ہوئے اس کا خوب دھیرہ دونوں
ہاتھوں میں تھام گئے۔ ”وہ تب بے حد اچانک
سدا جان کے لب ہٹے تھے۔

”پاپا! میں شادی کرنا چاہتا ہوں۔“
”واٹ۔۔۔ آئی مین؟“ اپنے اس قدر جذباتی
ابراز کے جواب میں ایسا خوش گوار اور غیر متوقع جملہ
سن کر ساعت کے ہزارویں حصے میں شارق عباس پر
شادی مرگ سی کیفیت طاری ہو گئی تھی۔

”کیا کہا تم نے سدا جان؟“ انہوں نے بے
اختیار اسے اپنے ساتھ لپٹا لیا۔

”مجھے۔۔۔ مجھے کوئی اعتراض نہیں۔ تم جہاں
چاہو وہاں شادی کر سکتے ہو۔“ اسے اجازت دیتے
شارق عباس ہنس پڑے تھے۔

”تھینکس پاپا۔“ وہ اپنی مسکراہٹ دبا گیا تھا۔
”لیکن مجھے آپ کی مدد کی ضرورت ہے۔“ دورک کر
کہہ گیا۔

”مدد؟ میں تمہارے ساتھ ہوں۔ اگر تمہاری

خوشیوں کی خاطر کسی کے سامنے مجھے اپنی جھولی بھی پھیلانی پڑی تو میں شوق سے پھیلا لوں گا مائی سن۔“
پاپا کا لہجہ بھرا گیا۔ ”بتاؤ مجھے کیا کرنا ہوگا؟“

”پاپا! کیا آپ میرا پروپوزل لے کر سردار اسحاق نظامانی کے گھر جاسکتے ہیں؟“ سدحان نے دھماکا کر دیا۔

”واٹ.....؟“ وہ حیران ہی ہو گئے تھے اس کی بات سن کر۔

”تم..... تم جانتے ہو.....“ کئی لمحوں کی خاموشی کے بعد ان کا لہجہ سرسرا رہا تھا۔ ”سیاست میں میرا سب سے بڑا حریف ہے وہ شخص سدحان..... ابھی اس نے مجھے ایم پی اے کی سیٹ سے ہرایا ہے۔“

”آئی نو پاپا.....“ اس کا لہجہ پسائی اختیار کر گیا تھا۔ ”لیکن اس سب کے باوجود اگر میں کہوں کہ سردار اسحاق نظامانی کی بیٹی ہی وہ لڑکی ہے جس کی خاطر آپ کا بیٹا مدت سے صحراؤں کی خاک چھانتا رہا ہے..... تو کیا آپ یقین کر لیں گے میری اس بات کا؟“

”سد..... حان.....“ اور اس بار گنگ ہونے کی باری شارق عباس کی تھی، جو ٹکر ٹکر اکلوتے بیٹے کی صورت دیکھتے رہے تھے۔

☆☆☆

”ساکشی رہنے، دو ابھی سجدہ کو چینیج مت کر دانا۔“
ہارون اسے نیچے بلارہا ہے۔

”سب ٹھیک تو ہے بھابھی؟“ دلہن بنی سجدہ کو ڈرینگ روم کی طرف لے کر جاتے ہوئے ساکشی کے قدم رک گئے تھے۔

”ہم..... سب ٹھیک ہے۔“ نومپ بھابھی معنی خیزی کے ساتھ مسکرائی تھیں۔ سجدہ نظامانی پر دلہن بن کر بلا کا روپ آیا تھا۔ میردن اور گولڈن کلر کے راجھستانی شرارے میں بھی سونے کے بھاری زیورات پہنے کرل کیے گئے لے بال پشت پر چھوڑے وہ آج پناہ حسین لگ رہی تھی۔

اب بے ٹھیک دو گھنٹے قبل ہی تو اس کا نکاح ہوا

تھا۔ سجدہ نہیں جانتی تھی، یہ سب کیونکر ممکن ہو پایا تھا۔ اس کو تو بس بھابھی کی زبان سے اتنا معلوم ہو سکا تھا کہ اس نکاح کو عمل میں لانے کے لیے سردار اسحاق نظامانی کو رضا مند کرنے کے خاطر شارق عباس کو باقاعدہ پاپڑ بیلنے پڑے تھے، جناب ویسے ہی پاپڑ جیسے شارق عباس کو ایکشن میں ہرانے کے لیے سجدہ نظامانی نے بیلے تھے اور یہ بات یقیناً شارق عباس سے چھپالی گئی تھی جب ہی تو وہ اس رشتے پر سردار اسحاق نظامانی کو راضی کرنے کے خاطر ان کی اوطاق پر چلے آئے تھے۔

لیکن وہ اس وقت ششدر رہ گئے، جب بنا کسی لحاظ کے سردار اسحاق نظامانی نے یہ رشتہ جوڑنے سے انکار کر دیا تھا۔

”بابا سائیں، آپ انکار کیوں کر رہے ہیں؟“ شارق چاچا سائیں خود چل کر آئے ہیں اور وہ ہمارے لیے قابل احترام ہیں۔ اسحاق نظامانی کے ساتھ بیٹھے ہارون نظامانی چپ نہ رہ سکے تھے۔

”ہاں بیٹا بہت اچھے۔“ میں شارق ابڑو کے ساتھ رشتہ جوڑ لوں، تاکہ کل کو میرے خلاف ایکشن میں اس کا بیٹا اٹھ کھڑا ہوا۔“

”ایسا کبھی نہیں ہوگا اسحاق بھادو! اس بات کا یقین میں آپ کو دلاتا ہوں کہ میرے صاحبزادے کو سیاست میں رتی برابر دلچسپی نہیں ہے۔“

شارق عباس کا بس نہیں چل رہا تھا کہ سدحان کی خوشیوں کی خاطر وہ اسحاق نظامانی کے سامنے اپنی جھولی پھیلانے سے بھی گریز نہ کرتے۔

”یہ تو تم ابھی کہہ رہے ہو ابڑو صاحب!“
سردار اسحاق نظامانی مسکرا کر کہتے ہوئے وہاں سے اٹھ گئے تھے۔ ہارون نظامانی کا چہرہ بچھ گیا اور شارق عباس نامراد وہاں سے لوٹ آئے۔

☆☆☆

سردار نظامانی اپنی ہٹ کا بہت پکا ہے سدحان۔ میں آج پھر منھن گیا تھا۔“ پاپا کی بات سن کر اپنے لیے پلیٹ میں بریانی نکالتا اس کا ہاتھ رک گیا تھا اور چہرہ

یک لخت ہیکا پڑ گیا تھا۔

”تو کیا آج پھر انہوں نے انکار کر دیا پاپا؟“
سر جھکائے جھکائے سدھان نے پوچھ لیا۔
”ہوں..... انکار کر دیا اس نے۔“

”کیا کہا انہوں نے۔“ سدھان ابڑو کا لہجہ بجھا ہوا تھا۔

”کہتا ہے، میں تم لوگوں کے ساتھ رشتہ داری جوڑ لوں تاکہ میرے خلاف الیکشن میں میرا داماد اٹھ کھڑا ہو۔“

”اوپس.....“ اس نے اپنے لب کچلے۔ ”آپ کو بتانا تھا پاپا کہ مجھے سیاست میں کوئی دلچسپی نہیں ہے۔“

”بتایا تھا یار۔ مگر اس کو یقین نہیں آیا۔“
”ہمم.....“ وہ بریانی کی پلیٹ پرے کھسکاتے ہوئے اچانک اپنی جگہ سے اٹھ کھڑا ہوا۔

”میں ریٹ کروں گا پاپا۔ مجھے نیند آرہی ہے۔“ کھانے سے اس کا دل یکا یک اچاٹ ہوا، سو انکار کر دیا۔ وہ بیرونی دروازے کے سمت بڑھ گیا تھا جبکہ مائی جنت اور شارق عباس اسے دیکھ کر رہ گئے تھے۔

☆☆☆

تیرا چہرہ تو ہے آئینہ جیسا
کیوں نہ دیکھوں اسے ہے دیکھنے جیسا
ہاتھوں کا تکیہ بنائے صوفہ کم بیڈ پر وہ نیم دراز تھا۔

ہم اچانک ملے تھے جب پہلے
بل نہیں وہ بھولنے جیسا
خواب ناک اکھیوں کے سامنے وہ من موٹی صورت آکھڑی ہوئی تو اس نے سگریٹ سلگالی۔

تم کہو تو میں پوچھ لوں تم سے
ہے سوال اک پوچھنے جیسا
سدھان نے گہرا کش لیتے اپنی آنکھیں موند لیں۔

”میں تم کو اپنی زندگی میں شامل کرنے کا فیصلہ

کر چکا ہوں۔ جان من اسحاق نظامانی کو اپنی ضد سے باز آنا ہو گا ورنہ مٹھن والا کی شہزادی کو اٹھا کر بھی لاسکتا ہوں میں۔“ لب پھینچتے ہوئے اس نے انتہا پر آ کر سوچا تھا۔

دوست مل جائیں گے کئی لیکن.....
نہ ملے گا کوئی میرے جیسا.....
جنگجیت سنگھ کی جادو بھری آواز اس کی خواب گاہ میں سر بکھیر رہی تھی۔

جبکہ نیچے لان میں ٹہلتے ہوئے شارق عباس ایک فیصلہ کر چکے تھے۔ ہاں سردار اسحاق نظامانی کے یہاں اپنی طرف سے میڈلے جانے کا فیصلہ۔ (میڈل سندھی میں لوگوں کے اس مجمع کو کہتے ہیں جو کسی روٹھے ہوئے کو منانے کی خاطر اس کی طرف لے جایا جاتا ہے)۔

اور اس بار شارق عباس کے میڈلے جانے پر سردار اسحاق نظامانی کو ان کی بات ماننا ہی پڑی تھی۔
اور دوسری طرف تو جیسے ان کی ہاں کی دیر تھی۔
شارق عباس اٹھیلی پر سرسوں جھاتے ہوئے فوراً شادی کی تاریخ طلب کر بیٹھے۔

”ہماری لڑکی کے ڈیڑھ ماہ بعد ایم بی اے کے سمسٹرز ہیں سو فی الحال رخصتی نہیں کروا سکتے۔“ اسحاق نظامانی کہہ گئے۔

”کوئی بات نہیں سائیں..... آپ رخصتی ڈیڑھ ماہ بعد کر دیجیے گا۔ فی الحال اگلے جمعہ کو نکاح کی تاریخ رکھ دیتے ہیں۔“ شارق عباس کے پاس گویا ہر مسئلے کا حل موجود تھا اور اس مرتبہ سردار نظامانی کو آخر کار ہتھیار پھینکنے ہی پڑے تھے، یوں مٹھن والا میں سردار زادی سجدہ نظامانی کے بیاہ کی شہنائیاں گونج اٹھی تھیں۔

”میں نے کہا تھا ناں تم سے سجدہ! اللہ سائیں سے جو بھی چیز مانگی جائے وہ ضرور ملتی ہے۔“ ساکشی خوش خبری سنتے ہی اس کے ساتھ آ کر لیٹ گئی تھی۔

جبکہ سجدہ اسحاق کے آنسو ہیرے کی کئی کی مانند آنکھ کی پتلیوں میں دمک کر رہ گئے تھے۔

بعض دفعہ خوشی کے آنسوؤں کو بہنے کے لیے

رستہ نہیں ملتا؟

سنئے ہیں کہ مل جاتی ہے ہر چیز دعا سے
اک روز تمہیں مانگ کے دیکھیں گے خدا سے
گوٹھ مٹھن والا کی شہزادی نم آنکھوں کے ساتھ
مسکرا دی۔

اور مسکراتو گوٹھ راہو جا کاراج کمار بھی اٹھا تھا،
جب اس کو زندگی کی نوید سنا دی گئی تھی۔ گوٹھ راہو جا کی
ہر گلی کو پھولوں اور چراغوں سے سجا ڈالا تھا اس نے۔
سدا جان شارق کا بس نہیں چل رہا تھا کہ اس ہوا
سہیلی کے استقبال کی خاطر اپنا دل فرش راہ کر بیٹھتا۔
آج جمعہ کی شام کو ان کا نکاح ہوا تھا۔ دو گھنٹے
قبل ہی بارات واپس گئی تھی، جب نومیہ بھا بھی سجدہ کو
بلانے اس کے کمرے میں آ گئی تھیں۔

☆☆☆

”ڈیر بھا بھی! ہارون بھیا سجدہ کو نیچے کیوں
بلا رہے ہیں؟ سیلفی لینی ہے کیا انہیں دلہن کے
ساتھ۔“ ساکشی نے اپنے دانت نکوسے۔
”نہیں جی۔“ نومیہ ہارون اٹھلائی۔ ”سیلفی
تمہارے ہارون بھیا کو نہیں، سجدہ کے سیاں کو لینی ہے
اس کے ساتھ۔“

”ہائے دیا..... میں مر گئی۔“ ساکشی نے
دیدے مٹکائے جبکہ دلہن بنی سجدہ بھا بھی کی بات سن
کرا چھل ہی تو پڑی تھی۔
”کہ..... کیا مطلب؟“ وہ منمنائی۔

”مطلب یہ کہ اپنی بارات کو راہو جا پہنچا کر
آپ کے دولہا سیاں نہ صرف مٹھن والا واپس آ چکے
ہیں بلکہ اس وقت ہماری حویلی کے گیٹ کے باہر
گھڑے اپنی دلہنیا کا انتظار کر رہے ہیں۔“ سجدہ کی
نازک ٹھوڑی کو پیار سے چھوتے ہوئے بھا بھی نے
اطلاع بہم پہنچائی تو مارے حیرت کے بے چاری دلہنیا
کو غش آتے آتے رہ گیا۔

☆☆☆

”میری چھوٹی سی بہنا۔“
سج سہج چلتی وہ بھا بھی اور ساکشی کی سنگت میں

سیر حیاں اتر کر جوں ہی نیچے مچن میں پہنچی تھی۔
بادامی کلف لگے، کڑک سوٹ میں ملبوس سندھی
ٹوپی سر پر سجائے ہارون ادا سائیں آگے بڑھے تھے
اور اسے اپنے ساتھ لگا لیا تھا۔

”ماشاء اللہ میری گڑیا بہت پیاری لگ رہی
ہے۔“ سجدہ کی پیشانی پر لب رکھتے ہوئے وہ
مسکرا دیے تو اس کی آنکھیں بھیگ گئیں۔

”سجدہ! سدا جان تمہارا انتظار کر رہا ہے۔ اس نے
مجھ سے دو گھنٹے کی اجازت لی ہے، وہ تم کو نور اتری کا میلا
دکھانا چاہتا ہے۔“ اس کا ہاتھ تھامے حویلی کی اوطاق کی
طرف بڑھتے ہوئے ہارون ادا نے اس سے کہا تھا۔

☆☆☆

تو سامنے ہے تو پھر کیوں یقین نہیں آتا
یہ بار بار جو آنکھیں مل کے دیکھتے ہیں
بس اک نگاہ سے لٹتا ہے قافلہ دل کا
سورورد تمنا بھی ڈر کے دیکھتے ہیں
پورے چاند کی رات میں برقی قہقروں سے سج
گیٹ کے اس پار اس نے جوں ہی قدم رکھا تھا،
نازک پاؤں میں گچی سونے کی پائل جھنجھٹا اٹھی تھی۔ نگاہ
سامنے جوا بھی تو پلٹنا بھول گئی۔

وہ حیران ہی اتنی ہو گئی تھی، سامنے کا منظر دیکھ کر۔
مہکتی چاندنی میں گولڈن اینڈ وائٹ کا مستنشن
کی راجھستانی شیردانی میں سر پر شان سے کلاہ سجائے
وہ راجپوتوں کی سی آن بان رکھنے والا شہزادہ کسی دیو
مالائی کہانیوں کے کردار کی طرح اپنی براؤن گھوڑی کی
لگام تھامے کھڑا تھا۔

لمحے کے ہزارویں حصے میں سجدہ کو اس اینڈ وینچر
پر ہنسی ہی تو آ گئی تھی اور وہ جو سوچ کر آئی تھی کہ
سدا جان شارق اپنی گاڑی کی ڈرائیونگ سیٹ پر بٹھا
اس کا انتظار کر رہا ہوگا تو اس کو اپنے اندازے کو جھٹلانا
پڑا، آخر وہ کیوں بھول گئی تھی کہ وہ دونوں اس جدید
دور میں قدیم شہزادے شہزادی کی رو میں لے کر پیدا
ہوئے تھے۔ وہ دونوں ہی قدامت پسند تھے اور
روایت پرست بھی۔

ستا ہے بولے تو باتوں سے پھول جھڑتے ہیں
یہ بات ہے تو چلو بات کر کے دیکھتے ہیں
اس چند رہی راج کماری روپ کی چھپ نے
آج اس شہزادے کے حواسوں پر برق سی گرا دی تھی۔

میرون اور گولڈن شرارہ سوٹ میں بھاری زیورات
اور سلیقے کے ساتھ کئے گئے برائڈل میک اپ میں سیاہ
زلفوں کو اسنے شانوں پر کرائے، وہ اس کو دیوانہ ہی تو بنا گئی
تھی۔ یہاں تک کہ اپنی جیستی جوہی کی لگام تھامے کسی ٹرانس
میں چلا وہ اس تک آ رہا تھا اور یہ وقت تھا جب اس
شہزادے کی عیاسی دبے تاب نگاہیں اس کی سنوری سردار
زادی کے دلکش چہرے پر لوہے کر رہ گئی تھیں۔

کہانیاں ہی کبھی سب مبالغے ہی کبھی
اگر وہ خواب ہے تو تعبیر کر کے دیکھتے ہیں
سردار شارق کی خواب ناک نگاہیں بھنگی تھیں
اور ان سرمئی حاسوں سے جا کھرا میں۔

دونوں کی نظریں آپس میں کیا ملیں۔ رات
چاند کی پیشانی چومتے ہوئے گنگنا تھی۔ ستاروں نے
ہاتھ بڑھایا اور کائنات وجد میں آ گئی۔

سانے کھڑی اس نروس سی لڑکی کے نازک سے
چہرے کو اپنے دونوں ہاتھوں کے پيالے میں لے لیا۔
بھگی دن کی دھوپ میں جھوم کر کبھی شب کے پھول کو چوم کر
یوں ہی ساتھ چلیں سدا کبھی ختم اپنا سفر نہ ہو
میرے ساتھ میرے حبیب آذرادل کے اور قریب آ
تھے دھڑکتوں میں اتار دوں کہ پچھڑنے کا ڈر نہ ہو
ایک ایک لفظ کو بوجھل مخمور لہجے میں ادا کرتا، وہ
سجدہ کے دل کے تار چھیڑ گیا تھا۔

لوہر کی خشک بھری فضاؤں میں اپنے ماتھے پر
پیسے کے چمکتے موتی سنبھالتی سجدہ اسحاق کی لمبی پلکیں
جھٹک گئی تھیں۔

”آئی لو یو مائی سویٹ ہارٹ۔“ اس ادا پر شمار
ہوتے سردار کو ایک لمحہ لگا تھا اس کو اپنے حصار میں
لینے میں۔

”آئی ریلی لو یو۔“ وہ جذب سے کہہ گیا۔
رات نے یک لخت اپنا مہکا آجکل ان دونوں

کے اوپر پھیلا دیا۔ شاید اسے ڈر تھا کہ کہیں ان دونوں
دیوانوں کو کسی کی نظر نہ لگ جائے حالانکہ وہاں پر تھا
ہی کون؟ سردار شارق اور اس چند رہی شہزادی
کے ملن کے گیت گاتے آکاش کے تاروں اور
گنگنا تے چاند کے سوا ہاں وہاں پر کوئی نہیں تھا۔

”آئی مس یو..... آئی مس یو..... آئی مس یو
آلاٹ۔“ جانے کتنی صدیاں بیتی ہوں گی جب جوہی
کی ہنہا ہٹ کی آواز سن کر وہ ہڑا کر اس سے الگ
ہوئی تو وہ جھک کر سرگوشی کر گیا۔

”آئی مس یو آلاٹ سردار شارق۔“ قبل اس
کے کہ وہ اسنے من کی بات کو ہونٹوں پر لے آئی۔ اس
فحص کے اگلے جملوں کو سن کر سجدہ اسحاق کی تمام شرم
اور جھجک ہوا ہی تو ہو گئی تھی۔

”آئی سویر..... آپ کے جانے کے بعد میں
نے سردار بانو کو بے حد مس کیا۔“

”واٹ..... واٹ.....“ اسے اک ساعت ہی
لگی چھوٹی موٹی گڑیا سے جنگی شیرنی کا روپ
دھارنے میں۔

”کیا کہا ابھی آپ نے۔“ جارحانہ انداز میں
سوال کرتی وہ ایک ٹیکھی سی گھوری ڈال کر بولی۔
”ارے کمال ہے، سنا نہیں آپ نے۔“ وہ بھی
بن کر پوچھ گیا۔

”میں نے کہا، شارق ولا چھوڑ کر جانے کے
بعد میں نے سردار بانو کو بے حد مس کیا۔“

”اچھا..... اتنا مس کرتے رہے سردار بانو کو تو
نکاح بھی اس کے ساتھ ہی کر لینا تھا۔“

”ہا ہا ہا.....“ جلیلا کر مشورہ دیتی وہ اسے قہقہہ
لگانے پر ہی تو مجبور کر گئی تھی۔

”بھئی..... میں نے تو اسی کے لیے پروپوزل
بجھوایا تھا مٹھن والا کے وڈیروں کی طرف..... لیکن
معلوم ہوا ادھر حویلی میں سردار بانو نامی کوئی ہستی نہیں
رہتی بلکہ سردار صاحب کی ایک ہی بیٹی ہے..... سو میں
نے کہا، سجدہ اسحاق بھی چلے گی۔“ مسکراہٹ کو اپنے
لبوں پر روکتے ہوئے وہ اسے سلگایا تو گیا۔

”واہ جی، سجدہ اسحاق بھی چلے گی..... ایسے ہی مان گئے جناب..... جیسے اتنے ہی سیدھے ہیں ناں آپ؟“
 ”او کے مان لیا اتنے سیدھے نہیں..... لیکن سردار بانو جیسے جینکس بھی نہیں کہ ہمز کے بنائے ہوئے کھانے میں پیٹ خراب کی دوا کی ملائیں اور وہ کھانا نہ کھانے پر دوسروں کو صلواتیں بھی سنائیں۔“ شرارتی مسکان کولیوں کی تراش میں چھپائے اس کی آنکھوں میں جھانکتے وہ اسے آئیں بامیں شائیں کرنے پر ہی تو مجبور کر گیا۔
 ”اوپس..... ماریے گئے۔“ وہ بے ساختہ اپنی زبان دانتوں تلے دبا گئی تھی۔

”تو کیا اس روز آپ نے وہ تمام صلواتیں..... آئی مین..... آپ نے میری ساری باتیں سن لی تھیں۔“ اس کے استفسار میں بوکھلاہٹ جھلکی۔
 ”جی ہاں۔“ وہ مسکرایا۔ ”میں نے ساری باتیں سن لی تھیں، جس طرح آپ نے اس شام میری تمام باتیں چپکے چپکے سن لی تھیں۔“
 ”وہ میں نے کہاں.....؟“ وہ جالا کی سے دامن بچا گئی۔ ”وہ تو اس سردار بانو نے سنی تھیں، آپ کی تمام باتیں.....“

”ہاں مگر.....“ سدحان نے اس کا مہندی سے سجا ہاتھ تھام لیا۔ ”اور پھر تم کو چوٹ یہاں لگی تھی۔“ کہتے ہوئے اپنے لب ہتھیلی کے اس حصے پر رکھ دیے جہاں اس روز ٹوٹے ہوئے کپ کا ٹکڑا کھپ گیا تھا۔
 اور تب سجدہ اسحاق اسے دیکھ کر رہ گئی تھی۔
 ”تم اس روز کمرے سے روتی ہوئی کیوں بھاگ گئی تھیں سجدہ؟“ دفعتاً سنجیدگی کے ساتھ استفسار کرتے وہ اچانک اپنی سوالیہ نگاہیں اس کے چہرے پر گاڑ گیا۔

سجدہ کی پلکیں لرزاٹھیں اور پھر دوسرے ہی لمحے وہ گویا ہوئی تھی۔

”کیونکہ..... کیونکہ میں آپ کو اس روز پہچان گئی تھی سدحان.....“ لفظ کٹاؤ دار لبوں پر گنگنائے۔
 ”میں پہچان گئی تھی اس شام آپ کو..... کہ آپ وہی ہو۔“ کھونٹے کھونٹے لہجے میں مزید کچھ کہتے کہتے

رک گئی تھی۔

”میں وہی..... میں سمجھا نہیں؟“ اس کی ٹھوڑی کوانگلی کی نوک پر اٹھاتے ہوئے وہ سرمئی آنکھوں میں جھانک گیا۔

”آپ جانتے ہیں..... میں نور اتری کے میلے میں ہوا سہیلی کے دل پر اپنی ٹکوار سے گھاؤ لگنے والے راج کمار کی بات کر رہی ہوں۔“

دوسرے ہی لمحے سجدہ اسحاق کا اعتراف اس کے من میں پھول کھلا گیا۔
 ”اسٹریج.....؟“ سدحان شارق کھل کر مسکرا دیا۔

”ہم دونوں ایک ہی جذبے کے اسیر تھے..... اور ایک دوسرے کے سامنے رہنے کے باوجود ایک دوسرے کو پہچان نہیں پائے.....“
 ”ہوں..... مگر اس گیٹ اپ میں مجھے پہچان لیتا، آپ کے لیے ایک چیلنج ہی تھا ناں.....“ وہ بھی جیسے انجوائے کرتے تھی۔

”آئم ایگریڈ.....“ سدحان نے سر ہلایا۔
 ”بٹ میں حیران ہوں، تم مجھے کیوں پہچان نہیں پائیں سجدہ!“ سدحان اپنے دل میں ٹپکتے ہوئے سوال کو زبان پر لے آیا۔

”میں آپ کو کیسے پہچان لیتی؟“ وہ حیران ہوئی۔ ”جبکہ نور اتری کے میلے میں آپ نے بھی تو اپنا گیٹ اپ چیلنج کر رکھا تھا ناں۔“

”اوپس..... وہ تو رستم لوگوں کی وجہ سے میں نے گیٹ اپ چیلنج کیا تھا۔ بٹ یار! اتنا زیادہ فرق تو نہیں، بس رنگ ہی ذرا سا نولا تھا میرا..... ورنہ بڑھی ہوئی شیو میں تو کتنی بار سامنا ہوا تھا شارق ولا میں تمہارے سامنے۔“

”اچھا جی..... اور وہ رکھشا تلک جو لگا کر آگئے تھے آپ میلے میں؟“ وہ اٹھلائی۔
 ”تو کیا اس تلک کی وجہ سے.....؟“ اس بار بت بننے کی باری سدحان کی تھی۔
 ”تو کیا سجدہ تم..... آئی کانٹ بلیو دیٹ.....“

مائی گڈنیں.....

”تو تم مجھے.....“

”جی ہاں۔ میں آپ کو ہندو سمجھتی تھی اور ہر نماز میں آپ کے خیال کو اپنے دل سے نکال دینے کی دعا اللہ سائیں سے مانگا کرتی تھی۔“ اس نے خود پر گزری تمام روداد سنا ڈالی تو وہ ہنس دیا۔

”اومائی گاڈ..... اور تم مجھے بھول نہ پاؤ، یہی ایک دعا میں دن میں بے شمار مرتبہ مانگا کرتا تھا۔ اللہ سائیں وہ ہوا کیلی میرے خیال کو اپنے دل سے کبھی نہ نکال پائے۔“ شرارت بھری مسکراہٹ، وجیہہ چہرے پر سجائے وہ شخص انکشافات کر رہا تھا۔

اور سجدہ اپنی پلکوں کو نم ہونے سے نہ روک پائی تھی۔ اس کو یاد آئی اپنی وہ بے بسی کہ جتنا اللہ سائیں سے اس شخص کے خیال کو دل سے نکال دینے کی دعائیں مانگا کرتی تھی، اتنی ہی شدت سے وہ اسے یاد آتا تھا۔

تو کیا یہ سدھان شارق کی دعاؤں کا اثر تھا، جو وہ اسے کبھی بھلا نہ پائی تھی۔

”جان سدھان! اب یہ آنسو کیوں؟“ اس کی آنکھ کے کنارے چلتا موتی اپنی انگشت کی پور پر اٹھاتے اس نے سوال کیا۔
”آئم سو سوری.....“ پلکیں جھکائے وہ منمنائی تھی۔
”سو ری بٹ کس لیے؟“ مقابل نے بھنویں اچکائیں۔

”شارق دلا میں آکر جو سب میں نے کہا..... اس.....“

”اوں ہوں.....“ اس کی بات کو درمیان سے غی کاٹ دیا گیا تھا۔

”مائی ڈیر ڈارنگ! جو کرتا ہے اللہ کرتا ہے اور اچھے کے لیے کرتا ہے۔ اگر آپ شارق ولا نہ آئی ہوتیں تو ہمیں کیسے معلوم ہوتا کہ ہماری ہوا کیلی سردار اسحاق نظامانی کی بیٹی ہے۔“

دلکشی کے ساتھ مسکراتے ہوئے وہ آگے بڑھا تھا اور اس کے نازک اندام وجود کو اٹھا کر جوہی کی

پشت پر بٹھا دیا۔

”تو کیا آج نور اتری کے میلے میں نکوار بازی کے مقابلے میں حصہ لینے کا ارادہ ہے جناب کا؟“ معصومیت سے آنکھیں پٹپٹاتی سجدہ نے اسے چھیڑا تھا۔
”یہ بھی خوب کہی آپ نے۔“ اس کے پیچھے جوہی کی پشت پر سوار ہوتے ہوئے وہ ہنسا تھا۔

”بھلا ہمیں مقابلے میں حصہ لینے کی کیا ضرورت ہے؟“ اس چندر بنسی راج کماری کی گھنیری زلفوں میں اپنا وجیہہ چہرہ چھپاتے وہ بوجھل سرگوشی میں گویا ہوا تھا۔

”کیونکہ ہم تو بنا مقابلے میں حصہ لیے آپ کے دل پر کند ڈال چکے ہیں۔“

”آں تو..... کیا ہم مٹھا راجا نہیں جا رہے؟“ اپنے پیچھے بیٹھے شخص کے لہجے کے بوجھل پن پر گھبرائی وہ بات بدل گئی۔

”نوسوٹ ہارٹ بلکہ میں تو آپ کو گوٹھ راہو جا کی سیر کرانے لیے جا رہا ہوں..... اینڈ یو ڈونٹ وری ہم صبح ہونے سے قبل لوٹ آئیں گے.....“ سدھان نے آرام سے اس کو اطلاع باہم پہنچائی۔

”را..... راہو جا.....؟“ وہ سٹپٹا گئی۔ ”مطلب میں سمجھی نہیں۔“


”مطلب.....“ جواباً وہ چہکا۔
”چلی پیا حویلی ہوا سہیلی چاند سہیلی چلی پیا حویلی ہوا..... سہیلی..... ہوا سہیلی“

اس کے کان میں پڑے گولڈن جھمکے کو پیار سے چھیڑتے ہوئے وہ گنگٹایا۔

سجدہ اسحاق خود میں سمٹ سی گئی۔ جبکہ اس جھانسی کی رانی کی اس پیاری سی ادا پر سدھان شارق کی جوہی کو اتنا پیار آیا تھا کہ اگلے ہی لمحے وہ جکی سڑک پر سرپٹ بھاگ کھڑی ہوئی تھی کیونکہ اسے ہوا کیلی کو پیا حویلی پہچاننے کی جلدی تھی۔

جہاں شارق عباس ابڑو ان دونوں کے استقبال کے لیے جشن کا سماں کیے ہوئے تھے۔

نمرہ احمد



اس نے سیاہ اسکرٹ کے اوپر شطرنج کی بساط
جیسا چیک والا سیاہ سفید کوٹ پہن رکھا تھا۔
سفید ہیٹ کھلے بالوں پہ جما تھا اور ماتھے پہ بل تھے۔
گردن اونچی اٹھائے وہ ناقدا نہ نظروں سے کھنڈر کو
دیکھ رہی تھی۔

”تمہیں قدیم زمانے کی چیزوں میں دلچسپی
نہیں ہے؟“ وہ اس کے کندھے کے پیچھے آکھڑا ہوا
اور آہستہ سے بولا تو تالیہ نے گردن موڑ کے اسے
دیکھا۔ وہ لی کیپ پہنے سن گلاسز لگائے جیکٹ کی
آستین پیچھے گوموڑے کھڑا مطمئن نظر آتا تھا۔

صبح کی روشنی میں مندر کی بتیاں مدھم پڑ گئی
تھیں۔ اس کے کھنڈر والی ستون زرد اور میلے سے
لگتے تھے۔ سیاحوں کی ایک بڑی تعداد مندر کے
احاطے میں بکھری تھی۔ زیادہ تر سیاح مختلف کروڑ
شپس پہ آئے تھے۔ مگر کچھ ایسے بھی تھے جو براستہ
سڑک یہاں پہنچے تھے۔ لوگ تصاویر اتارتے...
ویڈیوز دلا گز بناتے... گائیڈز کا رٹا رٹایا بیانیہ سنتے
ہوئے گروپ کی صورت مندر کے اندر جا رہے تھے
اور شاید صرف ایک وہی بھی جو اس بلند قامت عمارت
کے باہر بورسی کھڑی تھی۔

پھبیسویں قسطنطنیہ

”نہیں۔ مجھے کوئی شوق نہیں ہے قدیم زمانوں میں واپس جانے کا۔“

”واپس جانے کی بات کون کر رہا ہے؟ میں تو اس کے اندر جانے کا کہہ رہا تھا۔“

”ایک ہی بات ہے۔ مجھے کوئی بھی ایسی چیز اپنے گرد نہیں پسند جو مجھے قدیم زمانے کی یاد دلائے۔“

”یونو... میری درکشاپ سے دوگلیاں چھوڑ کے ایک سائیکائٹسٹ کا کلینک ہے۔ میری مانو تو...“

”تم بور کیوں نہیں ہوتے؟“ وہ اکتا کے بولی تھی۔ ”ہم اتنے دن سے ایک کروڑ شپ میں مقید ہیں۔ میرے کمرے کی گول کھڑکی کے سامنے بیٹھ

کے ہم سارے پلان بناتے اور ان یہ عمل کرتے جا رہے ہیں۔ ایک ہی منظر ایک ہی ماحول سے تم تنگ

نہیں آتے؟“

وہ سادگی سے مسکرایا اور کندھے اچکائے۔

”نہیں۔ کیونکہ میرے اندر تم سے زیادہ اسٹیمنا ہے۔“

مندر کے قریب وہ دونوں آنے سامنے کھڑے تھے اور وہ سوچتی نظروں سے اسے دیکھ رہی تھی۔

”اور تمہارے اندر مجھ سے زیادہ دوسروں کی کمزوریوں پہ نظر رکھنے کی عادت بھی ہے۔ تمہاری کمزوری کیا ہے؟“

”اگر اسے ڈھونڈنا اتنا آسان ہوتا تو میں تمہارے ساتھ کام نہ کر رہا ہوتا۔“ پھر اس نے رخ موڑ لیا۔

”تمہاری نیلوفر حاتم ادھر آرہی ہے۔ ساتھ الماس بھی ہے۔ میں اندر جا رہا ہوں۔ میرے پیچھے

مت آنا۔“

تنبیہ کر کے وہ آگے بڑھ گیا۔

پیچھے نیلوفر اور الماس چلتی آرہی تھیں۔ نیلوفر اپنی دوستوں کے جھرمٹ میں ہنسی مسکراتی چل رہی تھی۔ البتہ الماس پونی والا سر جھکائے فون پہ ٹائپ

کرتے ہوئے قدم اٹھا رہی تھی۔

”یہ تاریخی مندر اتنے یاد نہیں رکھے جائیں گے جتنی تم یاد رکھی جاؤ گی نیلوفر!“

ان عورتوں کا گروہ تالیہ کے قریب ہی رک گیا تھا۔ کسی ایک نے خوش آمدی انداز میں نیلوفر کو سراہا تو

اس کی گردن فخر سے مزید بلند ہو گئی۔ سرخ کوٹ اور ڈریس پینٹ میں ملبوس تک سک سے تیار نیلوفر نے

مسکرا کے اس عمارت کو دیکھا۔

”میرے پاس صوفیہ رحمن سے بدلہ لینے کے بہت طریقے تھے۔“ وہ فخر سے گردن اٹھائے کہہ

رہی تھی۔ اس کے بلوڈرائی شدہ ہال ہوائے پیچھے کواڑ رہے تھے۔ ”میں اس سے پیسے لے سکتی تھی اس کی

مخالف پارٹی میں شامل ہو کے اس کے خلاف تقریریں کر سکتی تھی مگر نہیں...“

اس نے مسکرا کے اپنے گرد دائرہ صورت کھڑی عورتوں کو دیکھا۔

”میں کچھ بھی کرتی اس کا اثر چند دن میں ختم ہو جاتا کیونکہ اپنی ذات پہ لگنے والا الزام لوگ

برداشت کر لیتے ہیں مگر مرے ہوئے باپ کی عزت پہ حرف آئے تو لوگ اس کھنڈر جیسے بن جاتے ہیں۔“

الماس نے فون سے سر اٹھایا اور مسکرا کے گفتگو میں حصہ لیا۔

”جو کتاب میری ماما نے لکھ دی ہے نا اس کا اثر صوفیہ رحمن کی سات نسلوں تک جائے گا۔ تصور

کریں کتاب شائع ہوگی دا تو سری عبدالرحمن کے بیڈروم سیکرٹ ہر بچہ بڑا فخر اور چہرہ اسی تک پڑھ

لے گا۔“ وہ مخطوطہ انداز میں عورتوں کے گروہ سے کہہ رہی تھی۔ تالیہ چپ چاپ کھڑی سن رہی تھی۔

”صوفیہ کو آفس لے جانے والا ڈرائیور روز جن خاموش نظروں سے دیکھے گا... وہ پارلیمان

آئے گی تو اس کی پیٹھ پیچھے سیاستدان سرگوشیوں اور معنی خیز مسکراہٹوں سے جو کہیں گے... اس کی بچیاں اسکول جائیں گی تو گیٹ کے چہرہ اسی سے لے کر

اسکول کے بچوں تک سب ان کو یہ بتائیں گے کہ تمہارا ناتا یہ اور یہ کیا کرتا تھا۔“ وہ ایک نقشہ کھینچ رہی تھی۔

”کہتے ہیں انتقام وہ ڈش ہے جس کو جتنا ٹھنڈا کر کے پیش کیا جائے اتنا بہتر ہوتا ہے۔“

قریب میں چند سیاح ان کی باتیں سننے رک گئے تھے۔ مجمع لگتے دیکھ کے نیلو فر نے آواز مزید بلند کی۔

”میں سوچ رہی ہوں کہ ہر سیاحستان کے حق میں یا خلاف ایک ایک باب شامل کر دوں مگر ان کو پہلے سے مطلع کر دوں تاکہ وہ یہ فیصلہ کر لیں کہ ان کو میرا ساتھ دینا ہے... یا... (کن انکیوں سے تالیہ کو دیکھا) یا میرے خلاف چلنا ہے کیونکہ اس وقت ان سب کی عزت میرے ہاتھ میں ہے۔“

قریب کھڑے ایک معمر آدمی نے کانوں کو دوبارہ پھوڑا۔

”عزت ذلت خدا کے ہاتھ میں ہوتی ہے“ محترمہ۔ اس کو انسانوں کو اپنے ہاتھ میں نہیں لینا چاہیے۔“

”جب ایک ماہ بعد میری ماما این این اور بی بی سی پہ بیٹھ کے انٹرویوز دے رہی ہوں گی نامسٹر تو آپ کو معلوم ہو گا کہ ہمیں کسی کی عزت کو ذلت میں بدلنے کے کتنے حربے آتے ہیں۔“ الماس خنی سے چیخ کر بولی تو وہ آدمی سر جھٹکتے ہوئے آگے بڑھ گیا۔

تالیہ ابھی تک خاموش کھڑی ان دونوں کو دیکھ رہی تھی جو عورتوں کے جھرمٹ میں کھڑی، اونچی گردنوں سے چھوٹی باتیں کر رہی تھیں۔

اب تک تالیہ کو لگتا تھا کہ وہ پیسے اور انتقام کے لیے یہ سب کر رہی ہے اور اندر سے وہ دکھی ہوگی اسے تکلیف بھی ہوگی۔ مگر اسے اب اندازہ ہوا تھا کہ نیلو فر یہ سب لطف اٹھاتے ہوئے کر رہی ہے۔ یقیناً اس نے وان فارخ کے بارے میں بھی ایک باب شامل کر لیا تھا۔ جب کتاب آئے گی تو اس کے نازیبا

الزامات ہر ناک شو میں دہرائے جائیں گے۔ فارخ کے بچے سنیں گے۔ صوفیہ کی بیٹیاں دیکھیں گی۔ بڑے لیڈرز کا مسئلہ یہ ہوتا ہے کہ وہ ایسی چھوٹی عورتوں کو براہ راست جواب نہیں دیا کرتے۔ اور یہ عورتیں اسی چیز کا فائدہ اٹھا کے چند دن تک ان پہ کچڑ اچھالتی رہتی ہیں۔ صوفیہ اور فارخ دونوں کی فیملیز کو یہ کچڑ چپ چاپ برداشت کرنا پڑے گا۔ وہ دونوں ابھی تک بول رہی تھیں مگر تالیہ سے مزید نہیں سنا گیا۔ وہ مڑی اور کھنڈر کی طرف بڑھ گئی۔

ہر اٹھا قدم بوجھل ہو رہا تھا۔ لوگوں کا رش بڑھ رہا تھا۔ سورج کی چمک تیز ہو گئی تھی۔

تالیہ تیز تیز چلنے لگی۔ اس کے ماتھے پہ پسینہ آنے لگا تھا۔

سرما کی دھوپ بہت شدید تھی۔ وہ جلد از جلد اندر جا کے پناہ ڈھونڈنا چاہتی

ادارہ خواتین ڈائجسٹ کی طرف سے بہنوں کے لیے خوبصورت ناول

سوچ نگر کی رانی



حسنیہ جمال

قیمت - 350/- روپے

منگوانے کا پتہ:

مکتبہ عمران ڈائجسٹ

37، اندر بازار، کراچی

فون نمبر:

32735021

تھی۔

وہ نیلوفر کو جانتی تھی۔ اگر اس نے فاتح کے بارے میں کوئی باب لکھا تھا تو اس میں تالیہ کا ذکر بھی ہوگا اور جن الفاظ سے ہوگا... کیا اس کے بعد وہ اسی عزت سے بی این کے آفس جاسکے گی؟ وہ سب اس کو کیسی عورت سمجھیں گے؟ الزام لگانے والا بھلے ثبوت نہ دے لیکن وہ لوگوں کے دلوں میں اپنی بات دہرا دہرا کے ضرور بٹھا دیتا ہے۔ یا اللہ... اس کی اتنے مہینوں کی کمائی عزت اب واقعی ایک عورت کے قلم کی محتاج تھی؟

کھنڈر باہر سے یوں تھا جیسے طویل برآمدہ ہو جو ستونوں کی مدد سے کھڑا ہو۔ وہ گم صم سی اس کی دیواروں کو دیکھنے لگی جو منقش تھیں۔ وہاں پتھروں پر نقاشی کے ذریعے تصویری کہانیاں رقم کی گئی تھیں۔ مگر تالیہ — کی سمجھ میں نہیں آرہی تھی۔ اس کا دم گھٹنے لگا تھا۔ وہ ستونوں کے درمیان سے گزرتی آگے بڑھنے لگی....

(دولت اسے کہتا تھا کہ اس کی عزت حکومت کے ہاتھ میں ہے۔)

ستون بہت سے تھے اور ایسے لگتا تھا کبھی ختم نہیں ہوں گے....

(اگر وہ صوفیہ کا کام نہیں کرے گی تو وہ اس کے جرائم کو سرعام کر کے اسے رسوا کر دیں گے۔)

دیواروں پہ تصویریں ہی تصویریں تھیں۔ قدیم مصری باشندوں کے خاکے جو ایک دوسرے کو کچھ کہتے دکھائی دیتے تھے.... فرعونوں کے خاکے.... منقش علامتیں.... نشانیاں.... پہیلیاں....

(اور اگر وہ کتاب نہ روک سکی تو نیلوفر اس سے دوبارہ سراٹھا کے بات کرنے کا فخر چھین لے گی۔ اس کی عزت ہر طرف سے مجروح ہوتی تھی۔)

اس نے گردن اٹھائی اور چھت کو دیکھا۔ وہ تصویری کہانیاں چھت پہ بھی نقش کی گئی تھیں۔ فرعونوں کی داستانیں.... قدیم زمانے کا سحر.... یا شاید.... کوئی ملعون سا اثر تھا....

اس کو وہ آواز پھر سے سنائی دینے لگی....
کیلے جوتوں سے فرش پہ چلنے کی آواز.... اٹھتے قدم.... ایک.... دو....

(میرے پیچھے مت آنا۔ میں اندر جا رہا ہوں)
اور اس سب کے پس منظر میں اس کی آواز گونجی تھی۔

وہ جہاں تھی وہیں کھڑی رہ گئی۔
جہاں نے مندر میں آنے کے بعد یہ بات تین دفعہ کہی تھی۔

وہ یونہی کہہ رہا تھا یا یہ جہاں سکندر کی کوئی اور پہیلی تھی!

وہ تیزی سے اندر کو پسلی۔
زرد خستہ حال دیواروں سے بنی راہداریاں اندر کو جا رہی تھیں۔ یوں جیسے وہ کسی زیر زمین شہر میں آگئی ہو۔

اندر اندھیرا تھا اس لیے جگہ جگہ مشعلیں روشن تھیں جو راستہ دکھاتی تھیں۔

قدیم ملاکہ کا تاثر.... اس کا خوف.... وہی ملعون سی فضا....

وہ متوحش سی ادھر ادھر دیکھتی راہداریوں میں آگے بڑھ رہی تھی.... اور پھر....

کیلے بعد دیگرے دو فائرز کی آواز آئی۔ وہ جہاں تھی وہیں ششدر کھڑی رہ گئی، پھر اگلے ہی لمحے آواز کی سمت دوڑی۔

ایک کمرے میں جہاں کسی فرعون کی قبر تھی، بہت سے لوگ موجود تھے۔ یہ نیلوفر اور اس کی خواتین کا گروہ تھا۔ گائیڈ ہکا بکا کھڑا تھا، خواتین چیخ و پکار کر رہی تھیں، اور نیلوفر گھٹنوں کے بل نیچے بیٹھی تھی۔ سینے پہ ہاتھ تھا اور چہرہ سفید پڑ رہا تھا۔ المیاس اس کے کندھے پہ ہاتھ رکھے ششدر سی کھڑی تھی۔

”کیا ہوا؟“ وہ حواس باختہ سی اندر آئی۔
”معلوم نہیں کون تھا.... مگر اس نے پستول اندر کیا اور فائر کھول دیا۔“

”وہ نیلوفر کا نشانہ لے رہا تھا۔ شکر کہ وہ بروقت

بچے ہو گئیں۔“

”کون تھا؟ کسی نے اس کو دیکھا؟“

”نہیں۔“ نیلو فر نے جھرجھری لے کر نفی میں سر ہلایا۔ ”مجھے صرف اس کا پستول چوکھٹ سے نظر آیا۔“

”اما...“ الماس سفید چہرے کے ساتھ ہر اسان سی بولی۔ ”صوفیہ رحمن... آپ کو مردانے کی کوشش کر رہی ہے۔“

وہ دنگ تھی۔ ارد گرد گھڑے لوگ بھی حواس باختہ تھے۔ کوئی پولیس کو کال کر رہا تھا، کوئی ادھر ادھر بھاگ رہا تھا۔

”بالکل۔ یہ صوفیہ ہی ہے۔“

نیلو فر، الماس کا سہارا لے کر اٹھی اور لباس پہ لگی مٹی جھاڑی۔ چہرہ سفید تھا مگر بدقت اس نے گردن کڑائی۔

”وہ سمجھتی ہے کہ مجھے مراد دے گی تو کتاب نہیں چھپے گی۔“ نیلو فر کی نظریں چوکھٹ پہ کھڑی تالیہ سے ملیں تو تالیہ فوراً بولی۔

”آپ ٹھک ہیں نیلو فر؟“

نیلو فر نے قحی رنگت سے اثبات میں سر ہلایا۔ ”اب تو تم نے خود دیکھ لیا ہے کہ صوفیہ کیسے میری جانی دشمن بنی ہوئی ہے۔“ اس نے تالیہ سے تائید چاہی تھی۔

”بالکل۔ یہ تو حد ہو گئی ہے۔“ وہ جلدی جلدی کہہ رہی تھی۔ اس کا دماغ تیزی سے کام کر رہا تھا۔ ”مجھے صوفیہ رحمن سے اس بے وقوفی کی توقع نہ تھی۔ اب وہ آپ کو مردا بھی دیں تو کتاب چھپ ہی جاتی ہے۔ یعنی جب کتاب آپ کے گورے پبلشر کے پاس چلی گئی ہے... تو آپ کو مردانا بے سود ہے!“

اس نے نیلو فر کی چند دن پہلے کہی بات کا حوالہ دیا۔ ابھی تک ہر جگہ نیلو فر نے یہی ظاہر کیا تھا کہ اس کی کتاب کوئی گورا پبلشر چھاپ رہا ہے۔

”ہاں۔ بالکل۔“ نیلو فر نے بدقت اعصاب پہ

قابو پاتے ہوئے کہنا چاہا۔ الماس البتہ بالکل کم صم کھڑی تھی۔ لوگوں کا رش بڑھتا دیکھ کے تالیہ دھیرے سے وہاں سے ہٹ گئی۔ اس کا رخ بندرگاہ پہ کھڑی کروڑ کی جانب تھا۔

”کیا ایک دفعہ تم کوئی قدم اٹھانے سے پہلے مجھ سے مشورہ لے سکتے ہو؟ ایک دفعہ؟“

وہ اپنے کمرے کا دروازہ دھاڑ سے کھولتی اندر داخل ہوئی تو حسب توقع وہ صوفیہ پر ٹانگ پہ ٹانگ جمائے آرام سے بیٹھا تھا۔ اسے دیکھ کے سر اٹھایا۔ ”نہیں۔“

وہ دونوں ہاتھ پہلوؤں پہ رکھے غصے سے تن فن کرتی اس کے سامنے آرکی۔

”تمہیں اس پہ گوئی چلانے کی کیا ضرورت تھی؟“

”ساکن... زینب جم... وہ بلیٹکس تھے۔“ ”مجھے پتا ہے وہ بلیٹکس تھے مگر تم کم از کم مجھے اعتماد میں تو لے سکتے تھے۔“

جواب میں صوفیہ پہ بیٹھے آدمی نے سادگی سے مسکرا کے اسے دیکھا۔

”آئی لائیکس سر پرانزا!“

تالیہ نے بے بسی سے اسے دیکھا۔ پھر سامنے والے صوفیہ پہ آ کے بیٹھی اور گہرا سانس لیا۔

”یو چھ سکتی ہوں کہ اس کا مقصد کیا تھا؟“

”تم کروڑ شب میں پور ہو گئی ہو۔ میں تمہارا ٹائم بچا رہا تھا۔ اب یہ تم کوں جلد مکمل ہو سکے گا۔“

”تم... تم میرے پلان کے مطابق کیوں نہیں چلتے؟“ وہ زچ ہو گئی تھی۔ ”بھی تم الماس سے میری برائی کر دیتے ہو... بھی تم پھولوں میں بگ ڈال کے ان کو بیج دیتے ہو جو فوراً پکڑا جاتا ہے اور...“ بولتے بولتے وہ رکی۔ چونک کے اسے دیکھا۔ ”تم چاہتے تھے کہ وہ بگ پکڑا جائے۔ ہے نا؟“

وہ کچھ نہیں بولا۔ صرف مسکرا دیا۔

تالیہ نے کراہ کے آنکھیں بند کیں۔

”تم نے جان بوجھ کے اتنے بھونڈے طریقے

سے بگ بھیجا تھا۔ تم یہ دیکھنا چاہتے تھے کہ کون اس کو پکڑتا ہے۔ کون ہے جو نیلوٹر کی لیم کا ہوشیار ایلغا ہے۔“ پھر خفگی سے اسے دیکھا۔ ”مگر مجھے یاد پڑتا ہے کہ بگ پکڑے جانے پہ تم اچھے خاصے شرمندہ بھی تھے۔“

وہ اسی انداز میں مسکراتا رہا۔

”جہیز وہ نہیں ہوتیں جیسی وہ دکھائی دیتی ہیں تالیہ حاتم۔ تم مجھے اتنا ہی جان سکتی ہو جتنا میں چاہوں جیسے میں چاہوں۔“

پھر کھائی پہ بندھی گھڑی دیکھی۔ ”الماس کو کال کرنے کا یہ بہترین وقت ہے۔“

طویل گھنٹی کے بعد فون اٹھایا گیا تھا۔ الماس کی آواز سے لگتا تھا کہ اسے سانس چڑھی ہوئی ہے۔ ”جی زینپ؟“

”الماس جنم..... صبح بخیر۔ مجھے مترجم کے بارے میں بات کرنی تھی۔“

”ہاں جی۔ کیا فائل ہوا مترجم سے؟“

”وہ کل سے کام شروع کر سکتی ہے۔ لیکن تاخیر کی تو وہ ترجمہ نہیں کرے گی۔ دوسرے کسی مترجم پہ مجھے اتنا بھروسہ نہیں ہے۔ اگر میرے پاس مسودہ ہوتا

تو میں کل یہ کام شروع کروادیتی لیکن.....“ وہ سوگواریت سے کہہ رہی تھی۔ ”مجھے نہیں لگتا کہ ہم

وقت پہ اس کتاب کا ترکش ترجمہ لاسکیں گے۔ شاید آپ کے الیکشن کے بعد.....“

”توینپ..... بات سنیں۔“ الماس پھولے تنفس کے درمیان قطعیت سے بولی۔ تالیہ نے پلکیں

اٹھا کے جہان کو دیکھا جس نے ہونٹ گول کر کے زیر لب کہا تھا۔ ”ٹولڈ یو۔“

”زینپ اگر آپ ایک نان ڈسکلوژر ایگریمنٹ اور کانٹریکٹ بنا کے اس کو نوٹرائزڈ

کروائیں اس پہ اپنے اور اپنے پاس کے سائن لیں ساتھ میں اپنے اور پاس کے پاسپورٹ کی کاپیز ایچ کر کے مجھے بھیج دیں تو میں مسودہ آپ کو ترکی آنے

سے پہلے دے دوں گی۔“

”اوہ... وہ تو میں کر دوں گی الماس لیکن یہ کاغذات فیڈ ایکس کرنے میں بھی دو سے تین دن.....“

”آپ فیڈ ایکس مت کریں۔ ہم ویسے بھی کروڑ پہ ہیں۔ آپ مجھے ان کی اسکیمنڈ کاپی بھیج دیں۔ میں آپ کے دستخط شدہ کاغذات دیکھ لوں تو

مسودہ آپ کے حوالے کر دوں گی۔“ وہ سمجھ داری سے کہہ رہی تھی۔

تالیہ مراد نے کھل کے گہری سانس لی۔

”ڈن۔ میں شام تک ڈاکومنٹ نوٹرائزڈ کروا کے بھیجتی ہوں۔ چند گھنٹے لگیں گے۔ مگر مترجم نے آنا ہے اور.....“

”صبح سے پہلے مسودہ آپ کے ڈیسک پہ ہو گا۔“ وہ قطعیت سے بولی تھی۔

کال ختم ہوئی تو چند لمحے وہ دم سادھے بیٹھی رہی۔ مسکراہٹ بھی یوں چہرے پہ ثبت تھی جیسے وہ مسکراتے ہوئے برف کا بت بنی ہو۔ پھر بے اختیار

اس نے سینے پہ ہاتھ رکھا۔ برف کے بجسے کا دل زور زور سے دھڑک رہا تھا۔

”اوہ مائی گاڈ... وہ مان گئی۔ فاسٹی.....“

فاسٹی..... کتاب ہمارے ہاتھ لگنے والی ہے۔“ وہ بدقت بول پائی۔

”اس کی جان کو خطرہ ہے۔ وہ اس کتاب کا بوجھ مزید نہیں اٹھانا چاہتی۔ وہ ابھی فوراً ٹویٹ کر

کے دنیا کو بتائے گی کہ کتاب وہ ایک سے زیادہ پبلشرز کو بیچ چکی ہے تاکہ اس کی جان لینا صوفیہ کے لیے بے سود ہو۔“

”ہاں مگر اس پہ گولی چلانا بری بات تھی۔ میں آتش اسلحے کے ساتھ بھی کام نہیں کرتی۔“

”اتنے لمبے مکالمے مت بولو اور کانٹریکٹ کا سوچو۔ ایک ترکش قانونی اعتبار سے فول پروف

کانٹریکٹ تمہیں گوگل پہ نہیں ملے گا۔“

جواب میں تالیہ نے چہرے پہ خوش آمدی مسکراہٹ سجائی اور آگے ہوئی۔

”تھینک یو۔ تمہاری وجہ سے کام بہت آسان ہو گیا۔ اچھا سنو..... تم کسی ترک وکیل کو جانتے ہو جو ہمیں کانٹریکٹ بنا دے؟“

”ڈونٹ لی کیوٹ۔ میں کبھی ترکی نہیں گیا اور میں کسی ترک وکیل کو نہیں جانتا۔“ رکھائی سے کہہ کے وہ اٹھ کھڑا ہوا۔ ”کانٹریکٹ تم خود بناؤ گی۔ یہ تمہارا مسئلہ ہے۔ باقی اس پہ نوٹری کی مہر جعلی دستخط پاسپورٹ کا پیز وہ میں بنالوں گا۔ مگر کانٹریکٹ میں کیا لکھنا ہے یہ تمہارا مسئلہ ہے۔“

بل بھر میں وہ ازلی بے نیاز انسان بن چکا تھا۔ تالیہ نے مصنوعی خوش اخلاقی ترک کر کے حلقی سے اسے جاتے دیکھا تھا۔

ایک دن کے اندر بنا بنایا کانٹریکٹ اسے صرف ایک شخص سے مل سکتا تھا اور اس شخص کو کال کرنے کے لیے اپنی اناپہ پیر رکھنا ضروری تھا۔ ”وعلیکم السلام چے تالیہ.....! آپ کی ناراضی ختم ہو گئی؟“

وہ جہاز کے عرثے پہ پچھی مصنوعی گھاس پہ کھڑی تھی۔ فون کان سے لگا رکھا تھا اور ماتھے پہ مل تھے۔ شب پھر سے چل پڑا تھا اور تیز ہوا اس کے بالوں کو پچھے کی طرف اڑا رہی تھی۔

”مجھے نہیں معلوم۔“ وہ خشک سے انداز میں بولی۔ ”جتنے گلے مجھے تم بے ہیں اتنے ہی تمہیں مجھ سے ہیں۔“

”مجھے آپ سے کوئی گلہ نہیں ہے۔ بلکہ میں معافی چاہتا ہوں۔ آپ کے لیے مجھے اس سے زیادہ کرنا چاہیے تھا مگر میں واقعی سمجھا تھا کہ آپ ٹھیک ہیں اور اپنی مرضی سے حکومتی افسران کے ساتھ ہیں کیونکہ آپ وان فاتح کو وہ ایک بھیج رہی تھیں اور.....“

”ایک منٹ... ایک منٹ!“ سنہری دھوپ میں کھڑی تالیہ کی آنکھیں اجنبی سے چھوٹی ہوئیں۔ ”کون سے کیس؟“

”نہیں مجھے گلہ کرنے کا کوئی حق نہیں ہے۔ آپ میرے انٹرویوز نہ دیکھیں میری بک لائنج میں

شرکت نہ کریں میرے.....“

”چھوڑو اپنے غموں کو۔ مجھے بتاؤ کون سے کیس؟“ وہ ایک دم فون پر دھاڑی۔ ایڈم لمبے بھر کو ہکا بکا رہ گیا۔ اس کا انداز یکا یک قدیم ملاکہ کی شہزادی والا ہو گیا تھا جو شاہی مورخ کا ہاتھ کٹوا سکتی تھی۔

”وہ..... وہ آپ ہر روز وان فاتح کے گھر ایک بھیجتی ہیں نا۔“

”نہیں ایڈم۔ میں ان کو کیوں ایک بھیجوں گی؟“ وہ چونکی۔ ”کوئی میرے نام سے ان کو ایک بھیج رہا ہے کیا؟ تمہیں کیسے معلوم؟“

”ہمیں شک تھا کہ آپ کم از کم وان فاتح سے رابطے کی کوشش کریں گی اور تحقیق کروانے پہ پتا چلا کہ آپ ان سے کیس کے ذریعے رابطے میں ہیں۔ تب ہی تو ہمیں لگا کہ آپ ٹھیک ہیں۔“

”اور تم نے یقین کر لیا؟ کوئی کسی کے نام سے کچھ بھی بھجوا سکتا ہے آج کل۔“

”نہیں۔ دانش نے چیک کیا تھا۔ آپ کے کریڈٹ کارڈ سے آرڈر پلیس ہوا تھا۔ اور ہر روز آپ نیا آرڈر کرتی تھیں۔ کیا یہ آپ نے نہیں کیا؟“ وہ خود بھی پریشان ہو گیا۔

”آف کورس نہیں۔ شاید یہ دولت صاحب کی کوئی چال ہو۔“

”عصرہ..... یہ ضرور عصرہ بیگم کا کوئی چکر ہے..... اور اس نے مجھے ٹویٹر سے بلاک کر رکھا ہے۔ میں دوسری آئی ڈی سے دیکھ لیتی اگر مجھے عصرہ کو اشاک کرنے میں دیکھی ہوئی۔“ اس کے ماتھے پہ شکنیں پڑ گئی تھیں۔ ”سنو..... تم ذاتن سے کہو وہ ان کیس کو ٹریک کرے اور.....“

”چے تالیہ آپ کو ذاتن سے خود بات کرنی پڑے گی کیونکہ آپ تعلقات درست کیے بغیر پہلے

جیسے روابط کی توقع نہیں کر سکتیں۔“ وہ قطعیت سے بولا تو وہ چپ ہو گئی۔ چند لمحے کے لیے اسے سب بھول گیا تھا۔

”مگر میں اپنے طور پہ معلوم کرنے کی کوشش کرتا ہوں کیونکہ میرے اور آپ کے تعلقات میرے خیال میں درست ہو چکے ہیں۔“ وہ شاید مسکرایا تھا۔ وہ مسکرائی نہیں۔ مگر اسے غصہ بھی نہیں آیا۔ جس اداسی سے دور تک سانپ صورت پھیلے نیلے دریا کو دیکھے گئی۔

”چے تالیہ۔“ اس کی خاموشی پہ وہ سادگی سے بولا۔ ”کیا نئے دوست ہم سے زیادہ اچھے ہیں؟“ ”وہ تو میں نے یونہی کہا تھا۔“ جلدی سے بولی اور ادھر ادھر دیکھا۔ شکر وہ پیچھے نہیں کھڑا تھا۔ ”اوکے۔“ وہ جیسے مسکرا دیا تھا۔ ”میں کیکس کا راز پتا کرتا ہوں۔ اور آپ.....“

”ایڈم مجھے وہ کانٹریکٹ چاہیے جو ترکش ایجنسی نے تمہیں بھیجا تھا۔ وہ تمہارے پاس ہو گا ای میل میں ہے نا؟“ وہ تیزی سے بولی تو ایڈم لمحے بھر کو چپ رہ گیا۔

”تو آپ نے مجھے کام کے لیے فون کیا تھا؟“ ”ظاہر ہے کام کے لیے کیا تھا، ورنہ تم اتنے انٹرسٹنگ انسان نہیں ہو جو کوئی تمہیں گپ شپ کے لیے کال کرے۔“

وہ جل کے بولی تو وہ ہلکا سا ہنس دیا۔

”کام بھی ان ہی کو کہا جاتا ہے جن پہ مان ہوتا ہے۔ میں اسی پہ خوش ہوں۔ کانٹریکٹ ای میل کر رہا ہوں۔ یہ میری پہلی ای میل ہو گی جو اتنے عرصے میں آپ پڑھیں گی۔“

(ای میلز۔) وہ چونکی تھی۔ ایڈم نے فون بند کر دیا تھا اور تالیہ..... وہ پول کے کنارے ایک چیز پہ آ بیٹھی اور اپنی ای میل کھولنے لگی۔ ڈیلیڈ فولڈر میں تمام ای میلز موجود تھیں جو اتنے دن سے وہ مٹائے جا رہی تھیں۔ اس نے پریشانی اور اداسی کے ملے جلے جذبات کے ساتھ ان کو کھولنا شروع کیا۔

داتن اسے بتا رہی تھی کہ وہ اس کے لیے فکر مند ہے۔ مگر اس نے معلوم کیا ہے کہ وہ وان فائچ کو کیک بھیجتی ہے یعنی وہ ٹھیک ہے۔ لیکن وہ داتن سے رابطہ کیوں نہیں کر رہی؟ اس کی ہر ای میل ان ہی اداس سوالوں سے پُر تھی۔

ایڈم بھی ان ہی کیکس کی بات کر رہا تھا۔ وہ اسے اپنی کامیابیاں بھی بتا رہا تھا۔ یہ بھی کہ فائچ اس کے گھر جاتا تھا۔ اور یہ بھی کہ ایڈم اسے اپنی زندگی میں واپس دیکھنا چاہتا ہے۔ وہ کب آئے گی؟

اور فائچ.... اس کی ای میلز کم تھیں اور مختصر بھی اور ان میں بھی ایک بات تھی۔ کہ وہ اسے کیکس کیوں بھیجتی ہے؟ یہ کوئی ناراضی ہے؟ یا غصے کا اظہار؟ وہ بغیر بتائے ملک سے باہر چلی گئی کیوں؟ وہ اس کی واپسی کا منتظر ہے۔ اور وہ اسے مزید خط نہیں لکھے گا۔ مگر وہ یہ ضرور چاہتا ہے کہ وہ صوفیہ کی کسی بات کا اعتبار نہ کرے۔ صوفیہ دیانیت دار عورت نہیں ہے۔

دو پہر اس کے گرد پکھل رہی تھی اور وہ سرما کی دھوپ میں جہاز کے عرشے پہ کم صم سی بیٹھی تھی۔

وہ ان ای میلز کو اس لیے نہیں پڑھنا چاہتی تھی کہ وہ اس کا دل موم کر دیں گی۔ پیچھے رہ جانے والوں سے بندھی ڈور اسے ایک دفعہ پھر گزندہ کر دے گی اور وہ اپنے کام پہ فوکس نہیں کر پائے گی۔ مگر انہیں پڑھنے کے بعد دل تو کیا روح تک اداس ہو گئی تھی۔

اسے یہ ای میلز نہیں پڑھنی چاہیے تھیں۔ اسے پیچھے والوں سے ابھی تک ناراض رہنا ہے۔ اسے ان کی کوئی بات نہیں سننی۔

تالیہ نے کانٹریکٹ جہان کو فارورڈ کر دیا اور پھر چیر کی پشت سے ٹیک لگائی۔ اوپر چھتری تنی تھی جو اسے تیز دھوپ سے بچا رہی تھی۔ اس نے ہیٹ چہرے پہ رکھ کے آنکھیں موند لیں اور خود کو مینڈ کے دریا میں اترنے دیا..... نیچے..... اور نیچے..... پانی اس کے کندھوں تک آ گیا..... اور پھر سر کے اوپر..... وہ سرما کی دھوپ میں سو چکی تھی۔

اس کے خواب عجیب سے تھے۔ گزشتہ دنوں کے تمام واقعات ان میں دکھائی دے رہے تھے۔
 'نیافر' الماس' دولت.... وہ جیل.... اور پھر
 یکا یک منظر بدلا....

لکڑی کا فرش تھا.... اس پہ دو سفید پیر جوتوں میں مقید نظر آ رہے تھے.... کالے ربڑ کے جوتے.... جو کیلے تھے.... فرش پہ ارگرد پانی کے قطرے بھی گرے ہوئے تھے.... داہنے پیر کے نخنے پہ کمان صورت کھرٹھ بنا تھا.... زخم پرانا تھا.... اور وہ پیر پیچھے کو اٹھ رہے تھے.... کیلے جوتوں سے چس چس کی آوازیں آرہی تھیں....

ایک جھٹکے سے اس کی آنکھ کھلی۔ ہیٹ نیچے جا گرا۔ وہ چیز پہ سیدھی ہوئی تھی۔

اس نے نہیں دیکھا کہ ہیٹ کو ہوا کا تیز جھونکا اڑا کے سوئمنگ پول پہ لے جا کے ٹنچ رہا ہے۔ وہ بس عجیب خوف کے عالم میں اٹھی اور نیچے جاتے زینے کی طرف لپکی۔

وہ ان پیروں کو پہچانتی تھی.... وہ ان جوتوں کو بھی پہچانتی تھی....

وہ تیز دھوپ سے اندر زینے کی طرف آئی تھی تو یہاں اندھیرا سا تھا۔ بصارت کو ایڈ جسٹ ہونے میں کچھ دیر لگنی تھی۔ تالیہ نے اندھا دھند زینے اترنے چاہے۔ پیر کو ٹھوکر آئی اور وہ منہ کے بل آگے کو گری۔ بردقت ریٹنگ تھام لی مگر جوٹ لگ چکی تھی۔

وہ وہیں زینے پہ بیٹھتی چلی گئی اور دائیں پیر کو اٹھا کے دیکھا۔

نخنے پہ ریٹنگ کے کسی نوکیلے حصے سے کٹ لگ گیا تھا۔

سرخ کمان کی صورت کا کٹ۔ اس میں سے خون رس رہا تھا اور وہ بے بسی سے اسے دیکھ رہی تھی۔

ہرزخم پہ کھرٹھ بنتا ہے۔ چند دن میں اس پہ بھی بن جائے گا۔ اور پھر؟ پھر کیا ہونے جا رہا تھا؟

☆☆☆

سہ پہر اتر رہی تھی اور وہ چپ چاپ اپنے کمرے کی گول کھڑکی کے آگے صوفے پہ بیٹھی تھی۔ دائیں پیر پہ پٹی بندھی تھی۔ اور چہرہ بے تاثر تھا۔ سامنے پلی ٹیپ والا آدمی لیپ ٹاپ گود میں رکھے بیٹھا کیز پر لیس کرتے ہوئے کہہ رہا تھا۔

”یہ کانٹریکٹ کافی اچھا ہے۔ اس میں جو قانونی طرز کی ترک اصطلاحات استعمال کی گئی ہیں وہ ہم خود سے نہیں بنا سکتے تھے۔“ کہتے ہوئے اس نے اسکرین سے نظر اٹھا کے تالیہ کو دیکھا۔ وہ کم صم سی بیٹھی تھی۔ نظریں اپنے زخمی پیر پہ تھیں۔
 ”ٹینٹس شاٹ لگوا یا تھا؟“

تالیہ نے نظریں اٹھائیں اور سر کو اثبات میں جنبش دی۔ بولی کچھ نہیں۔

”کانٹریکٹ کو میں نے ایڈٹ کر دیا ہے۔ اس کے ایج بنا کے کنارے پیلے کر دیے ہیں تاکہ یہ اسکیئنڈ تصاویر لگیں۔ زینپ اور مولوت بے کے دستخط بھی ڈیجیٹل کیے ہیں مگر یوں لگتا ہے کہ ہاتھ سے کیے ہوں۔“ وہ خنجر سے بتا رہا تھا۔

تالیہ نے پھر سے اپنے پیر کو دیکھا۔ (ایسا زخم کتنے دنوں میں کھرٹھ میں تبدیل ہوتا ہے؟)

”میں نے دونوں دستخط نیلے رنگ میں کیے ہیں مگر ایک بال پوائنٹ والے رائٹر بلو اور دوسرے کو ڈارک بلیو میں کیا ہے۔ لٹریری ایجنسی کے دو اہم عہدیدار اب ایک ہی قلم تو استعمال نہیں کریں گے۔ اور ہاں.... دونوں دستخطوں میں سیکنڈ نیم بڑے حروف میں لکھا ہے کیونکہ ترک اپنا دوسرا نام (سر نیم) ہمیشہ بڑے ہجوں میں لکھتے ہیں۔“

وہ اسی طرح چپ چاپ بیٹھی رہی تو اس نے لیپ ٹاپ میز پہ رکھا اور آگے ہو کے بیٹھا پھر غور سے اس کی آنکھوں کو دیکھا۔

”ٹھیک ہے۔ تم میرے کام کی تعریف نہ کرو۔ مجھے پتا ہے تم میری غیر موجودگی میں یہ کام کر دو گی لیکن کوئی مسئلہ ہے کیا؟“

”یہ میرا پی ٹی ایس ڈی نہیں ہے۔“ وہ اپنے

زخمی پیر کو دیکھ رہی تھی۔
سردی اچانک ہی آئی تھی مگر موسم کو خوشگوار کر گئی تھی۔

”ایک چاکلیٹ فنج.... ایک چاکلیٹ بون بون.....“ وہ شوگیس کے اندر بچے کیلکس کی طرف اشارہ کرتی سیلز گرل سے کہہ رہی تھی۔ دو ورکرز دستانے والے ہاتھوں سے اس کی بتائی پیسٹریز اور سوئیٹس ٹوکری میں بھرتے جا رہے تھے۔

وہ خواب پیر کا زخم ایڈم کی باتیں..... کچھ ذیر کے لیے وہ سب بھول کے صرف اس مسودے کو سیلبریٹ کرنا چاہتی تھی جو الماس اسے ای میل کرنے والی تھی۔ مسودہ مل جانے کے بعد ساری رات تالیہ نے اس کو پڑھنا ہی تھا اور اسے پڑھنے کے ساتھ ساتھ کچھ کھانے والی تفریح بھی چاہیے تھی۔ اس کی آزادی کا ٹکٹ وہ کتاب اس کو ملنے والی تھی۔ وہ واقعتاً خوش ہونا چاہتی تھی۔

وہ بھری ہوئی ٹوکری لیے کمرے میں پہنچی تو وہ پہلے سے اپنے مخصوص صوفے پہ بیٹھا تھا۔ چاکلیٹس کی خوشبو تالیہ کے ساتھ ہی کمرے میں داخل ہوئی تھی۔ اس کی منہ تک بھری ٹوکری دیکھ کے جہان نے تعجب سے ابرو اٹھائے۔

”یہ سب تم کھاؤ گی؟“

”ایک آدھ پیس تم بھی لے سکتے ہو۔ میں آج اچھے موڈ میں ہوں۔“ فراخ دلی سے آفر کی اور کمرے کی سینٹر ٹیبل پہ ٹوکری رکھی۔ پھر چیزیں نکال نکال کے ان کو پلیٹس میں سجانے لگی۔ چاکلیٹ کی مہک سارے کمرے کو معطر کر گئی۔

”کوئی نارمل انسان اتنی چاکلیٹ نہیں کھا سکتا۔“

”چاکلیٹ میری پہلی محبت ہے۔ حالات نے ہم دونوں کو فاصلہ رکھنے پہ مجبور کر دیا مگر کبھی کبھی ہم روایات توڑ کے مل لیتے ہیں.....“ وہ مسکرا کے کہہ رہی تھی جب موبائل کی مخصوص ٹون بجی۔ تالیہ نے جلدی سے فون نکالا اور دھڑکتے دل سے الماس کی ای میل کھولی۔

”اس نے ایم ایس ورڈ فائل بھیجی ہے۔“ ای میل کھولنے سے پہلے سائن نظر آ گیا تو چہک کے

”ہر پانی ایس ڈی کا شکار شخص بھی سمجھتا ہے۔“

”نہیں۔“ اس نے چہرہ اٹھا کے جہان کو دیکھا اور قطعیت سے نفی میں سر ہلایا۔ ”وہ قدموں کی آواز جو مجھے آتی ہے..... وہ میری hallucination نہیں ہے۔ وہ سب میرے ساتھ پیش آنے والا ہے۔ میرے خواب اکثر امید لاتے ہیں۔ مگر کبھی کبھی وہ دارنگ بھی ہوتے ہیں۔ مجھے لگتا ہے کچھ برا ہونے جا رہا ہے۔“

”میری سائیکا ٹرسٹ والی آفر ابھی تک برقرار ہے۔ فی الحال تم جاب پہ فوکس کرو۔ تمہیں الماس کو یہ کانٹریکٹ بھیجتا ہے۔“ اس نے جتا کے یاد کرایا تو تالیہ نے سر جھٹکا اور لپ ٹاپ اٹھالیا۔

”کچھ برا ہونے والا ہے۔“ وہ جھرجھری لے کر اب ٹاپ کرنے لگی تھی۔

”تمہارے پریشان ہونے سے کیا وہ نہیں ہوگا؟“ اس نے سختی سے تنبیہ کی تو تالیہ نے سر ہلایا اور جلدی جلدی ٹاپ کرنے لگی۔ کانٹریکٹ اتنی مہارت سے بنایا گیا تھا کہ الماس کے پاس یقین کرنے کے سوا کوئی آپشن نہیں ہوگا۔

رات تک مسودہ اس کے پاس ہوگا اسے یقین تھا۔

☆☆☆

ایک اور رات نیل کے دریا پہ اتری اور منردا کروڑ کی رفتار مزید ست پڑ گئی۔ منردا کے قریب دریا میں دو تین چھوٹی کشتیاں بھی تیرتی دکھائی دے رہی تھیں۔ باہر جتنا سناٹا اور سکون تھا، منردا کے اندر اتنی ہی گہما گہما اور رونق تھی۔

شب کے گراؤنڈ فلور پہ ایک طویل راہداری کی صورت بکری بنی تھی۔ وہاں قطار میں شوکیں لگے تھے جن کے اندر رکھے کیک ڈیزرٹ اور سوئیٹس قریب آتے مسافروں کو لپچارے تھے۔

اس نے پٹی والے پیر پہ نرم سلپر پہن رکھے تھے اور سر پہ ادنی ٹوپی تھی جس سے کالے بال نکل کے گردن سے نیچے گر رہے تھے۔ وہ جہاز کے سرد ہوتے موسم کی مناسبت سے پوری تیار لگ رہی تھی۔

بولی اور ای میل پڑھنے لگی۔

”ڈیر زینپ۔ آپ کا کانٹریکٹ مجھے بالکل مناسب لگ رہا ہے۔ اور ہمارے لیے یہ قابل قبول ہے۔ چونکہ آپ کو کل ترجمہ شروع کر دانا ہے اس لیے میں نے ایک بہترین حل نکالا ہے۔

میں آپ کو مسودے کے پہلے پانچ ابواب بھیج رہی ہوں۔ آپ ہمارے ترکی آنے تک ان کو ٹرانسلیٹ کر دائیں۔ ہم خود آکے کانٹریکٹ سائن کر کے پوری کتاب آپ کو دے دیں گے۔ یوں دن بھی ضائع نہیں ہوں گے۔ اور کتاب وقت پہ بھی آجائے گی۔ الماس۔“

تالیہ کی مسکراہٹ یوں غائب ہوئی جیسے اسے کسی نے تھپڑ دے مارا ہو۔ وہ منہ کھولے فون اسکرین کو دیکھ رہی تھی۔ قاتلانہ حملے کے جذباتی اثر سے نکل کے الماس نے ایک دانش مندانہ حل نکالا تھا اور وہ حل میز میں جی ساری شیرینیوں کو کڑوا کر گیا تھا۔

”یہ کیا؟“ اس نے ہکا بکا سا چہرہ اٹھایا۔

”ڈیم!۔“ جہان نے زور سے بوٹ سے میز کو ٹھوک ماری اور اٹھا۔ وہ جیسے سخت بد مزہ ہوا تھا۔

”پہلے پانچ ابواب میں سے دو تو وہ پہلے ہی بھیج چکی ہے اور وہ ابواب نیلو فر کی ابتدائی زندگی کے بارے میں ہیں۔ کسی کو ان سے دلچسپی نہیں ہے۔ ہمیں درمیان اور آخر کے ابواب چاہیے تھے۔“

”اب ہم کیا کریں؟“ وہ واپس اسکو ارون پہ آکھڑے ہوئے تھے۔

”تم یوں کرو.....“ وہ سوچ سوچ کے کہنے لگا۔

”تم اس کو ای میل کرو اور اس کو پیار سے سمجھاؤ کہ.... کیا کر رہی ہو؟“

”مجھے بھی سر پرانزز اچھے لگتے ہیں۔“ وہ دانت پیس کے کہتی ہیڈ فون کان پہ لگا رہی تھی۔ اس کی رنگت گلابی پڑ چکی تھی۔

”تالیہ... اس کو یوں کال مت کرو۔ پہلے سوچ سمجھ کے پلان کرو پھر....“

”مشورہ مانگا ہے کیا؟“ اس نے کیز دباتے ہوئے سرخ آنکھوں سے اسے گھورا۔

اس کا انداز دیکھ کے وہ احتیاطاً چپ ہو گیا۔

دوسری طرف سے الماس کا ہیلو سنائی دیا۔ تالیہ نے کال اسپیکر زپ لگا دی تھی۔

”زینپ... ای میل مل گئی؟“ وہ خوش گوار انداز میں بولی۔

”الماس یہ تو پانچ ابواب ہیں۔“ وہ رکھائی سے بولی۔

”جی۔ جب تک آپ ان کا ترجمہ کر دائیں گی ہم....“

”الماس آپ نے میرا نان ڈسکلوژر ایگریمنٹ پڑھا ہے؟ پڑھا ہے یا نہیں؟“

”جی میں نے....“

”اس پہ میرے اور میرے باس کے سائن ہیں۔ جانتی ہیں ہم دونوں کون ہیں؟“ وہ سنجیدگی سے کہہ رہی تھی۔ ”ہم ترکی کے ٹاپ لٹریری ایجنٹ ہیں اور اس ایگریمنٹ میں ہم دونوں نے نیلو فر خانم سے حلفیہ وعدہ کیا ہے کہ اس مسودے کو لیک نہیں کریں گے اور اگر ہم نے ایسا کیا تو ہمارا لائسنس کنسل ہو جائے گا۔ یعنی دوبارہ کبھی لٹریری پریکٹس نہیں کر سکیں گے۔ آپ کو اندازہ ہے کہ بغیر مسودہ دیکھے میرے باس نے (آواز غصے سے بلند ہونے لگی).... جو کہ یورپ کے ایک نامور ایجنٹ ہیں.... جو ہمارے کولنز اور ریڈم ہاؤس جیسے اداروں کے ساتھ کام کرتے ہیں.... اس آدمی نے بغیر مسودہ دیکھے میرے قول پہ اعتبار کر کے اتنا بڑا ڈاکومنٹ سائن کر کے دے دیا.... کیونکہ میں نے کہا تھا کہ صبح تک آپ مسودہ بھیج دیں گی۔“

”زینپ.... میں....“

”میرے باس نے اتنی بڑی بڑی کتابیں چھالی ہیں کہ ان کے لیے ایک سیاسی کتاب اتنا میٹر نہیں گہرائی جتنی ان کی کریڈیبلٹی میٹر کرتی ہے۔ صبح جب میں ان کو بتاؤں گی کہ میری کلائنٹ نے مجھ پہ اعتبار نہ کرتے ہوئے پورا مسودہ نہیں بھیجا تو پورا آکس مجھے کس نظر سے دیکھے گا؟ سب جانتے ہیں کہ ہم اپنے دستخطوں کے ساتھ نان ڈسکلوژر آپ کو دے چکے ہیں۔ کل کو آپ

کانٹریکٹ نہ کریں اور کوئی اور کتاب لیک کر دے تو ہمارے لائسنس تو کینسل ہو گئے نا؟“

”نہیں۔ زینپ.... میری بات سنیں۔“

”میں نے پورا مسودہ اس لیے مانگا تھا کیونکہ کل اس کتاب کی ٹیبل ریڈ ہونی تھی۔ میرے پاس مترجم اور میں نے ایک میز پر بیٹھ کے پوری کتاب پڑھنی تھی۔ مترجم ایک آرٹسٹ ہوتی ہے۔ اس کو پوری کتاب دی جاتی ہے کانٹریکٹ کیا جاتا ہے وہ اپنی مرضی سے ابواب کا جہاں سے چاہے ترجمہ کرتی ہے۔ پہلے مشکل ابواب کا۔ پھر آسان کا۔ ہمیں وہ کتاب ترتیب سے دے گی، لیکن ہم اس کو بچوں کی طرح قسطوں میں ہوم ورک نہیں دے سکتے۔ سارے یورپ میں پتا کر لیں۔ کوئی مسودہ دیکھے بغیر نان ڈسکلوژر سائن نہیں کرتا مگر ہم نے کر لیا۔“

”زینپ.... اصل میں آخری ابواب کی پروف ریڈنگ ابھی ہونا تھی اس لئے....“

”الماس مجھے نہیں معلوم آپ کے کیا مسائل ہیں مگر میں صبح آفس میں کسی سے نظر ملانے کے قابل نہیں رہوں گی۔ میں ایک عورت ہوں جو مردوں کی دنیا میں نام بنانے لگی ہے۔ یہاں سب میرے ناکام ہونے کے انتظار میں بیٹھے ہیں۔ آپ یوں کریں آپ میرے نان ڈسکلوژر کی انی میل ڈیلیٹ کر دیں۔ میں باس کو کہوں گی کہ میں نے وہ بھیجا ہی نہیں تھا۔ اور آپ مجھے مسودہ نہ بھیجیں۔ میں اس کتاب کو چھاپنا چاہتی تھی لیکن اگر ہمارے درمیان اعتبار ہی نہیں ہے تو ہم اس کام کو کرتے ہی نہیں ہیں۔ آئی ایم سوری اگر میں نے کچھ سخت کہہ دیا ہو مگر میرا سارا کیریئر داؤ پہ لگ چکا ہے اور میں اس وقت بہت پریشان ہوں۔ ایگا جلا (گڈ نائٹ)۔“

اس نے آخری فقرہ سوگواریت سے کہہ کے کال کاٹ دی اور گہری سانس لیتے ہوئے سرخ سمتا تا چہرہ اٹھایا۔

وہ جواتنی دیر سے چپ چاپ صوفے پہ بیٹھا

تھا، کھنکھارا۔

”اب میں بول لوں؟“ احتیاط سے پوچھا۔
”کیا واقعی مترجم اپنی مرضی سے بغیر ترتیب کے ترجمہ کرتا ہے؟“

”مجھے نہیں پتا۔ میں نے تو ایسے ہی کہہ دیا۔“
”اور ٹیبل ریڈ؟ وہ تو ٹی وی ڈراموں کے اسکرپٹ کی نہیں ہوتی؟“

”اللہ کرے اس کو یہ بات نہ معلوم ہو۔“ وہ گہرے گہرے سانس لے کر خود کو نارمل کرنے کی کوشش کر رہی تھی۔ یا تو اس نے الماس کو بالکل کھو دیا تھا یا پھر الماس وہ کرنے والی بھی جو اسے کرنا چاہیے تھا۔
ای میل کی ٹون بجی تو تالیہ نے بے چینی سے میل کھولی۔

الماس نے معذرت کے بعد لکھا تھا کہ اس نے صرف اس لیے مسودہ نہیں بھیجا تھا کیونکہ ابھی وہ آخری ابواب کو پروف کر رہی تھی۔ اسے زینپ پہ مکمل اعتبار ہے۔ اس لیے اب وہ پورا مسودہ بھیج رہی ہے۔
تالیہ نے ایچ شدہ فائل کھولی تو چار سو پچاس صفحات کی فائل کھل گئی۔

پوری کتاب.... ملا میثیاء کی حساس ترین اور اسکیئنڈلس ترین کتاب اس کے فون میں تھی۔ اس کی ساری کلفت دور ہونے لگی۔ بالآخر وہ مسکرائی۔

”میں نے بھی کتابیں شوق سے نہیں پڑھیں۔ مگر یہ وہ پہلی کتاب ہوگی جس کو میں اتنے شوق سے پڑھنے جا رہی ہوں۔“ وہ کشن لے کر سینٹر ٹیبل کے ساتھ جا بیٹھی جس پہ انواع و اقسام کے میٹھے کھانے بچے تھے۔ جہان نے اپنے موبائل پہ فائل کھولی اور اسی صوفے پہ ٹیک لگا کے فون چہرے کے سامنے کیے مطالعے کا آغاز کیا۔

”میں تمہاری تعریف نہیں کرنا چاہتا مگر ویل ڈن تالیہ خانم۔“

صفحات چار سو پچاس تھے اور رات ابھی شروع ہوئی تھی۔

وہ میز کے ساتھ قالین پہ کٹن کے سہارے بیٹھی
فج کا کمر اکھاتے ہوئے کتاب میں غرق تھی۔

نیلو فر کی ابتدائی زندگی کے ابواب رخ تھے یا ان
کو شاید تلخ بنایا گیا تھا۔

(چاکلیٹ فج کتاب کے اولین صفحات کے
ساتھ اس کے حلق کے اندر جاری تھی۔ اس کا ذائقہ
تلخ تھا اور شکر کے دانے دانتوں کے بیچ محسوس ہوتے
تھے۔ جیسے ڈھیروں کڑواہٹ کو ذرا سی شکر ڈال کے
میٹھا بنانے کی کوشش کی گئی ہو۔)

”اس نے اپنے بچپن اور نوجوانی کے ایام کو
زبردستی دلچسپ بنانے کی کوشش کی ہے۔ سو
بورنگ۔“

وہ صوفیہ پہ ٹیک لگائے بیٹھا موبائل سے
کتاب پڑھتے ہوئے تبصرہ کر رہا تھا۔ دفعتاً وہ آگے کو
جھکا اور ایک چاکلیٹ میکرون اٹھا کے منہ میں رکھا۔

”جوانی کے ابواب میں نیلو فر نے اپنی جتنی
تعریفیں لکھی ہیں ان کے باوجود مجھے یہ ایک انتہائی
کمزور عورت معلوم ہو رہی ہے جو ایک طاقتور آدمی اور
اپنی خواہشات کے دباؤ میں آ کر فوراً جھک جاتی ہے۔“
وہ جی سے کہہ رہی تھی۔

باہرات اب دوسرے پہر میں داخل ہو رہی تھی۔
دریا پر سکون تھا اور دورا کا دکا کشتیاں تیرتی نظر
آتی تھیں۔

وہ اب نیلو فر اور عبد الرحمن کی شادی کے
گزرے ماہ و سال کا حال پڑھ رہی تھی۔

”ایک عورت اتنی ایکس ریٹڈ بک اپنی کم عمری
کے ساتھ کیسے لکھ سکتی ہے؟“ وہ ناگواری سے پڑھتے
ہوئے کہہ رہا تھا۔ نیلو فر کی طلاق اور اس کے بعد کے
ابواب بھی شادی کے ابواب سے زیادہ مختلف نہ تھے۔

تیسرا پہر شروع ہوا اور جہان نے نظر اٹھا کے
ایسے دیکھا۔ وہ منہ بک سی کتاب کے مطالعے میں گم
تھی۔ وہ جو پڑھ رہی تھی ویسے ہی تاثرات اس کے
چہرے پہ تھے۔

”ایک سوال پوچھوں؟“ وہ سوچ کے کہہ رہا تھا۔

”ابھی نہیں۔ ہمیں صبح سے پہلے اس کو مکمل کرنا
ہے۔“ تالیہ نے موبائل سے نظریں ہٹائے بغیر اس کو
چپ کر دیا۔ اس نے پہلو بدلا اور واپس پڑھنے
لگا۔ صوفیہ رحمن کی کردار کشی پہ لکھے باب کو نکلنے کے
لیے اس نے منی چاکلیٹ چیز کیک کا ٹکڑا اٹھالیا تھا۔

آخری ابواب نیلو فر کی بے چارگی بھری حالیہ
زندگی کی کہانی سناتے تھے۔ کیسے اسے کئی سال سے
صوفیہ کی طرف سے دھمکیاں دی جاتی رہیں مگر وہ
ڈٹی رہی۔ ان ابواب میں فابح سمیت دوسرے کئی
سیاستدانوں کی کردار کشی بھی کی گئی تھی۔ تالیہ کا نام بھی
کئی دوسری خواتین کے ساتھ درج تھا اور اسے
پڑھتے ہوئے وہ ماتھے پہ تل ڈالے ہوئے تھی۔

چار سو پچاس صفحات کی کتاب ختم ہوئی تو
کھڑکیوں کے باہر روشنی پھیل رہی تھی۔ تالیہ نے چہرہ
اٹھایا تو اس کی آنکھیں مسلسل مطالعے سے گلابی پڑ
رہی تھیں۔ وہ بڑے صبر سے صوفیہ پہ بیٹھا تھا۔ اس
نے کافی دیر ہوئی موبائل رکھ دیا تھا۔

”تم نے پڑھ لی؟“

”تمہارے برعکس مجھے کتابیں پڑھنے کی
عادت ہے اس لیے میری رفتار تیز ہے۔“ وہ بے تاثر
سا لگ رہا تھا۔ اسے کتاب نے اس طرح ’متاثر‘
نہیں کیا تھا جیسے تالیہ کو کیا تھا۔ وہ ابھی تک گہرے
صدے کے زیر اثر تھی۔

”یہ کیا تھا؟“ اس کا انداز حواس باختہ سا تھا۔
”مانا کہ میں صوفیہ رحمن کی مخالف رہی ہوں مگر اس کا
باپ اب اتنا بھی شیطان نہیں تھا جتنا اس نے اپنی
کتاب میں لکھا ہے۔“

”مجھے نہیں معلوم اس میں کتنا سچ اور کتنا جھوٹ
لکھا ہے۔ لیکن ایسی کتابیں سچائی کے دانے کے
ساتھ ہی لکھی جاتی ہیں۔ جو بھی ہے اگر وہ اس کتاب
کو لے کر کئی دن میڈیا پہ انٹرویوز دیتی رہی تو بہت
سے لوگ ہرٹ ہوں گے۔“

”ڈونٹ دری۔ وہ اس کتاب کو نہیں چھاپے
گی۔“ اس نے درد کرنی آنکھیں مسلتے ہوئے فون

رکھ دیا۔ ”تالیہ نے کتاب اس کے ہاتھوں سے چرائی ہے۔ اس کو اس کے دماغ سے کیسے چراتا ہے یہ تالیہ کو معلوم ہے۔“

اسے یقین تھا کہ وہ سیاہ رات اب ختم ہونے کو تھی۔ بالآخر وہ اپنی آزادی حاصل کرنے جا رہی تھی۔

☆☆☆

منروا کروڑ کا سفر ابھی رواں دواں تھا۔ آج صبح وہ ایک دوسرے کھنڈر پہنچی تھی اور مسافر اتر کے اس کھنڈر کی سیاحت میں مصروف ہو گئے تھے۔ ایسے میں تالیہ چپ چاپ اپنی جیکٹ کی ہڈی سر پہ گرائے، بیک کندھے پہ ڈالے، گردن جھکائے اس مجمعے کے درمیان سے راستہ بناتی سڑک کی طرف بڑھ گئی تھی۔

اس کا کام کروڑ میں مکمل ہو چکا تھا۔ سبھی پانچ دن بعد اس نے کوئی سڑک دیکھی تھی۔ گاڑیاں، موٹر بائیکس اور تیز چلتی بسیں عجیب سی لگ رہی تھیں۔ کل تک لگتا تھا کہ ساری دنیا پانی میں ڈوب چکی ہے۔ جب وہ قدیم ملاکہ میں چار ماہ گزار کے آئی تھی تب بھی ایسا ہی معلوم ہوتا تھا۔

شاید ہمارے ارد گرد ہر چیز ہمیں تب تک عجیب لگتی ہے جب تک اس کی عادت نہ پڑ جائے۔

برائیوں کی بھی۔

اچھائیوں کی بھی۔

اس نے ایک ٹیکسی روکی اور اس میں بیٹھی۔ وہ واپس قاہرہ جا رہی تھی۔ کھڑکی سے باہر دیکھتے ہوئے ہڈ کے ہالے میں اس کا چہرہ مسکراتا ہوا نظر آ رہا تھا۔ یہ مسکراہٹ بہت عرصے بعد اس کے چہرے پہ نظر آئی تھی۔

یہ قدیم ملاکہ جانے سے قبل والی اسکا مرتالیہ کی مسکراہٹ تھی۔

اب اسے صوفیہ کو کال کرنی تھی۔

”جب آپ نے مجھے ملاقات کا شرف بخشا تھا، یا نگ دی برحمت...“ وہ کھڑکی سے باہر دیکھتے ہوئے موبائل کان سے لگائے اپنی زبان میں کہہ رہی تھی۔ صوفیہ دوسری جانب ہمتن گوش تھی۔ ”تو“

آپ نے کہا تھا کہ آپ اس کتاب کو برداشت نہیں کر سکیں گی۔“

”کوئی بھی بیٹی نہیں کر سکتی۔ اب مجھے بتاؤ کہ...“

”پہلے آپ مجھے کچھ بتائیں۔“ وہ دو ٹوک انداز میں بولی۔ ”آپ کیوں چاہتی ہیں کہ اس کتاب کو چھاپنے کا خیال نیلوفر کے ذہن سے نکل جائے؟“

”کیا مجھے دوبارہ بتانے کی ضرورت ہے؟“

صوفیہ کو یہ سوال ناگوار گزرا۔

”اس بساط پہ میں آپ کا واحد نائٹ ہوں، ملکہ عالیہ۔ آپ کو اس کتاب سے پیچھا چھڑانے کے لیے تالیہ کے سوالات کو برداشت کرنا پڑے گا۔“

صوفیہ نے کڑوی سی سانس اندر اتاری اور بظاہر تحمل سے بولی۔ ”میں یہ اس لیے چاہتی ہوں تاکہ نیلوفر میرے باپا کو بدنام نہ کر سکے۔“

”اور آپ کے باپا کیسے بدنام ہوں گے؟“

”اس کی کتاب کی غلاطی لوگوں کے ذہنوں میں بیٹھ جائے گی۔ میرے دوٹوڑ کے دل میں میرے باپا کا امیج تباہ ہو جائے گا۔“

”تو یہ ہمارا سب سے بڑا خوف ہے، ہے نا؟“

کہہ دیا تو ساری کو بدنام ہونے سے بچایا جائے۔“

”تم یہ آل ریڈی جانتی ہو تالیہ۔“ وہ ضبط سے بولی۔

”مزید اس کتاب کے شائع ہونے کا سوچ کے کیا بری باتیں آپ کے ذہن میں آتی ہیں؟“

صوفیہ نے چند لمحے کے لیے سوچا۔

”وہ عورت ہر بین الاقوامی چینل پہ بیٹھ کے انٹرویوز دے رہی ہوگی۔ مسالے دار چٹ پٹی باتیں بتا رہی ہوگی۔ عوام دم سادھے اس کو سن رہے ہوں گے۔ وہ ہر جگہ چھائی ہوگی۔“

”اگر ایسا ہوا بھی تو آپ کی پارٹی بھی جوابی انٹرویوز دے گی۔“

”ہاں، اور اس صوفیہ بمقابلہ نیلوفر جنگ سے میری ساری سیمپلین تباہ ہو جائے گی۔ میری پارٹی سب کام چھوڑ کے اس کو جواب دے رہی ہوگی فاحش“

کا مقابلہ کرنے کے بجائے۔ اور اگر ہم جواب نہیں دیتے تو نیلوفر و دو من شو کے طور پہ چھاجائے گی۔ آگے کتواں پیچھے کھائی۔“

”اس کے علاوہ؟“ اس کے سوال صوفیہ کو تاؤ دلار ہے تھے۔

”اس کے علاوہ یہ کہ وہ تا صرف میرے باپ کو بدنام کرے گی بلکہ اپنی کتاب بیچ کے کئی ملین ڈالر زکا لے گی۔ وہ ایک بہت امیر عورت بننے والی ہے۔ اسی لیے میں چاہتی ہوں کہ یہ کتاب نہ آئے۔ اگر یہ کسوتی ختم ہوگئی ہے تو میں اپنے کام کرلوں؟“

”ایک آخری بات۔“ تالیہ سوچے ہوئے بولی۔ ”آپ یہ چاہتی ہیں کہ داتو سری بدنام نہ ہوں نیلوفر امیر نہ ہو اور وہ میڈیا پہ کسی ملکہ کی طرح بیٹھی انٹرویوز نہ دے رہی ہو۔ ہمارے یہ تین مقاصد پورے ہو گئے تو میری ڈیل پوری ہوگئی ہے نا؟“

”ہاں اور یہ سب تب ہی ہو سکتا ہے جب وہ اس کتاب کو شائع نہ کرے۔“

”یا نگ دی برحمت! (عزت مآب)“ وہ مسکرا کے کھڑکی کے باہر گزرتی دکانوں کو دیکھ کے بولی۔ ”میں آپ سے وعدہ کرتی ہوں کہ یہ تینوں کام ہو جائیں گے۔ میں کامیابی کے بہت قریب ہوں مگر آپ کو مجھے میرے طریقے سے کام کرنے دینا ہوگا۔“

”تمہارا طریقہ؟“

”آپ دیکھ لیں گی۔ یہ تالیہ کے پلانز ہیں۔ تالیہ کی مرضی!“ اس نے مسکرا کے فون رکھ دیا۔

ٹیکسی اب قاہرہ کے ایک مصروف بازار کے درمیان سے گزر رہی تھی۔ سڑک کے دونوں اطراف خوانچہ فروشوں کی ریڑھیاں اور رش نظر آتا تھا۔ شیشے بند ہونے کے باعث شور اندر نہیں آ رہا تھا۔ تالیہ اسی مسکراہٹ کے ساتھ سر جھکائے فون پہ ای میل لکھنے لگی۔

”ڈیر الماس۔“ کتاب کی ٹیبل ریڈ مکمل ہو چکی ہے اور ترجمے کا آغاز ہو گیا ہے۔ یہ کتاب اتنی ایسوفٹل اور دل کو

چھو لینے والی تھی کہ اس کو پڑھتے وقت کمرے میں ایک بھی آنکھ خشک نہیں تھی۔ میں اور میری ٹیم بے چینی سے آپ کا ترکی میں انتظار کر رہے ہیں۔ کیا ہی اچھا ہو کہ آپ کروڑ پہ اپنا سفر مختصر کر کے پرسوں ہی ترکی آجائیں۔ انڈین سب ایڈیٹر بھی یہاں ہوں گے اور آپ جلد سارے کام مکمل کر کے شادی کی تیاریوں میں میری فیملی کے ساتھ شامل ہو سکیں گی۔

زینب کا رانا!“ ٹیکسی ابھی ہوٹل کے راستے میں تھی جب اسے جوابی ای میل موصول ہوئی۔

”ٹھینک یو سوچ زینب! میں بھی یہی سوچ رہی تھی۔ ہمیں آگے کینیڈا بھی جانا ہے۔ اس لیے بہتر ہے کہ ہم استنبول کے لیے پرسوں کی فلائٹ بک کر لیں۔ ایک ہفتہ ہم استنبول میں گزار کے کینیڈا چلے جائیں گے اور ہاں میری والدہ کا شادی کے لیے جوڑا بھی تیار ہے۔“

تالیہ نے مسکرا کے رسی سا جواب دیا اور فون رکھ کے خود سے بولی۔

”اب دیکھتے ہیں بچے الماس کہ کس کی عزت کس کے ہاتھ میں ہے۔“

ٹیکسی اب کھجور کے درختوں سے مزین ہوٹل میں داخل ہو رہی تھی۔ اس نے ایک سرسری سی نظر درختوں کے جھنڈ پہ ڈالی۔

وہ اس کے اندر کوئی خوف کوئی نا سٹیلجیا جگانے میں ناکام رہے تھے۔

شاید وہ ذہنی طور پہ تندرست ہو رہی تھی۔

☆☆☆
قاہرہ اور غزہ کو ملانے والے پل کے اوپر شام اتر رہی تھی۔ وہ ایک طویل پل تھا جس کے نیچے نیل بہہ رہا تھا۔ دریا کے اس کنارے بہت سے ریسٹوران بنے تھے جن کے لان پانی کے دہانے پہ ختم ہوتے تھے۔ وہاں اونچی ریلنگ بنی تھی۔

جس ریسٹوران میں اس وقت وہ موجود تھی اس کی ریلنگ کے ساتھ کھڑے ہو تو نیچے دریا اور سامنے پل

دکھائی دیتا تھا۔ یہاں کھڑے ہو کر ہل بے حد قریب لگتا تھا۔ منروا کے سفر نے اسے نکل کا اتنا عادی بنا دیا تھا کہ وہ ایک پہر بھی دریا سے دور نہ رہ سکتی تھی۔

”مرحبا۔“ حسب معمول وہ ہٹا چاہے کے اس کے عقب میں آکھڑا ہوا۔ البتہ اس کے بولنے پہ وہ نہیں چوٹتی۔ بس مسکرا کے گردن موڑی۔ آج اس نے سر پہ ہیٹ نہیں پہنا تھا۔ بلکہ سیاہ بالوں پہ میئر بینڈ لگا رکھا تھا اور لباس بھی ملائیمیہ کارروائی باجو کرنگ تھا۔ گلابی سا اسکرٹ اور اوپر سبز لمبی قمیص۔ کندھے پہ پھولدار اسٹول۔

”مرحبا جہان بے۔ تم نے مجھے ڈھونڈ لیا۔“ جہان نے پتلیاں سکڑ کے اچنبھے سے اس کے حیلے کودیکھا۔

”تم نے کہا تھا تم کال کر دی مگر تم نے نہیں کی۔ البتہ تم نے اپنے پرانے نمبر آن کر لیے اور اپنا حکومتی کریڈٹ کارڈ استعمال کرنا شروع کر دیا۔ اور اب تمہیں دیکھ کے کوئی دور سے بھی بتا سکتا ہے کہ تم ملے ہو۔ مجھے کیوں ایسا لگ رہا ہے کہ تم.....“

”کہ میں چھپنا نہیں چاہتی۔ کیونکہ اب مجھے کسی کا ڈر نہیں ہے۔“ تالیہ نے کہتے ہوئے موبائل اسکرین اس کے سامنے لہرائی۔ جہان نے اسکرین کو دیکھ کے افسوس سے سر جھٹکا۔

”تم انشا اور نوئیٹر پہ چیک ان بھی کر چکی ہو۔ سیلفی بھی ڈال چکی ہو۔ یعنی تم اپنے عوام کو بتانا چاہتی ہو کہ تم قاہرہ میں ہو۔ یہ پلان کا حصہ ہے؟“

”لی کیپ والا آدمی سنجیدگی سے پوچھ رہا تھا۔ جینز کی جیبوں میں ہاتھ ڈالے کھڑا وہ اس کی طرف سے مزید مشکوک نظر آ رہا تھا۔“

”ظاہر ہے یہ پلان کا حصہ ہے۔“ وہ چمکتی آنکھوں سے مسکرائی۔ ”اور ہاں... میں تمہارا شکریہ ادا کرنا چاہتی تھی۔“

وہ ریلنگ سے ٹیک لگائے کھڑی ہوئی اور بازو سینے پہ لپیٹ لیے۔ اس کی پشت پہ اب دریا بہہ رہا تھا جس میں دور دور تک کشتیاں تیرتی نظر آ رہی تھیں۔

”میرا شکریہ؟“ اس نے تعجب سے ابرو اٹھایا۔

”ہاں۔ کیونکہ میں انسانی نفسیات کو تمہاری طرح باریک بینی سے نہیں سمجھتی تھی۔ مجھے خود کو کسی کی جگہ رکھ کے سوچنا نہیں آتا تھا۔ تمہاری مدد کے بغیر میں واقعی نیلوفر کو کون نہیں کر سکتی تھی۔ اس لیے تمہارا شکریہ۔“

”تمہیں کوئی سر پہ چوٹ وغیرہ تو نہیں لگی نا؟“ مگر تالیہ نے اس کا طنز نظر انداز کیا اور وہ گردن موڑ کے دریا کو دیکھنے لگی۔

”میں یہ نہیں کہوں گی کہ مجھے صبر کرنا آ گیا ہے لیکن بہت عرصے بعد مجھے وہی لطف محسوس ہوا ہے جو کسی کو اس کام کر کے محسوس ہوتا تھا۔ مگر تب ایک گلٹ بھی تھا جو دل کو سیاہ کر جاتا تھا۔ اس دفعہ وہ گلٹ نہیں ہے۔ میں خود کو کریڈٹ دینا چاہتی ہوں اور واقعی.....“ چہرہ اس کی طرف واپس موڑا۔ ”واقعی اپنی عزت کرنا چاہتی ہوں۔ یہ ٹھیک ہے کیا؟“

وہ جو کوئی اور چوٹ کرنے جا رہا تھا اس بات پہ گہری سانس لی اور جوتے کی نوک سے گھاس کو مسلنے لگا۔ ”تمہیں اپنے آپ پہ فخر ہونا بھی چاہیے۔ جو کام تمہاری وزیراعظم کے وفادار سپاہی نہیں کر سکے وہ تم نے اکیلے کر دکھایا ہے۔“

”اکیلے کہاں؟ تم میرے ساتھ تھے۔“

”تمہیں واقعی سر پہ چوٹ لگی ہے۔ مگر خیر... میں نے کچھ نہیں کیا۔ پلان تمہارا تھا۔ اداکاری تمہاری تھی۔ یہ تمہارا اپنا کمال تھا۔“ وہ بے نیاز تھا۔ اسے کوئی کریڈٹ کوئی ستائش نہیں چاہیے تھی۔

”تم بھی میرے جیسے کام کرتے ہو۔ مگر تم مجھے گلٹی نہیں لگتے۔ کیوں؟“

”کیونکہ میں جانتا ہوں کہ میں کوئی اور کام نہیں کر سکتا تھا۔“

وہ گہری سانس لے کر اس کے ساتھ ریلنگ سے ٹیک لگائے آکھڑا ہوا۔ اب دونوں کی پشت پہ دریا تھا۔ وہ سر جھکائے جو گر سے گھاس کو رگڑتے ہوئے کہہ رہا تھا اور وہ گردن موڑے اسے دیکھ رہی تھی۔

”Lie For a Living“ مجھے یہی کام

آتا ہے۔ لوگوں سے اپنا کام نکالنا موقع ہے کور
اسٹوریز لکھنا.... چیزوں کو قابل یقین بنا کے پیش
کرنا.... یہ میرا ٹیلنٹ ہے۔ یہی تمہارا ٹیلنٹ
ہے۔ اور ٹیلنٹ اچھا برا نہیں ہوتا۔ اس کا استعمال
اسے اچھا یا برا بناتا ہے۔“

”مگر اس طرح میرا ٹیلنٹ تو جھوٹ بولنا اور
لوگوں کو دھوکا دینا ہوا۔“

”نہیں۔ تمہارا ٹیلنٹ لوگوں کی نفسیات کو سمجھ
کے ان کے سامنے اپنی مرضی کی چیز کو قابل اعتبار بنا
کے پیش کرنا ہے۔ جو لوگ اس کو اچھے کاموں کے
لیے استعمال کرتے ہیں وہ جانتی ہو کیا بنتے ہیں؟
رائٹرز اور مونیٹریٹل اسپیکرز۔“

”رائٹرز اور اسپیکرز جھوٹے ہوتے ہیں کیا؟“
”نہیں مگر وہ ”امید“ کو قابل یقین بنا کر پیش
کرتے ہیں۔ وہ اچھے کاموں کی ترغیب دینے کے
لیے لوگوں کے سامنے اچھائی کی فتح کا نقشہ کھینچتے
ہیں۔ کہانیوں کے ذریعے تقریروں کے ذریعے۔
ان کو باتیں بنانا آتی ہیں تو وہ اچھائی کو پھیلانے کے
لیے باتیں بتاتے ہیں۔ اگر وہ لکھ اور بول نہ سکیں تو وہ
برے لوگوں کے خلاف اپنے اسی ٹیلنٹ کو دوسرے
طریقے سے استعمال کرتے ہیں۔ جیسے میں کرتا ہوں
اور مجھے اس کا کوئی گلٹ نہیں ہے۔ میں نے خود کو
قبول کر لیا ہے۔“

”مگر کچھ ماہ پہلے تک مجھے اپنا یہ ٹیلنٹ ایک
بددعا لگتا تھا۔“

”نہیں۔ یہ تمہارا تحفہ ہے۔ اللہ تعالیٰ نے ہر
انسان کو کوئی نا کوئی تحفہ عطا کیا ہے۔ وہ تحفہ اس کا
امتحان ہوتا ہے۔ ایسے کہ وہ اس کو ذلیل بھی کروا تا
ہے۔ تکلیف بھی دیتا ہے اور انسان اپنی اس خوبی کی
وجہ سے دوسرے لوگوں سے اذیت بھی سہتا ہے۔
یہاں تک کہ اسے لگتا ہے کہ یہ نعمت نہیں تھی۔ یہ اس
کے لیے ایک بددعا اور بوجھ تھی۔ وہ اس سے چھینے لگتا
ہے اس سے بھاگتا ہے۔ مگر میں سمجھتا ہوں کہ یہ ایک
غلط پروچ ہے۔“

”اور درست پروچ کیا ہے؟“

”اللہ نے آپ کو جس کام میں اچھا بنایا ہے وہ
آپ کو مفت میں نہیں مل گیا کہ آپ جب چاہیں اس
کو ترک کر دیں کہ مجھے اس سے دکھ ملتا ہے۔ اللہ
تعالیٰ یہ دیکھتا ہے کہ آپ اس کے تحفے کی قدر دانی
کرتے ہیں یا نہیں۔ ہر انسان کا اللہ کی دنیا میں ایک
خاص مقصد ہوتا ہے۔ تمہارا وہ تحفہ جس میں تمہارا مقصد
تمام کرنے کے لیے عطا کیا گیا ہے۔ اس سے
بھاگو نہیں۔“ پھر توقف سے بولا۔ ”اب اگر تم دوبارہ
میرا شکریہ ادا کرنا چاہو تو۔۔۔“

”جینکس بٹ نو جینکس۔“ اس نے گھڑی
دیکھی۔ ”ایمی ویز۔ وہ ماں بیٹی پرسوں ترکی جاری
ہیں جہاں ان کے خوابوں کا مقبرہ ان کا انتظار کر رہا
ہے۔“ اس کی آنکھیں مسکرائی تھیں۔
”تم نے ملے کر لیا کہ اس کتاب کو اس کے
ذہن سے کیسے چراتا ہے؟“

”ہاں....“ وہ اس سوال کا جواب ڈھونڈ چکی
تھی۔ ”جانتے ہو ایک رائٹر کی کتاب کب اس کے
ذہن میں تباہ ہوتی ہے؟ یعنی.... اس کی قیمتی تخلیق اس
سے شائع ہونے سے قبل کیسے چھینی جاتی ہے؟“ وہ
مسکرا کے کہہ رہی تھی۔ ”میں جانتی ہوں کیونکہ میں یہ
پہلے کر چکی ہوں۔ میں نے ایک رائٹر کی کتاب شائع
ہونے سے پہلے اس کے ذہن میں خراب کی تھی۔“
”وہ کیسے؟“ وہ تعجب سے اسے دیکھ رہا تھا۔

”ایڈم جب اپنی کتاب لکھ رہا تھا تو وہ روز چند
صفحات لکھ کے مجھے دیتا تھا۔ میں نے ان میں ایک
ذرا سی تبدیلی کی تھی۔ ایک نام کی۔ اور ایڈم کا دل بجھ
گیا تھا۔ کسی صاحب کتاب کے لیے سب سے
ناقابل برداشت بات کیا ہوتی ہے؟“

”کہ اس کی کتاب میں ردو بدل کر دی
جائے؟“ اس نے کہتے ہوئے اوپر آسمان کو دیکھا۔
”ہاں۔ معمولی سا ردو بدل۔“ اس نے دو
الٹیوں کے بیچ ذرا سی ہوا کو مقید کر کے دکھایا۔
”میں سمجھا نہیں۔“

”پھر اتنا جان لو کہ... نیلو فر کتاب شائع نہیں کرے گی۔“ وہ زور دے کر بولی۔

”نہیں اتنا یقین کیسے ہے؟“

”کیوں کہ اس کتاب کو میں شائع کروں گی!“
نیل کنارے گھڑی لڑکی کی مسکراہٹ شریکھی۔

☆☆☆

اتنا ترک ایئر پورٹ استنبول پہ اس شام معمول کا رش تھا۔

اناؤنسمنٹ اور مسافروں کا شور آپس میں گڈمڈ ہو رہا تھا۔

تمام ضروری کارروائیوں سے فارغ ہو کر نیلو فر اپنی ماں کے ہمراہ گردن اکڑائے چلتی ہوئی ایک بیچ کی طرف آرہی تھی۔ یہ بیچ ایئر پورٹ کے خارجی دروازے کے قریب تھا۔ اس کے سامنے ہی دو ڈا فون کاؤنٹر بیٹھا تھا جہاں سے الماس اس وقت نیاسم کارڈ خرید رہی تھی۔

نیلو فر کی ماں اکتائی اکتائی سی بیچ پہ بیٹھی البتہ نیلو فر نے بالوں کی لٹ انگلی سے ہٹاتے ہوئے پہلے ارد گرد کا جائزہ لیا، چند قریبی افراد کی جانب مسکراہٹ اچھالی، پھر ٹشو سے بیچ کو علامتی سا صاف کیا اور ٹانگ پہ ٹانگ جما کے بیٹھی۔

الماس شولڈر بیک کو کھنگالتی ان کے قریب آئی، دھب سے بیچ پہ گری اور پوری توجہ سے نئی سم فون میں ڈالنے لگی۔

”زینپ کے آنے میں کتنی دیر ہے؟“ نیلو فر نے گھڑی دیکھی۔

”اس کی ای میل آئی تھی ابھی۔ وہ ایئر پورٹ کے راستے میں ہے۔ اس نے کہا تھا کہ ترکش نمبر لے کر اس کو میسج کر دوں۔ اس نے اپنا فون نمبر دیا ہے۔“ سم سیٹ کر کے الماس نے ابجھے بال کانوں کے پیچھے اڑ سے اور زینپ کو کال ملائی۔ چند گھنٹیاں گئیں مگر کال ریسیو نہیں کی گئی۔

اس نے گہری سانس لے کر بیچ سے ٹیک لگائی تو ساتھ ہی زینپ کی ای میل موصول ہوئی۔

”میں دس منٹ تک ایئر پورٹ پہنچ جاؤں گی۔ آپ لوگ کہاں ہیں؟“

اپنی ترک میزبان کا پیغام پڑھ کے الماس مسکرا کے جواب لکھنے لگی۔

”ہم ایگزٹ کے قریب دو ڈا فون کاؤنٹر کے سامنے بیٹھے آپ کے منتظر ہیں۔“

اس نے ای میل بند کر کے وائس ایپ کھولا تو ابرو اکٹھے ہوئے۔ بہت سے دوستوں نے ایک لنک شیئر کر رکھا تھا۔

”مئی!“ اس نے چونکے انداز میں اسکرین کو دیکھتے ہوئے ماں کو پکارا۔ ”وہ جو تالیہ مراد ہے نا.... اس نے اس روز مندر میں آپ کی گفتگوریکارڈ کر لی تھی۔ دیکھیں اس نے ویڈیو پبلک کر دی ہے۔“

تالیہ نے اس ویڈیو کو ٹوٹ کر دیا تھا اور الماس کو برا لگا تھا مگر نیلو فر گردن پیچھے کر کے ہنس دی۔

”ہاں تو اچھا ہے نا۔ وہ مجھے اور مشہور کر رہی ہے۔“ پھر الماس کے کندھے پہ جھک کے اس کی اسکرین پہ جھانکا۔ ”میرا خیال ہے مجھے ایک باب الگ سے تالیہ اور اس کے باس کے انٹیر پہ بھی لکھ دینا چاہیے۔ (انگلیوں سے ہوا میں لکھنے کا اشارہ کیا۔) میرے قلم کی ذرا سی جنبش ان کو منہ دکھانے کے قابل نہیں چھوڑے گی۔“

الماس مسکرا دی۔ ”گڈ آئیڈیا۔“ اور فون جیب میں ڈال دیا۔ اب ان کو تسلی سے زینپ کا انتظار کرنا تھا۔

ایک قلی قریب آیا اور ٹیکسی کے بارے میں معلومات دینے لگا تو الماس نے ہاتھ جھلا دیا۔ ”ہماری فرینڈ پک کرنے آرہی ہے۔“ وہ سر ہلا کے چلا گیا۔

لحجے یونہی پھسلتے رہے۔ وہ تینوں اپنے اپنے فون پہ لگی اپنا سوشل میڈیا دیکھ رہی تھیں۔ دفعتاً الماس نے گردن اٹھا کے دیکھا۔ آدھا گھنٹہ ہو چکا تھا مگر زینپ نہیں آئی تھی۔ اس نے فون پہ ای میل کھولی اور پیغام لکھا۔

”زینپ.... میم نیلو فر تھکنے لگی ہیں۔ آپ کب

تک پہنچیں گی؟“

فون نیچے کیا ہی تھا کہ وہ تکی دوبارہ قریب منڈلانے لگا۔

”میں نے کہا ہے تاکہ میری فرینڈ ایئر پورٹ کے راستے میں ہے۔ تم ہنو یہاں سے۔“ اس نے سختی سے کہا تو تکی نے دانت نکالے۔

”وہ دوسرے ایئر پورٹ تو نہیں چلی گئی؟“

”وہ ترک ہے۔ اس کو راستے آتے ہوں گے۔ اس کی فکر نہ کرو۔“ نیلو فر نے جمائی روکتے ہوئے ہاتھ جھلایا۔ مگر الماس کرنٹ کھا کے سیدھی ہوئی۔

”دوسرا ایئر پورٹ؟“

”جی میڈم۔ استنبول میں دو ایئر پورٹ ہیں۔ صبیحہ گوک جن اور اتا ترک۔“

الماس نے ہاتھ سے اسے ہٹنے کا اشارہ کیا اور الجھ کے موبائل دوبارہ کھولا۔ زینپ کی کل سے اب تک کی تمام ای میلز کو وہ سرسری ساڑھنے لگی۔

”اس نے کہا وہ ایئر پورٹ پہنچ جائے گی۔ ایئر پورٹ اس کے گھر سے قریب ہے۔۔۔۔۔ جو ہوٹل اس نے بک کر دیا ہے وہ بھی ایئر پورٹ سے قریب ہے۔۔۔۔۔ وہ تعجب سے میلو دیکھ رہی تھی۔“ مگر می۔۔۔۔۔ میں نے تو اسے بتایا ہی نہیں کہ ہم نے کس ایئر پورٹ سے آنا ہے۔“

”اوہ۔ وہ دوسرے پہ چلی گئی ہوگی۔ اس کو کال کرو۔“ ثانی نے اکتا کے کہا مگر الماس سر جھکائے فون ہاتھوں میں لیے سن سی بیٹھی تھی۔

”موبائل نمبر پہ تو کبھی میری اس سے بات نہیں ہوئی۔ اسکا پ اور ای میل پہ ہوئی ہے۔“ وہ ایک دم پریشانی سے اسکا پ پہ کال کرنے لگی۔ جواب نداد۔ اس نے کپکپاتے ہاتھوں سے ای میل لکھی۔

”آپ کہاں ہیں زینپ؟ ہم اس وقت اتا ترک ایئر پورٹ پہ ہیں۔“

ساتھ ہی اس نے بے چینی سے اس کی ابجکٹیو کا دیب جج کھولا۔ وہاں آفس نمبر زور جگتھے۔ الماس سفید چہرہ لیے ایک ایک نمبر ڈائل کرنے لگی۔ گھنٹیاں جاری تھیں لیکن رات کے اس پہر کسی نے کال ریسیو

نہیں کی تھی۔

نیلو فر نے فکر مندی سے پہلو بدلا۔ ”الماس۔ پریشان نہ ہو۔۔۔ وہ آرہی ہوگی۔ اس نے ہمیں شادی تک پہنچا دیا ہے۔“

”شادی کا کارڈ کہاں ہے؟ شادی کا وینیو کیا ہے؟“ الماس فون کان سے لگائے جواباً تیزی سے بولی تھی۔

گھنٹیاں جاری تھیں مگر کوئی فون نہیں اٹھا رہا تھا۔ ”ریلیکس۔ اس نے۔۔۔۔۔ اس نے ہمارے ساتھ کاٹریکٹ سائن کیا ہے۔ اگر اس نے کوئی غلط حرکت کی تو ہم اس کو sue کر سکتے ہیں۔“

”کس پیسے کے ساتھ ماما؟“ وہ دبا دبا سا جیننی اور فون نیچے کیا۔ ایک دم سارا ایئر پورٹ الماس جم کو گھومتا ہوا نظر آ رہا تھا۔

”تم یہ کہہ رہی ہو کہ۔۔۔۔۔“ ثانی کھٹکھاری۔ ”کہ تم لوگوں نے ایک عورت سے ملے بغیر اس کا فون نمبر لیے بغیر اس سے کاٹریکٹ کر لیا ہے؟“ ثانی نے باری باری دونوں کے فقی پڑتے چہرے دیکھے۔ ”لیکن تم نے ابھی تک اسے کتاب تو نہیں دی تا؟“ ثانی کی آواز ہلکی ہوئی۔ ”یاد دے دی ہے؟“ اس نے دل پہ ہاتھ رکھا۔ ”ڈونٹ ٹیل می تم نے صرف ای میل پہ کسی کو کتاب دے دی ہے؟“

اور الماس کے دل پہ آرا سا چل گیا تھا۔ اس نے بے اختیار ماتھے کو چھوا۔ سر چکر رہا تھا۔

تبھی ای میل ٹون بجی۔ زینپ کی میل موصول ہوئی تھی۔

”ڈیر الماس بخت اور ڈیر نیلو فر بخت۔۔۔۔۔ سوری! مگر ابھی دوسروں کی عزت اللہ تعالیٰ نے آپ کے ہاتھوں میں نہیں دی۔“

وہ بالکل ساکت سی اسکرین کو دیکھ رہی تھی۔ جب ثانی کی لرزتی آواز سنائی دی۔۔۔۔۔

”الماس۔۔۔۔۔ نیلو۔۔۔۔۔ تالیہ مراد کا فیس بک دیکھو۔۔۔۔۔“

الماس میں سکت نہیں تھی مگر نیلو فر نے ثانی سے

فون لیا اور اسکرین سامنے کی۔ وہاں تالیہ کا اسٹیشن
جلگوار ہاتھا۔

”میرے پاس نیلوفر بخت کی کتاب سے متعلق
دلچسپ معلومات ہیں۔ میں چند منٹ میں فیس بک
لایو کے ذریعے ان کو منظر عام پہ لاؤں گی۔ وڈو“
تالیہ۔

ایئر پورٹ پہ ان کے گرد لوگ آ جا رہے تھے۔
اعلانات اسی طرح ہو رہے تھے۔ مگر وہ تین عورتیں
سن سی بیٹھی تالی کے فون کی اسکرین کو دیکھ رہی تھیں۔
دوسروں کی عزت اور ذلت کے فیصلے کرنے
والے نیلوفر کے ہاتھ بے بسی سے گود میں دھرے اپنی
دو برس کی محنت کا جنازہ فیس بک لایو پہ نکلتے دیکھ
رہے تھے۔

☆☆☆

تالیہ نے ہوٹل روم میں سیلفی اسٹک کے ساتھ
کیمرہ یوں سیٹ کر رکھا تھا کہ وہ کرسی پہ بیٹھی نظر آرہی
تھی اور پیچھے کھلی کھڑکی سے کھجور کے درختوں کا جھنڈ
نیلگوں شام میں ڈوبا دکھائی دے رہا تھا۔ وہ ٹانگ پہ
ٹانگ جمائے بالوں کو چہرے کے دونوں اطراف
میں گرائے مسکرا کے موبائل دیکھ رہی تھی۔ ابھی اس
نے ویڈیو کا ٹن آن نہیں کیا تھا۔ لایو جانے میں چند
منٹ تھے۔

”سلام ملا بیچارہ!“ اس نے ساتھ رکھا پیالہ اٹھایا
جس میں مالے کی پھانکیں بھری تھیں۔ سفید اور سیاہ
رداتی باجو کرنگ پہنے تالیہ مسکرا کے کیمرے میں کہہ
رہی تھی۔ ”میں ہوں تالیہ مراد۔ لایو فرام قاہرہ اور
میرے پاس ہے اپنے عوام کے لیے ایک بڑی خبر۔“
مالے کی پھانک منہ میں ڈالی اور مسکرا کے
چباتے ہوئے وقفہ دیا۔ ویڈیو کے ویوز ہر لمحے کے
ساتھ بڑھتے جا رہے تھے۔

”میں اسی کروڑ پہ سفر کر رہی تھی جس پہ نیلوفر
بخت سفر کر رہی تھیں اور اس سفر کے دوران ان کی
ایک ناراض ٹیم ممبر نے مجھ سے رابطہ کیا اور آپ
جانتے ہیں انہوں نے مجھے کیا بھیجا؟“ گود میں

مالے کی پھانکوں کا پیالہ رکھے اس نے میز سے پر عذ
کاغذات کا دستہ اٹھایا اور اسکرین کے سامنے کیا۔

”نیلوفر کی کتاب کا اصل مسودہ۔ آپ اس کا
انتساب اور چیپٹرز کی فہرست دیکھ سکتے ہیں۔“ اس
نے پہلے صفحات کیمرے میں دکھائے۔ پھر مسودہ
نیچے رکھا اور مسکرا کے بات جاری رکھی۔ ”میں نے
چند گھنٹے ضائع کر کے اس مسودے کو پڑھا ہے اور
مجھے یہ بتاتے ہوئے شرم محسوس ہو رہی ہے کہ میرے
ملک کی ایک عورت نے اپنی بیٹی کے ساتھ مل کر ایسی
واہیات کتاب لکھی ہے اور خود میرے بارے میں بھی
ایک باب تحریر کیا ہے۔ خیر مجھ پہ جو الزامات انہوں
نے لگانے تھے لگا دیے مگر داتو سری عبدالرحمن....“
تالیہ نے افسوس سے سر جھٹکا۔ ”میں اس آدمی کو پسند
نہیں کرتی۔ میں بالکل بھی ان کے خاندان کی عزت
نہیں کرتی مگر وہ آدمی مر چکا ہے“ نیلوفر صاحبہ۔ اس
کے بارے میں اتنے بڑے بڑے جھوٹ اور
الزامات لگاتے ہوئے آپ کو خدا کا خوف نہیں آیا۔
دراصل میں آپ کو بتاتی ہوں کہ انہوں نے داتو سری
پہ کیا الزام لگائے ہیں۔ بلکہ....“ وہ رکی۔

”میں اپنے عوام کے مفاد میں یہ کتاب مفت
میں آپ سے شیئر کرنے کے لیے تیار ہوں مگر کل....
واپس کے ایل جا کے.... اور ہاں.... اگر مجھے راستے
میں کچھ ہو گیا تو اس کی ذمہ دار نیلوفر بخت ہوں گی۔
سو.... کے ایل والو....! تیار رہو اس بک آف دی
سینجری کے بارے میں جاننے کے لیے، جس پہ
میری وجہ سے آپ کو دس ڈالرز نہیں خرچ کرنے
پڑیں گے؟ کل ملتے ہیں۔ بائے۔“ مسکرا کے آگے
جھکی اور ویڈیو بند کی۔

اب وہ تسلی سے بیٹھی مالے کی پھانکیں منہ میں
ڈال رہی تھی۔ ایک دو ماچ.... چھٹی پھانک پہ موبائل
بجنے لگا۔ وہ جانتی تھی پہلی کال موحہ کی آئے گی۔

”تالیہ.... کل آٹھ بجے.... پرائم ٹائم.... تم اور
میں انٹرویو کر رہے ہیں۔ پہلا انٹرویو میں تمہارا
کروں گا اور میں انکار نہیں سنوں گا۔“ وہ اٹھل پھل

سانسوں کے درمیان کہہ رہا تھا۔ تالیہ نے مسکرا کے ساتویں پھاٹک منہ میں ڈالی۔
 ”وہ تو میں کروں گی، لیکن تمہیں مجھے میری من پسند قیمت بھی دینی ہوگی۔“

”میں تمہیں بہترین رائٹی دوں گا۔“

چند منٹ کے بھاؤ تاؤ کے بعد فون بند ہوا تو دوسری کال آنے لگی۔ پھر تیسری اور چوتھی۔

”شیور۔ کل دس بجے میں آپ کے شو میں آؤں گی، سلوا، لیکن مجھے جو رقم چاہیے....“

”کل نہیں، پرسوں شام چھ بجے والا سلوٹ میں آپ کو دے سکتی ہوں، روٹی اور جو رقم میں ٹیکسٹ کر رہی ہوں، وہ میرے اکاؤنٹ میں پہنچ جانی چاہیے۔ نہیں اس سے نیچے ایک رقمت نہیں۔“

”میں آپ کے شو میں بک آف دی سنچری کو ڈسکس کرنے جا رہی ہوں۔ اتنے پیسے میرا حق ہیں۔“

درمیان میں دوسرا فون بجنے لگا تو تالیہ نے گہری سانس لی اور ہنسنے کی کال کالی۔ پھر وہ کال اٹھالی جس کا اسے انتظار تھا۔

”یا نگ دی برحمت.... کیسی ہیں آپ؟“ وہ جبکی تھی۔

”تالیہ.... تم کیا کر رہی ہو؟“ صوفیہ غصے سے کانپتی آواز میں غرائی تھی۔

”میں؟“ اس نے ایک پھاٹک منہ میں ڈالی اور چباتے ہوئے بولی۔ ”آپ کی عزت کی حفاظت کر رہی ہوں۔“

”اس کتاب کو ایک کر کے؟ یا اللہ۔ میں نے تمہیں کتاب روکنے کا کہا تھا۔“

”نہیں۔“ پھاٹک چباتے ہوئے سردائیں سے باتیں جھلایا۔ ”آپ نے کہا تھا کہ نیلوفر کو اس کتاب سے پیسے نہیں بنانے چاہیے ہیں۔ یہ نہیں کہا تھا کہ تالیہ مراد اس سے پیسے نہیں بنا سکتی۔“

”میں.....“

”آپ نے کہا تھا کہ داتو سری بدنام نہ ہوں تو نہیں ہوں گے۔ میں نے کتاب کو ایڈٹ کر دیا ہے۔“

خطرناک باتوں کو بدل دیا ہے۔“
 صوفیہ دھیمی پڑی۔ ”تم نے....“ ان....

باتوں کو منادیا ہے؟“
 ”نہیں۔“ وہ ہنس دی۔ ”میں نے ان کو بڑھا دیا ہے۔“

جہاں اس نے لکھا ہے داتو سری نے دو شادیاں اور بھی کی تھیں وہاں میں نے پانچ شادیاں لکھ دیا ہے۔ جہاں اس نے لکھا کہ وہ دو طرح کے ڈرگز استعمال کرتے تھے وہاں میں نے ڈرگز کی تعداد آٹھ کر دی ہے۔ دو شادیوں پہ لوگ یقین کر سکتے ہیں۔ پانچ پہ کوئی نہیں کرے گا۔ نیلوفر مذاق بننے جا رہی ہے۔“

”آر یو کریزی؟ ابھی وہ انٹرویو دے گی اور بتائے گی کہ یہ باتیں تم نے تبدیل کی ہیں۔“

”میں کیا چاہتی ہوں کہ وہ بتائے کہ میں نے یہ باتیں تبدیل کی ہیں۔ تیسری بات جو آپ نہیں چاہتی تھیں وہ یہ تھی کہ نیلوفر کسی ملک کی طرح جھٹکو پہ جیھی آپ یہ کچڑا اچھا رہی ہو۔ اب یہ نہیں ہو گا۔ نیلوفر ہر چیز پر جیھی بتا رہی ہوگی کہ صفحہ نمبر چار سو دس پہ فلاں فقرہ درست ہے اور فلاں غلط ہے۔ وہ نہ کتاب کی تصدیق کر سکے گی نہ تردید۔ وہ صفحہ ۱۱۱ دے گی اور کوئی اس پہ یقین نہیں کرے گا۔ اس کی کریڈیٹیلٹی ختم ہو جائے گی۔“

پھر ذرا توقف سے بولی۔ ”ہم دونوں جانتے ہیں کہ نیلوفر کی لکھی بہت سی باتیں سچ ہیں۔ آپ اپنے والد کے اعمال سے پیچھا نہیں چھڑا سکتیں صوفیہ۔ آپ صرف نقصان کو کم سے کم کر سکتی ہیں۔ میں دعویٰ کر رہی ہوں۔ ڈیجیٹل کنٹرول۔ میں اس کتاب کو اگلے ایک ہفتے تک میڈیا میں اتنا ڈسکس کرنے جا رہی ہوں کہ ایک ماہ بعد جب نیلوفر اس کو منظر عام پہ لائے گی تو کوئی اس میں انٹرسٹڈ نہیں ہوگا۔ میں ملا میٹیا کے لوگوں کو اس ٹاپک سے بور کرنے جا رہی ہوں۔ ڈونٹ ڈسٹرب پلیز!“

ٹھک سے فون رکھا اور اٹھ کھڑی ہوئی۔ اسے اپنا سامان پیک کرنا تھا۔

جبر ابھی طلوع نہیں ہوئی تھی اور اس کے ہونٹ کے بول کے سامنے مجبور کے درختوں پہ لگی بتیاں روشن تھیں۔ ملازم اس کا سامان کار میں رکھوا رہے تھے اور وہ درختوں کے قریب کھڑی بار بار کھڑی دیکھ رہی تھی۔ ہیٹ سر پہ جما تھا اور مستلاشی نظریں ادھر ادھر لپک رہی تھیں۔ شاید وہ اسے الوداع کہنے ایئر پورٹ پہ آئے اور۔۔۔۔۔

”تم نے میری فیس نہیں ادا کی!“

آواز پہ وہ مسکرا کے ہنسی۔ ایک دفعہ پھر وہ اس کی آہٹ نہیں سن پائی تھی۔

نیلگوں اندھیرے میں درختوں کے بیچ وہ کھڑا تھا۔ پی کیپ سر پہ پہنے جیبوں میں ہاتھ ڈالے سوئٹرز کے آستین کھینچوں تک چڑھائے وہ اتنی صبح منہ اندھیرے بھی بالکل تازہ دم لگتا تھا۔

”تم نے کہا تھا تمہیں پیسے نہیں چاہئیں۔ ورنہ میں نے تمہارے لیے ایک چیک کاٹ رکھا تھا۔ اپنی ویز۔۔۔۔۔ شکر ایدرم غالب ہے!“

وہ چھوٹے چھوٹے قدم اٹھاتی اس کے سامنے آکھڑی ہوئی۔ ٹھنڈی ہوا چل رہی تھی اور سردی بڑھ گئی تھی۔ وہ کچھ کہنے لگا مگر ویلے تالیہ کا سامان اٹھانے آرہا تھا۔

”تمہاری ویڈیو کافی مشہور ہوئی ہے۔“ وہ آگے بڑھا اور اس کے بیگن باری باری اٹھا کے ویلے کودینے لگا۔

”ہونی ہی تھی۔ البتہ نیلوفر نے فی الحال چپ سادھ لی ہے۔ وہ شاک میں ہے۔ اس کے کینیڈا اور میرے کے ایل پہنچے تک ہم دونوں کے انٹرویوز کی میرا تھن شروع ہونے والی ہے۔ گیم از آن!“

”اگر وہ تمہیں کتاب چوری کے لیے sue کرے تو؟“

”مگر میں نے کیا کیا ہے؟“ اس نے مصحوبیت سے پلکیں جھپکا میں۔ ”میں تو سوشل ایکٹویسٹ ہوں۔ سورس کا نام چھی رکھ کے کچھ بھی منظر عام پہ لا سکتی ہوں۔ جیسے سارے رپورٹرز کرتے ہیں۔“

”اور اگر اس نے تم پہ الزام لگایا کہ تم نے اسے زینپ بن کے دھوکا دیا ہے تو؟“

”تو اسے لوگوں کے سامنے یہ اعتراف کرنا پڑے گا کہ اس نے ای میل پہ نا صرف کسی کو پورا مسودہ دے دیا بلکہ شادی کا جوڑا بیک میں لیے ترکی بھی پہنچ گئی۔ مجھے فراڈ ثابت کرنے کے لیے اسے خود کو بے وقوف ثابت کرنا پڑے گا۔“

”میرا خیال ہے کہ وہ کہے گی۔۔۔ تم نے مسودہ بیک کروایا ہے۔“

”اور بیک وہ ثابت نہیں کر سکتی۔ مجھے sue کرنے کے لیے اس کے پاس پیسے نہیں ہیں۔ نیلوفر کی سب سے بڑی طاقت وہ کتاب تھی اور وہ میں اس سے لے چکی ہوں۔“

”ویسے تم نے اسے ترکی کیوں بھیجا؟ تم اس کے مصر میں ہوتے ہوئے بھی یہ ویڈیو اپ لوڈ کر سکتی تھیں۔“ وہ جیسے یہ سوال کب سے پوچھتا چاہتا تھا۔

”قانع کے لیے۔ اس نے قانع کو ان کے بچوں کے سامنے بے عزت کرنے کے لیے بہت ہنگ آمیز الفاظ کتاب میں لکھے تھے۔ ایک دوسرے ملک کے ایئر پورٹ پہ اپنی بیٹی کے ساتھ خوف اور بے بسی کا مزہ اسے بھی چکھانا تھا۔ انتقام ویسے بھی جتنا ٹھنڈا ہوا اتنا اچھا ہوتا ہے۔ تمہیں لگا میں نے اس کے ساتھ کچھ زیادہ کر دیا؟“

”اوہ مجھے کوئی برا بھلا نہیں ہے۔ دوسروں کی عزت کو اپنے ہاتھ میں سمجھنے والوں کے ساتھ قاتل شو ڈاؤن کرنا مجھے ویسے ہی بہت پسند ہے۔“ وہ کھلے دل سے مسکرایا تھا۔ پھر جیسے کچھ یاد آیا۔

”تم نے مجھے تین اہرام والے ہیروں کا قصہ نہیں سنایا۔“

تالیہ کی مسکراہٹ گہری ہوئی۔

”تم جانا چاہتے تھے نا کہ میں نے وہ کیسے چرائے تھے۔“

ذرا توقف سے بولی۔ ”مگر میں نے وہ چرائے ہی نہیں تھے۔ مجھے یہ بھی نہیں معلوم کہ وہ واردات

کس نے کی تھی۔“

اس کی مسکراہٹ عائب ہوئی۔ ابرو استعجاب میں اٹھی۔ ”مگر تم نے کہا تھا۔۔۔“

”میں نے کہا تھا کہ اس بارے میں آخر میں بتاؤں گی۔ یہ نہیں کہا تھا کہ وہ میرا کام تھا۔ سوری۔“

مسکراہٹ دبا کے کندھے پھر سے اچکائے۔ وہ چند لمحے ماتھے پہ بل ڈالے اسے دیکھتا رہا پھر افسوس سے گہری سانس لی۔

”نوا فینس! لیکن تم واقعی اتنی بڑی واردات کر بھی نہیں سکتی تھیں۔“

”کیوں نام میں تمہیں ایک اور کہانی سناؤں؟“

پلیکس جھپکا کے معصومیت سے کہا۔ ”تمہاری کمزوری میں نے ڈھونڈ لی ہے۔“

”اچھا؟“ وہ طنز سے مسکرایا اور دونوں ابرو اٹھائے۔

”میں جان گئی ہوں کہ تم اپنی فیملی کا ذکر کیوں نہیں کرتے۔ کیونکہ تم مجھ پہ یا اپنے کسی ورک پارٹنر پہ کبھی بھی بھروسہ نہیں کر سکتے۔ کب کون بک جائے گا کسی کو نہیں معلوم۔ مگر میں نے سوچا کہ تم اپنی بیوی یا ماں باپ بہن بھائی۔۔۔ ان سب کو اتنا جتنی کیوں رکھتے ہو؟ اور تب مجھے خیال آیا کہ تمہاری فیملی میں صرف یہی لوگ نہیں ہوں گے۔۔۔ بلکہ۔۔۔“ وہ اس کے چہرے کو غور سے پڑھتے ہوئے کہہ رہی تھی۔

”بلکہ کوئی ایسا بھی ہے جس کے لیے تم خوفزدہ رہتے ہو۔ اس طرح کے کاموں میں تمہیں سب سے زیادہ خطرہ صرف ایک وجود کے لیے رہتا ہے۔۔۔“ نیم اندھیر درختوں میں اس کی آواز سرگوشی میں بدل گئی تھی۔

”یوہو آ چائلڈ!“ وہ اس کے چہرے سے نظریں ہٹائے بغیر کہہ رہی تھی۔

”بیٹا۔۔۔ یا شاید بیٹی۔۔۔ جو بہت معصوم اور کم عمر ہے۔۔۔ اور اس کے لیے تم ڈرتے ہو۔ اسی لیے میں چاہوں بھی تو تمہاری فیملی کا پتا نہیں لگا سکتی۔ ہے نا؟“

وہ بے تاثر چہرے سے اسے دیکھ رہا تھا۔ اس کی بات ختم ہوئی تو تالیہ نے دیکھا اس نے دانت

سے نچالاب کاٹا تھا۔ جب وہ بولا تو لہجہ سرد تھا۔

”تم فی الحال ان کیلکس کی فکر کرنا تالیہ۔۔۔ جو کوئی تمہارے نام سے بھیجتا ہے۔ تمہارے خلاف کوئی سازش کر رہا ہے اور ایسی سازشوں پہ ملک کے وزیراعظم بھی بچانے نہیں آیا کرتے۔“ اس کے سرور اور روکھے انداز پہ وہ مسکرا کے کندھے جھکتی بیک لیے آگے بڑھی اور جاتے جاتے فخر و اچھالا۔

”تمہیں کیسے پتا ان سازشوں کے بارے میں؟“

وہ چند قدم آگے بڑھ گئی تھی جب اس نے اندھیرے درختوں کے جھنڈے اس کی آواز سنی۔

”کیوں چہ تالیہ؟ تم کتابیں نہیں پڑھیں کیا؟“

ان الفاظ پہ وہ پتھر کا بت بن گئی۔

قدم وہیں ثبت ہو گئے اور چند لمحے کے لیے دل دھڑکتا بھول گیا۔ پھر وہ تیزی سے گھومی۔

”تمہیں کیسے پتا یہ فقرہ جو۔۔۔“

الفاظ لیوں پہ رہ گئے۔

درختوں کا جھنڈ ویران تھا۔

وہاں کوئی نہ تھا۔ سایہ تک نہیں۔

کسی خیال کے تحت اس نے اپنے ہینڈ بیک کے کپلے دہانے میں ہاتھ ڈالا۔ پہلے خانے میں رکھا چیک بھی عائب تھا۔ وہ اپنی فیس اپنے طریقے سے لے چکا تھا۔ اس نے کہا تھا کہ اسے پیسے نہیں چاہئیں۔ مگر اس نے یہ بھی کہا تھا کہ

”I lie for a living!“

وہ پول کے کنارے تنہا کھڑی تھی۔

جہاں سکندر اعظمیرے میں عائب ہو چکا تھا۔

ایسے جیسے وہ کبھی اس کی کہانی میں آیا ہی نہ ہو۔

تالیہ نے ایک ٹھکی ہوئی گہری سانس اندر کھینچی اور آگے بڑھ گئی۔ اس کو انٹرپورٹ پہنچنا تھا۔

☆ ☆ ☆

پردخانہ پتر الما یحیاء کے دارالحکومت پترا جایا کی ایک سبز گنبد والی پر شکوہ سی عمارت ہے جس کے اندر وزیراعظم کا آفس موجود ہے۔ آفس میں بھوری لکڑی کا کام نمایاں نظر آتا ہے۔

وہاں ایک بڑی ٹیبل کے پیچھے صوفیہ رحمن ایک لگائے براجمان تھی اور اس کی پشت پہ دیوار گیربک فیلٹ بنے تھے جو گہری بھوری لکڑی کے تھے۔ اتنے کھلے کھلے سے آفس کو گہرے رنگوں نے تنگ سا بنا رکھا تھا۔

دیوار پہ نصب ٹی وی روشن تھا اور ایک لگا کے بیٹھی صوفیہ چیمیل پہ چیمیل بدل رہی تھی۔

ایک چیمیل پہ تالیہ مراد اسٹوڈیو میں بیٹھی نظر آتی تھی۔ ہانگ پہ ہانگ جمائے وہ مصنوعی غصے سے کہہ رہی تھی۔ ”ٹھیک ہے میں صوفیہ رحمن کی مخالف ہوں مگر فوت ہو جانے والوں کا احرام انسانیت کے زمرے میں آتا ہے۔ صفحہ نمبر 312 یہ نیلوفر داتو سری کے بارے میں لکھتی ہیں کہ وہ نفسیاتی مریض بھی تھے اور یہ دوائیں استعمال کرتے تھے۔ مجھے بتائیں ایک آدمی نفسیاتی مریض ہونے کے ساتھ دو دفعہ ملک کا وزیر اعظم کیسے رہ سکتا ہے؟“ وہ تعجب سے کہہ رہی تھی۔

”احتمالہ الزامات۔ انتہائی احتمالہ۔“ ہنکر افسوس سے سر جھٹک رہا تھا۔

صوفیہ نے چیمیل بدلا۔ نیلوفر ایک دوسرے شو میں بیٹھی تھی۔ کرسی پہ آگے ہوئے دونوں ہاتھ اٹھا اٹھا کے وہ کہہ رہی تھی۔

”دیکھیں... میری کتاب میں تبدیلیاں کی گئی ہیں۔ اس کو بیک کیا گیا ہے۔“

”آپ یہ کہہ رہی ہیں کہ یہ کتاب جھوٹ ہے جو تالیہ مراد منظر عام پہ لائی ہیں؟“

”میں یہ کہہ رہی ہوں کہ.....“

”کہ داتو سری ڈرگ ایڈکٹڈ اور نفسیاتی مریض نہیں تھے؟“ ہنکر جرح کر رہا تھا۔

”نہیں۔ ہاں۔ وہ تھے۔ مگر میں نے ڈرگز کے نام یہ نہیں لکھے تھے۔ دیکھیں جب اصل کتاب آئے گی تو.....“

”اگر یہ سچ نہیں ہے تو آپ تالیہ مراد کو کورٹ لے جائیں یا اس کتاب کو مکمل طور پہ جھوٹا قرار دے دیں۔ آپ خود بھی کنفیوژڈ ہیں نیلوفر صاحبہ۔“

ہنکر اس کو براہی سے لوک رہا تھا۔ ”آپ نے کتاب میں نی میل ہنکرز کے بارے میں انتہائی نازیبا الفاظ استعمال کیے ہیں۔ کیا آپ کے پاس اس سب کا ثبوت ہے؟“

اور نیلوفر کی سمجھ میں نہیں آ رہا تھا کہ وہ کیا کہے۔ کتاب میں خواتین ہنکرز کے نام تالیہ نے بدل دیے تھے۔ اس سب کو ایسے نہیں ہونا تھا جیسے ہو رہا تھا۔

صوفیہ نے سرخ جنن دبایا تو ٹی وی اسکرین بجھ گئی۔ وہ سوچتی نظروں سے دیوار کو دیکھنے لگی۔

تبھی سامنے بیٹھا دولت کھنکھارا۔ اس کی ناک پہ ابھی تک جینڈ تیج لگا تھا۔

”یا نگ دی برحمت۔ تالیہ نے ڈیل پوری نہیں کی۔ اس نے کتاب روکنے کے بجائے شائع کر دی ہے۔“

”ہوں۔“

”اس لیے ہمیں ڈیل پوری کرنے کی ضرورت نہیں ہے۔ ہم اس کی سابقہ چوریوں کی بنیاد پہ اس کو گرفتار کر سکتے ہیں۔“ وہ آگے کو ہوا کہہ رہا تھا۔

صوفیہ نے مسکرا لگی آنکھوں کا رخ اس کی طرف موڑا۔ سفید اسکارف کے ہالے میں اس کا چہرہ پڑ سوچ نظر آتا تھا۔

”یعنی ہم اس کو عوام کے سامنے چور ثابت کریں۔ تاکہ نیلوفر کا دعویٰ سچ ہو جائے کہ تالیہ نے اس کی کتاب چرائی ہے۔“

”مگر.....“

”اور اسے فراڈ ثابت کریں تاکہ وہ میرے باپ کے حق میں جو باتیں کہہ رہی ہے وہ مستبر نہ رہیں۔“

”لیکن وہ ان ساری حساس باتوں کو بڑھا چڑھا کے بیان کر رہی ہے۔“

”مگر کیا لوگ ان بچکانہ الزامات پہ یقین کر رہے ہیں دولت؟“ صوفیہ نے ابرو اٹھائی۔

”نہیں، میم۔“ دولت کی آواز ہلکی ہوئی۔ ”لوگ نیلوفر کا مذاق اڑا رہے ہیں اور یقین نہیں کر رہے۔ وہ رسوا ہو کے رہ گئی ہے، مگر تالیہ اس سب سے فائدہ اٹھا

رہی ہے۔ وہ انٹرویوز سے پیسے کما رہی ہے۔ وہ... وہ سارے میڈیا پہ چھائی ہوئی ہے۔ وہ ایک اسکا مر ہے میم۔ ہم اس کو یوں آزاد نہیں چھوڑ سکتے۔ ہم ڈیپارٹمنٹ کے لیے کیا مثال سیٹ کر رہے ہیں؟

”تمہیں یاد ہے، مجھے سب سے زیادہ ڈر کس بات کا تھا؟“ کرسی کی پشت سے ٹیک لگائے صوفیہ نے لمحے بھر کو آنکھیں بند کیں۔ ”کہ وہ عورت..... میرے باپ پہ کچڑا چھالے گی اور مجھے اس کو جواب دینا پڑے گا۔ میں نے آج تک پبلک میں اس کو جواب نہیں دیا۔ مجھے اپنے مقام سے اتر کے اس کی باتوں کو خندہ پیشانی سے برداشت کرنا پڑے گا۔ صوفیہ مقابل نیلوفر۔ یہ میرے لیے بھیانک خواب تھا۔“ اس نے آنکھیں کھولیں اور طمانیت سے مسکرائی۔ ”مگر مجھے ایک لفظ نہیں کہنا پڑ رہا۔ میری پارٹی کو سوائے افسوس کے اظہار کے زبان نہیں ہلانی پڑی۔ ہمیں تو پتا ہی نہیں ہے کہ کیا ہو رہا ہے۔ بجھلے چار دن سے میڈیا پہ صرف تالیہ مقابل نیلوفر چل رہا ہے۔ اسے چلنے دو دولت۔ یہ میرے حق میں جارہا ہے۔“

پھر وہ سیدھی ہوئی اور قلم نکال کے ایک کاغذ پہ دستخط کیے۔ پھر وہ کاغذ دولت کی طرف بڑھایا۔

”یہ تالیہ مراد کا کانفیڈنشل سرکاری معافی نامہ ہے۔ وہ اپنے تمام جرائم سے آزاد ہے۔ تمہارا ڈیپارٹمنٹ اس کے خلاف تمام چارجز واپس کر کے اس کو فل امیونٹی دینے کا پابند ہے۔“

”جو آپ کا حکم ہو میم۔“ دولت نے ناخوشی سے کہتے معافی نامہ اٹھالیا۔ اس کے پاس اب اس کو سرکاری دستاویز میں بدلنے کے سوا کوئی چارہ نہ تھا۔

☆☆☆

حالم کا بنگلہ بہت عرصے بعد آباد آباد سالگتا تھا۔ لاؤنج کے پردے ہٹے ہوئے تھے اور سرما کی دھوپ پوری آزادی سے اندر آ رہی تھی۔ بڑے صوفیہ پہ کسی شہزادی کی تمکنت سے گھر کی مالکن بیٹھی تھی۔ ٹانگ پہ ٹانگ جمائے گہرے نیلے اور سبز رنگ کے باجو کرنگ میں ملبوس وہ مسکراتے ہوئے سامنے

بیٹھے دولت کو دیکھ رہی تھی۔ دولت چند کاغذات اس کی میز پہ رکھ رہا تھا اور تالیہ نے اس امر کو بھی بتایا تھا کہ وہ اس کی انگلی کی سرخ یا قوت والی انگلی اور کانوں میں پہنے ہیرے بار بار دیکھے۔

”تو اب میں آزاد ہوں؟“ انگلی کان کے ٹاپس پہ پھیرتے ہوئے شہزادی نے پلکیں جھپکا کے پوچھا۔ سامنے بیٹھے دولت نے سنجیدگی سے اسے دیکھا۔ وہ بھورے سوٹ میں ملبوس تھا اور آگے کوہو کے بیٹھا تھا۔ چہرے کے تاثرات میں ضبط کا عنصر نمایاں تھا۔

”جی جے تالیہ۔ آپ آزاد ہیں۔ گو کہ آپ کا طریقہ کافی غلط تھا مگر پردھان منتری نے آپ پہ رحم کھاتے ہوئے اپنا وعدہ پورا کیا ہے۔“

”ایک بات پوچھوں؟“ محسویت سے استفسار کیا۔

”جی؟“

”آپ کی ناک کیسی ہے؟“ ہلکا سا مسکرائی۔ ”آپ کی مالی حالت کی طرح ہردن کے ساتھ بہتر ہو رہی ہے۔“ اس نے اطراف پہ طنزیہ نگاہ ڈالی۔

”آپ میری حلال کی کمائی سے رشک محسوس کر رہے ہیں؟ دولت صاحب؟“ اسی سادگی سے پلکیں جھپکائیں۔

”میری چھٹی حس کہتی ہے کہ یہ سب عارضی ہے جے تالیہ۔“ وہ پہلی دفعہ مسکرایا تھا۔ اس کی زیرک نگاہیں تالیہ کے اندر تک جھانک رہی تھیں۔

”ایک بات یاد رکھیے گا۔ آپ کا معافی نامہ آج کی تاریخ سے پہلے تک کے تمام جرائم کو کور کرتا ہے۔ آج کے بعد آپ کے ہر عمل پہ میری نظر ہو گی۔ آپ ذرا سا پھسلنا بھی انورڈ نہیں کر سکتیں۔“

”آپ کو کیوں لگتا ہے کہ میں پھسلوں گی؟“ وہ کھڑکی سے آتی سنہری روشنی کے ہالے میں بیٹھی تھی۔ دھوپ اتنی تیز تھی کہ اس کی آنکھیں چند حیا رہی تھیں اور اسے دولت کو دیکھنے کے لیے ماتھے پہ ہاتھ کا جھجایا تا پڑ رہا تھا۔

بانی آئندہ مادان شام اللہ

وہ مدتوں کے بعد سہراہ مل گیا
ایسا لگا کہ جیسے کوئی زخم چھل گیا

اس کے تیسے پاؤں زمیں نے پکڑ لیے
افد میں کسی شجر کی طرح جڑے ہل گیا

اس کے بھی لفظ جیسے متفل سے ہو گئے
میرے بھی لب پہ جیسے کوئی حرف رل گیا

اس کے بھی دل کے رنگ نگاہوں تک آ گئے
مجھ میں بھی قافلہ سا چلا، تابہ دل گیا

لحے کہ جیسے وقت میں گرہیں سی پڑ گئیں
منظر کہ جیسے آنکھ کے پردے پہ رل گیا

پھولوں نے جیسے جھانک لیا تھا مرا وجود
دل کا ہر ایک رنگ ددختوں پہ کھل گیا

دھندلی سی کچھ ودائع کی تصویر ہے سعود
منظر کشی کے وقت کوئی عکس ہل گیا

سعود عثمانی



اُداسی

بھلے ساون برستا ہو
یا پھر ابرگریزاں ہوا
ہوا میں ہو ذرا عدت
یا پھر سردی کی ہوشدّت
کوئی رت ہو کوئی موسم
اُداسی ساتھ ہے ہر دم
دل مضطر کے موسم کو
کوئی بھی نام کیونکر دیں
دسمبر کو اُداسی کا سدا
الزام کیوں کر دیں
فاطمہ نجیب